

ኤድስ እውን ነው፤

በቤተ ክርስቲያናችንም ውስጥ አለ

በአፍሪካ ያለው የኤድስ ሁኔታ ምን
እንደሚመስል፣ የኤች አይ ቪን ሥርጭት
መከላከል፣ ለኤድስ ወረርሽኝ ተገቢ የሆነ
ክርስቲያናዊ ምላሽ መስጠትና ማበረታታት
እንዴት እንደሚቻል ግንዛቤ የሚያስጨብጥ

ሲ.ጂ.ን. ጋርላንድ

ማይክ ብሊዝ

ተርጓሚዎች፡- ደርበው አዳኛ

ፍስሐ ፈይሃ

ወርቁ ኤጄሬ

ኤዲተር፡- ጌታቸው ወ/አማኑኤል

«በስሜ የተጠራው ሕዝቤ ራሱን አዋርዶ
ቢጸልይ፣ ፊቴን ቢፈልግና ከክፉ መንገዱ
ቢመለስ፣ ከሰማይ እሰማዋለሁ፤ ኅጢአቱን ይቅር
እሳለሁ፤ ምድሩንም እፈውሳለሁ፡፡»

(2ዜና 7፡14 አ.መ.ት)

ኤድስ እውን ነው በቤተ ክርስቲያናችንም አለ

የተሻሻለው ዕትም እ.ኤ.አ. 2004

ኮፒራይት ሲጂን ጋርላንድ እ.ኤ.አ. 2003, 2004

የአሳታሚው መብት የተጠበቀ ነው፡፡

ኤድስ ያስከተለው ቀውስ ከፍተኛ ደረጃ ላይ ከመድረሱ
የተነሣ፣ የዚህ መጽሐፍ አሳታሚዎች ለንግድ ዐላማ
አይዋል እንጂ ግለሰብም ሆነ ድርጅት ምንጩን በማሳወቅ
ይህን መጽሐፍ ሊክልስ፣ ሊጠቅስ፣ ፎቶ ኮፒ ሊያደርግ፣
ሊተረጉም፣ በክፍልም ሆነ መላው በመላው ሊያባዛ ቢፈልግ
ያለምንም ክፍያ ይፈቅዱለታል፡፡ በሽያጭ ላይ ለማዋል
ማባዛት የሚፈልግ ሁሉ ከአፍሪካ ክርስቲያን ቴክስት ቡክስ
ፈቃድ ማግኘት ይኖርበታል፡፡

ስለዚህ ይህ መጽሐፍ የተተረጎመው "AIDS IS REAL"

ከሚለው መጽሐፍ ሲሆን፣ የታተመውም በደራሲው

ፈቃድ ነው፡፡

አሳታሚ

ኤስ. አይ. ኤም. ኢትዮጵያ

የፖ.ሣ.ቁ. 127

ስልክ (2511) 50 38 99

ፋክስ (2511) 51 12 42

ኢሜል simoffice@yimesgin.org

የመጀመሪያ አትም 1998 ዓ.ም.

PUBLISHER

SIM ETHIOPIA

Box 127

Phone: (2511) 50 38 99

Fax: (2511) 51 12 42

E-mail: simoffice@yimesgin.org

Addis Ababa, Ethiopia

ማውጫ

ማውጫ.	5
መታሰቢያነቱ	14
ምስጋና	15
የአሳታሚው ማሳሰቢያ.	16
መግቢያ	18
በቀብር ላይ ሽክሽክታ፡- የይስሐቅ ታሪክ	20
ምዕራፍ አንድ ኤች አይ ቪ/ኤድስ ምንድን ነው? . . .	24
የኤች አይ ቪ ቫይረስ የሰውነት ተፈጥሮአዊ በሽታን	
የመከላከል ዐቅም የሚያሳጣው እንዴት ነው? . .	24
የሰውነት የመከላከያ ሥርዓት ምንድነው?	26
ኤች አይ ቪ የሰውነት ተፈጥሮአዊ መከላከያን	
እንደሚገኙ	27
ኤድስ ምንድነው?	29
ኤች አይ ቪ ቫይረስ ኤድስን ከማስከተሉ በፊት	
ያሉት ደረጃዎች ምንድን ናቸው?	31
ምዕራፍ ሁለት የኤች አይ ቪ ምርመራ ምንድን ነው?	
የት ነው ልመረመር የምችለው?	55
ስዎች የኤች አይ ቪ ምርመራ ለማድረግ	
የሚፈልጉበት ምክንያት	56
የኤች አይ ቪ ምርመራ ማድረግም ሆነ አለማድረግ	
የግል ውሳኔን የሚጠይቅ ነው.	58
የኤች አይ ቪ ምርመራ ማድረግ ምንን ያሳያል? . .	60

የኤች አይ ቪ ምርመራ ዐይነቶች	62
ሕፃናት በኤች አይ ቪ ቫይረስ መያዝ አለመያዛቸውን	
ለማወቅ የሚደረግ ምርመራ	64
በፈቃደኝነት ላይ የተመሠረተ የኤች አይ ቪ የደም	
ምርመራና ማማከር ማዕከላት	66
ቅድመ ጋብቻ ምርመራ	71
ምዕራፍ ሦስት ኤች አይ ቪ ከአንድ ሰው ወደ ሌላው	
ሰው እንዴት ሊተላለፍ ይችላል?	80
ኤች አይ ቪ በግብረ ሥጋ ግንኙነት	
እንደሚሠራጭ	80
ኤች አይ ቪ ከአንድ ወደ ልጅ (ሕፃን)	
እንደሚተላለፍ	82
ኤች አይ ቪ ያለበት ደም በመስጠት	92
ኤች አይ ቪ መርፌዎችን በጋራ በመጠቀም	
እንደሚተላለፍ	94
ኤች አይ ቪ ስለታም ነገሮችን በጋራ በመጠቀም	
የሚተላለፍ መሆኑ	95
የኤች አይ ቪ ቫይረስ ከሰውነት ውጪ ለምን ያህል	
ጊዜ ሊቆይ ይችላል?	96
ምዕራፍ አራት እናንተና እኔ ኤድስ እንዳይተላለፍብን	
ምን ማድረግ እንችላለን?	103
የግብረ ሥጋ ግንኙነትን በጋብቻ ውስጥ ብቻ	
መፈጸም	103

ቫይረሱ ያለበት ደም ለሌላው እንዳይሰጥ	
ማድረግ	105
አንድ መርፌ ለአንድ ሰው፣ አንድ ምላጭ	
ለአንድ ሰው	107
አስገድዶ መድፈርን ማስወገድ	111
ሐሺሽና አልኮልን ማስወገድ	115
የአባል ዘር በሽታዎችን ቶሎ መታከም	116
በግርዛት ጊዜ ጥንቃቄ ማድረግ	117
ሐኪሞች ጥንቃቄ ማድረግ እንደሚገባቸው	117
ምዕራፍ አምስት ኤድስ የማይሠራጭባቸው	
መንገዶች	125
ስታቲስቲክስ በተራ ንክኪ አማካይነት ኤድስ	
እንደሚይተላለፍ ያረጋግጣል	127
ቢንቢዎች ኤች አይ ቪ/ኤድስን አያስተላልፉም	129
ምዕራፍ ስድስት ኤች አይ ቪና ሌሎች በግብረ ሥጋ	
ግንኙነት የሚተላለፉ በሽታዎች	140
ቀጥሎ ያሉት ምልክቶች አንድ ሰው በግብረ ሥጋ	
የሚተላለፉ በሽታዎች እንዳሉበት ሊያመለክቱ	
ይችላሉ	141
የኤድስ ሁኔታ በኢትዮጵያ	148
ምዕራፍ ሰባት ኤድስ የትና መቼ ጀመረ?	178
ስለ ኤች አይ ቪ/ኤድስ አመጣጥ የሚነገሩ ልዩ	
ልዩ አሳቦች	181

መዝሙር 60፤ መዝሙረ ኤድስ (አፍሪካዊ አባባል) . . .	187
መዝሙር 60፤ መዝሙረ ኤድስ (አፍሪካዊ አባባል) . . .	188
ምዕራፍ ስምንት ችግሩ በአሁኑ ጊዜ ምን ያህል	
ከባድና አሳሳቢ ነው?	190
ኤች አይ ቪ/ኤድስ በአፍሪካ ላይ የቱን ያህል እንደ	
ተስፋፋ ሚያመለክቱ አስደንጋጭ መረጃዎች. . .	191
ምዕራፍ ዘጠኝ ስለ ኤድስ ፈጣን ሥርጭት	
የሚቀርቡ ማኅበራዊ ምክንያቶች	211
አጥጋቢ ያልሆነ ቀላል መልስ መስጠት	211
ለኤች አይ ቪ/ኤድስ ሥርጭት መጨመር	
መሠረታዊ ችግሮች.	214
ምዕራፍ ዐሥር ስለ ግብረ ሥጋ ግንኙነትና ስለ ልጅ	
መውለድ የሰሕተት እምነቶችና ልምዶች	275
1 - ሕፃንን ጡት እያጠቡ ሳለ ወሲብ መፈጸም	
የሌለበት መሆኑ	276
2 - የወር አበባ እንዳቆመ ወሲብ መፈጸም የማይገባ	
ነው ተብሎ መታመኑ.	278
3 - ወንድ ልጅ ካልተወለደ ተወቃሽ ሚስት	
መሆኗ	279
4 - በእርግዝና ወቅት ወሲብ መፈጸም የሌለበት	
መሆኑ	280
5 - ተደጋጋሚ ውርጃ ከተለያዩ ወንዶች ጋር ግብረ	
ሥጋ ግንኙነት ከመፈጸም የተነሣ የሚሆን ነው	
ብሎ ማሰብ	282

6 - ሙት ሕፃን ከወለዱ በኋላ ለረጅም ጊዜ የግብረ	
ሥጋ ግንኙነት መደረግ የለበትም ተብሎ	
መታመኑ	282
7 - ሴቶች በግብረ ሥጋ ግንኙነት ጊዜ መደሰታቸውን	
መግለጽ የለባቸውም የሚለው አስተሳሰብ	283
8 - ግብረ ሥጋ ግንኙነት አለመፈጸም ወንድን	
ደካማ ያደርጋል ተብሎ መታመኑ.	285
9 - ከድንግል ሴት ጋር ግብረ ሥጋ ግንኙነት መፈጸም	
ከኤድስ ይፈውሳል ብሎ ማሰብ.	286
10 - ልጅ የማይወልዱ ሴቶች አያት ቅድመ	
አያቶቻቸው የረገሟቸው ናቸው ተብሎ	
መታመኑ	287
ምዕራፍ ዐሥራ አንድ ለኤድስ የመከላከያ ክትባት	
ወይም የሚፈውስ መድኃኒት አለ?	289
ክትባት ምንድነው?	289
የኤች አይ ቪ መከላከያ ክትባት አለ?	291
እውነተኛነታቸው ያልተረጋገጠና አጠያያቂ የሆኑ	
ፈውሶች	294
የፈውስ ጸሎት	295
ምዕራፍ ዐሥራ ሁለት ዕድሜ ማራዘሚያ	
መድኃኒቶች	296
አጭር ታሪክ	297
ስለ ዕድሜ ማራዘሚያ መድኃኒቶች መሠረታዊ	
ነጥቦች	298

የዕድሜ ማራዘሚያ መድኃኒት መጠቀም ከመጀመር	
በፊት ትኩረት የሚሹ ጉዳዮች	307
አሉታዊ ጉኖች	315
የዕድሜ ማራዘሚያ መድኃኒት በሚወሰድበት ጊዜ	
ትኩረት የሚሹ ጉዳዮች	318
ምዕራፍ ዐሥራ ሦስት በኮንዶም የመጠቀሙ ጉዳይ	
እንዴት ይታያል	343
ኮንዶምን በጋብቻ ውስጥ ስለመጠቀም	345
ትክክለኛ የኮንዶም አጠቃቀም	347
ኮንዶምን በመጠቀም ሙሉ በሙሉ ስጋት የሌለበት	
የግብረ ሥጋ ግንኙነት መፈጸም ይቻላል?	349
«ግብረገባዊ ግን ሙሉ በሙሉ አስተማማኝ አይደለም»	
የሚለው «ኢግብረገባዊ ግን አስተማማኝ» ከሚለው	
ጋር ገጽጽ በማድረግ-ኮንዶም እንደሚጠቅም	
የሚገልጽ ታሪክ	350
ስለ ኮንዶም ጥቅም ከሚገባው በላይ አጋኖ ማስታወቂያ	
መናገር ለኤድስ ችግር መፍትሔ እንደማይሆን. . .	353
በፀረ-ኤድስ ዘመቻ ፈንታ የፀረ-ኮንዶም ዘመቻ	
ማድረግ ዐደገኛነት	365
ምዕራፍ ዐሥራ አራት	
ከኤች አይ ቪ/ኤድስ ጋር ለሚኖሩ ሰዎች የሚሰጥ	
መጽሐፍ ቅዱሳዊና ምጋቤያዊ ምክር	369
ለመጋባት ላቀዱ ሰዎች የሚደረግ የኤች አይ ቪ	
ምርመራ	374

እጮኛዎችን ለቅድመ ኤች አይ ቪ ምርመራ	
ማዘጋጀት	378
ከኤች አይ ቪ ነጻ መሆናቸውን ላረጋገጡ እጮኛዎች	
ለወንዱና ለሴቷ የሚሰጥ ምክር	380
ከሁለት አንዳቸው ኤች አይ ቪ ለተገኘባቸው	
እጮኛዎች የሚሰጥ ምክር.	381
ኤች አይ ቪ በደማቸው እንዳለ ያወቁ ሰዎች	
ምላሽ	389
ሁለቱም እጮኛዎች ኤች አይ ቪ ሲገኝባቸው	
የሚሰጥ ምክር	391
ከኤች አይ ቪ/ኤድስ ጋር ለሚኖሩ ሰዎች የሚደረግ	
ሥነ ልቦናዊና መንፈሳዊ ርዳታ	394
ከኤች አይ ቪ ጋር ለሚኖሩ ባልና ሚስት የሚሰጥ	
ምክር	396
የቤተሰብ ውሳኔዎች	403
በኤድስ የተያዙ ሕፃናት	404
የቤተሰብ ዕርቅ	404
የቤተሰብ ድጋፍ	405
ምዕራፍ ዐሥራ አምስት ለኤድስ ሕመምተኛ	
የሚደረግ የቤት ውስጥ ክብካቤ	413
ከኤድስ ጋር የሚኖሩ ሕፃናት.	425
እንክብካቤ ለሚያደርጉ ሰዎች ጥንቃቄ ማድረግ . .	427
የቀብር ሥነ ሥርዓትን ቀሰል ባለ ሁኔታ መፈጸም. .	427

ምዕራፍ ዐሥራ ስድስት በኤድስ ለተጉዱ ሕፃናት	
በሚደረገው ክብካቤ የቤተ ክርስቲያን ሚና . . .	437
ቤተ ክርስቲያን ወላጅ የሌላቸውን ሕፃናት	
መብት ማስከበር እንዳለባት.	439
ቤተ ክርስቲያን ሰፊ ቤተ ሰብን መርዳት	
እንደሚገባት	445
ወላጅ የሌላቸውን ልጆች ማሳደጊያ ቦታና	
አማራጮች	451
ልጆችን ለወላጆቻቸው ሞት ማዘጋጀት	453
ቤተ ክርስቲያን ችግሩን ለመቋቋም ዐቅም	
ይኖራት ይሆን?	456
ምዕራፍ ዐሥራ ሰባት ኤድስና ቤተ ክርስቲያን . . .	465
ኤች አይ ቪ/ኤድስን በተመለከተ ቤተ ክርስቲያን	
ሲኖራት የሚገባ አመለካከት.	466
የኢየሱስ ምሳሌነት	469
በሌሎች ላይ ላለመፍረድ የተሰጠ	
ማስጠንቀቂያ	478
ርኅራኄ ማሳየት ማለት ኃጢአትን ቸል	
ማለት ነው??	480
ኤድስን ከመከላከል አንጻር ቤተ ክርስቲያን	
የሚጠበቅባት ኅላፊነት	485
ቤተ ክርስቲያን ስለ ወሲባዊ ግንኙነት ምን	
ማስተማር እንዳለባት	488
ወሲባዊ ንጽሕና ለክርስቲያን አስፈላጊ መሆኑ. . .	492

ቤተ ክርስቲያን በኤች አይ ቪ/ኤድስ ለተጉዱት	
መብት በመቆምና የተሻለ ተግባር በመፈጸም	
የሚኖራት ሚና	497
ቤተ ክርስቲያን አባሎቿን በኤድስ ጉዳይ የበለጠ	
ተሳታፊ እንዲሆኑ ልታበረታታ የምትችልባቸው	
ሌሎች መንገዶች	499
ቤተ ክርስቲያን የመጸለይ ኅላፊነት ያለባት	
መሆኑ	501
ማጠቃለያ	513
ዋቢ መጻሕፍት (Resources)	516
ድኅረ ገጾች (ዌብ ሳይት)	521
አድራሻዎች	524
መጽዋ ቃላት	525

መታሰቢያነቱ

ይህ መጽሐፍ በኤች አይ ቪ/ኤድስ ለተያዙና ለተጎዱ በአፍሪካ ለሚኖሩ ሰዎች እንዲሁም በሚወዳቸውና ስለ እነርሱ በሞተው በኢየሱስ ክርስቶስ ብቻ የሚገኘውን እውነተኛ ተስፋ ለማወቅ ለሚፈልጉ ሁሉ ተበርክቷል።

ምስጋና

ይህ መጽሐፍ ተተርጉሞ እዚህ ደረጃ በመድረስ ሂደት ውስጥ ዶ/ር ሄኖክ ገ/ሕይወት፣ ዶ/ር በቀለ ብርሃነ፣ አቶ ተሾመ ነጋሽና ሲስተር ማርታ ሀብቴ ጽሑፉን በማረምና ጠቃሚ አስተያየቶችን በመስጠት፣ ወ/ሮ ፍቅርተ ፀጋዬ ጽሑፉን በኮምፒውተር በመጻፍና እርማት በማድረግ፣ እንዲሁም አቶ ሰይፉ አበበ በመጽሐፉ የውጭ ሽፋን ላይ ያለውንና በአንዳንድ የውስጥ ገጾች የሚገኙትን ሥዕሎች አሻሽሎ በመሳል ላደረጉልን ሙያዊ አስተዋጽኦ ከልብ ልናመሰግናቸው እንወዳለን። በተለይም የዚህ መጽሐፍ ደራሲ የሆኑት ሲጂን. ጋርላንድ አንዳንድ ነገሮችን በማሻሻልና በመጨመር የአገራችንን የኤድስ ሁኔታ ባገናዘበ መልኩ መጽሐፉን ወደ አማርኛ እንድንተረጎመው ስለ ፈቀዱልን ከፍ ያለ ምስጋና እናቀርባለን።

ቴሪ ሸርሊ

የአሳታሚው ማሳሰቢያ

በዚህ መጽሐፍ ውስጥ የሚገኙት አብዛኛዎቹ ታሪኮች እውነተኛ ናቸው። ነገር ግን በበሽታው እየተሠቃዩ ያሉትን ግለሰቦችንና ቤተ ሰቦችን ላለማጋለጥ ሲባል የማለሰቦችና የቦታዎች ስም ተለውጧል። ወደ አማርኛ በሚተረጎምበት ጊዜ ሐሳቡንና ይዘቱን ይበልጥ ግልፅና ለማስታወስ ቀላል እንዲሆን ለማድረግ አንዳንድ የሰዎችና የቦታዎች ስም ተለውጠው ኢትዮጵያዊ ስም እንዲይዙ ተደርጓል። በኢትዮጵያ ውስጥ ያለውን የኤድስ ሁኔታ የሚገልጽ ክፍል በደራሲው ፈቃድ ተካቷል። በቃላት አጠቃቀም ረገድ የሚፈጠረውን ግር መሰኘት ለማስወገድ ሙዳየ ቃላት ጨምረናል።

ይህ መጽሐፍ እስከ አሁን በኤድስ ላይ ከተጻፉት መጽሐፎች ይልቅ በአጻጻፍ ሥልቱ፣ በግልጽነቱ፣ በተነባበነቱና ኤድስን በተመለከተ ብዙ ርእሰ ጉዳዮችን በመዳሰሱ በዓይነቱ የመጀመሪያ ነው ቢባል ማጋነን አይሆንም። ስለሆነም የኤድስ ጨለማ በነገሠባት ምድራችን ብርሃን ለመፈንጠቅ ሌትና ቀን ለሚደክሙት ሁሉ ይህ መጽሐፍ በተለያዩ አቅጣጫ ጠቃሚነቱ የጉላ ነው። የኤድስን ምንነት ተረድቶ ለራስ ጥንቃቄ ለማድረግ፣ በበሽታው የተጎዱትን በፍቅርና በርኅራኄ ተንከባክቦ ለመያዝና በክርስቶስ ወደተገኘው የዘላለም ሕይወት ተስፋ

ለመምራት፣ ሌሎችን ለማስተማርና ለመምከር ለሚፈልጉ አስተማሪዎች፣ የሕክምና ባለሙያዎች፣ አማካሪዎች፣ መጋቢዎች፣ ወጣቶች እንደዚሁም ከሌች አይ ቪ/ኤድስ ጋር የሚኖሩ ሁሉ ሊኖራቸው የሚገባ መጽሐፍ ነው።

መግቢያ

«ኤች አይ ቪ/ኤድስ ተጨባጭ ነው በቤተ ክርስቲያናችንም ውስጥ አለ።» በዚህ መጽሐፍ ውስጥ የተነገሩት ታሪኮች እንደሚያሳዩት፣ በኤድስ የተነሣ የሚሠቃዩ አፍሪካውያን ቊጥር በየቀኑ እየጨመረ ነው። ብዙዎቻችን ኤድስ መኖሩን የተረዳነው በቅርብ ነው። ምናልባት የምንቀርበው ሰው ወይም የምናውቃቸው ሰዎች በዚህ በሽታ ተይዘው ይሆናል። ነገር ግን ኤድስ በቤተ ክርስቲያን ውስጥ ሊኖር ይችላል? በቤተ ክርስቲያናችን የነበሩ ወንድሞችና አሁኖች ሲታመሙና ሲሞቱ እንዳየነው ሁሉ በአንዳንድ አገሮች መልሱ ግልጽ ከሆነ ቆይቷል። በሌላ ስፍራ ይህ በሽታ ያን ያህል ጉልቶ አልወጣ ይሆናል። አብዛኛውን ጊዜ ኤድስ በቤተ ክርስቲያን ውስጥ መኖሩን ለመቀበል ድፍረቱ የለንም። ራሳችንን ከኤድስ ጋር በሚኖሩ ሰዎች ጉዳይ በማስገባት ቤተ ክርስቲያን መነካካትም ሆነ መቈሸሽ የለባትም ብለን እናስባለን።

እኛ እንዲህ ያሉትን ሰዎች

ስለ ኅጢአታቸው ዋጋ እየከፈሉ ያሉ ኅጢአተኞች አድርገን እንቈጥራቸዋለን። በዚህ መሀል ግን ኤድስ በክፍለ ዓለማችን በአፍሪካ በፍጥነት እየተሰራጨ ነው። ወጣቶቻችንንም በብዛት እየገደለ ነው። ሆኖም ምንነቱ እንዳይጋለጥ

በሚሊዮን የሚቆጠሩ ወጣቶቻችን በኤድስ ምክንያት ሕይወታቸውን አያጡ ናቸው

በወፍራም የዝምታ ግርግጽ ተጋርጿል።

አንድ ምሳሌ እንዲህ ይላል፣ «አንድን ዛፍ ለመትከል ተመራጩ ጊዜ፣ ከሃያ ዓመት ቀደም ብሎ ነው። ቀጣዩ ምርጥ ጊዜ አሁን ነው።» በተመሳሳይ ሁኔታም ለአፍሪካ ክርስቲያኖች ሁሉ ከኤድስ ጋር በተያያዙ ጉዳዮች ላይ ለመነጋገርና ርምጃ ለመውሰድ ተመራጩ ጊዜ ከብዙ ዓመታት በፊት ነበር። ብዙዎች ያለ እግዚአብሔርና ያለ ተስፋ ሞተዋል፤ እየሞቱም ናቸው። ይሁን እንጂ በኤድስ ላይ ዘመቻ ለማካሄድ ቀጣዩ ምርጥ ጊዜ አሁን ነው።


በዓለማችን ላይ እየተንቀሳቀሰ ያለው የኤድስ አሳት ክርስቲያኖች እና ቤተ ክርስቲያን በክርስቶስ ስም ሰዎችን እንዲያገለግሉ ልዩ ዕድል ይሰጣቸዋል። በዙሪያችን ላሉት ሰዎች የእግዚአብሔር እውነት ምን ያህል ጠቃሚ እንደሆነ ለማስተማር ለእኛ ጥሩ ዕድል ነው። ይህም በጨለማና ያለ አንዳች ምድራዊ ተስፋ ለሚኖሩ ለብዙዎች የክርስቶስን ፍቅር እንድናሳያቸው ጥሩ አጋጣሚ ነው። የእግዚአብሔር ጸጋ እነርሱንም ያገኛቸዋል። ብቻ እኛ ያን ጸጋ ለማሳየት የክርስቶስ ዕቃዎች እንሁን። የሚሠቃዩትን ሰዎች ስናገለግል፣ እርሱን እናገለግለዋለን።

ይህ መጽሐፍ የኤድስን አሳዛኝ ክስተት በመንፈሳዊ መንገድ ለመጋፈጥ እንዲችሉ በብዙዎች እጅ የሚገኝ ትጥቅ ሆኖ እንዲያገለግል እንጸልያለን። በእግዚአብሔር ጸጋ፣ በክርስቶስ ቅናትና ርኅራኄ በአፍሪካ ያለውን የኤድስ

ግሥጋሜ መግታትና ብዙ ሰዎች ተስፋቸውን እንደኛ ላሉት ንጢአቶች ሲል በሞተው በአዳኛችን በክርስቶስ ላይ እንዲያደርጉ መናገር እንችላለን።

በቀብር ላይ ሹክሹክታ

ቀዝቃዛና ጨለማ በሆነ በአንዱ የነሐሴ ቀን ሰው በበዛበት ሆስፒታል፣ አንድ ቀጭን ሰውነት ያለውና የድካም ስሜት የሚታይበት ወጣት ዶክተር ያዕቆብ ወደሚሠራበት ክፍል በዝግታ እየተራመደ ገባ። ተራ ለሚጠብቁ ሰዎች በተዘጋጀው ወንበር ላይ በድካም ስሜት ዘፍ አለ። ዶክተሩን ፊት ለፊት ለማየት አልፈለገም፤ ነገር ግን ራሱን አዘቅዝቆ ወደ መሬት እየተመለከተ ነበር። ዶ/ር ያዕቆብ መልካም፣ ርኅሩኅና ፈጥኖ በማየት የሰውን ችግር የሚረዳ ሰው ነው፤ እርሱም የታማሚውን ካርድ ተመልክቶ እንዲህ አለ፤



ይስሐቅ እንደምን አደርክ። እንኳን ደኅና መጣህ ችግርህ (ሕመምህ) ምን እንደሆነ ንገረኝ ከዚያም ልረዳህ

የምችል ከሆነ አስፈላጊ የሆነውን ነገር አደርግልሃለሁ።

ይስሐቅም፣ «እንደምን አደሩ» አለ። ከዚያም ጸጥታ ሰፈነ። ይስሐቅ ቁርጥ ቁርጥ እያደረገና በረጅሙ ሲተነፍስ ከሚያሰማው ድምፅ በስተቀር ምንም ድምፅ አልነበረም። ዶክተሩ ለትንሽ ጊዜ ያህል በጸጥታ ቁየ። መልሱም፣ ይስሐቅ ንግግሩን እንዲቀጥል አበረታታው።

በመጨረሻም፣ በለሆሳስና በደክመ ድምጽ፣ ይስሐቅ ሁኔታውን ማብራራት ጀመረ።

«አፌን ስለሚያመኝ መብላት አልችልም። ሰውነቴንም እያመመኝ ነው፣ ትኩሳት አለኝ። ሌሊት ላብ ከእንቅልፌ ይቀሰቅሰኛል። አሁን ተቅማጥና ሳልም ተጨምሮብኛል። ከፍተኛ ሕመም ይሰማኛል። በዚህ ሁኔታ ከታመምኩ ስድስት ወር ሆኖኛል።»

ዶክተር ያዕቆብ ወጣቱ ይስሐቅ ክንድ ላይ እጁን አደረገ። እጁ እንደ በትር ቀጥኖ ነበር፤ ሥጋና ጡንቻም አልነበረውም። የይስሐቅ ሰውነት ትኩሳት ነበረው። ዐይኑ ደማቅ ነበር። ይስሐቅ በደክመ ድምጽ ንግግሩን ተጠለ።

«ብቸኝነት ይሰማኛል፤ ምን ማድረግ እንዳለብኝ አላውቅም። የሦስተኛ ዓመት የሕግ ተማሪ ነኝ። የአራተኛ ዓመት ትምህርቴን ልጀምር ነበር። ነገር ግን የጤንነቴ ሁኔታ ስጋት ላይ ስለ ጣለኝና እጅግ ስለፈራሁ አሁን ስለ ትምህርቴ ማሰብ አልችልም።

ዶ/ር ያዕቆብ እስከ አሁን ካለው ልምድ ይስሐቅ ኤድስ እንዳለበት ተረዳ። ይሁን እንጂ ርግጠኛ ለመሆን

የይስሐቅን ደም መመርመር ፈለገ፤ ይስሐቅ ኤድስ ሊኖርበት እንደሚችልና ለዚህም የደም ምርመራ ማድረግ እንደሚያስፈልገው ረጋ ብሎ ገለጸለት። ይስሐቅ ተጨነቀ፤ ሆኖም ለመመርመር ተስማማ። በዚያው ቀን ትንሽ ቆየት ብሎ ኤች አይ ቪ እንዳለበት የሚያሳየው ውጤቱ ከላቦራቶሪ መጣ።

ይስሐቅ በአፍሪካና በመላው ዓለም በኤድስ ምክንያት ከሚሞቱት ወጣቶች አንዱ ነው። ይስሐቅ የደረሰበት አስፈሪ ገጠመኝ በአፍሪካ ለሚኖሩ እጅግ ብዙ ወጣቶች ሥቃይ ተጨባጭ ምሳሌ ነው። ይሁንና ብዙ አፍሪካውያን አሁንም ኤድስን የሚረዱት በሌላ መንገድ ነው። እየሆነ ስላለው ነገር ለማወቅ አይፈልጉም፤ የሚያውቁትንም ነገር ለመግለጽ ፈቃደኞች አይደሉም።

ይስሐቅ ለመጀመሪያ ጊዜ ወደ ሆስፒታል ከሄደበት ቀን በኋላ የኖረው ለአምስት ሳምንት ብቻ ነው። ያገልሱኛል ብሎ ስለፈራ ኤድስ እንዳለበት ለቤተሰቦቹ ለመንገር አልፈለገም። ይስሐቅ ሲሞት እንኳ ቤተ ሰቡ ሰው ረግሞት ነው የሞተው ከማለት በስተቀር ኤድስ ነው የገደለው ያለ ማንም አልነበረም። ቤተሰቡ ነገሩ አስገረማቸው፤ ተጨነቁም። ሆኖም እውነታውን ለመጋፈጥ ስላልፈለጉ ፍርሃታቸውን ደበቁት። በይስሐቅ የቀብር ሥነ ሥርዓት ላይ ብዙ ሹክሹክታ ነበር።¹

¹በእውነተኛ ታሪክ ላይ የተመሠረተ

ለውይይት የቀረቡ ጥያቄዎች

1. የይስሐቅ ቤተሰቦች ልጃቸው በምን ምክንያት እንደ ሞተ እውነቱን ለመናገር ያልደፈሩት ለምንድነው ብላችሁ ታስባላችሁ? ተወያዩበት። የእርሱን ሞት በጠንቋይ ርግማን ላይ ያላከኩትስ ለምንድነው ብላችሁ ታስባላችሁ?
2. ይስሐቅ ስለ በሽታው ለቤተሰቦቹ ለመግለጽ ያልፈለገበት ምክንያት ምንድነው ብላችሁ ታስባላችሁ?

ምዕራፍ አንድ

ኤች አይ ቪ/ኤድስ ምንድን ነው?

የኤች አይ ቪ ቫይረስ የሰውነት ተፈጥሮአዊ በሽታን የመከላከል ዐቅም የሚያሳጣው እንዴት ነው?

ቫይረሶች እንደ ጉንፋን፣ ኩፍኝ፣ ጉድፍ፣ የልጅነት ልምሻ፣ የእብድ ውሻ ንክሻ የሚያስከትለው በሽታ ለመሳሰሉ ልዩ ልዩ በሽታዎች ያጋልጣሉ። የሰውነትን ተፈጥሮአዊ በሽታ የመከላከል ዐቅም በማሳጣት ኤድስን የሚያመጣው የኤች አይ ቪ ቫይረስ በተራ ማጉሊያ መነጽር ሊታይ የማይችል እጅግ በጣም ትንሽ ጀርም ነው። በጣም ትንሽ ከመሆኑ የተነሣ በአንድ የእስክራብቶ ጫፍ ወይም ነፋጥ በሚያህል ቦታ 230,000 ቫይረሶች ሊከማቹ ይችላሉ።² በዚህ ቫይረስ ለመያዝና በኋላም ኤድስ ብለን ወደምንጠራው ደረጃ ለመድረስ ከእነዚህ ቫይረሶች ጥቂቶቹ ብቻ ወደ ሰውነታችን መግባታቸው በቂ ነው። ኤድስ በጥንቄላ ወይም በቀጥታ ከእግዚአብሔር ወይም ከተበከለ ውሃ፣ ወይም ከቢንቢዎች የሚመጣ ሳይሆን በቫይረስ አማካይነት የሚመጣ በሽታ ነው።

ኤች አይ ቪ፣ ሬትሮቫይረስ ተብለው ከሚጠሩት ቫይረሶች አንዱ ነው። በዓለማችን ልዩ ልዩ ክፍሎች በተለይም በአፍሪካ በተለያዩ ቦታዎች ልዩ ልዩ ዐይነት የኤች አይ ቪ ቫይረሶች ይገኛሉ። ማንኛውም የኤች አይ ቪ ቫይረስ ደማችሁ ውስጥ ቢገኝና የዕድሜ ማራዘሚያ መድኃኒቶችን ሳትጠቀሙ ብትቀሩ ቫይረሶቹ ኤድስን በማስከተል ከ2-14 ዓመታት ባሉት ጊዜያት ውስጥ ልትሞቱ ትችላላችሁ። ጥሩ ሕክምና ካገኛችሁና የዕድሜ ማራዘሚያ መድኃኒቶችን በአግባቡ ከወሰዳችሁ በሕይወት የምትቆዩበት ጊዜ ሊራዘም ይችላል። ነገር ግን በመጨረሻ በኤድስ ምክንያት መሞታችሁ የማይቀር ነው።

የሰው፡- ይህ በሽታ አምጪ ቫይረስ የሚገኘው በሰው ውስጥ ብቻ ነው። በእንስሳትና በጥቃቅን ነፍሳት ውስጥ አይገኝም።

በሽታን የመከላከል ብቃት ማዳከም፡- ቫይረሱ ሰውነትን ከበሽታ የሚከላከለው ሥርዓት ለመከላከል ንይል እንዳይኖረው ያደርጋል። የመከላከያው ሥርዓት ተግባር ሰውነትን ከምንም ዐይነት ወረራና ጥቃት መከላከልና

²በመሠረቱ እየተናገርን ያለነው ኤች አይ ቪ-1ን በሚመለከት ነው። ከዚህ ጋር በጣም ተመሳሳይ የሆነ ኤች አይ ቪ-2 የተባለ ቫይረስ አለ፤ ይህም አብዛኛውን ጊዜ በፍጥነት ወደ ኤድስ የማያመራው ነው። ኤች አይ ቪ-2 ተሰራጭቶ የነበረው በምዕራብ አፍሪካ ሲሆን፣ ኤች አይ ቪ-1 እየተስፋፋ በመጣ ጊዜ ይህኛው ደግሞ እየጠፋ በመሄድ ላይ ነው።

²Fellowship of Christian Students, Towards an AIDS Free Generation.

መጠበቅ ነው፤ ወደ ሰውነታችን የሚገቡ ጀርሞችን ያጠፋቸዋል። የሚቀጥለው ክፍል ይህን በይበልጥ ያብራራል።

ቫይረስ፡- ቫይረስ ጥቅን ሕዋስ ወይም ጀርም ነው። ይህ ሕዋስ በጣም ትንሽ ከመሆኑ የተነሣ በተራ ማጉሊያ መነጽር ማየት አይቻልም። ኤች አይ ቪን ለማየት፣ ለዎች ኤሌክትሮን ማይክሮስኮፕን (ማጉሊያ መነጽር) መጠቀም ይገባቸዋል። ቫይረሶች ከሁሉም ጥቅን ሕዋስ የሚያንሱ ናቸው፤ ከባክቴሪያ ወይም ከወጣ አምጪ ህዋስ በመቶዎች ዕጥፍ ያንሳሉ።

የሰውነት የመከላከያ ሥርዓት ምንድነው?

ይህ የመከላከያ ሥርዓት የሰውነት ተፈጥሮአዊ በሽታን የመከላከል ተግባር የሚያከናውን ነው። ጀርሞች በዙሪያችን ይገኛሉ። አንዳንዶቹ ከተወለድንበት ጊዜ ጀምሮ ወደ ሰውነታችን ይገባሉ። አብዛኛዎቹ ያን ያህል ጉጂ አይደሉም። ነገር ግን አንዳንዶቹ እንድንታመም ያደርጉናል። በሰውነታችን ውስጥ ያለው የመከላከያ ሥርዓታችን ከእነዚህ ጀርሞች ይከላከልናል። የመከላከያ ሥርዓታችን በጣም እንዳንታመም ያደርጋል። የሰውነታችንን የመከላከያ ሥርዓት በሚገባ ለመረዳት አንድ የታጠቀ ጦር አገርን ከወረራ ለመከላከል ከሚሠራው ሥራ ጋር ልናነጻጽረው እንችላለን። የመከላከያ ሰራዊቱ ደካማ ወይም የማይሠራ ከሆነ ጠላት በቀላሉ አገራችንን ሊወርር

ይችላል።

ለምሳሌ በደማችን ውስጥ የሚገኙት ነጭ የደም ሴሎች የመከላከያ ሥርዓታችን ክፍል ናቸው። ነጭ የደም ሴሎች ወደ ሰውነታችን የሚገቡትን ጀርሞች የሚዋጉ ወታደሮች ናቸው። ሰውነታችንን ለመከላከል መሥራት የሚገባቸውን ሥራ እንዳይሠሩ ኤች አይ ቪ ብዙዎቹን ነጭ የደም ሴሎች ይገድላል።

የመከላከያ ሥርዓታችን በሚገባ በሚሠራበት ጊዜ ይህ እውነት መሆኑን አንዳንድ ምልክቶችን ልናይ እንችላለን። ለምሳሌ አንድ ሰው ጉሮሮው ቢቁስል ለደክተሩና ለሰውቱ ለራሱ በግልጽ እስኪታወቅ ድረስ በአንገቱ ውስጥ የሚገኙት ፍርንትቶቹ (lymph nodes) ሊያብጡና ሊቆጡ ይችላሉ። ያበጠው ፍርንትት የሚያመለክተው የሰውነቱ የመከላከያ ሥርዓት በጉሮሮው ውስጥ ያለውን የመቁሰል ሁኔታ በመዋጋት ላይ መሆኑን ነው።

ኤች አይ ቪ የሰውነት ተፈጥሮአዊ መከላከያን እንደሚጉዳ

ኤች አይ ቪ ነጭ የደም ሴሎችን (ሕዋሶች)፣ በተለይም ሲዲ4 ወይም ቲ ረዳት ተብለው የሚጠሩትን ሴሎች ያጠቃል። ኤች አይ ቪ በሴሎቹ ላይ ይጣበቅና ወደ ውስጣቸው ይገባል። ቫይረሱ የሴሎችን የመራቢያ

ፋብሪካዎች በመጠቀም ራሱ ይራባል። በመጨረሻም ኤች አይ ቪ ሲዲ4 የተባሉትን ሴሎች ይገድላል።

ሲዲ4 ሴሎች የሰውነታችንን የመከላከያ ሥርዐት የሚያስተባብሩ ናቸው። ለሌሎቹ የመከላከያ ሥርዐቶች መረጃን ያስተላልፋሉ። እነዚህ ሴሎች ለሰውነታችን የመከላከያ ሰራዊት ዐይኖች፣ ጆሮዎች፣ ራዳርና ቴሌፎን ሆነው ያገለግላሉ።

የሲዲ4 ሴሎችን ተግባር ከማስታወቂያ ሚኒስቴር ሥራ ጋር ልናወዳድረው እንችላለን። ሁለቱም ጠቃሚ መልእክቶችን ተንትነው ያስተላልፋሉ። አንድ አገር የመከላከያ ሰራዊቷ ከተዳከመና ያላት የማስታወቂያ ሚኒስቴር ከተደመሰሰ በኋላ ምን ሊደርስባት እንደሚችል ለማሰብ ሞክሩ። ያች አገር ከባድ ምስቅልቅል ውስጥ ትገባለች። ጠቃሚ መረጃዎች አይተላለፉም።

የሲዲ4 ብዛት በሰውነት ውስጥ ምን ያህል የሲዲ4 ሴሎች እየሠሩ እንዳሉ መለኪያ ነው። የጤናማ ሰው የሲዲ4 ሴሎች ብዛት በ650 እና በ1250 መካከል ነው።⁵ ኤች አይ ቪ በደሙ ውስጥ በሚኖር ሰው አካል ውስጥ የሲዲ4 ሴሎች ብዛት ከ200 በታች ከሆነና ሰውነቱ በጀርምች የተወረረ ሆኖ ከተገኘ ሰውየው ኤድስ አለበት ይባላል። ዶክተሮች የሕመምተኛው የሲዲ4 ሴሎች ቁጥር

⁵ይህም በአንድ ኪዩቢክ ሚሊ ሜትር ከ650-1250 ሕዋላት ይገኛሉ ማለት ነው።

ወደ 350 እና ከዚያ በታች እስካልወረደ ድረስ፤ አብዛኛውን ጊዜ የዕድሜ ማራዘሚያ መድኃኒት⁵ ለሕመምተኛው መስጠት አይጀምሩም።

ሲዲ4 ሴሎች በሚደመሰሱበት ጊዜ፤ ጠቅላላው የመከላከል ሥርዐት የተዛበና የተቃወሰ ይሆናል። ሰውነት በቫይረሱ እንዳይያዝ የሚያደርገው የመከላከል ዐቅም ቀስ በቀስ እየጠፋ ይሄዳል። ይህ ሁኔታ የተለያዩ ሰውነትን የሚጎዱ ቫይረሶች ወደ ሰውነታችን እንዲገቡና እንዲያጠፉት ያደርጋል

ኤድስ ምንድነው?

የኤድስ አካባቢያዊ ስሞች

ራሱ ኤድስ የሚለው ቃል በአንዳንድ ሰዎች አእምሮ ውስጥ ግራ መጋባትን ይፈጥራል። ቃሉ ስምንት ቍጥር ከሚጠራበት ከእንግሊዝኛው ድምፅ «ኤይት» ጋር ስለሚመሳሰል፤ በአንዳንድ አካባቢዎች «ኤይት» ብለው ይጠሩታል። በሌሎች ቦታዎች 7+1፤ 10-2፤ 4+4፤ 6+2፤ 3+5 እና 9-1! በመባል ይታወቃል። አንዳንዶች፤ «ፖዘቲቭ

⁵«የዕድሜ ማራዘሚያ መድኃኒቶች» ኤች አይ ቪን በፍጥነት እንዳይራባ ይከላከላሉ። ኤች አይ ቪ «ሬትሮቫይረስ» ተብሎ የሚጠራው የቫይረስ ዐይነት ነው። እነዚህ መድኃኒቶች እስካሁንም ድረስ እጅግ ውድና በብዙ የአፍሪካ አገሮች ውስጥ እንደልብ የማይገኙ ናቸው።

በሽታ»፤ «የዝንጀሮ በሽታ»፤ «ዘመናዊ በሽታ»፤ «የሰምንት በሽታ»፤ «ነገ ሩቅ በሽታ»፤ «መቃብርሕን ቁፍር»፤ «አመንምን በሽታ» ብለው ይጠሩታል። በታሃሢያ ኤድስ «ተንቀሳቃሽ በድን (ሬሳ)»፤ በዛምቢያ ደግሞ «የአስከሬን ማስቀመጫ ክፍል ቁልፎች» በመባል ይታወቃል።

ኤድስ በርግጥ ከኤች አይ ቪ ጋር በሚኖር ሰው ሕይወት ወደማብቂያው አካባቢ የሚከሰቱ የበሽታ ፍንጮችና ምልክቶች ጥርቅም ነው።⁶

በእንግሊዝኛው ኤድስ በሚለው አህፅሮተ ቃላት ውስጥ የተካተቱት ፊደላት እያንዳንዳቸው ለሚከተሉት ቃላት የቆሙ ናቸው።

አኳየርድ፡- ይህም ሰዎች ከሌሎች ያገኙት ወይም የተላለፈባቸው እንጂ አብሯቸው ያልተወለደ (ተፈጥሯዊ ያልሆነ) በሽታ ማለት ነው።⁷ ቫይረሱ ከእናት ወደ ልጅን ጨምሮ ከሰው ወደ ሰው በብዙ አጋጣሚዎች ይተላለፋል። በዚህ በሽታ የታመመው ሰው፣ ኤድስ አምጪው ቫይረስ የተላለፈበት፣ ቀደም ሲል ቫይረሱ ካለበት ሰው ነው።

⁶ በሕክምና ቋንቋ፣ ምልክቶች (Signs) ዶክተሩ ወይም ሐኪሙ በምርመራ የሚያያቸው ወይም የሚያገኛቸው በሽታ ጠቋሚዎች ሲሆኑ፣ የበሽታ ምልክቶች (Symptoms) ደግሞ ታማሚው አሉኝ የሚላቸውና በእርሱ ላይ እየተከሰቱ ያሉ የሕመም ስሜቶች ናቸው። ለምሳሌ፣ ቁዳ ላይ የሚወጣ ሽፍታ የበሽታ ምልክት ነው ምክንያቱም ማንኛውም ሰው ሊያየው ይችላል። ማሳከክ ሕመምተኛው የሚሠቃይበትና ለእርሱ ብቻ የሚታወቅ የበሽታ ምልክት ነው። ፖሊዮስ ቫይረሱ ጋር ሊወለዱ ይችላሉ፤ ነገር ግን ከኤድስ ጋር ሊወለዱ አይችሉም።

ኢሚዩን፡- ኤች አይ ቪ የሰውነት በሽታን የመከላከል ሥርዐት ይጉዳል። «ኢሚዩን» የሚለው ቃል መመከት ወይም መከላከል ማለት ነው።

«ዲፊሽንሲ»፡- ለሚመጡ በሽታዎች ሁሉ ከሰውነት በሽታን የመከላከል ሥርዐት የሚደረገው ነገር በቂ ያልሆነ ወይም የጎደለ ወይም ከሚፈለገው ያነሰ መከላከያ እንደሆነ ያመለክታል።

ሲንድሮም፡- ይህ ቃል የኤድስ በሽታ መኖሩን የሚጠቁሙ የተለያዩ ምልክቶችን ያካተተ ነው። አንድ ሰው ኤድስ ካለበት በሽታው እንዳለበት የሚያስረግጡ ምልክቶች በሰውነቱ ላይ ይታያሉ። እነዚህን የኤድስ መኖር ምልክቶችና የበሽታ ፍንጮች ወደ ጓላ ባሉት ገጾች ላይ እንመለከታቸዋለን። (ገጽ 40 ይመ)።

ኤች አይ ቪ ቫይረስ ኤድስን ከማስከተሉ በፊት ያሉት ደረጃዎች ምንድን ናቸው?

በግብረ ሥጋ አማካይነት የሚተላለፉ በሽታዎች በጥቂት ቀናት ውስጥ በግልጽ የሚታዩ እንደ የአባለዘር ብልቶች መቁሰል፣ ከአባለዘር ብልቶች ላይ የሚወጣ ፈሳሽ የመሳሰሉትን ምልክቶች ያስከትላሉ። በኤች አይ ቪ እንደ ተያዙ ግን እንደዚህ ያሉ

የኤች አይ ቪ ቫይረስ በደማቸው ከሚገኝ ዐሥር ሰዎች ዘጠኙ ቫይረሱ እንዳለባቸው አያውቁም

ቶሎ የሚከሰቱ ምልክቶችን እናይም።

ኤች አይ ቪ ካለባቸው ዐሥር ሰዎች ዘጠኙ ቫይረሱ እንዳለባቸው ዐያውቁም። አብዛኛዎቹ ይህ በሽታ እንዳለባቸው የሚያውቁት በኤድስ ሳቢያ በሚመጡ በሽታዎች መታመም ሲጀምሩ ብቻ ነው። እነዚህ በሽታዎች ታማሚዎቹ በኤች አይ ቪ እንደተያዙ ዶክተሩ እንዲጠረጥር ስለሚያደርጉ ለማረጋገጥም የደም ምርመራ እንዲያደርጉ ማዘዝ ያስችለዋል። ነገር ግን ግለሰቦቹ ከኤች አይ ቪ ጋር መኖር ከጀመሩ ዓመታት ተቈጥረዋል።

1. የመደበኛ ጊዜ (ዊንዶው ፔሬድ)

አንድ ሰው በኤች አይ ቪ በተያዘበት በመጀመሪያው ጊዜ፣ በሽታው እንዳለበት የሚጠቁም ይሄ ነው የሚባል ምንም ዓይነት ምልክት ሳይገኝበት ይችላል። አንዳንዶች ቫይረሱ ወደ ሰውነታቸው ከገባ ከጥቂት ቀናት በኋላ፣ መጠነኛ ትኩላትና ከወባ በሽታ ጋር የሚመሳሰሉ ምልክቶች ሊታይባቸው ይችላል፤ ሆኖም እነዚህ ምልክቶች ወዲያውኑ ይጠፋሉ። አብዛኛዎቹ ሰዎች ቫይረሱ በተላለፈባቸው ሰሞን የሚታወቃቸው ምንም ዓይነት በሽታም ሆነ ምልክት የለም።

ከመጀመሪያው ቫይረሱ ወደ ሰውነት ከገባ በኋላ እስከ 3 (ሦስት) ወራት ዕልፎ ዕልፎም እስከ ስድስት ወራት ድረስ ባሉት ጊዜያት የሚደረጉት የኤች አይ ቪ ምርመራ ውጤቶች ኤድስ የሌለባቸው መሆኑን

ሊያመለክቱ ይችላል። ለዚህ ምክንያቱ በምርመራው ጊዜ በሽታው መኖሩን ለመጠቆም የሚያስችሉ በቂ የሰውነት መከላከያ ሕዋሶች ገና ስላልተደራጁ ነው። የደም ምርመራው ውጤት ኤች አይ ቪ መኖሩን አመልካች (ፖዘቲቭ) ነው ከማለቱ አስቀድሞ ያለው ጊዜ «የመደበኛ ጊዜ» «ዊንዶው ፔሬድ» ተብሎ ይጠራል። የመደበኛ ጊዜ ወይም ዊንዶ ፔሬድ ለሌሎች ሰዎች እጅግ ዐደገኛ ወቅት ነው። ምክንያቱም ኤች አይ ቪ በደሙ የተገኘበት ግለሰብ የኤች አይ ቪ ምርመራ ውጤቱ ኤች አይ ቪ አልባ «ኔጌቲቭ» የሚል በመሆኑ፣ ሰውዬው ወይም ሴትየዋ በግብረ ሥጋ ግንኙነትም ሆነ ደምን በመስጠት አማካይነት ወደ ሌሎች ሊያስተላልፉ ይችላሉ። በመደበኛ ጊዜ ያሉ ሰዎች በአንድ ጠብታ ደም ውስጥ 50,000 እና ከዚያም በላይ የሚሆን የኤች አይ ቪ ቫይረስ ይኖራቸዋል። የመደበኛ ጊዜ «ዊንዶ ፔሬድ» በተለይም ደም ለሚለገላቸው ሰዎች አደገኛ ጊዜ ነው። ምክንያቱም የለጋሹ ደም ሲመረመር ከኤች አይ ቪ ነጻ ነው፤ ነገር ግን ያን ደም የሚቀበሉትን ሰዎች ለሞት የሚያበቃ ይሆናል።

2. ከበሽታው ምልክቶች ነጻ የመሆን ጊዜ

የግለሰቡ የኤች አይ ቪ ምርመራ ውጤት በሽታው መኖሩን ወደሚያመለክት ደረጃ ሲደርስ የመደበኛ ጊዜ (ዊንዶ

የአንድን ሰው የውጭ ገጽታውን አይቶ ኤድስ እንዳለበትና እንደሌለበት ማወቅ አይቻልም

ፔሬድ) እንደሚባለው ተናግረናል። ውጤቱ ኤች አይ ቪ አለበት «ፖዘቲቭ» የሚል ቢሆንም እንኳ ግለሰቡ ቫይረሱ በሰውነቱ ውስጥ መኖሩ አይታወቀውም። በዚህ ደረጃ ላይ የሚገኙ ሰዎች የኤች አይ ቪ የደም ምርመራ እስካላደረጉ ድረስ ቫይረሱ እንዳለባቸው ፈጽሞ አይጠረጥሩም። ኤች አይ ቪ ደሙ ውስጥ ከገባበት ጊዜ አንስቶ ከ2-10 ዓመት ድረስ ከኤች አይ ቪ ጋር የሚኖረው ሰው ምንም ምልክት አይታይበትም፤ ነገር ግን የኤች አይ ቪ ቫይረስን ወደ ሌሎች ሰዎች ሊያስተላልፍ ይችላል። ይህ ከምልክት ነጻ የመሆን ጊዜ (አሲምፕቶማቲክ) ነው። ሰውየው ጤናማና ንቁ ይመስላል። ብዙ ሰዎች ጤናማ ከሚመስሉ ግለሰቦች ጋር የግብረ ሥጋ ግንኙነት ቢፈጽሙ ኤች አይ ቪ እንደማይዛቸው ያምናሉ። ነገር ግን እጅግ ተላላቅ ናቸው። ሰዎችን በመመልከት ማን ከኤድስ ጋር እንደሚኖር ማወቅ አይቻልም። መፈክሩ እንደሚለው ኤድስ በፊት ገጽታ አይታወቅምና።

3. የበሽታው ምልክት የሚታይበት ጊዜ

ከረጅም ጊዜ በኋላ በአብዛኛው ከብዙ ዓመታት በኋላ፣ ከኤች አይ ቪ ጋር የሚኖረው ሰው እንደ ድካም፣ ትኩሳት፣ ተቅማጥ፣ ሳል፣ ጉልቶ የሚታይ ፍርንትት፣ የክብደት መቀነስ፣ የቁዳ ላይ ሽፍታ፣ የአፍ መቁሰል ወይም በሴቶች የአባላዘር ብልት ላይ መቁሰል

የመሳሰሉትን ምልክቶች ማየት ይጀምራል። ይህም ግለሰቡ የበሽታው ምልክት ወደሚታይበት ደረጃ ደርሷል ማለት ነው። ሰውየው ብዙ ጊዜ ክሊኒክ ወይም ሆስፒታል ሄዶ ለወባ፣ ለተኩሳት፣ ለተቅማጥና ለሳል ሕክምና መከታተል ጀምሮ ይሆናል።

አጋጣሚን በመጠቀም የሚጉዱ ብዙ በሽታዎች በዚህ ጊዜ ወደ ሰውየው አካል ውስጥ ይገባሉ። ከኤች አይ ቪ ነጻ የሆነ ጤናማ ሰውነት እንደነዚህ ያሉትን በሽታዎች ያለ ምንም መድኃኒት ተዋግቶ ራሱን መከላከል ይችላል። የአንድ ሰው የሰውነት መከላከያዎች ደካማ በሚሆኑበት ጊዜ ግን እነዚህ በሽታዎች ወደ ሰውነት ገብተው ግለሰቡ እንዲታመም ለማድረግ ዕድል ያገኛሉ። ዶክተሮች እነዚህን በሽታዎች «አጋጣሚ ተጠቃሚ» በሽታዎች ያሏቸው ከዚህ የተነሣ ነው። ከኤች አይ ቪ ጋር የሚኖሩ ብዙ ሰዎች ጤናማ የሰውነት ቆዳ አይኖራቸውም። ከባድ ተቅማጥና የአፍ ውስጥ ቀሰል አጋጣሚውን ተጠቃሚ ከሆኑት በሽታዎች ውስጥ ሁለት ምሳሌዎች ናቸው። የበሽታው ምልክት በሚታይበት ጊዜ የሚኖሩ ሰዎች የማያቋርጥና ደጋግሞ የሚያገረሽ ትኩሳት ሊኖራቸው ይችላል።

የሳምባ ነቀርሳ (T.B) የሰውነት በሽታን የመከላከል ዐቅም በተዳከመባቸው ሰዎች በብዙዎቹ ላይ የሚከሰት በሽታ ነው። የሳምባ ነቀርሳ ጤናማ በሽታን የመከላከል ሥርዓት ያላቸውንም ሰዎች ሊያጠቃ ይችላል። ነገር ግን ይህ በሽታ ኤች አይ ቪ የመከላከያ ሥርዓታቸውን

ባዳክመባቸው ሰዎች ላይ ይበልጥ የጠነከረና አዘውትሮ የሚታይ ይሆናል። የሳምባ ነቀርሳ መድኃኒት ኤች አይ ቪ የሌለባቸውንና ቫይረሱ ኖሮባቸው ወደ ኤድስ ደረጃ ያላደገባቸውን ብዙ ሰዎች ይፈውሳል። ከኤድስ ጋር የሚኖሩ ሰዎች፣ የሳምባ ነቀርሳን ሕክምና በመከታተል ሊታገሉት ይችሉ ይሆናል፤ ነገር ግን አይድኑም።

በዚህ ደረጃ ላይ ከሚታዩት የተለመዱ የኤች አይ ቪ ምልክቶች ጥቂቶቹን በአጽንዖት እንመልከት፡-

➤ እርሾ መሰል ቊሰሎች፤ ይህ በአፍ ውስጥ የሚያመረቅዝ ቊሰል ነው። ነጭ ወተታማ ቀለም ያለው ሲሆን፣ በግለሰቡ አፍ ወይም ጉሮሮ ውስጥ እንደ ልብስ ልጥፍ የሚል ነገር ነው። ሕመሙም በጣም የሚያሠቃይ ነው። ይኸው እርሾ መሰል ነገር በሴቷ ብልት ላይ የሚያምና የሚያሳክክ ቊሰልን ያስከትላል። እርሾ መሰል ቊሰል የኤች አይ ቪ ቫይረስ ባለባቸው በብዙ ሰዎች ላይ ይገኛል። ደግሞም እንደዚህ ያሉት እርሾ መሰል ቊሰሎች ከስድስት ወር በታች ባሉ ጤናማ ሕፃናትና የፀረ ተሕዋስያን መድኃኒት በቅርብ ጊዜ በወሰዱ ሰዎች አፍ ውስጥ ይታያሉ። በሴት አባላ ዘር ውስጥ የሚታየው እርሾ መሰል ቊሰል ኤች አይ ቪ በሌለባቸውም ሴቶች ላይ ሊታይ ይችላል።

➤ የማያቋርጥ ሳል፤ ሳምባ ነቀርሳ ወይም ሌላ

የደረት አካባቢ መቊሰል፤ ይህን ችግር ሊያስከትል ይችላል።

➤ መካከለኛ (መጠነኛ) የሰውነት ድካም፤ በርግጥ፣ ብዙ በሽታዎች የድካም ስሜት ሊያስከትሉ ይችላሉ። የሰውነት ድካም በራሱ የኤድስ በሽታ ለመኖሩ ምልክት አይደለም። ነገር ግን ኤች አይ ቪ ኤድስ ያለበት ሰው ንይሉ ሊቀንስ እና ብዙውን ጊዜ ጤንነት ላይሰማው ይችላል።

➤ የማያቋርጥ ትኩሳትና የሌሊት ላብ፤ ሌሎች በሽታዎች እንደሚያደርጉት ሁሉ ሳምባ ነቀርሳም የሌሊት ላብ መንስኤ ሊሆን ይችላል።

➤ የምግብ ፍላጎት ማጣት፤ ያለ ጥርጥር አንዳንዶቹ የአፍ መቊሰል የመሳሰሉት የኤድስ ውጤት የሆኑ ነገሮች፣ ኤድስ ያለባቸው ሰዎች የምግብ ፍላጎታቸው እንዲቀንስ አስተዋጽኦ ሊያደርጉ ይችላሉ። በርግጥ የምግብ ፍላጎት መቀነስን የሚያስከትሉ ብዙ ነገሮች ይኖራሉ። እነርሱም ሌሎች በሽታዎች፣ ጭንቀት፣ ሐዘን፣ ድካም ጥሩ ምግብ አለማግኘትን ያጠቃልላሉ።

➤ የማያቋርጥ የቄዳ ሽፍታ፤ ይህ ሽፍታ አብዛኛው የሰውነት ክፍል የሚሸፍንና ብዙውን ጊዜ የሚያሳክክ ነው። ቄዳው ሥጋን በጭቆ ስለሚላጥ የሰውየው መልክ እንዲለወጥ ያደርጋል።

- የሚያዥ ቁሳል፤ የእዥ ቫይረስ (ሕዋስ) በአፍ ውስጥ ወይም በአባላ ዘር አካባቢ የሚያሠቃይ ቁስል ያስከትላል። ጤናማ ሰዎችም በእንዲህ ዐይነቱ ሕመም ሊጠቁ ይችላሉ። ሆኖም ሰውነታቸው በሽታውን የመቋቋም ንይል ስላለው ከጥቂት ቀናት በኋላ ይደርቅላቸዋል። እንዲህ ያለው ቀሰል ብዙውን ጊዜ በጤናማ ሰዎችም ላይ ተደጋግሞ ሊመጣ ይችላል።
- ሺንግላስ፤ ይህ በቫይረስ አማካይነት የሚመጣ በሽታ ሲሆን፤ የሚያምና አንዳንድ ጊዜም ከፊት ያሉ ቀሰሎች ያሉት ነው፤ በአብዛኛው በአንድ የሰውነት ክፍል ላይ ብቻ ይወሰናል። በአፍሪካ ውስጥ፤ ይህ በሽታ ዐሥር በመቶ በሚደርሱ የኤድስ ሕመምተኞች ላይ ይገኛል።
- አባጭ ፍርንትት (አጢዎች)፤ አባጭ በተለይም በብብት እና በብሽሽት ውስጥ በተጨማሪም በአንገት አካባቢ ሊወጣ ይችላል። እንደዚህ ያሉ እብጦቶችን የሚያስከትሉ ሌሎች ብዙ ምክንያቶች አሉ።⁸

⁸HOW Case Definitions for AIDS surveillance in Adults and Adolescents. *Weekly Epidemiological Record* 69(37):273-5, 1994, and 1993 Revised Classification System for HIV Infection and Expanded Surveillance Case Definition for AIDS among Adolescents and Adults. *MMWR Recomm. Rep* 41 (rr-17):1-19,1992.

እንደዚህ ያሉ ምልክቶች የሚታዩበት ጊዜ (ሲምፕቶማቲክ ፔሪድ) የኤድስ በሽታ በሰውነት ውስጥ ሙሉ በሙሉ ከመጀመሩ በፊት ለብዙ ዓመታት ሊቀጥል ይችላል። ከኤድስ በፊት ያለው ጊዜ ርዝማኔ የሚወስኑት ግለሰቦች አስፈላጊ መድኃኒቶችን በተለይም ልዩ ልዩ ቀሰሎችን የሚያስወግዱ መድኃኒቶችን ለመግዛት ገንዘብ ማግኘቱ፤ በሚገባ መመገቡ እና በጤናማ ሁኔታ መኖሩ የመሳሰሉት ጉዳዮች ናቸው። ስለ በሽታው ምልክት በሚታይበት ጊዜና በመጨረሻው ማለትም ሂደቱ ወደ ኤድስ በሚለወጥበት ጊዜ መካከል ይህ ነው የሚባል የጉላ መለያ መስመር የለም።

4. ኤድስ

ኤድስ የበሽታ ምልክቶችና ፍንጮች ጥርቅም ነው ብለን የተናገርነውን ታስታውሳላችሁ። እስከዚህ ደረጃ እስከሚደርስ ድረስ ግለሰቡ የኤች አይ ቪ ቫይረስ ተሽካሚ ነው። የኤች አይ ቪ ምርመራ ውጤቱ ቫይረሱ እንዳለበት ያመለክታል፤ ነገር ግን የበሽታው ምልክቶች የ«አጋጣሚ ተጠቃሚ» በሽታዎች መምጣትና መሄድ ስለሚከተሉ በመደበኛነት አይቆዩበትም። አሁን፤ በመጨረሻው ደረጃ ላይ፤ ችግሩና ሕመሙ እየጨመረ ይሄዳል። በሽታው እየበረታ በሄደ ቀጥር ግለሰቡ የአልጋ ቁራኛ እየሆነ ይመጣል። በዚህን ጊዜ ኤድስ አለበት ይባላል፤ በኤድስ በሽተኛነትም ይታወቃል። ሰውዬው ኤድስ ደረጃ ደርሶ

የሚቆይበት ጊዜ ዐጭር ነው። የዕድሜ ማራዘሚያ መድኃኒት ካልተጠቀመ በስተቀር መቆየት የሚችለው ከአንድ ዓመት ላነሰ ጊዜ ብቻ ነው።

ከላይ እንደተጠቀሰው የበሽታው ምልክቶች በሚታዩበት ጊዜና ኤድስ ደረጃ ላይ ከደረሱ በኋላ ባለው ጊዜ መካከል ይህ ነው የሚባል የጉላ መለያ መስመር የለም። አንዳንድ የበሽታው ምልክቶችና ፍንጮች ወደ ኤድስ ደረጃ ከመድረሱ አስቀድሞ ሊታዩ ይችላሉ። ራስን በእንክብካቤ ከመጠበቅ የተነሣ በኋላ መመለሳቸው እንደተጠበቀ ሆኖ ለተወሰኑ ጊዜያት የመሻሻል ወይም የመጥፋት ሁኔታ ሊታይ ይችላል።

የኤድስ ምልክቶች (ፍንጮች)

ኤድስ በብዙ መልክ ሊታይ ይችላል። የሠለጠነ ዶክተር እንኳ አንድ ሰው ኤድስ ያለበት ወይም የሌለበት መሆኑን ተራ ምርመራ በማድረግ ብቻ ሊያውቅ አይችልም። እንደ ሳንባ ነቀርሳና ካንሠር ያሉ በሽታዎች ከኤድስ ጋር ተመሳሳለው ሊታዩ ይችላሉ። ለዚህ ነው ግለሰቡ እኛ አይሺ እንዳለበት ለማረጋገጥ የደም ምርመራ መደረግ ያለበት። አንዳንድ ምልክቶች፣ በእኛ አይሺ የተያዘው ሰው ኤድስ ደረጃ መድረሱን ቢያሳዩም የደም ምርመራ ማድረጉ አስፈላጊ ነው። ምልክቶቹም ቀጥሎ ያሉት ናቸው።

➤ ከአንድ ወር በላይ የሚቁይ (የሚዘልቅ)

የማያቋርጥ ትኩሳት

- ከመጠን በላይ ክብደት መቀነስ፣ ይኸውም ከዐሥር በመቶ በላይ ክብደት መቀነስ
- ከአንድ ወር በላይ የሚዘልቅ የማያቋርጥ ተቅማጥ
- ከፍተኛ የሰውነት ድካምና አብዛኛውን ጊዜ በአልጋ ላይ መቁየት

አንዳንድ በኤድስ ምክንያት የሚመጡ ተደራቢ በሽታዎች ቀድሞ የበሽታው ምልክት ከሚታይበት ጊዜ ይልቅ ይጠነክራሉ። ለምሳሌ፣ እንደ ልጋግ ያለው ነጭ ቁስል ከአፍ ተነሥቶ ወደ ታች ምግብ ከአፍ ወደ ጨንፈ የሚያልፍበትን መንገድ ሁሉ ሊያሰብስ ወይም የጉሮሮ የአየር ቧንቧን ሊያዳርስ ይችላል። እንደዚሁም የሳንባ ነቀርሳ ከሳንባዎች ወደ ሌሎች የሰውነታችን ክፍሎች ይሠራጫል። እስከዚህ ደረጃ ድረስ፣ ሰውነት በመጠኑም ቢሆን ቁስላትን ሲከላከል ሊቆይ ይችላል። አሁን ግን የሰውነት መከላከያዎች እየተዳከሙ ስለሚሄዱ በሽታው እያየለ ይመጣል።

ሌሎች የኤድስ ምልክቶች እንደ ቁዳ ካንሰር ያሉት ሲሆን፣ ይህም በቅድሚያ በባት ላይ ነው የሚታየው። ሌሎቹ ያልተለመዱ ሕመሞች ኒሞሲስቲስ ካሪኒ ኒሞኒያ (PCP) እና ሳይቶሚጋሎ ቫይረስ (CMV) የተባሉ የደረት መቀላቀልን የሚያስከትሉ ናቸው። ሳይቶሚጋሎ ቫይረስ አንጉልን፣ ዐይንን እና ሌሎች የሰውነት ክፍሎችን

ይነካል፤ ይህም ዕውርነትንና ሌሎች ነርቭ ነክ ችግሮችን ሊያስከትል ይችላል። የቊሰል ማመርቀዞች ወይም የጭንቅላት ካንሰር ለመንቀሳቀስ፤ ለመራመድ ወይም በደምብ ለመናገር ያለመቻል ወይም ሌሎች የነርቭ ችግሮችን ያስከትላሉ።

ከተጠቀሱት ከእነዚህ ችግሮች አንዱም ርግጠኛ የኤድስ በሽታ ምልክት አለመሆኑን ማወቅ በጣም አስፈላጊ ነው። ዶክተሩ ወይም የጤና ባለሙያው እነዚህን ሁኔታዎች ካየ በኋላ በሽተኛው እንዲመረመር ማድረግ አለበት። ምንጊዜም ቢሆን፤ የዶክተሩን የኤች አይ ቪ የምርመራ ውጤት ለማረጋገጥ በቤተ ሙከራ ውስጥ የደም ምርመራ መደረግ አለበት። ሳይረጋገጥ አንድ ሰው ኤድስ አለበት ብሎ ወራ መንዛት ከሕግ አንፃር የሚያስጠይቅ ስለሆነ ጥንቃቄ ማድረግ ተገቢ ነው። በከፍተኛ ደረጃ ክብደታቸውን የቀነሱ ብዙ ሰዎች ኤድስ ላይኖርባቸው ይችላል። የቂዳ ችግር፤ ሳንባ ነቀርሳና ካንሰር ያለባቸው ብዙ ሰዎች ኤድስ የለባቸውም። ስለዚህ ዘለን እንዲህ ነው ብለን ወደ መደምደም ወይም ወደ አሉባልታው መሄድ የለብንም። ኤድስ የግል ጉዳይ ነውና።

የቤተ ሙከራ ምርመራ፤ በሕይወት ፍጻሜ አካባቢ ኤች አይ ቪን የሚዋጋው በሽታ ተከላካዩ የሰውነት ኬሚካል ጨርሶውኑ እንደማይኖር የታወቀ ነው። ምክንያቱም የሰውነት በሽታን ተከላካይ ሥርዐት እነዚህን ኬሚካሎች ለማምረት የሚያስችል ዐቅም ስለማያገኝ ነው።

በአንዳንድ ቦታዎች የሚደረገው ምርመራ በግለሰቡ ደም ውስጥ ምን ያህል የ«CD4» ሴሎች እንደሚገኙ ለማወቅ ያስችላል። የ«CD4» ቁጥር ከ200 የሚያንስ ከሆነ የግለሰቡ በሽታ «ኤድስ» ወደተባለው የኤች አይ ቪ የመጨረሻ ደረጃ ደርሷል ማለት ነው (ኤድስ አለበት) ማለት ነው። ኤድስ ያለባቸው ሰዎች ሕመሙ እየጠናባቸው ሲሄድ ግብረ ሥጋ ግንኙነት የመፈጸም ፍላጎታቸው እየደከመ ይመጣል። ይሁን እንጂ በዚህ ደረጃ ላይ ሆነው የግብረ ሥጋ ግንኙነት የሚፈጽሙ ሰዎች በከፍተኛ ደረጃ ቫይረሱን ወደ ሌሎች ያስተላልፋሉ። የ«CD4» ሴሎች ቊጥራቸው በጣም አነስተኛ ሆኖ በውስጣቸው የሚገኙት ቫይረስ ቊጥር ግን እጅግ ከፍተኛ ነው። የዕድሜ ማራዘሚያ መድኃኒት ካልተጠቀመ በስተቀር እዚህ ደረጃ ከደረሰ በኋላ፤ ግለሰቡ በአብዛኛው በአንድ ወይም በሁለት ዓመት ውስጥ ይሞታል። በዚህ ደረጃ ላይ እያለ አጋጣሚ ተጠቃሚ በሽታዎችን ለማስወገድ የሚደረገው ሕክምና ያን ያህል ጠቀሜታ ስለሌለው ሕመሙ ይቀጥላል። የሰውነት በሽታን የመከላከል ሥርዐት ይጠፋል። አብዛኛውን ጊዜ ስለ እሟሟቱ ሁኔታ ሲነገር፤ መንስኤው ኤድስ ስለመሆኑ አይጠቀስም። ነገር ግን ከዚህ ይልቅ የሚነገረው በሳንባ ነቀርሳ፤ በተቅማጥ፤ በተስቦ ወይም በወባ ምክንያት እንደሞተ ነው።

በሽታው ፈጥኖ ወደ ኤድስ ደረጃ እንዳይደርስ የሚያደርጉት ምክንያቶች፡-

በቫይረሱ ከመያዝ በፊት ያለው የጤንነት ሁኔታ

ግለሰቡ በኤች አይ ቪ ከመያዙ አስቀድሞ በሙሉ ጤንነት ላይ የሚገኝ ከሆነ፣ ቫይረሱ በሰውነት ውስጥ የሚገኘውን በሽታን የመከላከል ሥርዐት ለማጥቃት የሚያደርገው እንቅስቃሴ አዝጋሚ ስለሚሆን፣ ግለሰቡ ረጅም ጊዜ ሊኖር ይችላል።

አጋጣሚ ተጠቃሚ በሽታዎችን ማከምና መከላከል

ወደ ሰውነት ዘልቀው ለሚገቡ ለማናቸውም ዐይነት በሽታዎች የተሟላ ሕክምና ማድረግ፣ ኤች አይ ቪ በደሙ ያለበት ሰው ጤናማ ሆኖ እንዲቆይና ረዘም ያለ ጊዜ እንዲኖር ይረዳዋል። አብዛኛውን ጊዜ በሽታን ፈጥኖ አለማከም ራስን ለመንከባከብ ካለመፈለግ የተነሣ የሚደረግ ሳይሆን በገንዘብ እጦት ምክንያት የሚከሰት ነው። ቤተ ሰብና ቤተ ክርስቲያን ለሕክምና የሚያስፈልገውን ገንዘብ መርዳት ይችላሉ። አንዳንድ ጊዜ ሰዎቹ ተስፋ ስለሚቆርጡ፣ ስለሚያዝኑ ወይም ስሜታቸው ስለሚጎዳ መታከም ሳይፈልጉ ይችላሉ። ቤተ ሰብና የቤተ ክርስቲያን አባላት የሚያስፈልጋቸውን ክብካቤ እንዲያገኙ በማበረታታትና በማጽናናት ሊረዷቸው ይችላሉ። እንደዚህ ያለው ርዳታ እና ማበረታታት ከኤች አይ ቪ ጋር

የሚኖረው ሰው ዕድሜው እንዲረዝምና በጤንነት እንዲቆይ አስተዋጽኦ ያደርጋል።

የመከላከል ሥርዐቱ ከተዳከመ፣ ዶክተሮች አንዳንድ በሽታዎችን ለመከላከል የሚያዙት፣ ፀረ ተሕዋስያን መድኃኒቶችን ነው። ለምሳሌ፣ ኮትሪሞክላዞል⁹ የተባለ በርካሽ ዋጋ የሚገኝ መድኃኒት በቀን አንድ ጊዜ ቢወስድ አንዳንድ አጋጣሚ ተጠቃሚ በሽታዎችን ሊከላከል ይችላል። ይህም ዶክተሮች ለብዙ ከኤች አይ ቪ ጋር ለሚኖሩ ሰዎች የሚያዝኑት መድኃኒት ነው። እንደዚህ ያለ ቀላል የመከላከል ርምጃ መውሰድ ለበሽተኛው ከሁለት እስከ ሦስት ዓመት ዕድሜ ሊጨመርለት ይችላል።

የአመጋገብ ሁኔታ

ጥሩ አመጋገብ በርግጥ ከኤች አይ ቪ ጋር የሚኖሩ ሰዎችን ዕድሜ እንደሚያሻሽል ግልጽ ነው። ጤናማ ምግቦችን በመመገብ ለረጅም ጊዜ በጤንነት ሊቆዩ ይችላሉ። ይህም በማሽላ፣ በዳጉላ፣ በበቆሎ፣ በሩዝ፣ በድንች ወይም በስኳር ድንች ውስጥ ከሚገኘው ስታርች (ሙቀት ሰጭ ምግብ) ጐን ለጐን ፕሮቲን ማዕድናት እና ቫይታሚኖችን የሚያስገኙ ምግቦችን መመገብ ያስፈልጋቸዋል። ሰውነትን የሚገነባው ፕሮቲን በሥጋ፣ በአሳ፣ በዶሮ፣ በእንቁላል፣ በባቄላ፣ በአተር፣ በምስር፣

⁹Septin or Bactrim

በሽንብራ ውስጥ ይገኛል። ካሮትና ቲማቲም የመሳሰሉት ትኩስ ፍራፍሬዎችና አትክልቶች በተለይ በቫይታሚኖች የበለጸጉ ናቸው። እንደ ፓፓያ፣ ሙዝ ወይም ማንጐ ያሉ ለስላሳ ፍሬፍሬዎች በምግብ መፍጨት ሂደት ውስጥ ያግዛሉ። ልዩ ልዩ ዐይነት ምግብ መመገብ አስፈላጊ ነገር ነው። እነዚህን ልዩ ልዩ ምግቦችን በተመጣጣኝ ሁኔታ የሚመገቡ ሰዎች በዋነኝነት ጎይል (ሙቀት) ሰጪ ምግቦችን ብቻ ከሚመገቡት የበለጠ ጤናማ ሆነው መቁየት ይችላሉ። ገደብ ውሃ በብዛት መጠጣትም በጣም አስፈላጊ ነው።

ሁለት በኤድስ የተያዙ ሰዎች አንዱ የሌላውን ዕድሜ ሊያሳጥሩ ይችላሉ

አስተያየት፦ በፍጥነት ወደ ኤድስ ደረጃ በማደግ ውስጥ ያሉትን ቫይረሶች ብዛት በተመለከተ ጥቂት ነገሮችን ሰርዜአለሁ። በእውነትነት ላይ የተመሠረቱ መሆናቸው ስለሚያጠራጥር በማናቸውም መንገድ ከጉዳዩ ጋር የተገናኙ ጠቃሚ መረጃዎች አይደሉም።

ኤች አይ ቪ ያለባቸው ጥንዶች እርስ በርስ የግብረ ሥጋ ግንኙነት መፈጸማቸውን አዘውትረው ቢቀጥሉ በበለጠ ዕድሜያቸውን ሊያሳጥረው እንደሚችል አንዳንድ መረጃዎች ይጠቁማሉ። ለዚህ ምክንያቱ አንዱ ወደ ሌላው ልዩ ልዩ ዐይነት ቫይረስ ሊያስተላልፍ ስለሚችል

ነው።¹⁰ ከእነዚህ ልዩ ልዩ ዐይነት ቫይረሶች አንዳንዶቹ በብዛት የ«CD4» ሴሎችን የሚደመስሱ ወይም በሕክምና የሚሰጡ መድኃኒቶችን የመቋቋም ችሎታቸው ከፍተኛ ሊሆን ይችላል። ባልና ሚስት ሁለቱም በቫይረሱ የተያዙ ከሆኑ እርግዝናንና ለሌሎች ተጨማሪ ቫይረሶች መጋለጥን ለማስወገድ ግብረ ሥጋ በሚፈጽሙበት ጊዜያት ሁሉ ባለማቋረጥ ኮንዶም ቢጠቀሙ ይመረጣል።

የግል ክብካቤ

ከኤች አይ ቪ/ኤድስ ጋር ለሚኖሩ ሰዎች የግል ገጽሕና መጠበቅ አስፈላጊ ነው። ከተጻዳዱ በኋላ እጆቻቸውን ጧትና ማታ በደምብ መታጠብ ያስፈልጋቸዋል። ሲጋራ ማጨስንና አልኮል መጠጣትን ትተው ብዙ እረፍት መውሰድ ይገባቸዋል። በሳንባ ነቀርሳ፣ በጉድፍ ወይም በኩፍኝ ከተጉዱ ሰዎች መራቅ አለባቸው። በተጨማሪም በሐዘንና በተስፋ መቁረጥ ስሜት ውስጥ ገብተው የሞት ጊዜያቸውን ከሚጠባበቁ

¹⁰በአንዱ ዐይነት የኤች አይ ቪ ቫይረስ የተያዘ ሰው ሁለተኛው ዐይነት ቫይረስም ሊተላለፍበት ይችላል። ይህም ተጨማሪ ጥቃት (Super-infection) ይባላል። በቫይረሱ በተጉዳ ሰው ሰውነት ውስጥ አዳዲስ ዐይነት ዝርያ ያላቸው ቫይረሶች በየዕለቱ ይፈጠራሉ። ሁለት ሰዎች ከጅምሩ አንድ ዐይነት ቫይረስ ቢኖራቸውም የአንዱ ወደ ከፋው ዐይነት ተሽጋግሮ ወደ ሌላው ሰው ሊተላለፍ ይችላል።

ይልቅ በሥራ ቢጠመዱ ለመንፈሳቸው መታደስና ለአዕምሮአቸው ጤንነት በጣም ጥሩ ነው።

ለውይይት የቀረቡ ጥያቄዎች

1. ክርስቲያኖች የኤች አይ ቪ/ኤድስን ችግር የግብረ ገብነት ጉዳይ ብቻ አድርገው ከመመልከት ይልቅ የጤንነትም ጉዳይ አድርገው ማየት እንዳለባቸው ታስባላችሁ? ለምን ማሰብ አለባቸው? ወይም ለምን ማሰብ የለባቸውም?
2. በአካባቢያችሁ በሚነገሩ ቋንቋዎች የኤድስ መጠሪያ የሆኑ ሌሎች ስሞች አሉ? ብዙ ስሞች የኤድስን አስፈሪ ገጽታ የሚገልጹት ለምን ይመስላችኋል?
3. አጥቢያ ቤተ ክርስቲያናችሁና ማኅበረሰቡ በኤች አይ ቪ መያዝ በውጫዊ አካል ላይ የማይታይ ስለመሆኑ ሌሎችን ለማስተማር ምን ማድረግ እንደሚችሉ ተወያዩበት።
4. ከዓመታት በኋላ ሕመምና ሞት የሚያስከትሉ ምርጫዎችን ከማድረግ ይልቅ ጥሩ ውጤት የሚያስገኙ ምርጫዎችን ዛሬ እንድንመርጥ እርስ በርሳችን በተለይም በአጥቢያ ቤተ ክርስቲያን ውስጥ ምን ማድረግ እንችላለን ብላችሁ ታስባላችሁ?



ለቤተሰቦቼ የምመኛቸው ነገሮች ነበሩኝ ...

«ባሌ ሰውነቴን እንዲነካ የፈቀድሁለት የመጀመሪያው ሰው ነው።»

ሣራ ተዝለፍልፋ ወንበር ላይ ተቀምጣለች፤ የእኔን ዐይኖች ፊት ለፊት መመልከት ስላልደፈረች ወለሉን እያየች ነው።

«ሣራ ታሪክሽን ንገራኝ። ምንድነው የደረሰብሽ? ምን እንደደረሰብሽ ማወቅ ስለምፈልግ የደረሰብሽን ነገር ሁሉ በግልጽ ንገራኝ»

«የገባሁት በ26 ዓመቴ ሲሆን የባለቤቴ ዕድሜ 36 ነበር። ሁለታችንም የአንድ መንደር ነዋሪዎች ነበርን። እኔ ካቶሊክ በመሆኔ ቤተ ክርስቲያን እንዳስተማረችኝ ራሴን በንጽሕና ለባለቤቴ ጠብቄ ቁየሁ። ባሌ ሰውነቴን እንዲነካ የፈቀድሁለት የመጀመሪያው ሰው ነው።

እ.ኤ.አ. «በ1996፣ ባሕላዊ ጋብቻ ፈጸምን፤ ከጥቂት ቀን በኋላም በቤተ ክርስቲያን ሥርዐት ተጋባን። ከተጋባን ብዙም ሳይቁይ ባለቤቴ ታመመ። ወደ ሆስፒታል ስንሄድ የሳንባ ነቀርሳ በሽታ ነው አሉን። እኔም ስመረመር የሳንባ ነቀርሳ እንዳለብኝ ተነገረኝ። ሁለታችንም ለዚህ በሽታ ሕክምና አደረግን።

እ.ኤ.አ. «በ1997፣ አረገዝኩና ትንሿ ልጆችን ተወለደች። ነገር ግን ሕፃኗ ሁል ጊዜ ስለምትታመም ሰውነቷ የመነመነ ነበር። እንደዚህ ሰውነቴ የከላ ሕፃን ከዚህ ቀደም አይቼ አላውቅም። እድገት ልታሳይ አልቻለችም።

እ.ኤ.አ. «በ1998 ባሌ በጣም ታመመና ሞተ። ያን ጊዜ ለባለቤቴ ሕመምና ሞት መንስኤ የሆነው ነገር ምን እንደ ሆነ አላውቅሁም። ከአንድ ወር በኋላ ትንሿ ልጅም ሞተች። አሁንም የልጄ ሕመም ምን እንደ ሆነና ለሞት የዳረጋት ምን እንደነበረ አላውቅሁም።

«ወደ ወላጆቼ ቤት ተመልሼ ሄድኩ፤ ከዚያ በኋላ በትልቅ ወንድሜ ሱቅ ውስጥ እየሰራሁ እርሱን መርዳት ጀመርኩኝ። እኔ ከባሌ በስተቀር ከማንም ወንድ ጋር ግብረ ሥጋ ግንኙነት አልፈጸምሁም»

«በጣም አዝናለሁ ሣራ ያጋጠመሽ ነገር በጣም አስቸጋሪ ነበር» አልኳት።

እርሷም ለመጀመሪያ ጊዜ ቀና ብላ በማየት «አዎ» «በጣም አስደንጋጭ ነበር» አለች።

«በዚህ በ2002 ዓ.ም. (እ.ኤ.አ) እንደዚህ ያለው የሚያሳክክ ሽፍታ በሰውነቴ ሁሉ ላይ መታየት ጀመረ። ሌሊት መተኛት አልቻልንም። ሁሉም ሰው ይህ ሽፍታ ከምን እንደመጣ ይጠይቀናል።

ሣራ ጉርድ ቀሚሷን ወደ ላይ ሰብስባ ቊስላ የነበረበትን ጠባላ አሳየችኝ። ችግርዋን ለመደበቅ ስትል ረጅም ጉርድ ቀሚስና እጅጌ ሙሉ ሹራብ ለብሳለች።

«ከዚያ በኋላ ወደ ሆስፒታል ሄድኩኝ። ዶክተሩ የኤች አይ ቪ ምርመራ አደረገልኝና ለውጤቱ ተመልሼ ስመጣ ኤች አይ ቪ እንዳለብኝ ነገረኝ። ከዚህ በኋላ በሰውነቴ ላይ የወጣውን ሽፍታ እንዲያስወግድልኝ አሉ

ቪራ የተባለውን መድኃኒት መጠቀም ጀመርኩኝ።

በጣም ደነገጥሁ። ወደ ቤቴ ሄጄ ለሁለት ሳምንት ያህል በአልጋዬ ላይ ሆኜ ሳለቅስ ቁየሁ። ያን ጊዜ ነው ባሌና ቤት ልጄ የሞቱት በኤድስ ምክንያት እንደ ሆነ ያወቅሁት። እኔም በኤድስ እንደምሞት ተረዳሁ።

ሣራ ወደ እኔ ቀና ብላ በመመልከት ንግግሯን ቀጠለች። እኔ ለምመሠርተው ቤተሰብ የምመኛቸው ብዙ ነገሮች ነበሩኝ። ጥሩ ባል ልጆች እና ደስተኛ ቤተ ሰብ እንዲኖሩኝ እመኝ ነበር። ለዚያም ስል ነበር ራሴን በንጽሕና ለባሌ የጠበቅሁት።»

«እነዚያ ምኞቶች ጥሩ ነበሩ ሣራ፤ እንደ አንቺ ብዙ ልጃገረዶች ደስተኛ ቤተሰብ እንዲኖራቸው ያልማሉ።»

እርሷም በመቀጠል፣ ቤተሰቦቼ በእኔ ላይ የተከሰተው ችግር መንሥኤው ምን እንደ ሆነ አላወቁም። እኔም መሞትን ብቻ ፈለግሁ። መብላት አልቻልኩም። ከዚያም ባለቤቴ ሲሞት በጎነትና ክብካቤ ያደረጉለትን አንድ ሰውና ሚስቱን አስታወሰሁ። ለእነርሱም ይህን ያጋጠመኝን ችግር ሄጄ ለመንገር ወሰንሁኝ። በሚቀጥለው ቀን ሄጄ ነገርኳቸው። እነርሱም ካዳመጡኝ በኋላ ጸለዩልኝ፤ ከዚያም በሆስፒታል ውስጥ የኤድስ በሽታ አማካሪ ሆና ወደምትሰራ ሴት ላኩኝ። ከእርሷም ጋር ከተነጋገርኩኝ በኋላ፣ ወደ ቤተሰቦቼ ሄጄ የሆንኩትን ለመናገር ድፍረት አገኝሁኝ። በርግጥ ከርሷ ጋር በተነጋገርኩበት ምሽት ቤተሰቦቼን በአንድ ላይ ሰበሰብኩኝ። ለሽማግሌው አባቴ፣

ለታላቅ ወንድሜ እና ለታናናሾቼ ለሁሉም ኤች አይ ቪ እንዳለብኝ ነገርኳቸው።

«እነርሱም እጅግ በጣም ተቈጡ። የተቈጡት በእኔ ላይ ሳይሆን፣ ሚቼ ባሌ እንዲህ ያለ መከራ በቤተ ሰባችን ላይ በማምጣቱ ነበር። እነርሱም ለእኔ ክብካቤ ሊያደርጉልኝ እንደሚሞክሩ ነገሩኝ። እኔም ያነበብኩትን ጸረ-ኤድስ መድኃኒት ለመግዛት የሚያስችል ገንዘብ እንደሚሰጠኝ ተስፋ አደረግሁ።

«ዛሬ ለአንዳንድ ሰዎች ስለ ኤች አይ ቪ ለመናገር የምችልበት ሁኔታ ላይ ነኝ፤ ይህን ለማድረግም በሰውነቴ ላይ የወጣውን ሽፍታ የሚያስወግድልኝን መድኃኒት ማግኘት እፈልጋለሁ አለች።

«ሣራ ይህን ሽፍታ ለማጥፋት የምንችለውን ሁሉ ለማድረግ እንጥራለን። ከኤች አይ ቪ/ኤድስ ጋር ለመኖር እግዚአብሔር እንዲረዳሽ መጸለያችንን እንቀጥላለን። ታሪክሽን ስለነገርሽኝ አመሰግናለሁ።

ሣራ ልታነጋግረኝ ከመጣችበት ጊዜ አንሥቶ በጎዘን ድባብ ውስጥ ቂይታ ለመጀመሪያ ጊዜ ፈገግ አለች። ታሪኳን ሊሰማ የሚፈልግ ሁሉ ሊረዳት የመጣ ይመስላታል።

ሣራ እንደሄደች፣ በርሷ ላይ የደረሰው አሳዛኝ ታሪክ በመላው አፍሪካ ውስጥ በብዙዎች ላይ እየተፈጸመ እንደ ሆነ አሰብኩ። በአፍሪካ ውስጥ ከኤች አይ ቪ/ኤድስ ጋር የሚኖሩት ብዙ ሴቶች ቫይረሱ የተላለፈባቸው ከባሎቻቸው

መሆኑ ርግጠኛ ነው። እነዚህ ባሎች ይህ መጥፎ ጠባያቸው በቤተ ሰቦቻቸው ላይ የሚያመጣው ችግር ምን ያህል አስከፊ እንደ ሆነ በውል ይረዱት ይሆን?

እጸልያለሁ፤ «እግዚአብሔር አባት ሆይ አፍሪካውያን ወንዶች ዛሬ በንስሐና በእምነት ወደ አንተ ተመልሰው¹¹ በአፍሪካ የኤድስ ታሪክ ላይ ለውጥ ማምጣት እንዲችሉ እርዳቸው።»

¹¹ A true story from Nigeria

ምዕራፍ ሁለት

የኤች አይ ቪ ምርመራ ምንድነው

የት ነው ልመረመር የምችለው?

የኤች አይ ቪ ምርመራ የማድረግ ፍላጎት በአፍሪካ ውስጥ በተለይም በዋና ዋና ከተሞችና በገጠር ከተሞች በመጨመር ላይ ይገኛል። ኤች አይ ቪ/ኤድስን በመዋጋት ሂደት ውስጥ የኤች አይ ቪ ምርመራ ማድረግ በጣም አስፈላጊ ነው። እነዚህ ምርመራዎች ግለሰቡ በበሽታው ከተያዘ ከጥቂት ጊዜ በኋላ እና ከባድ ሕመም ከመታየቱ ቀደም ብሎ ባለው ጊዜ ቫይረሱ እንዳለበት ያስረዳሉ።¹² አንድ ሰው ኤች አይ ቪ በደሙ እንዳለና እንደሌለ ማወቅ ያስፈለገው ለምንድነው? ባለፉት ጊዜያት ብዙ ሰዎች ቫይረሱ በደማቸው ውስጥ መኖሩ ቢታወቅም ምንም ማድረግ አይቻልም ብለው ያስቡ ስለነበር፤ ተመርምረው ራሳቸውን ማወቅ አይፈልጉም ነበር። አሁን ግን ቫይረሱ በደማቸው እንደሚገኝ ቀደም ብለው ያወቁ ሰዎች በጤናማነት ረጅም ዕድሜ ለመኖር የሚያስችሉ ርምጃዎች

¹² አብዛኛውን ጊዜ ሰዎች ለኤድስ ምርመራ ሂጂ መጣሁ ብለው ሲናገሩ አሰማለሁ። በርግጥ ለማለት የፈለጉት የኤች አይ ቪ ምርመራን ነው። የኤድስ ምርመራ የሚባል ነገር የለም። ኤድስ፤ የሰውነት በሽታን የመከላከያ ሥርዐት በኤች አይ ቪ ከተደመሰለ በኋላ የሚከሰቱ ችግሮችና ሕመሞች ድምር ሁኔታ ነው። ለምሳሌ ከሚከሰቱ ችግሮች ውስጥ ሁለቱ፤ ከብደት መቀነስና ከባድ ተቅማጥ ናቸው። ኤድስ ደክተሩ ታማሚው እነዚህ ምልክቶች ሲታዩበት የሚሰጠው የምርመራ ውጤት ነው።

መውሰድ እንደሚችሉ ግልጽ ነው። የዕድሜ ማራዘሚያ መድኃኒት በመጠቀም ምናልባትም መደበኛው የሰው ዕድሜ ጣሪያ ድረስ ሊቈዩ ይችላሉ። ቫይረሱ እንዳለባቸው ማወቃቸው የሚወዷቸው ሰዎች ይህ በሽታ እንዳይተላለፍባቸው ራሳቸውን ለመከላከል ያስችላቸዋል። የሆነ ሆኖ እነዚህ ሁሉ ግለሰብ መያዙን በማወቁ ላይ የሚወስኑ ናቸው። የምርመራውም ዐላማ ያ ነው።

ሰዎች የኤች አይ ቪ ምርመራ ለማድረግ

የሚፈልጉበት ምክንያት

ሰዎች የኤች አይ ቪ ምርመራ ለማድረግ የሚወስኑት በብዙ ምክንያት ነው። እያንዳንዱ ሰው የራሱ ምክንያት ይኖረዋል። አንዳንዶቹ የጋራ ምክንያቶች ቀጥሎ ያሉት ናቸው፤

- በሰውነታቸው ላይ ምልክቶችና ፍንጮች ሲያዩ በበሽታው ተይዣለሁን? የሚለው ጥያቄና ስሜት ስለሚያስጨንቃቸው፤
- የተቃራኒ ጾታ ጓደኛቸው በበሽታው መያዝ አለመያዝ ስለሚያሳስባቸው፤
- ከጋብቻ በፊት መመርመር ስለሚፈልጉ፤
- ልጅ ለመውለድ በማቀድ፤
- ባል ወይም ሚስት ባልታወቀ በሽታ ምክንያት ከሞተ በኋላ በሚፈጠረው ጭንቀት፤
- ምናልባት ቀደም ሲል በፈጸሙት የግብረ ሥጋ

ግንኙነት ወይም በደም ንክኪ ለዚህ በሽታ ተጋልጠው እንደ ሆነና እንዳልሆነ ለማጣራት።

በተጨማሪም፤ ለሌላ ሰው የሚለገስ ደም ሁሉ መመርመር ስላለበት።

የኤች አይ ቪ ምርመራ ለማድረግ ከወሰንህ፤ ወደ ክሊኒክ ወይም ከምርመራ በፊትና በኋላ ምን መደረግ እንዳለበት ምክር በመስጠት ወደሚመረምር የምርመራ ማዕከል ሂድ፤ እንዲህ ያለውን ምክር ማግኘት የምርመራውን ውጤት ከመቀበል አስቀድሞ የአእምሮ ዝግጅት ለማድረግ ይረዳል። የምርመራ ውጤት ከተቀበልህ በኋላ፤ ስለ ውጤቱ ምንነት እና ስለሚያስከትላቸው ነገሮች ስለ ኤች አይ ቪ በቂ ግንዛቤ ካለው አንድ ሰው ጋር መነጋገር ያስፈልጋል። በሙያው የሰለጠነ የላቦራቶሪ ቴክኒሽያኖች እና የምርመራ ውጤትህን በምስጢር የሚጠብቁ ባለሙያዎች መኖራቸውን ወደምታውቅበት ክሊኒክ ወይም የምርመራ ማዕከል ሂድ። ምዕራፍ ዐሥራ አራት የሚናገረው ቅድመ ምርመራና ድገረ ምርመራ ማማከር በሚመለከት ነው።

ከኤች አይ ቪ ቫይረስ ጋር የሚኖር ሰው ሲባል ምን ማለት ነው?

አንድ ሰው በኤች አይ ቪ ከተያዘ በኋላ ለብዙ ዓመታት የቫይረሱ ተሽካሚ ነው ይባላል። አንዲት ሴት ሙዝ ተሽካሚ ወደ ገበያ ስትሂድ በመንገዷ ለሚያልፉ ብዙ

ሰዎች ቆም ብላ መዝ እንደምትሸጥላቸው ሁሉ፤ የኤች ኦይ ቪ ቫይረስ በደሙ ውስጥ ያለበት ሰውም ቫይረሱን ተሽካሚ ሊዞር እና ወደ ሌሎች ሰዎች ሊያስተላልፍ ይችላል። የሆነ ሆኖ፤ መዝ የተሸከመችው ሴት ምን እንደያዘች ለሁሉ ግልጽ ነው፤ ነገር ግን የቫይረሱ ተሽካሚ የሆነው ሰውና በዙሪያው ያሉት ሰዎች አብዛኛውን ጊዜ የበሽታውን ውጤት የሚያሳዩ ምልክቶች ወይም ፍንጮች በግልጽ ስለማያዩ ቫይረሱ በግለሰቡ ውስጥ እንዳለ አይረዱም።

የኤች ኦይ ቪ ምርመራ ማድረግ ወይም አለማድረግ የግል ውሳኔን የሚጠይቅ ነው

የኤች ኦይ ቪ ምርመራ ላድርግ ወይስ አላድርግ በሚለው ጉዳይ ለመወሰን ግለሰቡ የራሱን ፈቃድ መጠቀም ይገባዋል። ቤተ ክርስቲያንም ሆነ ቀጣሪ ድርጅት አንድን ሰው የኤች ኦይ ቪ ምርመራ እንዲያደርግ ማስገደድ አይችሉም። ነገር ግን ለግለሰቡ ሕይወት በጎነት በመመኘት እንዲመረመር ሊያሳስቡት ይችላሉ። ቤተ ክርስቲያን ያልተመረመሩ ሰዎችን አላጋባም ማለት ትችላለች፤ ሆኖም አንድ ሰው እንዲመረመር ማስገደድ አትችልም።

አስተያየት፡- ስለ ኤች ኦይ ቪ ምርመራ ግዴታ መሆን ያለመሆኑ የየአገሩ ሕግ ስለሚለያይ በዚህ ጉዳይ ምንም ነገር ማለት እንደማንችል አስባለሁ። በአንዳንድ አገሮች በአንዳንድ ሁኔታዎች የተነሳ የግዴታ ምርመራ ሊደረግ ይችላል።

በዓለም አቀፉ የኤች ኦይ ቪ/ኤድስ እና የሰብአዊ መብት መመሪያ መሠረት፤ ማንም ቀጣሪ ሠራተኛውን የኤች ኦይ ቪ ምርመራ እንዲያደርግ የማስገደድ ወይም የመጠየቅ መብት የለውም። አዋጁ ሁሉም ሰው ለሥራው ከሚያስፈልገው መሥራርት ማሟላት ውጭ ምንም ዓይነት ቅድመ ሁኔታ ሳይቀመጥላቸው እንዲቀጠሩ ያዛል። አመልካቹ ወይም ሠራተኛው በግዴታ የኤች ኦይ ቪ ምርመራ እንዲያደርግ ከተጠየቀ እና ቅጥር ከተሰጠ፤ ከሥራ ከተባረረ ወይም ቫይረሱ በደሙ ውስጥ ስለተገኘበት ብቻ ለሠራተኛ የተፈቀዱ ጥቅማ ጥቅሞችን እንዲያገኝ ከተደረገ ይህ መብት ተጥሷል ማለት ነው።¹³

የሚያሳዝነው፤ የአፍሪካ አብያተ ክርስቲያናት ሠራተኞችን ከመቅጠራቸው በፊት የኤች ኦይ ቪ ምርመራ ውጤት መጠየቃቸው ነው። አንዳንድ ጊዜ ሠራተኞች ሥራ እንዲቀጥሉ ወይም እንዳይቀጥሉ ለመወሰን የኤች ኦይ ቪ ምርመራ እንዲያደርጉ ይጠየቃሉ። ውጤቱ ቫይረሱ እንዳለበት የሚገልጽ ከሆነ፤ ያ ሠራተኛ ወዲያውኑ ከሥራው ይሰናበታል። እነዚህ አብያተ ክርስቲያናት ምርመራ እንዲደረግ የሚጠይቁት ቫይረሱ ያለባቸውን ለማወቅ እንጂ በሽተኛውን ለማማከርና ለመርዳት በማሰብ

¹³Office of the High Commissioner for Human Rights (OHCHR)/UNAIDS: HIV/AIDS and Human Rights: International Guidelines (New York and Geneva, 1998).

አይደለም። ምርመራው ቫይረሱ እንዳለበት የሚያሳይ ከሆነ፣ ግለሰቡን እንደ ጎጢአተኛ መቁጠር እንጂ ማንም ቫይረሱ እንዴት እንደያዘው ሊያውቅ አይፈልግም። በጎ ጢአት ምክንያት የመጣ ቢሆን እንኳ ድርጊቱ የተፈጸመው ከብዙ ዓመታት በፊት ምናልባትም ሰውየው በኢየሱስ ክርስቶስ አምኖ ድነትን ከማግኘቱ በፊት ሊሆን ይችላል። አሁን ግን እርሱ ክርስቶስን እየተከተለና በሚገባ እያገለገለ ይገኛል።

የኤች አይ ቪ ምርመራ ምንን ያሳያል?

የተለመዱ የኤች አይ ቪ ምርመራዎች የሚያሳዩት ራሱ ቫይረሱን ሳይሆን በሽታን የሚከላከለውን ኬሚካል ነው። ቫይረሱ እጅግ በጣም ረቂቅ ስለሆነ ሊታይ የሚችለው ከፍተኛ ደረጃ ባላቸው አጉሊ መነጽሮች እንጂ በተራ አጉሊ መነጽሮች አይደለም።

ሰውነታችን በበሽታ እንዳይጠቃ የሚከላከሉትን ኬሚካሎች የሚያመነጩት ነጭ የደም ሴሎቻችን ናቸው። የእነዚህ ኬሚካሎች ዋና ሥራ የተወሰኑ በሽታ አምጪ ጥቃቅን ጀርሞችን ማጥፋት ነው። ነጭ የደም ሴሎች የበሽታ ተከላካይ ኬሚካልን የሚያዘጋጁት ሰውነታችንን ለወረሩ ጀርሞች ብቻ ነው። በሽታ ተከላካይ ኬሚካሎች በሰውነታችን ውስጥ መገኘታቸው፣ ሰውነታችን አንድን በሽታ እየተዋጋ ስለ መሆኑ ማስረጃዎች ናቸው። ስለዚህ አንድ ሰው የኤች አይ ቪን ቫይረስ የሚዋጉ ኬሚካሎች

በደሙ ውስጥ ካሉ፣ ያ ሰው የኤች አይ ቪ ቫይረስ በደሙ አለ ማለት ነው።¹⁴ መደበኛ የኤች አይ ቪ ምርመራዎች እነዚህ በሽታ ተከላካይ ኬሚካሎች በደማችን ውስጥ መኖራቸውን ለይተው የሚያሳውቁ ናቸው። እነዚህ ኬሚካሎች በደሙ ውስጥ ከተገኙ ግለሰቡ የኤች አይ ቪ ቫይረስ አለበት ማለት ነው። ይህንንም የምርመራ ውጤት ለግለሰቡ ለማሳወቅ አንዳንድ ጊዜ ደክተሮች ሴሮፓዚቲቭ (Seropositive) የሚለውን ቃል ይጠቀማሉ። በሌላ ጊዜ የቤተ መከራው አጻጻፍ ግለሰቡ ዕድሜ አሳጥር በሽታ አለበት ይላል። ኤች አይ ቪን የሚዋጉ ተከላካይ ኬሚካሎች በደሙ ውስጥ ካልተገኙ፣ ግለሰቡ ከኤች አይ ቪ ነጻ ነው ወይም «ሴሮኔጋቲቭ» ነው ይባላል።

አንድ ግለሰብ በኤች አይ ቪ በተያዘበት ቅጽበት ሰውነት በሽታን ተከላካይ ኬሚካሎች አያዘጋጅም። ይሁን እንጂ ብዛት ያላቸው ቫይረሶች በደም ውስጥ ስለሚገኙ ወደ ሌሎች ሰዎች ይተላለፋሉ። በዚህ ጊዜ ግን በሽታን ተከላካይ ኬሚካሎች (ፀረ እንግዳ አካል) አይኖሩም። የፀረ እንግዳ አካል ምርመራዎችም ከአንድ እስከ ሦስት ወር ድረስ፣ ዐልፎ አልፎም እስከ ስድስት ወር ድረስ ሊያገኝቸው አይችሉም። ይህም በኤች አይ ቪ ከተያዙ ከመጀመሪያዎቹ ሳምንታት ወይም ወራት በኋላ ግለሰቡ

¹⁴ሕፃናት በበሽታ ሳይጠቁም እንኳ ከመወለዳቸው በፊት በሽታ ተከላካይ ኬሚካሎችን ከእናታቸው ሊቀበሉ ይችላሉ።

ቫይረሱ በደሙ ያለና ወደ ሌሎች ማስተላለፍ የሚችል ቢሆንም፤ የደም ምርመራው ውጤት ግን ከኤች አይ ቪ ነጻ መሆኑን ያሳያል። ቀደም ሲል እንዳየነው ይህ ጊዜ የመደበኛ ጊዜ («ዊንዶው ፒሬድ») ይባላል። በዚህ ጊዜ ግለሰቡ ከቫይረሱ ጋር የሚኖር ስለሆነ ወደ ሌሎች ሰዎች ማስተላለፍ ይችላል፤ ነገር ግን የኤች አይ ቪ ምርመራ ሰውየው በሽታው እንዳለበት አያሳይም።

በሽታን ተከላካይ ኬሚካሎችን ሳይሆን ቫይረሱ ራሱ በደም ውስጥ እንዳለ ቀደም ብሎ ለማወቅ የሚያስችለው ምርመራ ቢደረግ ግን ቫይረሱ በግለሰቡ ውስጥ በገባ በጥቂት ቀናት ውስጥ መኖሩ ይረጋገጣል። እነዚህ ምርመራዎች እስከ አሁን ድረስ በአፍሪካ ውስጥ በቀላሉ የሚደረጉ አልሆኑም። እነዚህ ምርመራዎች ቫይረሱን ፈጥነው ስለሚያገኙት፤ የመደበኛ ጊዜው በጣም ያጥራል። ይህም ርግጠኛ ያልሆነ ምርመራ የሚደረግበትን ጊዜ ይቀንሳል።

የኤች አይ ቪ ምርመራ ዐይነቶች

በአብዛኛው በቀላሉ የሚደረግ የኤች አይ ቪ ምርመራ ዐይነት የደም ምርመራ ነው።¹⁵ ከእነዚህም የምርመራ

¹⁵ኤች አይ ቪን ተከላካይ ኬሚካሎች በሰውነት ውስጥ መኖር ያስመኖራቸውን ለማወቅ ምራቅን ወይም ሽንትን በመጠቀም ምርመራ ይደረጋል። ነገር ግን ይህ ዐይነቱ ምርመራ በአጠቃላይ በአብዛኛዎቹ የአፍሪካ አገሮች አይገኝም። ይሁን እንጂ በቅርብ ጊዜ በብዛት ይገኙ ይሆናል።

ዐይነቶች በአፍሪካ ውስጥ በብዙ ቦታ የሚገኙት ፈጣን ምርመራዎች «ራፒድ ቴስትስ» እና «ኤላይዛ» ምርመራ ናቸው።¹⁶ ፈጣን ምርመራዎች (ራፒድ ቴስትስ) ለቤተ መከራ ምርመራ ቀላል እና ከአንድ ሰዓት ባነሠ ጊዜ ውስጥ ውጤት ለማግኘት የሚያስችሉ ናቸው። ኤላይዛ (ELISA) ምርመራዎች ተመሳሳዮች ናቸው፤ ነገር ግን ውጤቱን ያዘገያሉ። ግለሰቡ ከእነዚህ የደም ምርመራዎች በአንዱ ተመርምሮ ቫይረሱ እንዳለበት ከተረጋገጠ፤ ዶክተሩ ይበልጥ ርግጠኛ ለመሆን ሌላውን ዐይነት ምርመራ ሊያዝ ይችላል። በግለሰቡ ውስጥ ኤች አይ ቪ እንዳለ የሚያሳዩ ብዙ ምልክቶችና ፍንጮች ከታዩ፤ ዶክተሩ ከራፒድ ምርመራው ወይም ከኤላይዛ ምርመራ ውጤት ብቻ በመነሳት ግለሰቡ ኤች አይ ቪ አለበት ብሎ መናገር ይችላል። በአንዳንድ ቤተ መከራዎች የሚደረገው ሌላው የበሽታ ተከላካይ ኬሚካል ምርመራ «ዌስተርን ብሎት» ይባላል።

ከመደበኛ ጊዜ በኋላ፤ ራፒድ እና ኤላይዛ ምርመራዎች በኤች አይ ቪ በተያዘው ሰው ላይ ቢደረጉ ውጤቱ ሁል ጊዜ እንዳለበት የሚያመለክት («ፖዘቲቭ») ነው። የሆነ ሆኖ፤ ውጤቱ ከቫይረሱ ነጻ መሆኑን ቢያሳይና ሐኪሙ ግን በበሽተኛው ላይ ካያቸው ፍንጮችና የበሽታ ምልክቶች የተነሣ ኤች አይ ቪ ሊኖር ይችላል ብሎ

¹⁶ELISA stands for enzyme linked immuno-sorbent assay.

ከተጠራጠረ ቫይረሱ አለበት የሚል ውጤት እስኪገኝ ድረስ ተከታታይ ምርመራዎችን ሊያዝ ይችላል።

ሕፃናት ኤች አይ ቪ በደማቸው እንዳለ

ለማወቅ የሚደረግ ምርመራ

ሕፃናት በእናታቸው አማካይነት ኤች አይ ቪ ቫይረስ ተላልፎባቸው እንደሆነና እንዳልሆነ ማረጋገጥ በጣም አስቸጋሪ ነው። የተለመደው የደም ምርመራ የእናቱን እንጂ የሕፃኑን በኤች አይ ቪ መያዝ በርግጠኝነት ሊያሳይ አይችልም። ምክንያቱ ምንድነው?

ሕፃን ልጅ በጣም ለጋ እና እንጭጭ የሆነ በሽታን የመከላከል ሥርዓት ይዞ ስለሚወለድ ነው። ይህ የመከላከል ሥርዓት ሕፃኑ በተወለደ በአንድ ዓመት ጊዜ ውስጥ እያደገና ልምድ እያካበተ ይሄዳል። ታዲያ ሕፃኑ በመጀመሪያዎቹ የዕድሜው ወራት በሽታን መከላከል የሚችለው እንዴት ነው? በእናቱ ውስጥ ያሉት የበሽታ መከላከያ ኬሚካሎች በከፊል ወደ ልጁ ደም ይተላለፋሉ። እናት በምታጠባው ጡት አማካይነትም እነዚህን ኬሚካሎች ወደ ልጇ ታስተላልፋለች። ሕፃኑ ከተወለደ በኋላ ባሉት ጥቂት ቀናት ውስጥ የሚጠባው የጡት ወተት «አንገር» በተለይ ጠቃሚና የበሽታ ተከላካይ በሆኑ ኬሚካሎች የበለጸገ ነው።

ኤች አይ ቪን የሚገጥሙት የተፈጥሮ ኬሚካሎች ከሌሎቹ በሽታ ተከላካይ ኬሚካሎች ጋር በመሆን በኤች አይ ቪ ከተያዘቸው እናት ወደ ልጁ ይተላለፋሉ። ልጁ

በተወለደ በመጀመሪያዎቹ ወራት የኤች አይ ቪ ምርመራ ቢደረግለት ውጤቱ ሁል ጊዜ ቫይረሱ አለበት የሚል ነው። ለዚህ ምክንያቱ ሕፃኑ ቫይረሱ ኖሮበት ሳይሆን በቫይረሱ የተያዘቸው የእናቱ የኤች አይ ቪ መከላከያ ኬሚካሎች በሕፃኑ ደም ውስጥ መገኘታቸው ነው።

ሕፃኑ በኤች አይ ቪ ባይያዝም እንኳ፣ ከተወለደ በኋላ እስከ ዐሥራ ስምንት ወራት ድረስ የኤች አይ ቪ የደም ምርመራ ውጤቱ ቫይረሱ አለበት የሚል ይሆናል። እነዚያ የበሽታ ተከላካይ ኬሚካሎች ቀስ በቀስ ከሕፃኑ ደም ውስጥ ይወገዳሉ። የኤች አይ ቪ የበሽታ ተከላካይ ኬሚካሎች የእናትየው ብቻ ከሆኑ ከዐሥራ ስምንት ወራት በኋላ ብዙ ሳይቆይ የሕፃኑ የኤች አይ ቪ የደም ምርመራ ውጤቱ ከበሽታው ነጻ መሆኑን ያመለክታል። ሕፃኑ ኤች አይ ቪ ያለበት ከሆነ ግን፣ የደም ምርመራው ቫይረሱ አለበት በሚለው ይጻናል። ምክንያቱም የሕፃኑ ሰውነት የራሱ የኤች አይ ቪ ተከላካይ ኬሚካሎችን ማዘጋጀት ስለጀመረ ነው።


ይህን ሁኔታ በሚገባ ያልተረዱ ቀና መንፈስ ያላቸው ሐኪሞች በኤች አይ ቪ ከተያዘቸው እናት የተወለደውን ሕፃን ደም ወዲያውኑ ይመረምራሉ። በርግጥ፣ አሁን እንደተረዳችሁት እንደዚህ ባለ ሁኔታ የተወለዱ ሕፃናት በሙሉ ኤች አይ ቪ ያለባቸው (ፖዘቲቭ) ይሆናሉ። ሐኪሞች የእነዚህ ሕፃናት ዕድሜ ዐጭር ነው ብለው ስለሚያስቡ የተለመደውን የሕክምና

ክብካቤ ለእንደዚህ ዐይነት ሕፃናት ማድረግ ችላ ሊሉ ይችላሉ። ይልቁን የእነዚህ ሕፃናት በኤች አይ ቪ የመያዝ ሁኔታ በርግጠኛነት የሚታወቀው ከአንድ ዓመት ተኩል በኋላ ብቻ መሆኑን ዐውቀው ለሌሎች ሕፃናት የሚያደርጉትን መልካም ክብካቤ ለእነዚህም ሕፃናት ማድረግ ይገባቸዋል። ሕፃናቱ ኤች አይ ቪ ቢኖርባቸውም እንኳ፤ በእግዚአብሔር የተፈጠሩ ክቡር ሰዎች እንደሆኑና ፍቅር ልንለግላቸው እንደሚገባ አስበን ክብካቤ ልናደርግላቸው ያስፈልጋል።

አንዳንድ የተራቀቁ ቤተ መከራዎች በልጁ ውስጥ ኤች አይ ቪ ቫይረስ መኖሩን ለማረጋገጥ በሽታን ተከላካይ ኬሚካሎችን ሳይሆን ቫይረሱ ራሱን ሊመረምሩ ይችላሉ። ይህ ምርመራ ዶክተሮች ሕፃኑ ስድስት ወር ሲሆነው በኤች አይ ቪ መያዝ ያለመያዙን እንዲያውቁ ያስችላቸዋል።

በፈቃደኝነት ላይ የተመሠረተ የኤች አይ ቪ የደም ምርመራና ማማከር ማዕከላት

በብዙ የአፍሪካ አገሮች ውስጥ እጅግ ብዙ በፈቃደኝነት ላይ የተመሠረተ የኤች አይ ቪ የደም ምርመራና ማማከር ማዕከላት (ቪ.ሲ.ቲ. ወይም ቪ.ቲ.ሲ.) ይገኛሉ።



የጤናው ሁኔታ ያሳሰበው ግለሰብ ከፈለገ መጥቶ የኤች አይ ቪ ምርመራ እንዲደረግለት ሊጠይቅ ይችላል። በሙያው የሠለጠነ አማካሪ ከደም ምርመራ በፊትና በኋላ ግለሰቡን ያማክረዋል። ቅድመ እና ድኅረ ምርመራ ማማከር ሰዎች ለምርመራ ውጤታቸው እንዲዘጋጁ ለማድረግና ውጤቱን ካወቁ በኋላም ለጤናማ አኗኗር የሚጠቅሙ መመሪያዎችን ለመስጠት ይረዳል። አማካሪዎች ግለሰቡ የሰጣቸውን መረጃዎች በሙሉ ምስጢር አድርገው መጠበቅ ይገባቸዋል።

አንዳንድ ሰው ከመጀመሪያው የምክር ጊዜ በኋላ ለመመርመር ራሱን አዘጋጅቶ ለመምጣት ጊዜ እንዲሰጠው ይፈልጋል። ጥሩ አማካሪ ሰውየው የጤና ሁኔታውን ማወቅ የሚያስገኘውን ጥቅምና የሚያስከትለውን ጉዳት ምን ሊሆን እንደሚችል እንዲያስብ ይረዳዋል። መመርመር

ወይም ያለመመርመር የግል ውሳኔን የሚጠይቅ ነው። (ምጋቤያዊ ማማከር ምዕራፍ 14 ላይ ይመ)።

የሠለጠኑ አማካሪዎች፣ በኤች አይ ቪ ተይዘው ለተገኙ ሰዎች በተቻለ መጠን ሕይወታቸውን ሥርዓት ባለውና ጤናማ በሆነ መንገድ መምራት እንዲችሉ ተስፋና ድጋፍ ይሰጧቸዋል። ቫይረሱ ያለበት ሰው ወደ ሌሎች ባለማስተላለፍ ማድረግ የሚገባውን ነገር ይማራል። አማካሪዎች ቫይረሱ የሌለባቸውም ሰዎች እንዳይያዙ ምን ዐይነት ጥንቃቄ ማድረግ እንዳለባቸው ይመክራሉ።

በፈቃደኝነት ላይ የተመሠረተ የኤች አይ ቪ ምርመራ እና ማማከር አገልግሎት በብዙ የመንግሥትና የግል ሆስፒታሎች እንዲሁም ጤና ጣቢያዎች ይሰጣል። ቤተ ክርስቲያን ያቋቋመቻቸው አንዳንድ ክሊኒኮችም የማማከር አገልግሎት ይሰጣሉ። ተመርምረው ከኤች አይ ቪ ነጻ መሆን ያለመሆናቸውን ለማወቅ የሚፈልጉና የሚመኙ ሰዎች አገልግሎቱን ማግኘት እንዲችሉ፣ ብዙ ተጨማሪ በፈቃደኝነት ላይ የተመሠረቱ የምርመራና የማማከር አገልግሎት መስጫ ማዕከላት በመላው አፍሪካ መመሥረት ይኖርባቸዋል። በተጨማሪም እንዲህ ዐይነቱ የፈቃደኝነት ምርመራ እና ማማከር አገልግሎት ለግለሰቦች የሚያስገኘው ጥቅም እንዳለ ሆኖ ኤች አይ ቪ/ኤድስን በግልጽ ለማውጣት፣ ማግለልንና መድልዎን ለመቀነስ ጠቃሚ ድርሻ አለው።¹⁷

¹⁷ከኤች አይ ቪ ጋር በተያያዘ «ማግለል» ማለት፣ ከኤች አይ ቪ ጋር

አንድ ሰው ሌሎች የኤች አይ ቪ ምርመራ እንዲያደርጉ በቅን መንፈስ ማበረታታት የሚችለው ራሱ ሄዶ ምርመራ ካደረገ በኋላ ብቻ ነው። የቤተ ክርስቲያን መጋቢ ወይም መሪ ብትሆን እና የቤተ ክርስቲያን አባላት የኤች አይ ቪ ምርመራ እንዲያደርጉ ብትፈልግ፣ በቅድሚያ አንተ ራስህ ሄደህ የኤች አይ ቪ ምርመራ ማድረግ ይኖርብሃል።

መመርመር የሚያስገኛቸው ጥቅሞች

የኤች አይ ቪ ምርመራ ማድረግ ብዙ ጥቅሞችን ያስገኛል።

የኤች አይ ቪ ቫይረስ ከተገኘብህ፤

- ፈጥነህ ሕክምና ስለምታገኝ ምናልባትም ረጅም ዕድሜ እንድትኖር ያስችልሃል።
- ለራስህ ተገቢ የሆነ ክብካቤ ለማድረግ እንድትወስን ይረዳሃል።

የሚኖሩትን ሰዎች እንደ ልዩ፣ መጥፎ፣ ርኩስ፣ ንጢአተኞች ወይም ሌላ መልካም ያልሆኑ ሰዎች አድርጎ ማየት ነው። «መድልዎ» ማለት ሰዎች በእኩል ደረጃ አለመታየታቸውና የሚገባቸውን እንዲያጡ ማድረግ ነው። ለምሳሌ አንድ ሰው ከኤች አይ ቪ/ኤድስ ጋር ስለሚኖር ሥራውን ሊያጣ ወይም ሥራ ላይቀጠር ይችላል።

- በሽታው ገና እንደጀመረህ፣ ምክርና አሳብ በመስጠት የሚረዳህ ጥሩ ድጋፍ ሰጭ ቡድን በዙሪያህ ማሰባሰብ ትችላለህ።
- የዕድሜ ማራዘሚያ መድኃኒት ካልተጠቀሙ በስተቀር በኤች አይ ቪ ከተያዙ እናቶች ከሚወለዱ ከዐሥሩ ሕፃናት ሦስቱ ቫይረሱ እንደሚተላለፍባቸው በማወቅ አንዲት ሴት ለማርገዝም ሆነ ላለማርገዝ መወሰን ትችላለች። ካረዘች የኤች አይ ቪ ቫይረስ ወደ ልጅዋ እንዳይተላለፍ ለመከላከል ምን ርምጃ መውሰድ እንዳለባት ለማወቅ ትችላለች።
- ኤች አይ ቪ እንዳለብህ ለባለቤትህ (ለንደኛህ) መንገር ትችላለህ።
- ለሌሎች በበሽታው መያዝ ጠንቅ እንዳትሆን ከግብረ ሥጋ መታቀብ ትችላለህ።
- ከደም ጋር የተነካኩ ቊሳቊሶች በጋራ መጠቀምን ማቆም ትችላለህ።
- ደም ላለመለገስ ትወስናለህ።
በቫይረሱ አለመያዝህን ተመርምረህ ውጤቱን ካወቅህ ከጭንቀት ታርፋለህ፤ እንዲሁም ከኤች አይ ቪ ነጻ ሆነህ ለመኖር እንድትችል አስፈላጊውን ጥንቃቄ ሁሉ ታደርጋለህ።
የጤና መኮንኖች፣ ዶክተሮችም እንኳ ርዳታ ፈላጊዎችን ወደ አማካሪዎች እንዴት መምራት እንዳለባቸው ይበልጥ

መረዳት ያስፈልጋቸዋል። አንዳንድ ጊዜ የጤና ረዳቶች እና ዶክተሮች ከኤች አይ ቪ/ኤድስ ጋር የሚኖሩ ሕመምተኞችን ሊረዱቸው ወደሚችሉ ወደ ሌሎች ሰዎች እንዲሄዱ ሳያደርጉ ዝም ብለው ይሸጃቸዋል። ብዙዎቹ ሐኪሞች ከኤድስ አኳያ ያላቸው አመለካከት ቀጣይ ድጋፍና ርዳታ ሊሰጥ እንደሚችል በመረዳት ላይ የተመሠረተ ከመሆን ይልቅ ተስፋ መቀረጥና ከጎላፊነት መሸሽን የሚያንፀባርቅ ነው።

ቅድመ ጋብቻ ምርመራ

በተለይም ለተጋቢዎች ከጋብቻ በፊት በፈቃደኝነት ላይ የተመሠረተ ምርመራ ማድረግ በጣም አስፈላጊ ነው። ተጋቢዎች ምርመራ እንዲያደርጉ ማንም ሊያስገድዳቸው አይችልም። ነገር ግን የምርመራውን ምክንያት በትክክል በማስረዳት እንዲመረመሩ ልናበረታታቸው እንችላለን።

ቅድመ ጋብቻ የኤች አይ ቪ ምርመራ ማድረግ በብዙ የአፍሪካ አገሮች በስፋት ተግባራዊ ሆኗል። ብዙ የሃይማኖት መሪዎች በኤች አይ ቪ የተያዙውን ካልተያዙባቸው ወይም ቫይረሱ የሌለበት ካለባት ጋር በጋብቻ ማጣመራቸው ስሕተት እንደነበር ተረድተዋል። ገዳዩ በሽታ ከአንዱ ወደ ሌላኛው ተጋቢ ሊተላለፍ እንደሚችል ያውቃሉ። አንዳንዶቹ ልጆቻቸውም በዚህ በሽታ ሊያዙ ይችላሉ። ባይያዙም እንኳ፣ ወላጅ አልባ ሕፃናት የሚሆኑበት አጋጣሚ ሰፊ ነው። ቅድመ ጋብቻ ምርመራ

ማድረግና ማማከር በሚመለከት በምዕራፍ ዐሥራ አራትም ላይ በስፋት ተገልጿል።

እነዚህ የሃይማኖት መሪዎች ከተጋቢዎች ከሁለት አንዱ ወይም ሁለቱም ኤች አይ ቪ በደማቸው ያለባቸው መሆናቸውንና ደግሞም ልጆችን መውለድ እንደሚፈልጉ እያወቁ የሚያጋቧቸው ከሆነ፤ ከመሪዎች አንዱ እንዳለው፤

«ተባዙ፤ የኤች አይ ቪ በሽታንም አስፋፉ፤ ቫይረሱ ላለባቸው ልጆቻችሁም ክብካቤ በማድረግና በሕይወት ኖራችሁ እድገታቸውን የማየት ዕድል ፈጽሞ ባይገኝማችሁም እነርሱን ዛሬ ታይቶ ነገ ለሚጠፋ አጭር ሕይወት በማሳደግ ተባረኩ»።¹⁸ (ከ30-40 በመቶ ለሚሆኑት ልጆች ማለታቸው ነው)።

መጋቢዎችና ሌሎች የሃይማኖት መሪዎች አንዳንድ ጊዜ ከሁለት አንዳቸው ወይም ሁለቱም የኤች አይ ቪ ቫይረስ እንዳለባቸው ዕያወቁ እንዲጋቡ ይወስኑ ይሆናል። በዚህ ሁኔታ መሪዎች ኤድስን በሚመለከት እውነቱን በግልጽ እንዲያውቁ ተጋቢዎቹን መርዳት ይገባቸዋል። ጥንዶቹ ለመጋባት ከመወሰናቸው አስቀድሞ በራሳቸው ላይና በሚወልዷቸው ሕፃናት ላይ ሊመጡ የሚችሉት

ዐደጋዎች ጭምር ስለ ኤድስ እውነታዎችን ሁሉ በጥልቀት መረዳት ይኖርባቸዋል።

ለውይይት የቀረቡ ጥያቄዎች

1. ጓደኞችሁ ኤች አይ ቪ እንዳለበት ለመናገር ከፈራ፤ ምን ዐይነት ምክር ልትሰጡት ትችላላችሁ? እንዲህ ያለ ምክርስ የምትሰጡት ለምንድነው?
2. ብዙ ሰዎች የኤች አይ ቪ ምርመራ ለማድረግ የሚፈሩት ለምንድነው? ምክንያቶቹን ተወያዩባቸው።
3. የአገራችሁ መንግሥት ሁሉም ጉልማሳ ኤች አይ ቪ ምርመራ እንዲያደርግ ቢያስገድድ በማኅበረሰባችሁ መካከል የሚያስከተለው አሉታዊ ውጤት ምንድነው?
4. አንዳንድ በአፍሪካ ውስጥ የሚገኙ አጥቢያ ቤተ ክርስቲያኖች አባሎቻቸው የኤች አይ ቪ ምርመራ እንዲደርጉ ይከፍሉላቸዋል፤ ይህን የሚያደርጉት ለመቅጣት በማሰብ ሳይሆን፤ እያንዳንዱ ሰው ከዚህ በሽታ አንጻር የራሱ የጤንነት ሁኔታ እንዲያውቅ በመርዳት፤ ኤድስን በግልጽ ለማውጣት እና የበሽታውን በቀጣይነት መዛመት ለመግታት ነው። ይህ አሳብ በአገራችሁና በቤተ ክርስቲያናችሁ ተቀባይነትን ያገኛል? እንደዚህ ያለው ዕቅድ የሚያስገኛቸው ጥቅሞችና የሚያስከትላቸው ጉዳዮች አሉ?

¹⁸Rev. Gideon Byamugisha of Uganda speaking at COCIN Pastors' Conference, Gindiri, Nigeria, 2000



አጎቴን «አምቢ» ብዬው ቢሆን ኖሮ!

የአልማዝ ታሪክ

አልማዝ የዐሥራ ሁለት ዓመት ልጃገረድ ናት። የምትኖረውም በአንዲት ትንሽ መንደር ውስጥ ከወላጆቿ፣ ከአምስት ታናናሽ ወንድሞቿና ከእህቶቿ ጋር ነው። እርሷም በቤተሰቡ ውስጥ የበኩር ልጅ ናት። አባትየው

በአንድ ኩባንያ ውስጥ የከባድ መኪና ሹፌር ሆነው ይሠራሉ፤ አብዛኛውን ጊዜ በሥራ ምክንያት ርቀው ስለሚሄዱ በቤት አይኖሩም። እናቷም አብዛኛውን ጊዜ የሚያሳልፋት ከቤት ውጭ ነው። ስኳር ድንች፣ ሽንኩርት፣ የሾርባ አትክልቶችንና ፍራፍሬዎችን ለመሸጥ በየዕለቱ ወደ ገበያ ይሄዳሉ። አልማዝ አብዛኛውን ጊዜ ወንድሞቿንና እህቶቿን በመንከባከብ ቤት ውስጥ ታሳልፋለች። ብዙ ጊዜ ምግብ ማብሰል፣ ቤት መጥረግና የትንንሾቹን ልጆች ሰውነት ማጠብ የእርሷ ጎላፊነት ነው። በማለዳ ወደ ትምህርት ቤት ትሄዳለች። ከሰዓት በኋላ ግን አትክልት ትኮተኩታለች፣ ውኃ ታጠጣለች፣ ግቢያቸውንም ታጸዳለች።

አልማዝ ብዙውን ጊዜ ወደ ቤታቸው የሚመጣ አንድ አጎት አላት፤ እርሱ በመጣ ቁጥር ውሃ በመስጠትና ቤት ያፈራውን በማቅረብ ታስተናግደዋለች፤ ዐረፍ ብለውም ይጫወታሉ፤ ማንም ወሬያቸውን አያዳምጥም ነበር። ታናናሾቿም ዝም ብለው ይጫወታሉ እንጂ እነርሱን አያዳምጡም ነበር። አጎቷ ደግና ንግግሯን የሚያዳምጥ ይመስላል። እርሱም ሁልጊዜ ምን ያህል ውብ ልጃገረድ እንደሆነችና አንድ ቀን ጥሩ ባል እንደምታገባ በቀልድ መልክ ይነግራታል። ሰውየውም ሚስቱ በዚያው ዓመት በቅርብ ስለሞተች ስለ እርሷ ከፍተኛ ገዝን የተሰማው ይመስላል። አልማዝ እናትና አባቷ በቤት ስለሌሉ አብዛኛውን ጊዜ ብቸኛ ናት። የሚያዳምጣትና

የሚያጫውታት አጎት በማግኘቷም ደስ ይላታል።

አንድ ቀን እንደተለመደው አጎቷ ወደ ቤታቸው መጣ፤ ውስጥ ገብቶም በዝምታ ተቀመጠ። አልማዝ ከፊት ለፊቱ ተቀመጠች። እርሱም ግራ በሚያጋባና በሚረብሽ ሁኔታ ወደ እርሷ ይመለከት ነበር። አልማዝ ለምን እንደዚህ እንደሚመለከታት ተደንቃ ማሰብ ጀመረች። ከዚያም አጎቷ አጠገቡ መጥታ እንድትቀመጥ ነገራት። እርሷም እንዳላት አደረገች። ሰውዬው በመቀጠል ክንዶቹን በትከሻዎቿ ላይ ጣል አደረገ፤ በለሰለሰና በሚማርክ ድምጽ ጥሩ ጥሩ ነገሮችን ነገራት። በጣም ቆንጆ እና ብልጎ ስለሆነች በጣም እንደወደዳት ነገራት።

እስከአሁን ድረስ ማንም ሰው አልማዝን አወድሻለሁ ብሏት አያውቅም። ንግግሩ እውነት ሲሆን እንደሚችል በማሰብ በውስጧ መቀት ተሰማት። ከዚያም ማንም ሰው እንዲያውቀው የማያስፈልግ አንድ ምስጢር ሊነግራት እንደሚፈልግ ሲገልፅላት፤ በጣም ደነገጠች። አልማዝ ከርሱ ጋር የግብረ ሥጋ ግንኙነት ለመፈጸም ፈቃደኛ ከሆነች የትምህርት ቤት ክፍያዋን እንደሚሸፍንላትና በከተማው ውስጥ ካለው ጥሩ የሁለተኛ ደረጃ ትምህርት ቤት ትምህርቷን መከታተል እንደምትችል አረጋገጠላት።

አልማዝ ደነገጠች፤ በፍርሃትም ተዋጠች። ስለ ግብረ ሥጋ ግንኙነት ያን ያህል የምታውቀው ነገር አልነበራትም። ማንም ሰው ስለ ግብረ ሥጋ ግንኙነት ነግሮአት አያውቅም። ጓደኞቿ ስለ ግብረ ሥጋ ግንኙነት

እያወሩ ሲሳሳቁ ሰምታለች። አጎቷን ትወደው ስለነበር ጥያቄውን እምቢ ብላ ልታሳዝነው አልፈለገችም። የተነገራትን ነገር በተለይም በዕድሜ አንጋፋ የሆኑ ሰዎች የሚያዟትን ነገር ሁሉ እንድትፈጽም ተምራ ነበር። በተጨማሪም በከተማ ውስጥ ከሚገኝ ትልቅ ሁለተኛ ደረጃ ትምህርት ቤት ገብታ መማሩ አንጓት። በዚህም ምክንያት አጎቷን እምቢ ማለት ጭንቅ ሆነባት።

ይህ ሁኔታ ካለፈ በኋላ አልማዝ ምርር ብላ አለቀሰች። አጎቷ ባደረገው ነገር እጅግ ተጐድታ ነበር። ቁሻሻነት ተሰማት፤ ባደረገችውም ነገር አፈረች። አጎቷ እንደሚወዳት በነገራት ነገር ልትመካ አልቻለችም። እርሱም ምስጢራቸውን እንድትጠብቅ ቃል አስገብቷታል። ለአንድ ሰው ብትናገር የትምህርት ክፍያውን እንደማታገኝ ነግሯታል። የተፈጸመውን ነገር የምትነግረው ማንም ሰው በዙሪያዋ አልነበረም። አጎቷ ከዚያም በኋላ በተደጋጋሚ ወደ ቤታቸው መጥቷል፤ እርሷም በጠየቃት ጊዜ ሁሉ የግብረ ሥጋ ግንኙነት ለመፈጸም ፈቃደኛ ነበረች።

አልማዝ ከተማ ውስጥ ባለው ትልቅ ሁለተኛ ደረጃ ትምህርት ቤት ገባች። በትምህርቷም ጥሩ ውጤት አመጣች። ብዙ ጥሩ ጥሩ ጓደኞችም አፈራች። ከአጎቷ ጋር የፈጸመችው ነገር እርሱ በጠና መታመሙን እስከሰማችበት ቀን ድረስ ያን ያህል አሳስቧት አያውቅም። እናቷና አባቷ በሹክሹክታ ድምፅ አጎቷ ኤድስ እንዳለበት ሲነጋገሩ ሰማች። የእርሱ ባለቤት በኤድስ መሞቷንና

እርሱም በቅርቡ እንደሚሞት ጭምር ተነጋገሩ። ኤድስ ምን እንደ ሆነ አልማዝ ብዙም አታውቅም፤ ሆኖም ኤድስ በግብረ ሥጋ አማካይነት እንደሚሠራጭ ታውቃለች። ልሷ በፍርሃት ተሞላ። የሆነ ሆኖ ራሷን በመቁጣጠር ስለዚህ ጉዳይ ላለማሰብ ሞክረች።

አልማዝ በጠና የታመመችው ወደ ከፍተኛ ሁለተኛ ደረጃ ትምህርት ቤት በምትሸጋገርበት ወቅት ነበር። ትኩሳትና ተቅማጥ አዘወተረባት። እናትና አባቷ በከተማው ወደሚገኝ አንድ ክሊኒክ ወሰዷት። ዶክተሩ ደሟን ከመረመረ በኋላ ኤድስ እንዳለባት ነገራቸው። እናትና አባቷ እጅግ በጣም ደነገጡ፤ አዘኑም። ይሁን እንጂ ስለ በሽታው መንስኤ ከቤተሰባቸው መካከል ለማንም አልተናገሩም። ለመድኃኒት መግዣ የሚሆን ገንዘብ አልነበራቸውም። አልማዝ በርሷና በአጎቷ መካከል ስለነበረው ምስጢራዊ የግብረ ሥጋ ግንኙነት ፈጽሞ አልተናገረችም፤ ይሁን እንጂ የኤድስ ቫይረስ የያዛት ከአጎቷ መሆኑን ዐውቃለች።

በመንደሩ ጀርባ በሚገኝ ትንሽ ቤት በዐልጋዋ ላይ ተጎታ ሞቷን ስትጠብቅ፣ ሰውነቷ ከሲታና እጅግ አስቀያሚ ሆኖ አገኘችው። እንደ ዐጥንት የሳሱ እጆቿን በአንድ ላይ ጨብጣ፣ ዐይኖችዋንም በጣራው ላይ ተክላ ብዙ አሰበች። ከዚያም የሚያሳክክ ሽፍታ በሰውነቷ ላይ ተመለከተች። በአፏ ውስጥ ካለው ቊስል የተነሣ ምግብ መብላት አልቻለችም። ሳሏ ሰውነቷን አናወጠው።

ወዳለችበት ቤት የመጡ ሰዎች ስለ እርሷ የሚናገሩትን የሹክሽክታ ድምጽ ሰማች። ባለማቋረጥ የሚፈሰው እጅግ በጣም የሚገማ ተቅማጥ እንዳለ ሸተታት። ድካም ተሰማት፤ ሊረዳት የሚችልም እንደሌለ ተረዳች። ያን ጊዜ አጎቷን እምቢ ማለት ችላ ቢሆን ኖሮ። ለምን፣ አረ ለምን፣ ይህ ሥቃይ እንዳይደርስባት አጎቷን እምቢ አላለችውም?¹⁹ ዋ! በሬ ሆይ፤ ሳሩን አይተህ ገደሉን ሳታይ!!

ለውይይት የቀረቡ ጥያቄዎች

1. የአልማዝ ወላጆች በእርሷ ላይ የደረሰውን ነገር ለመከላከል ምን አድርገዋል ብላችሁ ታስባላችሁ? የምትችሉትን (የምታውቁትን ያህል) ተወያዩ።
2. እርሷ የአጎቷን ፍላጎት ላለመፈጸም ምን ማለት ወይም ማድረግ ትችል እንደነበር ተወያዩበት።

¹⁹Based on facts from two verbal testimonies.

ምዕራፍ ሦስት

ኤች አይ ቪ ከአንድ ሰው ወደ ሌላው ሰው እንዴት ሊተላለፍ ይችላል?

ኤች አይ ቪ ወደ አንድ ሰው ሰውነት የሚገባው እንዴት ነው? ቊጥሩ እጅግ ብዙ የሆነ ኤች አይ ቪ በሽታው ባለበት ሰው የሰውነት ፈሳሽ ውስጥ ይገኛል። ቫይረሱን ወደ ሌላ ሰው የሚያዛምቱት ፈሳሾች ደም፣ የወንድ ዘር ፈሳሽ (በግብረ ሥጋ ግንኙነት ጊዜ ከወንዱ ብልት የሚወጣ) የሴቲቱ ፈሳሽ (በሴቷ ብልት ውስጥ ያለው ርጥበት) ናቸው። ዕንባ፣ ምራቅ፣ ውሃ ሽንት እና ሌሎች የሰውነት ፈሳሾች እጅግ በተወሰነ መጠን ቫይረሱ በውስጣቸው ሊኖር ቢችልም በሽታውን ወደ ሌላ ሰው ለማስተላለፍ ያላቸው ዕድል እጅግ አነስተኛ ነው።

ኤች አይ ቪ በዋነኝነት በግብረ ሥጋ ግንኙነት እንደሚተላለፍ

ኤች አይ ቪ ቫይረስ ካለበት ሰው ጋር የግብረ ሥጋ ግንኙነት በሚፈጸምበት ጊዜ ቫይረሱ ከአንዱ ወደ ሌላው ይተላለፋል። አንድ ሰው በበሽታው ለመያዝ ኤች አይ ቪ ካለበት ሰው ጋር አንድ ጊዜ የግብረ ሥጋ ግንኙነት ማድረግ ብቻ በቂ ነው። በአፍሪካ ከዳር እስከ ዳር የተመለከትን እንደሆነ ኤች አይ ቪ ካለባቸው መካከል ከ80-90 በመቶ የሚደርሱት በበሽታው የተያዙት በግብረ

ሥጋ ግንኙነት ነው። በአፍሪካ አብዛኛው የግብረ ሥጋ ግንኙነት በወንድና በሴት መካከል የሚደረግ (ሄትሮ ሴክስ-ዋል) ነው። ግብረ ሰዶማዊነት በሁለት ወንዶች ወይም በሁለት ሴቶች መካከል የሚደረግ የግብረ ሥጋ ግንኙነት ነው። ከምዕራብ አውሮፓና ከሰሜን አሜሪካ ጋር ሲነጻጸር በአፍሪካ የግብረ ሰዶማዊያን ቊጥር እጅግ አነስተኛ ነው። በወንዶች ትምህርት ቤት የሚነገረው የሚታመን ከሆነ ግን በአሁኑ ጊዜ ግብረ ሰዶማዊነት በአፍሪካም ውስጥ እየተዛመተ ነው ማለት ይቻላል። በአንዳንድ የምዕራባውያን አገሮች ከግማሽ በላይ ለሚሆነው የኤች አይ ቪ ሥርጭት መንስኤው ግብረ ሰዶማዊነት ነው። ከጋብቻ ውጭ ከተቃራኒ ጾታ ጋር እንደሚደረግ የግብረ ሥጋ ግንኙነት ሁሉ ግብረ ሰዶማዊነትም በእግዚአብሔር ዘንድ የተከለከለ መሆኑ በቅዱሳት መጻሕፍት ተነግሮአል (ዘሌ 18÷22፣ ሮሜ 1÷21-32)።



ኤች አይ ቪ በወንድ ዘር ፈሳሽ ውስጥ ይኖራል። የወንድ የዘር ፈሳሽ የግብረ ሥጋ ግንኙነት በሚፈጸምበት ጊዜ ከወንዱ የአባል ዘር ብልት ውስጥ የሚወጣ ፈሳሽ ነው። ኤች

አይ ቪ ከሴቷ ብልት ከሚወጣው ፈሳሽ ውስጥም ይገኛል። ቫይረሱ ከወንዱ ወደ ሴቷ የአባል ዘር ብልት ከዚህ ብልት

ጋር በሚጋጠመው ቀጭን የንፋጭ ገለፈት ንጣፍ (ገበር መሳይ ነገር) እና የማሕፀን ጫፍ (ሰርቪክስ) አማካይነት ወይም በወንዱ የአባል ዘር ብልት ጫፍ ላይ በሚገኘው ንፋጭ ገለፈት አማካይነት ከሴቷ ወደ ወንዱ ይተላለፋል።

ቫይረሱ የወሲብ ግንኙነት በሚፈጽሙ ቅደሞች መካከል ከአንዱ ወደ ሌላው በቀላሉ እንዲያልፍ ወይም እንዳያልፍ የሚያደርጉት ብዙ ነገሮች አሉ። በተለይ ቀጥሎ የተጠቀሱት ሁለቱ በጣም አስፈላጊ ናቸው።

1. በአንድ ሰው ውስጥ ብዙ ቫይረሶች ካሉ ወደ ሌላው ሰው በቀላሉ ሊዛመቱ ይችላሉ።
2. በአባል ዘር ብልት ዙሪያ ቀስል፣ ወይም ያመረቀዘ ነገር ካለ፣ ቫይረሱ በቀላሉ ይተላለፋል። በግብረ ሥጋ ግንኙነት የሚተላለፉ በሽታዎችን አስቀድሞ ማከም የኤች አይ ቪን ሥርጭት ለመከላከል በጣም አስፈላጊ የሚሆነው ለዚህ ነው።


ኤች አይ ቪ ከእናት ወደ ልጅ እንደሚተላለፍ

እናት ኤች አይ ቪን በቀጥታ ወደ ልጇ ልታስተላልፍ ትችላለች። ይህ «ቀጥታ መዛመት» ይባላል። ከጠቅላላው የአች አይ ቪ ሥርጭት ዐሥር በመቶ የሚሆነው በዚህ መንገድ የሚተላለፍ ነው። በቫይረሱ ከተያዙ እናቶች ከሚወለዱት ከዐሥሩ ሦስቱ በኤች አይ ቪ ይያዛሉ። እናትየው የተያዘችው በቅርቡ ከሆነ፣ ወደ ልጇ

የማስተላለፍ ሁኔታ ከፍተኛ ነው። ሴቲቱ የተመጣጠነ ምግብ የማታገኝ ከሆነ፣ ወይም በሽታ የመከላከል ዐቅሟ ቀደም ሲል ደካማ ከሆነ፣ ወይም በእርግዝና ላይ ሳለች በወባ በሽታ ከታመመች፣ ቫይረሱ ወደ ልጇ የመተላለፍ ዕድሉ ከፍተኛ ነው። የዕድሜ ማራዘሚያ መድኃኒት እየወሰደች ከሆነ ግን፣ ቫይረሱ ወደ ሕፃኑ ለመተላለፍ ያለው ዕድል አነስተኛ ይሆናል። ቫይረሱ ከእናትየው ወደ ልጁ በሦስት መንገዶች ይተላለፋል።

ከመወለድ በፊት በማሕፀን ውስጥ

አንደኛ፣ ቫይረሱ በእንግዴ ልጅ በኩል ወዳልተወለደው ሕፃን ሊተላለፍ ይችላል። አብዛኛውን ጊዜ ግን እንዲህ አይሆንም። ብዙውን ጊዜ ይህ የሚሆነው እናቲቱ በእርግዝናዋ ወቅት በኤች አይ ቪ ከተያዘች ነው። በርግዝና ወቅት በወባ መያዝ ለእናቲቱም ሆነ ለሕፃኑ ዐደገኛ ነው። በዚህ ምክንያት ኤች አይ ቪ ከእናት ወደ ልጅ የመተላለፉ ሁኔታ ከፍተኛ ይሆናል። ስለዚህ ያረገዝች ሴት ከወባ በሽታ እንድትጠበቅ ማድረግ አስፈላጊ ነው። ያለ



ዕድሜያቸው የሚወለዱ ሕፃናት በተገቢው ጊዜ ከሚወለዱ ሕፃናት የበለጠ ለዐደጋ የተጋለጡ ናቸው። የሚያስደንቀው፣ እግዚአብሔር ለእናቱና ለሕፃኑ የሰጠው የደም ሥርዐቶች የተለያዩ መሆናቸው ነው። አለበለዚያ በቫይረሱ ከተያዙ እናቶች የሚወለዱ ሕፃናት በሙሉ ቫይረሱ ይኖርባቸው ነበር።

በመውለድ ሂደት ጊዜ

ሀብተኛው ቫይረሱ ከእናትዬው ወደ ልጅ የሚተላለፍበት መንገድ በመውለድ ጊዜ ነው። ይህም ብዙ ጊዜ ሊከሰት ይችላል። በዚህ ጊዜ ልጁ የእናቱን ፈሳሽ እና ደም ስለሚውጥ ቫይረሱ ሊተላለፍበት ይችላል። እናትየው በምትወልድበት ጊዜ ቀዶ ሕክምና ያረገችና በሰውነትዋ ቀዳዳ ያለ ከሆነ ቫይረሱ በቀላሉ ወደ ልጁ ይተላለፋል። ይኸውም በንፋጭ ገለፈት በኩል ወደ ሕፃኑ አፍ ወይም ዐይኖች እና ወደ ሰውነቱ ውስጥ ሊዘልቅ ይችላል። በተጨማሪ፣ ሕፃኑ በሚወለድበት ጊዜ መቀስ የመሳሰሉ መሣሪያዎች ጥቅም ላይ ከዋሉ እና ሰውነቱ ሰንበር እውጥቶ በጥቂቱ ከቁሰለ ሕፃኑ ቫይረሱ ሊተላለፍበት ይችላል። የሕፃኑ ቄዳ ሥሥና በቀላሉ የሚጉዳ ነው። ቄዳው እንደ ሥሥና ለስላሳ ወረቀት ስለሆነ ጥቂት ጭረት ቫይረሱ ከእናቱ ደም ወደ ሕፃኑ እንዲያልፍ ክፍተት ይገኛል።

በጡት ማጥባት ጊዜ

በመጨረሻም፣ ኤች አይ ቪ ከእናት ወደ ልጅ በጡት ማጥባት ሊተላለፍ ይችላል።



ሕፃኑ ለረጅም ጊዜ ጡት በጣ ቁጥር ቫይረሱ ከእናቱ ወደ እርሱ የመተላለፉ ዐደጋ ከፍተኛ ይሆናል። ኤች አይ ቪ ያለባቸው እናቶች ለአንድ ዓመትና ከዚያም በላይ ለሆነ ጊዜ ልጆቻቸውን ጡት

ካጠቡ፣ ከመቶ ዐሥሩ ሕፃናት በጡት ማጥባት ምክንያት በበሽታው ይያዛሉ።²⁰

በጡት ወተት ውስጥ የሚገኘው ቫይረስ ወደ ሕፃኑ የሚተላለፈው በአፉ ውስጥ በሚገኘው ንፋጭ ገለፈት አማካይነት ነው።

የእናቲቱ ጡት ጫፎች የሚደሙ ከሆነ ወይም ጡቷን የሚያማት ከሆነ ቫይረሱ በጡት ወተት ወደ ሕፃኑ ለማለፍ የሚችልበት አጋጣሚ ከፍተኛ ሊሆን ይችላል። ሕፃኑ በአፉ ውስጥ በሚገኘው ንፋጭ ገለፈት ላይ ስንጥቅ

²⁰Vyankandondera, J., S. Luchters, *et al.* Reducing Risk of HIV-1 Transmission from mother to infant through breast-feeding using anti-retroviral prophylaxis in infants. 2nd IAS Conference on HIV and Pathogenesis, Paris, 2003, Abstract LB7.

ካለው፣ ለምሳሌ የአፍ ውስጥ መቁሰል ወይም የጉሮሮ በሽታ የሚታይበት ከሆነ፣ እናቱ ውስጥ ባለው ቫይረስ የመያዝ ዕድሉ እጅግ በጣም ከፍተኛ ይሆናል።

አንድ ሕፃን ተወልዶ 18 ወራት እስኪሞላው ድረስ

ኤች አይ ቪ እንዳለበት ሊታወቅ አይቻልም

በምዕራፍ ሰባት ላይ እንደተገለጸው፣ ኤች አይ ቪ ካለባቸው እናቶች የሚወለዱ ሕፃናት በሙሉ ቫይረሱ ባይኖርባቸውም እንኳ የሚወለዱት ኤች አይ ቪን ከሚዋጋው የሰውነት መከላከያ ጋር ነው። ስለዚህ ልጁ እንደተወለደ ወዲያውኑ ኤች አይ ቪ በሰውነቱ ውስጥ ሊኖር እንደሚችል ማወቅ ያስቸግራል። ሕፃናት ከእናቶቻቸው የተቀበሏቸውን የኤች አይ ቪ መከላከያ ኬሚካሎች በሙሉ ከሰውነታቸው እስከሚወገዱ ድረስ ዐሥራ ስምንት ወራት ያህል ይወስዳል። የደም ምርመራ ውጤታቸው በትክክል ከቫይረሱ ነጻ እንደ ሆነ የሚታወቀው ያኔ ብቻ ነው። በቫይረሱ የተያዙ ሕፃናት የኤች አይ ቪ ምርመራ ውጤታቸው እንዳለባቸው ማመልከቱን ይቀጥላል፤ በመጨረሻም ኤድስ ደረጃ ላይ ይደርሳል።²¹ በሰውነታቸው ላይ የጠና ቊስል ሊስፋፋ እና

²¹አንዳንድ የተራቀቁ ቤተ መከራዎች ኤች አይ ቪ መኖሩን ለማወቅ የኤች አይ ቪን ቫይረስ እራሱን ሊመረምሩ ይችላሉ። ከዚህም የተነሣ የኤች አይ ቪ ምርመራ ማድረግ የፈለገ ሰው ከሰድስት ወራት በፊት ማድረግ ይችላል። በአሁኑ ጊዜ እንደዚህ ያሉት ቤተ መከራዎች የሚገኙት ዐልፎ ዐልፎ ነው።

በተወለዱ በመጀመሪያ ዓመት ዕድሜአቸው ሊሞቱ ይችላሉ።

አንድ እናት በመውለጃዋ ለሞን የዕድሜ ማራዘሚያ መድኃኒት በመውሰድ፣ ኤች አይ ቪ ወደ ልጇ የመተላለፉ ሁኔታ በከፍተኛ ደረጃ ልትቀንሰው ትችላለች።²² እናትዬው እና ሕፃኑ የዕድሜ ማራዘሚያ መድኃኒት እንዲወስዱ ከተደረገ፣ ኤች አይ ቪ ወደ ልጁ የማለፉ ዐደጋ ከዐሥር አንድ ይሆናል። ይኸውም ከዐሥር ሕፃናት አንዱ ወይም ከዚያም ያነሱ ብቻ በመወለድ ጊዜ ኤች አይ ቪ ሊተላለፍባቸው ይችላል ለማለት ነው። እንደዚያ ያለው መድኃኒት ካልተጠቀመ ከሦስት ወይም አራት ሕፃናት

²²በአፍሪካ በብዙ ቦታዎች «ኔቪራፖይን» የተባለው መድኃኒት በጥቅም ላይ እየዋለ ነው። ምክንያቱም በምጥ ጊዜ የሚያስፈልገው አንድ ክኒን (እንክብል) ብቻ ነው። ሕፃኑም ዕድሜውን የሚመጥን በጣም ትንሽ መድኃኒት እንዲወስድ ይደረጋል። ችግሩ በእናቲቱ ውስጥ ያለው ኤች አይ ቪ ኔቪራፖይንን የመቋቋም ችሎታው እናቲቱ ወደፊት የዕድሜ ማራዘሚያ መድኃኒት መጠቀም ስትፈልግ የመድኃኒቱን ዐቅም ያላስገባታል። እ.ኤ.አ. አስከ 2004 አጋማሽ ድረስ ኤች አይ ቪ ከእናት ወደ ልጅ እንዳይተላለፍ ለመከላከል የዕድሜ ማራዘሚያ መድኃኒቶች ጥቅም ላይ የሚውሉበት የተሻለ መንገድ ማግኘት አልተቻለም። ልዩ ልዩ መድኃኒቶችን በመጠቀም እና መድኃኒቶችን አቀላቅሎ በማየት የትኛው የተሻለ እና የበለጠ ውጤታማ እንደሆነ ለመረዳት ምርመራ እየተደረገ ነው። አገራችሁ በየትኛው መድኃኒት ለምን ያህል ጊዜ መጠቀም እንደሚቻል ብሔራዊ መመሪያ ሊኖራት ይችላል።

አንዱ በቫይረሱ የመያዝ ዐደጋ ይገጥመዋል። የሆነ ሆኖ ሕፃናት በኋላም ቢሆን በጡት መጥባት አማካይነት በቫይረሱ ሊያዙ እንደሚችሉ ልብ ይበሉ። ሕፃኑ በቀዶ ጥገና የሚወለድና እናቲቱ ጡት የማታጠባው ከሆነ፤ በቫይረሱ የመያዙ ዐደጋ የበለጠውን ይቀንሳል።

ኤች አይ ቪ ያለባት እናት ልጇን ማጥባት ይገባታል?

እስከ ዛሬ ድረስ ለዚህ ጥያቄ በቀላሉ መልስ መስጠት አልተቻለም። በአንዳንድ ሁኔታዎች ኤች አይ ቪ በደሟ ያለባት እናት ልጇን ጡት ማጥባት ይመረጣል። በሌላ ሁኔታ ደግሞ ባታጠባ የተሻለ ነው። የተባበሩት መንግሥታት የሕፃናት መርጃ ድርጅት (ዩ.ኒ.ሴ.ፍ)²³ በኤች አይ ቪ የቲያዘች እናት ልጇን ጡት ማጥባት ማቆም የምትችለው ተተኪው ምግብ የሚከተሉትን ቅድመ ሁኔታዎች ሲያሟላ ብቻ እንደ ሆነ ይናገራል።

- ተስማሚ፤ እናት አማራጭ የሕፃናት ምግቦችን ለመመገብ ፈቃደኛ መሆን ይኖርባታል፤ ቤተሰብ እና ሌሎች ይህን መቃወም አይኖርባቸውም።
- በተግባር የሚውል፤ በቂ ንጹሕ ውሃ፤ አስተማማኝ የዱቄት ወተት እና ሌሎችም በቅርብ የሚገኙ መሆን አለባቸው።

- አቅርቦት፤ ቤተሰቡ የዱቄት ወተት ለመግዛት በቂ ገቢ እንዲኖረው ያስፈልጋል። ይህም የሌሎችን ልጆች አስቤዛ ሳያንድል ማለት ነው።
- ዘለቄታ፤ ሕፃኑን በዚህ መንገድ መመገቡን ለመቀጠል ቤተሰቡ ገንዘብ፤ ጊዜ፤ ምቹ ሁኔታና ጥንካሬ ሊኖረው ያስፈልጋል።
- ጥንቃቄ፤ እናቲቱ ምግቡን እንዴት ማዘጋጀት እንዳለባት ማወቅ አለባት። ይኸውም በትክክል ለመደባለቅ፤ ንጹሕ ውሃ እና ንጹሕ ዕቃዎች ለመጠቀም እንዲሁም የአንዳንድ የቆርቆሮ ምግብ አጠቃቀም ወይም አሠራር መመሪያ መረዳት ችላ በዚያው መሠረት ለማዘጋጀት ጠንቃቃ መሆን አለባት።

እነዚህን መስፈርቶች በሙሉ የማያሟሉ ከሆነ እናቶች ልጆቻቸውን ማጥባት ይገባቸዋል ማለት ነው። በርግጥ ማጥባት ልጆቹ ለቫይረሱ እንዲጋለጡ እንደሚያደርግ መዘንጋት የለብንም። ነገር ግን ካላጠበቁት ልጆቹ በተቅማጥ እና በሌሎች በሽታዎች የመሞታቸው ዐደጋ ይጨምራል። ብዙ እናቶች በቆርቆሮ የታሸጉ ወተቶችንም ሆነ ንጹሕ ውሃን ለልጆቻቸው ማቅረብም አይችሉም። የቆርቆሮው ወተት በትክክል ካልተደባለቀ ወይም ብዙ ጊዜ የቄዩ ከሆነ፤ ውሃው ንጹሕ ካልሆነና ማጠጫው ከባድ በደምብ ካልታጠበ ውጤቱ በሕፃኑ ልጅ ሕይወት ላይ ከፍተኛ ዐደጋ የሚያስከትል ይሆናል። እንደ

²³UNICEF, HIV and Infant Feeding, 2002.

እውነቱ ከሆነ፣ ከላይ የተጠቀሱት መስፈርቶች የሚያሟሉ አፍሪካውያን በጣም ጥቂቶች ናቸው። ስለዚህ ብዙውን ጊዜ ጡት ማጥባቱ ተመራጭ ነው። አንዳንድ አብያተ ክርስቲያናትና ደጋፊ ድርጅቶች ከላይ የተጠቀሱትን መስፈርቶች በሚያሟላ ሁኔታ ሰው ሠራሽ ምግቦችን በማቅረብ ቤተሰቡን መርዳት ይፈልጉ ይሆናል። ይህም ሕፃኑ በኤች አይ ቪ እንዳይያዝ ይረዳዋል።

በኤች አይ ቪ የተያዘችው እናት ጡት ለማጥባት በጣም የተዳከመች ከሆነች ሕፃኑን በእናቱ ምትክ ጡት የምታጠባ ሴት መፈለግ ተመራጭ ነው። ይህ የማይቻል ከሆነ፣ ሕፃኑ የግድ ሰው ሠራሽ የዱቄት ወተት መጠጣት አለበት። ነገር ግን ወተቱን ለመበጥበጥ የተፈላ ንጹሕ ውሃ መጠቀም እጅግ አስፈላጊ ነው። የዱቄት ወተቱን ለሕፃኑ ለማጠጣት ጡጦ ወይም ጠርፌስ ሳይሆን ኩባያና ማንኪያ መጠቀም ይገባል። ሕፃኑ ከተመገበ በኋላ፣ ኩባያውንና ማንኪያውን በሚገባ ማጠባቸውን አረጋግጡ። ዕድሜአቸው ከፍ ላለ ሕፃናትና ጉልማሶች ገንቢ የሆነ አጥሚት ወይም ሾርባ ማዘጋጀት ትችላላችሁ። ሁለት ኩባያ ለውዝ አራት ኩባያ በቆሎ እንዲሁም ሁለት ኩባያ አኩሪ አተር አደባልቃችሁ ከፈጫችሁት በኋላ ገንፎ ማዘጋጀት ትችላላችሁ።

ጡት በማጥባት የሚከተለውን ዐደጋ መቀነስ

ኤች አይ ቪ ያለባቸው እናቶች ቫይረሱ ወደ ልጆቻቸው

ሳይተላለፍ፣ ለማጥባት የሚረዷቸው አንዳንድ ዘዴዎች የሚከተሉት ናቸው።²⁴

➤ ጡት የሚያጠቡበትን ጊዜ ማሳጠር። ከ12-24 ወራት ከማጥባት ይልቅ አምስት ወይም ስድስት ወራት ብቻ ማጥባት በቂ ሊሆን ይችላል። ሕፃኑ በመጀመሪያዎቹ ወራት ከሚጠባው ጡት ብዙ ይጠቀማል፤ በኤች አይ ቪ የመያዙ ሁኔታም በጣም ይቀንሳል።

➤ ጡት የምታጠባ እናት በተለይ ለመጀመሪያዎቹ ሦስት ወራት ከጡት በስተቀር ሕፃኑን ሌላ ነገር መመገብ የለባትም። በእነዚህ ወራት እናቱቱ ምንም ዐይነት ውሃ፣ ሰው ሠራሽ ምግብ፣ ለስለስ ያለ ምግብ፣ ዐጥሚት ወይም ፈላሽ መስጠት የለባትም። እነዚህ ምግቦች ሕፃኑ ጡት በሚጠባበት ጊዜ በቀላሉ በኤች አይ ቪ እንዲያዝ ያደርጉታል።

➤ የጡት በሽታዎችን መከላከልና ማከም። ስንጥቅና ቊስል ያላቸው የጡት ጫፎች እንዲሁም የሞቀና ሕመምተኛ ጡት ኤች አይ ቪን ወደ ሕፃኑ ለማስተላለፍ ይችላሉ።

➤ ጡት የሚያጠቡ እናቶች በኤች አይ ቪ እንዳይያዙ ጥንቃቄ ማድረግና መከላከል አስፈላጊ ነው። እናትየው በኤች አይ ቪ የመያዝ ሁኔታ ካጋጠማት


²⁴UNICEF, *HIV and Infant Feeding*, 2002.

ሕፃኑ ጡት በሚጠባባቸው ወራት ለከፍተኛ አደጋ ይጋለጣል።

- በሕፃኑ አፍ ውስጥ ቊስለትና የጉሮሮ በሽታ በሚታይበት ጊዜ በተቻለ ፍጥነት እንዲታከም ማድረግ። በአፍ ውስጥ ያሉ ቊስሎች ቫይረሱን ወደ ሰውነት ውስጥ የሚያስገቡ በሮች ናቸው።
- ዶክተርን ወይም የሌች አይ ቪ ሕክምና ማእከል ሠራተኛን የዕድሜ ማራዘሚያ መድኃኒት ለምታጠባ እናት ወይም ለሕፃኑ ሊውል ስለሚችልበት ሁኔታ አማክሩ። ይህ መጽሐፍ በተጻፈበት ጊዜ በአንዳንድ ሁኔታዎች ይህ መድኃኒት ውጤታማና ጠቃሚ እንደሆነ ዐይተናል። ነገር ግን ሙሉ በሙሉ ርግጠኛ ሆኖ ለመናገር ጊዜው ገና ነበር።

ኤች አይ ቪ ያለበት ደም በመስጠት

በአፍ ሪካ ውስጥ



ከጠቅላላው የኤች አይ ቪ ስርጭት ከ5-10 በመቶ ያህሉ መንስኤው ኤች አይ ቪ ያለበትን ደም ማስተላለፍ ነው። አንድ ሰው ኤች አይ ቪ ያለበት ደም ከተሰጠው፣ በሽታው እንደሚተላለፍበት ርግጠኛ ነው።

ብዙ ሆስፒታሎችና ክሊኒኮች የኤች አይ ቪ ምርመራ የሚያካሂዱባቸው መሣሪያዎች የሏቸውም። ምናልባት የመሣሪያዎቹ መግዣ ገንዘብ ወይም በሙያው የሠለጠነ ሠራተኛ ላይኛራቸው ይችላል። አንዳንዶች የችግሩን አሳሳቢነት በሚገባ አልተረዱም።

አንዳንድ ሆስፒታሎችና ክሊኒኮች አሁንም ደሙን ላይመረምሩ ለሌላው ደም እንዲለገስ ያደርጋሉ። አንዳንድ መንግሥታት ያልተመረመረን ደም ማስተላለፍ ሕገ ወጥ ድርጊት መሆኑን በሕጋቸው አስፍረዋል። አሁንም ቢሆን፣ በብዙ የገጠር አካባቢዎች የሚለገሰው ደም ጤናማ መሆኑን አስተማማኝ ለማድረግ በቂ ጥረት አልተደረገም።

አዲስ መርፌ እስከተጠቀሙ ድረስ ለሌላው ሰው ደምህን በምትሰጥበት ጊዜ በኤች አይ ቪ የመያዝ ዐደጋ እንደማይገጥምህ አስትውል። መስጋት ያለብህ ከሌላ ሰው ደም ስትቀበል ብቻ ነው።

ቀደም ሲል እንዳየነው፣ ቫይረሱ ወደ አንድ ሰው ከተላለፈ ከአንድ እስከ ሦስት ወር ድረስ አንዳንዴም እስከ ስድስት ወር ድረስ የኤች አይ ቪ የደም ምርመራ ቢደረግ ውጤቱ ቫይረሱ እንዳለ አያመለክትም። በዚህ የመደበኛ (ዊንዶ ፔሬድ) ጊዜ ደሙ ንጹሕና ያልተበከለ ቢመስልም፣ ያን ደም የሚቀበል ማንኛውም ሰው በሽታው ይተላለፍበታል። ስለዚህ ደም መቀበል ምን ጊዜም ቢሆን ዐደጋ አለው። የግድ አስፈላጊ እስካልሆነ ድረስ ደም መቀበል መቆም አለበት። ደም ለሌላው መስጠት የግድ

አስፈላጊ ሆኖ ከተገኘ፤ የተመረመረ ደም ብቻ ጥቅም ላይ መዋል ይገባዋል።

ኤች አይ ቪ መርፌን በጋራ በመጠቀም እንደሚተላለፍ

መርፌዎችና


ሲሪንጋዎች በኤች አይ ቪ

የተበከለን ደም ይዘው

ቫይረሱን ከአንዱ ሰው

ወደ ሌላው ሊያስተላልፉ

ይችላሉ። በክሊኒኮቻችንና በፋርማሲዎቻችን ውስጥ መርፌን በጋራ በምንጠቀምበት ጊዜ፤ በቫይረሱ የመያዙ ሁኔታ ከፍተኛ ነው። አንዳንድ ሰዎች ካለማወቅ የተነሣ የታመሙ ሰዎችን በቤታቸው አጠገብ ወደሚገኙ ክሊኒኮች ወስደው ክሎሮኪን የተባለው መድኃኒት ወይም ሌላ መድኃኒት እንዲወጉ ያደርጋል። ይህንም የሚያደርጉት ሌላ ሰው በተወጋበት መርፌ ከሆነ፤ ከዚህ ቀደም ብሎ ከተወጋው ሰው ኤች አይ ቪን አዛመቱ ማለት ነው። በደም ሥር የሚሰጡ መድኃኒቶችን አግባብ ባልሆነ መንገድ የሚሰጡ ሐኪሞች መርፌዎቻቸውንና ሲሪንጋዎቻቸውን ሳይቀቅሉ አንዱን በወገብት መርፌ ሌላውንም ይወጋሉ። ዐደገኛ የሆኑ የተከለከሉ መድኃኒቶችን የመጠቀሙ ሁኔታ በተለይም በትላልቅ ከተሞች አካባቢ በሚኖሩ ወጣቶች ላይ እየጨመረ በመምጣቱ ከፍተኛ ማህበራዊ ችግር ሆኗል። ሌሎች በተጠቀሙበት መርፌ የሚወጉ ሰዎችም ኤች አይ ቪ ሊተላለፍባቸው ይችላል።



ኤች አይ ቪ ስለታም ነገሮችን በጋራ በመጠቀም

የሚተላለፍ መሆኑ

የነገድ መለያ ምልክቶችን

በሰውነት ላይ ለማድረግ እና ለግርዛት

የሚያገለግሉ ምላጮችና ስለታማ

መሣሪያዎች እንደ መርፌው ሁሉ

የኤች አይ ቪን ቫይረስ ሊያስተላልፉ



ይችላሉ። በኤች አይ ቪ የተያዘን ሰው ቁዳ በሚቁርጠበት ጊዜና ደሙን በሚነኩበት ጊዜ ቫይረሱ ሊተላለፍባቸው ይችላል።²⁵ አንድ ጸጉር አስተካካይ ከአንተ ቀድሞ ጸጉሩን ያስተካከለውን ሰው በሚከረክምበት ጊዜ ድንገት ቁዳውን አድምቶት ከሆነ፤ ያን ምላጭ በመጠቀም ያንተንም ቁዳ ቢቁርጠው ወይም በሰውነትህ ላይ ቀደም ሲል የነበረን በፕላስተር ያልተሸፈነ ቁስል ቢነካ፤ ኤች አይ ቪ ወዳንተ ሊተላለፍ ይችላል።²⁶ በሚገባ ተቀቅለው ከኤች አይ ቪ ነጻ ባልተደረጉ ምላጮች፤ ስለታም መሣሪያዎችና መርፌዎች አማካይነት የሚተላለፈው ከጠቅላላው የኤች አይ ቪ ስርጭት አምስት በመቶው ብቻ ነው።²⁷

²⁵ይህም በሽታውን ሊያስተላልፉ ይችላሉ ማለት ነው።

²⁶ዐደጋው በእያንዳንዱ 250 ጊዜ መቁረጥ ወይም መወጋት እንደ ብቻ በቫይረሱ የመያዝ ዕድል እንደሚያጋጥም ተደርጎ ነው የተገመተው። ርግጠኛው የዐደጋው ሁኔታ የሚወሰነው በስለቱ ገጽ ላይ ወይም በመርፌው ጫፍ ላይ በሚገኘው የተበከለ ደም መጠንና በቁስሉ ሁኔታ ነው።

²⁷Dr Patrick Dixon, *The Truth About AIDS*, Kingsway Publications, 1994. Used with permission.

በጤና ሠራተኞች ላይ ያለው ዐደጋ



ሐኪሙ ቫይረሱ ያለበትን ሰው ቁስል በሚያጥብበት ጊዜ፣ ቫይረሱ ያለባትን እናት በሚያዋልድበት ጊዜ፣ ሊገርዝ ወይም ቫይረሱ ካለበት ሰው ደም በሚቀዳበት ጊዜ እጁ ላይ ባለ ቁስል ወይም መቁረጥ አማካይነት ቫይረሱ ወደ ሐኪሙ ሰውነት ሊገባ ይችላል። ቫይረሱ ያለበት ደም ወደ ሐኪሙ ዐይን ውስጥ ከተረጨ ቫይረሱ ሊተላለፍበት ይችላል። በቫይረሱ የተበከለ መርፌ ቢወጋው በቫይረሱ የመያዝ አደጋ ያጋጥመዋል። ቀዶ ጥገና የሚያደርጉ ሐኪሞች ይበልጥ ለዚህ ዐደጋ ያተጋለጡ ናቸው። እንደዚህ ያለው አጋጣሚ ከጠቅላላው የኤች አይ ቪ መተላለፊያ መንገዶች ከመቶ በጣም አነስተኛውን ደረጃ የሚይዝ ነው። ቫይረሱ በአንድ አጋጣሚ ብቻ የመተላለፉ ሁኔታ እጅግ አነስተኛ ነው፤ ነገር ግን በዓመታት ውስጥ ብዙ ጊዜ በመርፌ የመወጋት ወይም የመቁረጥ ዐደጋ ሊገጥመው ለሚችል ሐኪም ይህ ስጋት እውን ሊሆን ይችላል።

የኤች አይ ቪ ቫይረስ ከሰውነት ውጪ ለምን ያህል ጊዜ ሊቆይ ይችላል?

ምንም እንኳን ኤች አይ ቪ ከሰውነት ውጭ ለብዙ

ጊዜ እንደሚቆይና ሊተላለፍ እንደሚችል አስተያየት ቢሰጥም እውነትነቱ ግን አጠራጣሪ ነው። ከላይ እንዳየነው በመርፌ ከመወጋትና በስለታም መሣሪያዎች ከመቁረጥ በስተቀር ከሰውነት ውጭ በሆነ መንገድ ኤች አይ ቪ ወደ ሰው የመተላለፉ ዐደጋ እጅግ በጣም አነስተኛ ነው። ይህንን አስመልክተው ዶክተር ፖትሪክ ዲክሰን እንዲህ በማለት ጽፏል፤

አብዛኛውን ጊዜ የኤች አይ ቪ ቫይረስ በቀላሉ የሚጎዳ ስለሆነ፣ ከሰውነት ሙቀት ውጪ ከሦስት ደቂቃዎች በላይ መኖር አይችልም ይባላል። እንዲሁም ድርቀትን መቋቋም እንደማይችል ይነገራል። በአሁኑ ጊዜ እነዚህ አባባሎች ስሕተት መሆናቸው ተረጋግጦአል። ማቀዝቀዝ ወይም ማድረቅ የኤች አይ ቪን ቫይረስ አይገድለውም። እ.ኤ.አ. በ1986 የታተመው ጆርናል ኦፍ ዘ አሜሪካን ሜዲካል አሶሰዬሽን (JAMA) በርግጥ ብዙ የቫይረስ ቅንጣቶች ከሰውነት ውጭ ከጥቂት ሰዓታት በላይ መኖር እንደማይችሉ፣ ጥቂቶቹ ግን ምናልባት ከ3-7 ቀናት በደረቅ አቧራ ውስጥ፣ እንደዚሁም ከሁለት ሳምንታት በላይ ደግሞ በውሃ ውስጥ መቆየት እንደሚችሉ ይነገራል። በዚህ ጉዳይ እንደገና ጥናተ ተካሂዶ እውነት መሆኑ እ.ኤ.አ. በ1991 በታተመው ዘ ጆርናል

አፍ ሜዲካል ቫይሮሎጂ ላይ ተረጋግጧል። በመጽሐፉም ላይ 1/2 የሚሆኑ የኤች አይ ቪ ቫይረሶች በውሃ ውስጥ ከ30 ሰዓታት በላይ፣ 1/4 የሚሆኑት ደግሞ ለ60 ሰዓታት ሊቆዩ እንደሚችሉ ተገልጿል። የቄይታው ጊዜ በደረቅ አካባቢዎች ይቀንሳል። ይህ ሙከራ የተካሄደው በተበከለ ደም ውስጥ በሚገኙ ቊጥራቸው እጅግ በጣም ብዙ በሆነ ቫይረሶች ላይ ነው። ምንም እንኳን አንዳንድ ጊዜ ኤች አይ ቪ ከሰውነት ውጭ ለረጅም ጊዜ እንደሚቆይ ማሰቡ ቢያስፈራም፣ በእንደዚህ ያለ ሁኔታ በኤች አይ ቪ የተያዙ ሰዎች እንዳሉ የተመዘገበበት ጊዜ ፈጽሞ አይታወቅም። ሊሆን የሚችለው በደም የተሸፈነ የሕክምና መሣሪያዎች ቁዳ ሲበሱ እና ሌሎች ዐደጋዎች ሲከሰቱ ብቻ ነው። ከግብረ ሥጋ ግንኙነት እና ከደም ንክኪ ውጭ በኤች አይ ቪ የመያዝ ሁኔታ አነስተኛ ነው የሚለው አጠቃላይ መመሪያ አሁንም እውነት ነው። ደረቅ ደም ነክቶ በኤች አይ ቪ እንደተያዘ የሚታወቅ በሽተኛ የለም።²⁸

ስለ ኤድስ በምንነጋገርበት ጊዜ ከአድማጮቻችን ብዙዎቹ ስለ ኤድስ ምክንያት የለሽ ፍርሃት እንዳላቸው እናውቃለን። እንደዚህ ያሉት ሰዎች ከጋብቻ በፊትና ከጋብቻ ውጭ ግብረ ሥጋ ግንኙነት ባለማድረግና ያልተመረመረ ደም ባለመቀበል በኤች አይ ቪ ከመያዝ ሙሉ በሙሉ መዳን የሚቻልበትን መንገድ ከመከተል ይልቅ ብዙውን ጊዜ አስጊ ባልሆኑ፣ ዐልፎ ዐልፎ ብቻ ሊከሰቱ በሚችሉ ሁኔታዎች ዙሪያ ብዙ ማሰብና መናገር ይወዳሉ።

ለውይይት የቀረቡ ጥያቄዎች

1. ማኅበረሰቡ ወይም ቤተ ክርስቲያን ስለ ኤድስ ማወቅ የሚፈልጉትን ወይም ማወቅ የሚያስፈልጋቸውን ነገር እንዴት ማወቅ ትችላላችሁ?
2. እውነቱን ከተመለከትን 90 በመቶ ኤች አይ ቪ የሚዛመተው በግብረ ሥጋ ግንኙነት ነው፤ ከዚህ አንጻር መጽሐፍ ቅዱስ ስለ ግብረ ሥጋ ግንኙነት የሚናገረውን መረዳት አስፈላጊ የሚሆነው ለምንድ ነው?


²⁸Dr Patrick Dixon, *The Truth About AIDS*, Kingsway Publications, 1994. Used with permission.

ሩት በተላገላት ደም ኤች አይ ቪ እንደተላለፈባት

የኢያሱ ሚስት ሩት ሦስተኛ ልጃቸውን ለመውለድ በምጥ ላይ ነበረች። በምትወልድበት ጊዜ ብዙ ደም ፈሰሳት። ዶክተሩ የሩትን ሕይወት ለማትረፍ የደም ልገላ እንደሚያስፈልጋት ለኢያሱ ነገረው። ኢያሱም ወደ ወንድሙ ወደ ዮሐንስ ሄዶ ለሩት ደም እንዲለግስ ጠየቀው። የላቦራቶሪ ቴክኒሻኖችም የዮሐንስን ደም መርምሮ ከኤች አይ ቪ ነጻ መሆኑን አረጋገጡ። ስለዚህ ደሙ ለሩት ተሰጣት።

ደም ከተላገላት በኋላ ሩት እየተሻላት በመምጣቱ ከሆስፒታል ወጣች። እርሷና ልጇ ጤናማ ይመስሉ ነበር።

ስድስት ወር ካለፈ በኋላ ግን፣ ሩት ክብደት መቀነስ ጀመረች። ያለማቋረጥ ትታመም ነበር። ዶክተሩ ደሟን ወስዶ የኤች አይ ቪ ምርመራ ሲያደርግ ቫይረሱ ያለባት ሆና ተገኘች።



ቫይረሱ ሩትን ያገኛት ከየት ነው? እርሷ ለባለቤቷ ሁል ጊዜ ታማኝ እንደነበረች ታውቃለች። ኢያሱም ተመርምሮ ከኤች አይ ቪ ነጻ እንደ ሆነ ተነግሮታል። ነገር ግን ዶክተሩ ደም ከሌላ ሰው መውሰዱንና አለመውሰዱን ሲጠይቃት ሩት እንደ ወሰደች ነገረችው። ደሙም የተወሰደው ከባሏ ወንድም ከዮሐንስ መሆኑን ገለጸችለት። ዮሐንስ ተመርምሮ ኤች አይ ቪ እንዳለበት ተረጋገጠ።

በርግጥ ሩት ቫይረሱ የተላለፈባት ከዮሐንስ ነው። ነገር ግን ደም በሚለግስበት ጊዜ ደሙ ሲመረመር ከኤች አይ ቪ ነጻ የሆነው ለምንድ ነው? ምክንያቱም ያን ጊዜ የቫይረሱ የመደበቂያ ጊዜ (ዊንዶ ፔሬድ) ነበር። እርሱ በቫይረሱ የተያዘው ደም ከመስጠቱ ከሁለት ወር በፊት ብቻ ነበር። ሰውነቱ ኤች አይ ቪን የሚዋጉ በሽታ ተከላካይ ንጥረ ነገሮችን ገና አላዘጋጀም። ደሙ ቫይረሱ ሙሉ በሙሉ ያለበት ቢሆንም የደም ምርመራው ውጤት እስከዚያን ጊዜ ድረስ ከኤች አይ ቪ ነጻ እንደ ሆነ ያሳይ ነበር። ሩት ቫይረሱ ያለበት ደም ከተሰጣት በኋላ ሦስት ልጇቿን ለባሏ ጥላ በሁለት ዓመት ጊዜ ውስጥ ሞተች።²⁹

²⁹ A true story from Nigeria

ለውይይት የቀረቡ ጥያቄዎች

1. ኢያሱም ሆነ ዶክተሩ ሩት ከመውለዱ በፊት ኤች አይ ቪ እንዳይተላለፍባት ምን ዐይነት ጥንቃቄ ማድረግ ይችሉ ነበር? በመውለድ ላይ እያለችሰ?
2. የደም ልገሳ እንደሚያስፈልግህ ከተረዳህ ራስህን ከኤች አይ ቪ ለመከላከል ልታደርገው የምትችለው ነገር ምንድነው?

ምዕራፍ አራት

እናንተና እኔ ኤድስ እንዳይተላለፍብን ምን ማድረግ እንችላለን?

የግብረ ሥጋ ግንኙነትን በጋብቻ ውስጥ ብቻ መፈጸም

በኤድስ ላለመያዝ ከሁሉ የተሻለው መንገድ ከጋብቻ በፊትና ከጋብቻ ውጭ ግብረ ሥጋ ግንኙነት አለመፈጸም ነው። ይህ ኤድስን ለማስወገድ ያለ ጥርጥር እጅግ በጣም የተሻለው መንገድ ነው። በተጨማሪም ይህ የእግዚአብሔር ትእዛዝ ነው።



አንድ ወንድና ሴት ሁለቱም ድንግልናቸውን ጠብቀው፣ ቫይረሱ ያለበት ደምም ሳይወስዱ ቢጋቡ፣ ኤች አይ ቪ ከአንዱ ወደ ሌላው የመተላለፉ አጋጣሚ በጣም

አነስተኛና ጠባብ ነው። ስለሆነም አንዱ ለሌላው ኤች አይ ቪን አያስተላልፍም። በተጨማሪም ሁለቱም ተጋቢዎች እርስ በርስ ብቻ የግብረ ሥጋ ግንኙነት የሚፈጽሙ ከሆነ፣ በግብረ ሥጋ አማካይነት በኤች አይ ቪ የመያዝ ሥጋት የለባቸውም።

አጋንዳ ውስጥ «በታማኝነት ውደድ» «ማጨድ ይቁም» የሚሉት መፈክሮች በባልና በሚስት መካከል

ያለውን ይህን መተማመን ያለበትን ግንኙነት ለመግለጽ ጥቅም ላይ ውለዋል። የምጠብቀው ለምንድነው? (Why Wait) ከተሰኘው የጆሽ ማክድዌል መጽሐፍ ስንመለከት፡-

«ዛሬ ከአንዲት ሴት ጋር የግብረ ሥጋ ግንኙነት ብትፈጽም፣ ግብረ ሥጋ ግንኙነት የፈጸምኸው ከርሷ ጋር ብቻ ሳይሆን፣ ባለፉት ዐሥር ዓመታት ውስጥ ይህች ሴት በግብረ ሥጋ ከተገናኘችው ሰዎች ሁሉ ጋር እና ከእነዚያ ሰዎች ጋር ግብረ ሥጋ ግንኙነት ከፈጸሙ ሌሎች ሰዎች ሁሉ ጋር ጭምር ነው!»³⁰

ከአንድ ሰው ጋር ግብረ ሥጋ ግንኙነት በምትፈጽምበት ጊዜ ያ ሰው በግብረ ሥጋ ከተገናኘችው ሌሎች ሰዎች ለሰበሰባቸው በሽታ አምጪ ጀርም ሁሉ ትጋለጣለህ።

ሴተኛ አዳሪዎች ከሌሎች ይልቅ ለኤች አይ ቪ ዐደጋ የተጋለጡ ናቸው። በቅርብ ጊዜ የተደረገው የጥናት ውጤት እንደሚያስረዳው ለምሳሌ፣ በደቡብ አፍሪካ እና በጋና ዋና ዋና ከተሞች ከሚገኙ ሴተኛ አዳሪዎች ግማሾቹ ኤች አይ ቪ አለባቸው። በናይጄሪያ እና በኬንያ ቊጥሩ 30 በመቶ ነው።³¹ በአጭሩ በአፍሪካ ውስጥ ፍጹም ጤናማ

³⁰Josh McDowell, and Dick Day, *Why Wait?* Here's Life Publishers, 1987.

³¹UNAIDS, *Report on the Global HIV/AIDS Epidemic 2002*.

ከሚመስሉ ዝሙት ዐዳሪዎች ጋር እንኳ የግብረ ሥጋ ግንኙነት የሚፈጽም ማንኛውም ሰው በኤች አይ ቪ ከተያዘች ሴት ጋር ግብረ ሥጋ እንደፈጸመ ማወቅ አለበት።

ከጋብቻ በፊት የግብረ ሥጋ ግንኙነት የመፈጸም አስፈላጊነት አስመልክተው ከሚከራከሩ ወጣቶች የሚከተለውን ጥያቄ በተደጋጋሚ ተጠይቁለለሁ።

የወር አበባ በየወሩ ስለማይታያት እና ከዚህም የተነሣ ወደ ዶክተር ስለሄደች አንዲት ልጃገረድ አንድ ነገር ስምቼአለሁ። ዶክተሩ የወር አበባ መውጫ እንዲከፈት የግብረ ሥጋ ግንኙነት መፈጸም እንደሚያስፈልግ ምክር ሰጣት። ታዲያ ለዚህች ሴት የግብረ ሥጋ ግንኙነት መፈጸም እንደማያስፈልግ መንገር ይቻላል?

አንዳንድ ጊዜ የልጃገረድ ብልት አፍ በጣም ቀጭን በሆነ በቀላሉ በማይቀደድ ገሰፈት ይሸፈናል። የግብረ ሥጋ ግንኙነት ማድረግ ለዚህ ችግር መፍትሔ አይሆንም። አንድ ዶክተር ቀላል መንገድ በመጠቀም የወር አበባ እንዲወጣ ማድረግ ይችላል። ይህም ለኤች አይ ቪ አያጋልጣትም። የእንዚአብሔርን ሕግ በሚጸረር መንገድ መሄድ ለሕክምና ችግር ፈጽሞ መፍትሔ ሊሆን አይችልም።

ቫይረሱ ያለበት ደም ለሌላው እንዳይሰጥ ማድረግ ለሌላው ከማስተላለፍ በፊት ሁሉንም ደም መመርመር
ኤች አይ ቪ እንዳይተላለፍ የምንጠበቅበት ሁለተኛው

በጣም ጠቃሚ መንገድ ሁሉም ደም ለሕመምተኛው ከመስጠቱ በፊት መመርመሩን ማረጋገጥ ነው። በጣም ወሳኝ እስካልሆነ ድረስ ሙሉ በሙሉ ደም መቀበልን ማስወገድ ተመራጭ ነው። ልብ ይበሉ፤ ደም ሊጋሹ በኤች አይ ቪ የተያዘው በቅርብ ጊዜ ከሆነ፤ ከጥቂት ሳምንታት በኋላ ካልሆነ በቀር ደሙ ሲመረመር ኤች አይ ቪ ያለበት መሆኑን አያሳይም (ቀደም ካለው ክፍል ፲፩ ፪፻፲፱ ላይ ስለ መደበኛ ጊዜ (ዊንዶው ፔሬድ) የሚናገረውን ይመልከቱ)።

የፈቃደኛ ለጋሾችን ደም መጠቀም

በፈቃደኛነት የሚለገሰው ደም ከሚገዛው ደም ይልቅ ንጹሕ ነው። ስለዚህ አንተ ወይም ከቤተሰባችሁ አንዱ ሰው የደም ልገሳ በሚያስፈልገው ጊዜ ሆስፒታሉ፣ ከሌላ አካባቢ እንዲገዛ ከመፍቀድ ይልቅ የሚያስፈልገውን ደም እንዲለገስ የምታምኑትን ዘመድ ወይም ጓደኛ ብትጠይቁ የተሻለ ነው።

የራሳችሁን ደም ለግሉ

ጥሩ የገይል አቅርቦት ባላቸው በአንዳንድ ትላልቅ ሆስፒታሎች፣ ሕሙማን ለራሳቸው ደም መለገስ ይችላሉ። ቀዶ ጥገና ለማድረግ አንደ ወር ሲቀራችሁ፣ የራሳችሁን ደም መለገስ ትችላላችሁ። ሰውነታችሁ የሰጣችሁትን ደም በአንድ ወር ጊዜ ውስጥ ይተካዋል፤ አስፈላጊ ከሆነ ያ የተለገሰው ደም በቀዶ ጥገና ጊዜ ጥቅም ላይ ይውላል። ደማችሁን መለገስ ማለት፣ ከማንም ሰው ደም በመቀበል

በኤች አይ ቪ የመያዝ ዐደጋ አያጋጥማችሁም ማለት ነው።

ደም መለገስ ሁልጊዜ አስፈላጊ እንዳልሆነ መገንዘብ


ማንኛውም ያረገዘች እናት ብረት ያለበት ምግብ ጨምሮ የተመጣጠነ አመጋገብ ካገኘች በአስቸኳይ የደም ልገሳን የማስፈለግ ሁኔታ በእጅጉ ይቀንሰዋል። በገጠር አካባቢዎች የሚገኙ ክሊኒኮች እና አብያተ ክርስቲያናት ለነፍስ ጡር ሴቶች፣ መጽሐፍ ቅዱስ ትምህርት ቤቶችም ለተማሪዎቻቸው ማስተማር ያለባቸው ይህን ነው። ሰዎች ደም ልገሳ የሚፈልጉበት ሌሎች ምክንያቶች ከድክነት፣ ከተመጣጠነ ምግብ እጥረት፣ ከአንጀት ተውሳኮች፣ በርግዝና ወቅት ካልተሟላ የጤና ክብካቤ እና ባልሠለጠኑ ወይም ከዚህ ቀደም ተመክሮ በሌላቸው አዋላጆች ከሚፈጸም ማዋለድ ጋር የተያያዙ ናቸው። እነዚህ መንስኤዎች በሙሉ መወገድ ይኖርባቸዋል።

ለአንድ ሰው አንድ መርፌ፤ ለአንድ ሰው አንድ ምላጭ

የአንዱ ሰው ደም ወደ ሌላው እንዳይተላለፍ፣ ቁዳን የሚቈርጡ ወይም የሚበሉ ስለታም መሣሪዎችን በጋራ የመጠቀምን ተግባር ማስወገድ በጣም አስፈላጊ ነው። ስለሆነም፣ አንድ መርፌ ለአንድ ሰው፣ አንድ ምላጭም ለአንድ ሰው ብቻ የሚለውን መፈክር ተግባራዊ ማድረጉ እጅግ አስፈላጊ ነው።

መርፌ መወጋትን ማቆም

ድንግል የነበረችና ከማንም ደም ያልተለገሳት ነገር ግን በኤድስ ምክንያት የሞተች አንዲት ወጣት ሴት አውቃለሁ። ይህች ሴት ሌላ ሰው በተወጋበት መርፌ ተወግታ ቫይረሱ እንደተላለፈባት ይታመናል። እንዴት



የሚያሳዝን ነው። ሁል ጊዜ የሚቻል ከሆነ፣ ማናቸውንም መድኃኒት በመርፌ ከመወጋት ይልቅ በክኒን ወይም በሽሮፕ መልክ የተዘጋጁ መድኃኒቶችን መጠቀም የተሻለ ነው።

በጣም ዘመናዊ የሆኑ መድኃኒቶች በአፍ ሲወዱ ውጤታማ ናቸው። ብዙ ሰዎች በስሕተት ከክኒን ይልቅ በመርፌ የሚወሰድ መድኃኒት ይሻላል ብለው ያስባሉ። ሕመምተኛው የማያስታውከው እስከ ሆነ ድረስ፣ በአፍ የሚወሰዱ መድኃኒቶች ፍቱን ናቸው። የሆነ ሆኖ፣ ሕመምተኛው የግድ መርፌ መወጋት ካለበት፣ አዲስ መርፌና ሲሪንጋ መጠቀም አስፈላጊ ነው። ዋጋቸውም ርካሽ ነው። ራሳችሁንና የምተወዱትን ሰው ከኤች አይ ቪ ለመከላከል ይህን አነስተኛ ዋጋ መክፈል ከብዙ ፀፀትና መከራ ያድናል።

በሐሺሽ መጠቀምን ማስወገድ

ወጣት ልጆቻችን ከማናቸውም ዐይነት ሐሺሽ እንዲጠበቁ ማስተማር ያስፈልገናል። ኮኤይንና ሄሮይን የተባሉ በመርፌ የሚሰጡ ሐሺሾች በአፍሪካ በብዙ ከተሞች ውስጥ ይገኛሉ፤ ወጣቶች የእነዚህ ሐሺሾች ሱሰኛ በመሆን ራሳቸውን እየገደሉ ነው። መርፌ በጋራ መጠቀም ብዙውን ጊዜ ኤች አይ ቪን ከአንዱ ሰው ወደ ሌላው ሰው ያስተላልፋል።

ለመቁረጥና ለመወጋት ተቀቅለው ከጀርም ነጻ የሆኑ

መሣሪያዎችን ተጠቀሙ

ሰውነታችሁ መቁረጥ ወይም መርፌ መወጋት በሚያስፈልገው ጊዜ ሁሉ፣ ተቀቅለው ከጀርም ነጻ የሆኑ መሣሪያዎችን ተጠቀሙ። «ሳቭሎን» እና «ዲቶል» የመሳሰሉ ፀረ ተባይ መድኃኒቶች ኤች አይ ቪን ለመግደል ብቃት የላቸውም። ኤች አይ ቪን ለመግደል ብቃት ያላቸው ንጥረ ነገሮች (ኬሚካሎች) አዋዲን 2%፣ የቤት ዕቃዎችን ለማጠብ የሚያገለግለው ክሎሪን ከ10% ውሃ ጋር፣ ረቢንግ አልኮሆል 70%፣ ለቀዶ ጥገና ተግባር የሚጠቅም አልኮል 70%፣ ሃይድሮጅን ፐርላክሳይድ 6% እና ሊሶል 3% ናቸው። ለ20 ደቂቃዎች ያህል መሣሪያዎችን በፈላ ውሃ ውስጥ መቀቀልም ቫይረሱን ይገድለዋል።³²

³²Dr Patrick Dixon, *The Truth about AIDS*, Kingsway Publications, 1994. Used with permission.

በጸጉር መከርከሚያዎች አማካይነት ከሚደርስ የኤች አይ ቪ ሥርጭት ራስን ለመጠበቅ ተመራጩ መንገድ፣ ጸጉርህን ለማስተካከል ወደ ጸጉር ቤት ስትሄድ የራስህን አዲስ መከርከሚያ ወይም መላጫ ይዞ መሄድ ነው። በዚህ መንገድ ለኤች አይ ቪ እንደማትጋለጥ ርግጠኛ ትሆናለህ። አንተ አዲስ ምላጭ ይዞ መሄድ ካልቻልክ ጸጉር አስተካካዩ የራሱን መላጫዎች ከ10-20 በመቶ ጀርም ማስለቀቂያ ውሁድ እንዲጠቀም ግድ ማለት ይገባል። አንድ ማንኪያ ማንጫ ኬሚካልና አምስት ማንኪያ ውሃ በመጠቀም አንተ ራስህ ይህን ውሁድ ልታዘጋጅ ትችላለህ። ውሁዱን በትንሽ ጠርሙስ ውስጥ አድርገህ ወደ ጸጉር አስተካካዩ ይዞ በመሄድ ከመላጩ ቤት ወይም ጸጉርህን ከመቆረጡ በፊት የሚላጭበትንና የሚቆርጥበትን ነገር እንዲያፀዳ ማድረግ አስፈላጊ ነው። አንዳንድ የጸጉር አስተካካዮች ምላጮቻቸውን ከጀርም ነጻ ለማድረግ የሲጋራ ማቀጣጠያ ላይተር ወይም ለቀዶ ጥገና ተግባር የሚውለውን አልኮል ይጠቀማሉ። እነዚህ ዘዴዎች በምላጩ ላይ ሊኖሩ የሚችሉትን ማናቸውንም ቫይረሶች ይገድላሉ። ይህም ቢሆን ከሁሉም ይበልጥ አስተማማኝ የሆነው ዘዴ በአዲስ ምላጭ መጠቀሙ ነው።

ወንድ ልጆች በሚገረዙበት ጊዜ ጀርም ዐልባ ምላጭ ብቻ መጠቀም በጣም አስፈላጊ ነው። ሕፃን ልጃችሁን ሊገርዝ የሚመጣው ሰው አዲስ ምላጭ እንዲጠቀም ንገሩት። የሴቶችን ግርዛት በጠቅላላው አለመፍቀዱ

ይመረጣል። ይህ በሴቶች ጤንነት ላይ ጉዳትን የሚያስከትል የጭካኔ ተግባር ከመሆኑም በላይ ሴቲቱ በግብረ ሥጋ ግንኙነት ጊዜ ሙሉ ርካታ እንዳታገኝ እና መውለድ አስቸጋሪ እንዲሆንባት ያደርጋል።

ብሊች የተባለው ጠንካራ ኬሚካል ቫይረሱን የሚገድለው ከሆነ፣ በኤድስ የተያዙ ሰዎች በሰውነታቸው ውስጥ ያሉትን ቫይረሶች እንዲገድልላቸው ይህን ኬሚካል የማይጠጡት ለምንድነው? ለዚህ መልሱ ኬሚካሉ ኤች አይ ቪን የሚገድለው በሰውነትህ ላይ ከፍተኛ ጉዳት በማድረስ ነው። ኬሚካሉ ኤች አይ ቪን እንዲገድል በበቂ ሁኔታ ወደ ሴቶች ከደረሰ፣ የደም ሴቶችንና ቀሪዎቹንም የሰውነት ሴቶችም ይገድላቸዋል። ይህን ኬሚካል መጠጣት ማለት በሰውነታችን ውስጥ የሚገኘውን ኤች አይ ቪ በእሳት ለማቃጠል መሞከርን ይመስላል።

አስገድዶ መድፈርን ማስወገድ

አስገድዶ መድፈር ማለት አንድ ሰው ከአንዲት ሴት ጋር ከፈቃዷ ውጭ ግብረ ሥጋ ግንኙነት መፈጸም ማለት ነው። አስገድዶ ደፋሪው በኤች አይ ቪ የተያዘ ከሆነ፣ አስገድዶ መድፈር ኤች አይ ቪን ሊያስራጭ ይችላል። ዘረፋን ጨምሮ በታጠቁ ሰዎች የሚፈጸም ወንጀል እየጨመረ ሲመጣ፣ ሴቶችና ልጃገረዶች በሚያሳዝን ሁኔታ ለአስገድዶ መድፈር ይጋለጣሉ፤ አብዛኛውን ጊዜ ምርጫም አይኖራቸውም። በሌላ ጊዜ ግን

ከመደፈር ራሳቸውን መጠበቅ የሚችሉበት መንገድ አለ፤

ሴቶችና ልጃገረዶች ለመደፈር የሚያጋልጧቸውን ሁኔታዎች ማስወገድ ያስፈልጋቸዋል። ከእነዚህም ውስጥ ቀጥሎ ያሉት ለምሳሌ ያህል የቀረቡ ናቸው።

- ከማታውቁት ሰው ጋር ብቻችሁን አትሁኑ።
- ጭር ባሉ መንገዶች ላይ በተለይም በምሽት ጊዜ ብቻችሁን አትሂዱ።
- ማንም ሰው በሌለበት ሰዓት ወንድ ወደሚኖርበት ቤት አትሂዱ።
- ከወንድ ልጆች ወይም ከትልቅ ሰዎች ጋር መወዳጀት ስትጀምሩ ግብረ ሥጋ መፈጸም እንደማትፈልጉ አስቀድማችሁ በግልጽ ንገሯቸው።
- ስሜታችሁን ለማዳመጥ ጎብኞች ሁኑ፤ ሁኔታው ጥርጣሬ ከፈጠረባችሁ ፈጥናችሁ ከዚያ ቦታ ሂዱ።
- አለባበሳችሁ ጨዋነት ያለው ይሁን፤ ማለትም ወንዶችን ለግብረ ሥጋ የሚገፋፋ አይሁን። ሴቶችና ልጃገረዶች ለግብረ ሥጋ የሚገፋፋ ልብሶች ለብሰው ከአስገድዶ መደፈር ወንጀል ሙሉ በሙሉ ነጻ እንሆናለን ብለው ማሰብ አይችሉም። አንዳንድ ወንዶች አንዲት ሴት አለባበሷ ቅጥ ያጣ ከሆነ ግብረ ሥጋ ልፈጽም እፈልጋለሁ የሚል ጥያቄ ማቅረቧ ነው ብለው ያስባሉ። አንዳንድ ወንዶች ስስ ልብሶችን የለበሱና ከሰውነታቸው ክፍሎች ጥቂቱ ብቻ በልብስ የሽፈኑ ሴቶችን

በመመልከት ለግብረ ሥጋ ሊነሳሉ ይችላሉ።

- የፍትወተ ሥጋ ስሜትን በሚያነሳሳ መንገድ ወንዶች አካላችሁን እንዲነኩት አትፍቀዱላቸው። ይህን እንደማትወዱ ወዲያውኑ ንገሯቸው። ከተቻለም ከዚያ ሰው ጋር የሚኖራችሁን ግንኙነት አቋርጡ። የሚያሳዝነው ነገር አንዳንድ ወንዶች ሴቶቹ አይሆንም ሲሉአቸው እውነታቸውን ነው ብለው ለማመን ይቸገራሉ።

የተደፈረች ሴት በብልቷ ላይ በሚፈጠረው ሰንበር እና በንፋጭ ገለፈት ላይ በሚደርሰው ጉዳት ሳቢያ ለሴቶች አይሺ የተጋለጠች ትሆናለች። ይህ ሁኔታ ቫይረሱ ከወንዱ የዘር ፈሳሽ ወደ ሴቲቱ እንዲያልፍ በር ይከፍታል። በደቡብ አፍሪካ በብዙ ተመክሮ የተገኘው ቀጥሎ ያለው ምክር አስገድዶ የመደፈርን ሁኔታ ለሚገጥማት ሴት ሊጠቅም ይችላል።

- ጩኸት በማሰማት በቀላሉ የሌሎችን እርዳታ ማግኘት ወይም ሮጠሽ ማምለጥ እስካልቻልሽ ድረስ ደፋሪው የበለጠ ሊጉዳሽ ምናልባትም ሊገድልሽ ስለሚችል አለመታገሉ የተሻለ ሊሆን ይችላል።
- መደፈርሽን መከላከል ካልቻልሽ ደፋሪው ብልቱን ከማስገባቱ በፊት ምራቅሽን እንደ ማለስለሻ ተጠቀሚ። በመደፈር ጊዜ በአብዛኛው ብልቱሽ ደረቅ ስለሚሆን ደፋሪው በንይል ብልቱን ወደ ውስጥ ሲያስገባ በብልቱሽ ላይ መቀሰል ወይም

መሰንጠቅ ሊደርስ ይችላል። ያ ምራቅ ድርቀቱን በማለስለስ እንደ ቅባት ስለሚያገለግል የመሰንጠቅ ወይም የመቀሰሱን ዐደጋ ይቀንሰዋል።

- አስገድዶ የመድፈር ወንጀል ከተፈጸመብሽ በተቻለ ፍጥነት አሳውቁ።
- ከተቻለ፣ የዕድሜ ማራዘሚያ መድኃኒት ወደሚገኝበት ሆስፒታል ሄደሽ ኢች አይ ቪን መከላከል የሚያስችል ሕክምና እንዲሰጥሽ ዶክተርን አነጋግራ። በኤች አይ ቪ የመያዙ ስጋት በደፋሪው ሰው የጤና ሁኔታ ላይ፣ አስገድዶ መድፈሩ በተካሄደበት ሁኔታ እና በአካልሽ ላይ በተፈጠረው ቁሰሰት ወይም ጉዳት ላይ የተመሠረተ ነው። ዐደጋው የሚያስከትለው ውጤት በግልጽ የታወቀ ከሆነ፣ ያኔውኑ የዕድሜ ማራዘሚያ መድኃኒት መውሰድ ይገባሽል። ይህም ኢች አይ ቪ ቫይረስ እንዳይተላለፍብሽ ይከላከልልሽል። ነገር ግን ይህ መድኃኒት ውጤታማ የሚሆነው መደፈሩ በተከሰተ በጥቂት ሰዓታት ውስጥ ከተወሰደ ብቻ ነው።³³ ከዚያም በኋላ አጠቃቀሙን በሚያውቅ ዶክተር ክትትል የዕድሜ ማራዘሚያውን መድኃኒት ለአራት ሳምንታት ያህል ልትወስድ ያስፈልጋል።

³³በቻለ ፍጥነት ይኸውም በ24 ሰዓት ውስጥ መድኃኒቶቹን መውሰድ መጀመር ያስፈልጋል፤ ከ24-72 ካሎት ሰዓት በኋላ ቢወሰዱ ፍቱንነታቸው አጠራጣሪ ነው።

➤ ጥሩ የማማከር ርዳታ ልታገኝ ወደምት ችይበት ስፍራ ሂጂ።³⁴

ሐሺሽና አልኮሆልን ማስወገድ

አልኮሆል ኢች አይ ቪ/ኤድስን ለማስተላለፍ ምክንያት ሊሆን ይችላል? በመሠረቱ መልሱ «አዎን» ነው። አልኮል መጠጣት ወደ ስካርና ዐደገኛ የሆነ ግብረ ሥጋ ግንኙነት ወደ መፈጸም ይመራል፤ ይህም ለኤድስ የመጋለጡን ሥጋት ይጨምራል። ናላቸው እስከሚዞር ድረስ ከልክ ያለፈ አልኮሆል የሚወስዱ ወይም ሌላ ሐሺሽ የሚጠቀሙ ሰዎች ግብረ ሥጋ ግንኙነትን በሚመለከት አብዛኛውን ጊዜ ጅልና ጭፍን ውሳኔዎችን እንደሚወስኑ ግልጽ ነው። በቅርቡ በዑጋንዳ የተካሄደው ጥናት እንደሚያስረዳው አልኮሆል የሚጠጡ ሰዎች ፈጽሞ መጠጥ ከማይጠጡ ሰዎች ጋር ሲነጻጸሩ፣ ለኤድስ ዐደጋ የመጋለጣቸው ሁኔታ በሁለት ዕጥፍ ከፍ ያለ ነው።³⁵

በሐሺሽ ወይም በአልኮል ወይም በሁለቱም ተጽዕኖ ስር የሚገኙ ብዙ ወጣቶች ማን መሆናቸውን እንኳ ከማያስታውሷቸው ብዙ ሰዎች ጋር የግብረ ሥጋ ግንኙነት

³⁴Thomas, Know AIDS: All the things you want to know about HIV/AIDS. Published by Samaritan's Purse and distributed on Prescription for Hope CD. Appendix 4, page 119.

³⁵Mbulaitaye, S.M., A. Ruberantwari, et al. Alcohol and HIV: A Study among Sexually Active Adults in Rural southwest Uganda. *Int J Epidemiol* 29(5): 911-5, 2000.

ይፈጽማሉ። ማሪዋና (የሕንድ ዐረም) የተባለው ሐሺሽ በአፍሪካ በብዙ ቦታዎች በቀላሉ ይገኛል። የማይፈለግ እርግዝናና በግብረ ሥጋ አማካይነት የሚተላለፉ በሽታዎችን ሊያስከትል ይችላል። እነዚህን የመሳሰሉ ውድቀቶች እንዳይደርሱባቸው ልጆቻቸውን የማሰልጠኑና የመምከሩ ጎላፊነት የወላጆች ነው። ቤተ ክርስቲያንም በውስጧ የሚገኙትን ወጣቶች በማሰልጠን ብዙ መሥራት ይጠበቅባቸዋል። ወጣቶች እንዲህ ያሉ ፈተናዎችን ብቻቸውን እየተጋፈጡና ከዚህም የተነሳ እየሞቱ ሳለ፣ ብዙ ጊዜ እነዚህ ጉዳዮች በቤተ ክርስቲያን ውስጥ ቸል ይባላሉ ወይም እንደ መንፈሳዊ ነገር አይታዩም።

የአባላ ዘር በሽታዎችን ጽሑ መታከም

በግብረ ሥጋ የሚተላለፉ በሽታዎች ቁስሎች፣ የሰውነት መቁጣት እና ፈሳሾች ለመሳሰሉ ለኤች አይ ቪ መሠራጨት በር ከፋች ለሆኑ ችግሮች መንስኤ ናቸው። አንድ ሰው በግብረ ሥጋ ግንኙነት በሚተላለፉ በሽታዎች ከተያዘ፣ ሳይዘገይ ወደ ሐኪም ቤት ሄዶ ሙሉ በሙሉ እስኪድን ድረስ መታከም አለበት። እነዚህ በሽታዎች በሐኪምና ካልተወገዱ ቊስሎቹ ወይም ከሰውነት የሚመነጩ ፈሳሾች ለሌላ ተላላፊ በሽታ በተለይም ለኤች አይ ቪ በር ይከፍታሉ። ከኤች አይ ቪ ጋር የሚኖሩ ብዙ ሰዎች በግብረ ሥጋ የሚተላለፉ ሌሎች በሽታዎችም ይኖራቸዋል። በግብረ ሥጋ ግንኙነት የሚተላለፉ

በሽታዎች የኤች አይ ቪን ስጋት ከመጨመር ሌላ መኻከትና በመላ አካል ላይ ጽኑ ሕመም ማምጣት ይችላሉ።

በግርዛት ጊዜ ጥንቃቄ ማድረግ

የወንዶች ግርዛት በኤች አይ ቪ የመያዝን ዐደጋ ሊቀንስ እንደሚችል የሚያመለክት መረጃ አለ። ለዚህ ምክንያቱ ኤች አይ ቪ በሽለፊት ውስጠኛ ክፍል በቀላሉ ዘልቆ መግባት ስለሚችል እና ሽለፊት ግብረ ሥጋ ግንኙነት ሊደረግ ብዙውን ጊዜ ሊቁስል ስለሚችል ይሆናል።^{36,37} ይህም የተገረዘ ሰው ሙሉ በሙሉ በኤች አይ ቪ ከመጉዳት ነጻ ነው ማለት አይደለም።

ሐኪሞች ጥንቃቄ ማድረግ እንደሚገባቸው

የሐኪምና ባለሙያዎች ኤች አይ ቪ ሊተላለፍባቸው እንደሚችል ሊረዱት ይገባል። ቊስልን ሲያጥቡ፣ ሲገርዙ ወይም ማንኛውንም ከሰውነት የሚወጣ ፈሳሽ ሲጠርጉ የእጅ ጓንት መጠቀምን ማዘውተር ይኖርባቸዋል። አዋላጆች እና ቀዶ ጥገና የሚያደርጉ ሐኪሞች በተለይ ለዚህ ችግር የተጋለጡ ናቸው። እንዳንድ የሳቦራቶሪ ሠራተኞች ደምንና የሰውነት ፈሳሾችን በሚመረምሩበት

³⁶ Anne Bayley, *One new Humanity: The Challenge of AIDS*. SPCK International Study Guide 33, 1996.

³⁷ Stine, G.J., *AIDS Update 2003*. New Jersey, Prentice Hall, 2003.

ጊዜ ኤች አይ ቪ ይተላለፍብኛል የሚል ብዙም ሥጋት ስለሌላቸው አዘውትረው የእጅ ቅንቶችን አይጠቀሙም። ይህ ማስተዋል የጉደለው ድርጊት ነው። ማንኛውም አስከሬን በሚገነዝበት ጊዜ ሐኪሞችም ሆኑ ዘመዶች የእጅ ቅንት ማጥለቅ ይገባቸዋል።

ምናልባትም መንግሥታዊ የሕክምና ሙያ አሠልጣኞች ከልምድ አዋላጆችና ከማኅበረሰቡ ባሕላዊ ሐኪሞች ጋር ተቀራርበው ብዙ መሥራት ያስፈልጋቸዋል። ከእነዚህ መርኅ ግብሮች አንዳንዶቹ የምራቅ መመርመሪያ ብልቃጦችን በመጠቀም ለሴቶች የኤች አይ ቪን ምርመራ እንዲያደርጉ፣ በሽታው ያለባቸው እናቶች በምጥ ጊዜ እንዲሁም ለተወለዱት ሕፃናት ወዲያውኑ የዕድሜ ማራዘሚያ መድኃኒት እንዲሰጧቸው ባሕላዊ አዋላጆችን ማሰልጠን ነው። በአንዳንድ አገሮች ከሚወለዱት ልጆች ቊጥር ግማሽ ያህሉ የሚወለዱት በልምድ አዋላጆች ርዳታ ነው። ስለዚህ እነዚህ የልምድ አዋላጆች ኤድስን ለመዋጋት የበኩላቸውን ሚና እንዲጫወቱ እነርሱን ማሰልጠን በጣም አስፈላጊ ነው።

የጤና ትምህርት ተቋማት ስለ ማኅበረሰባዊ የጤና አጠባበቅ የሚማሩ ተማሪዎችን፣ በሥራ ላይ እያሉ በኤድስ ከመጉዳት እንዴት ራሳቸውን መከላከል እንደሚችሉና ከኤድስ ጋር የሚኖሩትንም እንዴት መንከባከብ እንደሚችሉ ስለ ኤድስ ማስተማር ያስፈልጋቸዋል። እንዲሁም እነዚህ የጤና ትምህርት

ተቋማት ተማሪዎቻቸው ማኅበረሰባቸው ከኤድስ እንዲጠነቀቅ እንዴት ማላወቅ እንደሚችሉ ማስተማር ይገባቸዋል። ምንም እንኳን ሥርጭቱ እየጨመረ ቢመጣም አሁን እ.ኤ.አ. በ2004 እንኳን በአንዳንድ አገሮች የኤድስ ጉዳይ በመሪ ዕቅዳቸው ውስጥ የተካተተ አይደለም። ኤድስ በአፍሪካ ቊጥር አንድ ገዳይ ነው። የጤና ትምህርት ተቋማት ይህን መገንዘብ እና በሁሉም ማዕዘናት የኤች አይ ቪን አሳሳቢነት መግለጽ ያስፈልጋቸዋል። እውነታን የመከድ ሁኔታ በሐኪሞች ዘንድ እንኳ ይታያል። ስለዚህ በትምህርት ተቋማት ደረጃ ብዙ ሊሠራ የሚገባው ነገር አለ።

ለውይይት የቀረቡ ጥያቄዎች

1. ከጋብቻ በፊት ከግብረ ሥጋ ግንኙነት መታቀብና በጋብቻ ውስጥ ለትዳር ባደኛ ታማኝ የመሆን ጉዳይ ኤድስን ለመከላከልና ክርስቲያናዊ ሕይወት ለመኖር በጣም አስፈላጊ ነው። ቤተ ክርስቲያን ይህን መልእክት ለወጣቶች ግልጽ፣ ማራኪና ውጤታማ ማድረግ የምትችለው እንዴት ነው?
2. ቤተ ሰባችሁ በደም ልገሣ ሰበብ ኤች አይ ቪ እንዳይተላለፍባቸው አስቀድሞችሁ ምን ዐይነት ጥንቃቄ ማድረግ ትችላላችሁ?
3. ቤተ ሰባችሁ ሐሺሽ ከመጠቀም ወይም አልኮል

ከመጠጣት የተነሣ በኤች አይ ቪ ለመያዝ
እንዳይጋለጡ አስቀድመዋቸው ምን ዐይነት ጥንቃቄ
ማድረግ ትችላላችሁ?



**እግዚአብሔር በሊዲያ ላይ የደረሰውን አሳዛኝ ክስተት
በእርሱ እንድታምን እንዴት እንደተጠቀመበት**

ሊዲያ 21 ዓመት ሲሆናት የጸሐፊነት ሥራ ለመፈለግ ከምትኖርበት መንደር ወደ ከተማ ሄደች። እርሷም አልፎ አልፎ ብቻ እቤቱ በሚገኘውና ስለ እርሷ ደኅንነት ይህን ያህል በማይገደው በአጎቷ ቤት ቁየች። ሊዲያ ለአንድ የሕግ ጠበቃ ጸሐፊ ሆና መሥራት ጀመረች። በሥራ ቦታዋም ጥሩ ጥሩ ልብስ የሚለብሱና ብዙ ገንዘብ ያላቸው ባለ ትዳር ወንዶችን ተዋወቀች። ሊዲያ በጣም ቁንጆ ሴት ከመሆኗም በላይ በምታገኘው

ደሞዝ የሚያማምሩ ልብሶችን፤ ማጋጨያዎችን ትገዛ እንዲሁም ጸጉሯን በሚያምር ፋሽን ታሠራው ነበር። ብዙ ጊዜ እነዚህ ወንዶች አብራቸው እንድትጠጣ ይጋብዟት ነበር። አብዛኛውን ጊዜ ጉዳዩ በመጠጥ ብቻ አያበቃም ነበር። ጋባዦቿ የግብረ ሥጋ ግንኙነት ለመፈጸም የሚያቀርቡላትንም ጥያቄ ሳታቅማማ ትቀበል ነበር።

ከጥቂት ዓመታት በኋላ ሊዲያ ታመመች። በመጀመሪያ የወባ በሽታ ወይም የአንጀት ተስቦ እንደተነሳባት አሰበች። በሕክምና ለመጻን ብዙ ገንዘብ አጠፋች። ቁየት ብሎም ሰውነቷ በጣም እየመነመነ ሄደ። ከዚያም በሰውነቷ የተወሰነ ክፍል ላይ የሚያምም ሽፍታ ወጣባት። ዶክተሩም ይህ «ነርቭን የሚያጠቃ በሽታ» (Shingles) ነው አላት። ይህ በሽታ ከፊቷ አንደኛው ክፍል ጀምሮ በመሠራጨት ዐይኗ ውስጥ ገብቷል። አንድ ዐይኗ ታወረ። ዶክተሩ ደሟን ከመረመረ በኋላ ኤች አይ ቪ እንዳለባትና አሁን ወደ ኤድስ ደረጃ እንደደረሰ ነገራት።

እርሷም ለማንም አልተናገረችም፤ ነገር ግን አንድ ቀን የአጎቷ ልጅ ኤች አይ ቪ እንዳለባት የሚገልጽ የላቦራቶሪ የምርመራ ውጤት የተጻፈበት ወረቀት በቤት ውስጥ አየና ሊዲያ ኤድስ እንዳለባት ለአጎቷ ነገረው። አጎትየውም ቤቱን ለቅቃ እንድትሄድ ነገራት።

ከዚያ በኋላ ሊዲያ በወንዶች ዐይን የምትገባና የምትማርክ ቆንጆ አልነበረችም። ብዙ ጊዜ ከሥራ ስለቀረች ቀጣሪዋ ከሥራ አባረራት። ሊዲያ ወደ ቀድሞ

መንደሯ ተመለሰች። ወላጆቿ ከተማ ከሚኖረው አጎቷ ሊዲያ ኤድስ እንዳለባት ተረድተዋል። በኤድስ እንዳይያዙ ስለ ፈሩ እነርሱም አልፈለጓትም። ስለዚህ ሊዲያን በግቢያቸው ውስጥ በምትገኝ አንዲት ትንሽ ጉጆ ውስጥ ምንጣፍ ላይ አስተኝተው በሩን በላይዋ ላይ ዘገባት። በየዕለቱ በሩን ከፍተው ውሃና ምግብ ከሰጧት በኋላ በሩን ፈጥነው ይዘጉት ነበር።

አንድ ወጣት መጋቢ እና ሚስቱ በዚያ መንደር ይኖሩ ነበር። መጋቢው ስለ ኤድስ ምንነት እና ከኤድስ ጋር መኖር ኅጢአት አለመሆኑን ያውቅ ነበር። የግብረ ሥጋ ግንኙነት እስካልተፈጸመ ወይም የደም ንክኢ እስካሉል ድረስ ማንም ሰው በኤድስ የተያዘን ሰው በቅርቡት ሆኖ ቢንከባከብ ኤድስ እንደማይዘው ያውቃል። እነዚህ ባልና ሚስት ኢየሱስ በዚያ መንደር ቢኖር ኖሮ ምን ያደርግ እንደነበር ተገንዝበዋል። ስለዚህ እርሱና ሚስቱ ሊዲያን ወደቤታቸው ወሰዷት፤ አጠቧት፤ መገቧት፤ ከሁሉም በላይ አስፈላጊ የሆነውን ኢየሱስ ኅጢአተኞችን እንደሚወድ ነገሯት። ሊዲያ ኅጢአተኛ መሆኗን ተረዳች። ኅጢአተኛነቷንም ከርሷ በላይ ሊያውቅ የሚችል ማንም አልነበረም። የሆነ ሆኖ እግዚአብሔር ኅጢአተኞችን እንደሚወድ እና ኢየሱስ ክርስቶስ ለርሷ የሚገባውን የሞት ቅጣት ተቀብሎ በመስቀል ላይ መሞቱን ማንም ነግሯት አያውቅም። ከመሞቷ ጥቂት ሳምንታት ቀደም ብሎ ሊዲያ በኢየሱስ ክርስቶስ አመነች፤ ኅጢአቷም

በደሙ ታጠበላት። ከዚህ በፊት የሠራችው ንጢአት ምንም ይሁን ምን ከጌታ ኢየሱስ ጋር ለመኖር ወደ መንግሥተ ሰማይ እንደምትሄድ ዐውቃለች። ክርስቶስ እርሷን እጅግ በጣም እንደሚወዳትና ለንጢአቷ ሲል እንደሞተ ተረድታለች። በክርስቶስ ማመኗ ብቻ እንደሚያድናት በማወቅ፣ በሰላም ዐረፈች። በእግዚአብሔር ፊት የምታቀርበው አንድም መልካም ሥራ አልነበራትም፤ ነገር ግን ኢየሱስ ንጢአተኛዋን እርሷን እንደወደዳት ዐውቃለች። ከዚህም የተነሣ ሊዲያ በሰላም ዐረፈች።³⁸

ለውይይት የቀረቡ ጥያቄዎች

1. የሊዲያ ውበት ከሌሎች ልጃገረዶች ይልቅ ለዐደጋ አጋልጧታል ብላችሁ ታስባላችሁ? ወደ እርሷ በመጡት ወንዶች ተቃልላ ጂቃዳቸውን እንድትፈጽም ልትገፋፋ የቻለችው እንዴት ነበር?
2. መጋቢውና ባለቤቱ ሊድያን በመንከባከባቸው ለዐደጋ ተጋልጠው ነበር? ተጋልጠዋል የምትሉ ከሆነ ዐደጋው ምን ነበር? እነርሱ እንዳደረጉት ታደርጋላችሁ? የማታደርጉ ከሆነ ለምን?
3. መጋቢውና ባለቤቱ የወሰዱት ርምጃ በሊዲያ፣ በቤተሰቧ እና በማኅበረሰቡ ላይ ያሳደረው ስሜት ምን ነበር?

³⁸Based on a true story from Nigeria

ምዕራፍ አምስት

ኤድስ የማይሰራጭባቸው መንገዶች

አንዳንዶቹ አፍሪካውያንና የሌላ አገር ዜጎች የሆኑ ጓደኞቹ ኤድስ ካለበት ሰው አጠገብ መሆን እንደሚፈሩ ይነግሩኛል፤ ራሳቸውን ለመጠበቅ ሲሉ፣ ከኤች አይ ቪ ጋር ወደሚኖሩ ሰዎች ቤት አይገቡም፤ ሰውነታቸውንም አይነኩም። አንዲት ሴት ኤድስ ያለበትን አንድ ጉረቤቷን መጨበጥ እንኳ እንደምትፈራ ነገረችች። ይህ በጣም የሚያሳዝን ነው። አላዋቂነትና ፍርጎት ብዙ ክርስቲያኖች ከኤች አይ ቪ/ኤድስ ጋር ለሚኖሩ ሰዎች ክብካቤ እንዳያደርጉና ወንጌልን እንዳይመሰክሩ ዕንቅፋት ሆኖባቸዋል።

እንደምታስታውሱት በዚህ መጽሐፍ መጀመሪያ ላይ ኤች አይ ቪ የሚዛመተው በበሽታው የተያዘ ሰው ደም ወይም በግብረ ሥጋ ግንኙነት ጊዜ ከወንዱም ሆነ ከሴቷ ብልት የሚወጣው ፈሳሽ የጤናማን ሰው ደም ወይም ንፋጭ ገለፈት ሲነካ እንደ ሆነ ተነጋግረናል። ይሁን እንጂ ከዐላዋቂነትና ኤድስን ከመፍራት የተነሣ አንዳንዶች ከኤድስ ጋር ከሚኖሩ ሰዎች ጋር በአንድ የሥራ ገበታ ላይ ተቀራርቦ መሥራት እንኳ ለበሽታው እንደሚያጋልጣቸው ያስባሉ። ሌሎች ደግሞ በኤች አይ ቪ በተያዘ ሰው የተዘጋጀ ምግብ በሆቴል ውስጥ መመገብ ወይም ኤድስ ካለባቸው ሰዎች ጋር አንድ መጻዳጃ ቤት

በጋራ መጠቀም ኤድስን ያስተላልፋል የሚል መሠረት የለሽ ፍርሃት አላቸው።

ከኤች አይ ቪ/ኤድስ ጋር የሚኖሩ ሰዎች የክርስቶስን ፍቅር ማግኘትና ፍቅሩም በሕይወታቸው ውስጥ ሲሠራ ማየት እጅግ ይፈልጋሉ። ኢየሱስ ያልነጻውንና ማንም ሰው የማይነካውን ለምጻም እንዴት እንደቀረበውና እንደነካው ታስታውሳላችሁ? ኢየሱስ ዛሬ በአፍሪካ ውስጥ የሚያገለግል ቢሆን ኖሮ፣ ማንም የማይጠጋቸውንና በኅብረተሰቡ የተገለሉትን ሰዎች ቀርቦ እንደሚዳስሳቸውና እጅግ እንደሚጠነቀቅላቸው የሚያጠራጥር አይደለም (ማቴዎስ 25÷31-46 እንደገና ይመ)። መልእክቱ በእርግጥ አስገራሚ ነው። ሕመምን ጨምሮ ትልቅ ችግር ላለባቸው ሰዎች ክብካቤ ስናደርግ ለኢየሱስ ለራሱ ክብካቤ እንደምናደርግ ኢየሱስ አስተምሯል።



ስለ ኤች አይ ቪ/ኤድስ ሊያሳስበን የማይገባው ነገር በማግበረ ሰብ ውስጥ በየዕለቱ በሚደረጉ ተራ ንክኪዎች የማይተላለፍ መሆኑ ነው። ስለዚህ ኤች አይ ቪ እንደማይተላለፍብን እርግጠኛ ሆነን፣ ኤች አይ ቪ/ኤድስ ካለባቸው ሰዎች ጋር ያለምንም ፍርሃት አብሮ መሥራትና መጓዝ እንችላለን። እጆቻቸውን ልንጨብጥ፣ ልናቅፋቸው፣ አብረን ስፖርት ልንሠራ፣ በአንድ መታጠቢያ ልንታጠብ፣ በአንድ ኩባያና ሳህን እንዲሁም ማንኪያ ልንገለገል፣ አንድ ልብስ፣ አንድ ፎጣ፣ አንድ መታጠቢያ ወንዝና አንድ ማበጠሪያ (ሚዶ) በጋራ ልንጠቀም እንችላለን። በሕዝብ ትራንስፖርት አብረን ልንጓዝና፣ በአንድ ክፍል ውስጥ ልንቀመጥ እንችላለን፤ አብረን ሳለን ኤች አይ ቪ የያዘው ሰው ቢያስነጥስብን እንኳ በኤች አይ ቪ/ኤድስ አንያዝም። ደግሜ አጽንዖት ልሰጠው የምፈልገው ጉዳይ ምንም የግብ ረ ሥጋ ግንኙነት ሳይፈጸም ወይም ምንም ዐይነት የደም ንክኪ ሳይኖር ኤች አይ ቪ በመደበኛው የዕለት ተዕለት እንቅስቃሴ ውስጥ በሚደረጉ ተራ ንክኪዎች የማይተላለፍ መሆኑ ነው።

ስታትስቲክስ በተራ ንክኪ አማካይነት ኤድስ

እንደማይተላለፍ ያረጋግጣል

ኤች አይ ቪ እንደ ጉንፋን ወይም ማጅራት ገትር በሽታ በተራ ንክኪ፣ በተመረዘ ምግብና ውሃ፣ እንዲሁም እንደ ተቅማጥና ኮሌራ ባሉ በሽታዎች በቀላሉ የሚዛመት ቢሆን ኖሮ በሁሉም የዕድሜ ደረጃ የሚገኝ ሰው ሁሉ ኤች

አይ ቪ በተላለፈበት ነበር። የሆነ ሆኖ እስካሁን ድረስ እንዲህ ያለ ነገር ተከስቶ አላየንም።

በመላው አፍሪካ የተካሄዱ ጥናቶች እንደሚያስረዱት ከኤች አይ ቪ/ኤድስ ጋር የሚኖሩ ሰዎች ሁሉ የወሲብ ፍላጎት ከፍተኛ በሚሆንበት የዕድሜ ክልል ያሉ ናቸው። በበሽታው የሚሞቱት በአብዛኛው ከ20-40 ዓመታት የዕድሜ ክልል የሚገኙት ሲሆን፤ በይበልጥ በ20 እና በ29 ዓመታት መካከል ያሉት ናቸው።³⁹ በ20ዎቹ የዕድሜ ክልሎች የሚሞቱት ሰዎች በበሽታው የሚያዙት ከ13-19 ዓመታት የጉርምስና ዕድሜያቸው ወቅት ነው። ከ2-14 የዕድሜ ክልል ያሉ ከኤች አይ ቪ/ኤድስ ጋር የሚኖሩ ልጆች በደም ንክኪ፣ በሚወለዱበት ጊዜ ወይም ከተወለዱ ከጥቂት ጊዜ ያት በኋላ ከእናታቸው የተላለፈባቸው፣ በቫይረሱ በተበከለ መሣሪያ የቁዳ መቁረጥ ወይም መበላት እንዲሁም በአንዳንድ አጋጣሚዎች አላግባብ በሆነ የግብረ ሥጋ ግንኙነት ጉዳት ወይም መደፈር የደረሰባቸው ናቸው።

እነዚህ የስታትስቲክስ ናሙናዎች ኤች አይ ቪ በተራ ንክኪ እንደማይዛመት ያረጋግጣሉ። በዚህ መንገድ ቢተላለፍ ኖሮ፣ በሁሉም የዕድሜ ክልል የሚገኙ ሰዎች በእኩል ደረጃ በበሽታው በተያዙ ነበር። በቤተሰባችሁ መካከል ወይም በመንደራችሁ ከኤች አይ ቪ/ኤድስ ጋር

የሚኖር አንድ ሰው ካለ፣ በሕይወት እስካለ ድረስ ያለ አንዳች ፍርሃት በፍቅር ልትንከባከቡት ትችላላችሁ። አሁን እንግዲህ በኤች አይ ቪ የተያዙ ሰዎች በሽታውን ሳትፈሩ በዘራያቸው መሆንና ሰውነታቸውን መንካት እንደምትችሉ አውቃችኋል።⁴⁰

የወባ ትንኞች (ቢንቢዎች) ኤች አይ ቪ/ኤድስን

አያስተላልፉም

ብዙ ሰዎች ኤች አይ ቪ በቢንቢዎች አማካይነት መዛመት ይችላል እንደሆነ ይጠይቃሉ። በአፍሪካና በአብዛኛው እስያ የምንኖር ሰዎች ቢንቢ (የወባ ትንኝ) የወባ በሽታን እንደምታስተላልፍ እናውቃለን። ነገር ግን የወባ ትንኝ ኤች አይ ቪን እንደማታሠራጭ ርግጠኛ ሆነን መናገር እንችላለን።

አንዳንድ ሰዎች የቢንቢ መርፌ መሰል አፍ በሚነድፍበት



ጊዜ ቫይረሱ ከአንድ ሰው ወደ ሌላው ሰው ሊተላለፍ ይችላል ብለው ይከራከራሉ። ይህ ሊሆን የማይችል ነገር ነው። ቢንቢ (የወባ ትንኝ) ደም ወደ

³⁹ከኤች አይ ቪ ጋር ለሚኖር ሰው በቤት ውስጥ የሚደረግ ክብካቤን በሚመለከት እና በኤች አይ ቪ ከተያዘ ሰው ከሚወጣው የሰውነት ፈላሽ ንክኪ ለመራት ትድመ ጥንቃቄ እንዲያው ማድረግ እንደሚቻል በይበልጥ ለመረዳት ምዕራፍ 15ን ይመልከቱ።

³⁹United Nations (UNAIDS) Report December 2001, Geneva, Switzerland.

አንድ ሰው ሰውነት ውስጥ ሊያስገባ አይችልም። ቢንቢ ከአንድ ሰው ደም መጥጦ ወደ ራሱ ሰውነት ያስገባል።

ነገር ግን ሌላ ሰው በሚነክስበት ጊዜ ወደ ተነካሽ ሰውነት ውስጥ የሚያስገባው ከምራቅ እጢዎች የሚያመነጨውን ምራቅ እንጂ ደም አይደለም።

የቢንቢ ምራቅ ኤች አይ ቪን አይይዝም። እንደ ወባ በሽታ፣ የኤች አይ ቪ ቫይረስ በወባ ትንኞች ውስጥ አያድግም፤ በምራቃቸውም ውስጥ አይኖርም። ኤች አይ ቪ የሚራባው በሰው አካል ውስጥ በሚገኙ ሕዋሳት ብቻ ነው።

መርፌ መሰል ሹል በሆነ አፋ (ኩምቢው) ላይ ስለሚገኘው ደም ምን ታስባላችሁ? እንደዚህ ያሉት ሹል አፎች እጅግ ቀጫጭን ስለሆኑ በጣም ትንሽ ደም እንጂ በኤች አይ ቪ ለመያዝ የሚያበቃ ደም ሊይዙ እንደማይችሉ ሳይንቲስቶች ይነግሩናል። እንዲሁም ቢንቢ አንድን ሰው ከነከሰ በኋላ ወዲውኑ ሌላ ሰው ሊነክስ የሚችለው ዐልፎ ዐልፎ ብቻ ነው። ከዚህ ይልቅ የመጠጠውን ደም ምግብ እንዲሆነው ለማዋሃድ ዕረፍት ያደርጋል። እነዚህ ሁሉ ምክንያቶች ኤች አይ ቪ በወባ ትንኞች አማካይነት ለምን ሊዛመት እንደማይችል ያሳያሉ።⁴¹

⁴¹Centers for Disease Control and Prevention (CDC). *HIV and Its Transmission*, 2003.
<http://www.cdc.gov/hiv/pubs/facts/transmission.htm>

ስታትስቲክስ የወባ ትንኞች ኤድስ

እንደማያዛምቱ ማረጋገጡ

የወባ ትንኞች በአፍሪካ የሚኖሩ ብዙ ጉልማሶችንና ሕፃናትን ይነክላሉ፤ በአፍሪካ የሚኖር ማንኛውም ሽማግሌ እና ወጣት ሁሉ በወባ ትንኝ ተነድፎ በወባ ይዞል። የወባ ትንኞች ኤች አይ ቪን የሚያሠራጩ ከሆነ፣ ሽማግሌዎችና ሕፃናት በወባ እንደተያዙ ወዲያውኑ በኤች አይ ቪ መያዝ ነበረባቸው። በአንዳንድ የአፍሪካ ክፍሎች አንድ አራተኛ የሚሆኑት ወጣቶች ኤች አይ ቪ ያለባቸው ናቸው። ነገር ግን በእነዚያው ክልሎች የሚኖሩ ሕፃናት በደም ንክኪና ጥንቃቄ በጉደለው መርፌ በመወጋት ካልሆነ ወይም ኤች አይ ቪ ከእናታቸው ካልተላለፈባቸው በስተቀር በኤች አይ ቪ አይያዙም፤ እንዲሁም በኤች አይ ቪ የሚያዙት በጣም የሽመግሉ ጥቂት ሰዎች ብቻ ናቸው። የወባ ትንኞች ወባን እንደሚያሠራጩ ሁሉ፣ ኤች አይ ቪንም የሚያዛምቱ ቢሆን ኖሮ፣ ብዙ ሕፃናትና ሽማግሌዎች በበሽታው ተጎድተው እናይ ነበር። ሆኖም ይህ ተከስቶ አላየንም። ስለዚህ ይህ የሚያመለክተው የወባ ትንኞች ኤች አይ ቪን ሊያዛምቱ እንደማይችሉ ነው።

ለውይይት የቀረቡ ጥያቄዎች

1. ኤድስ በማጎበረሰባችሁ ውስጥ እያደረሰ ስላለው ጉዳት የሚያጠና 10 ሰዎች የሚገኙበት ቡድን በቤተ ክርስቲያናችሁ ውስጥ ቢኖር፣ በዚህ

ጥናት ላይ እንዲሳተፉ እነማንን ትጋብዛላችሁ?
 ከሌች አይ ቪ/ኤድስ ጋር የሚኖሩትን ሰዎች
 ትጋብዛላችሁ?

2. ኤድስ በማኅበራዊ ግንኙነት ውስጥ በተራ
 ንክኪ እንደማይተላለፍ ሌሎች እንዲረዱ ምን
 ማድረግ ትችላላችሁ?



ከበቡሽና ጠንክር

ከበቡሽ የአሥራ ሁለት ዓመት ልጃገረድ ስትሆን፤
 የጠንክር ዕድሜ ከእርሷ በሦስት ዓመት ይበልጥ ነበር።
 በዚህ ዕድሜ እያሉ ነው ከቤት ወደ ት/ቤት፤ ከትምህርት
 ቤትም ወደ ቤት አብረው መጓዝ የጀመሩት። ከበቡሽ
 ጠንክርን በጣም ትወደው ነበር። ስታገኘው ልሷ በፍጥነት
 ይመታል፤ ደስታዋም ይጨምራል። ጠንክር ረጅምና ቆንጆ
 ሲሆን ደስ የሚል ፈገግታ ያለው ልጅ ነበር። እርሱም

በአቅራቢያቸው በሚገኝ ሁለተኛ ደረጃ ትምህርት ቤት ይማር ነበር፤ ለከበቡሽ አቸሎኒና ሌሎች ቀለል ያሉ ምግቦችን ለመግዛት ሁል ጊዜ ከኪሱ ገንዘብ አያጣም ነበር። እርሷም ልታገኘው በመናፈቅ ከትምህርት ቤት ውጭ በመንገድ ላይ ትጠብቀዋለች። ጠንክር ጓደኛዋ በመሆኑ ተመካችበት። በብዙ አጋጣሚዎች እንደሚወዳት ይነግራት ነበር። እርሷም በጣም እንደምትወደው ይሰማታል፤ ነገር ግን ብቻቸውን በሚሆኑበት ጊዜ ለምን ሰውነቷን እንደማይደባብስ ስታስብ ቅር ይላታል። እንደሚወድዳት ሲናገር መስማት አይሰለቻትም። አንድ ቀን ጠንክር ከትምህርት ቤት ከወጡ በኋላ ወደ ጫካ አብረው እንዲሄዱ ጠየቃት፤ ከበቡሽም በውስጧ በጣም መቀራረባቸውን ስለተረዳች እሺ ለማለት ፈራች። በርግጥም እናቷና አባቷ በጣም ተቀራርበው ማየት እንደማይፈልጉ ታውቃለች። የማስጠንቀቂያ ደወል በውስጧ ያቃጭል ነበር። ይሁን እንጂ ጠንክርን ማጣት አልፈለገችም።

አንድ ቀን ከበቡሽ ከትምህርት ቤት ስትወጣ ጠንክር ዘወትር በሚገናኙበት ቦታ አልነበረም። ከበቡሽ አዘነች። ከዚያም ወደ ቤቷ በመሄድ ላይ ሳለች፣ ጠንክር የክፍል ጓደኛው ከሆነች ሌላ ልጃገረድ ጋር ሆኖ አየችው። እርሱም ልጅቷን አቅፏት ነበር። የልጅቷ ስም ርብቃ ይባላል። ከበቡሽ በጣም ደነገጠች፤ ተረበሽችም፤ ጠንክር እርሷን ብቻ እንዲወድ ትፈልግ ስለነበር፣ በውስጧ ቀናች። እርሱ

እንዴት ማንንም ሴት ሊያቅፍ ቻለ?

በሚቀጥለው ቀን ጠንክር ከትምህርት በኋላ ከበቡሽን እንደተለመደው እየጠበቃት ነበር፤ እርሷም በውስጧ ደስ ቢላትም በውጫዊ ሁኔታዋ አሁንም በርሱ እንደተናደደች ነበረች። ስለዚህ አፍንጫዋን ነፍታ ምንም ሳትናገር በቀኝ በኩል አልፋው ሄደች። ነገር ግን ጠንክር ሮጦ ደረሰባትና «ከበቡሽ ምን አደረግሁሽ ለምንስ ተቈጣሽኝ?» አላት።

እርሷም «እወድሻለሁ ትላለህ፤ ነገር ግን ሌላ የሴት ጓደኛ አለህ» ብላ መለሰችለት።

«ርብቃ ነው የምትይው አይደል?» አላት። «እርሷ የሁሉም ወንዶች ጓደኛ ናት፤ ማንም ከልቡ የእኔ ናት የሚል የለም። ሆኖም እርሷ የእያንዳንዱን ወንድ ፍላጎት ስለምታሟላ ብዙዎች ከእርሷ ጋር መሆን ደስ ይላቸዋል።»

ከበቡሽ፣ «እንደዚህ ስትል ምን ማለትህ ነው?» አለች። «አንቺ እወድሃለሁ ትያለሽ ነገር ግን ግብረ ሥጋ ግንኙነት እንፈጽም ስልሽ ሁል ጊዜ እምቢ ነው የምትይኝ። ርብቃ ለጠየቃት ሁሉ እሺ ትላለች። በከፍተኛ ሁለተኛ ደረጃ ትምህርት ቤት የሚማሩ ብዙ የወንድ ጓደኞችም አሏት።»

ከበቡሽ እዚያው ባለችበት ቦታ ቆመች፤ ወደ ጠንክርም ተመለከተች። ርብቃ በብዙ ወንዶች እንዴት እንደምትወደድ አሰበች። ብዙ ጊዜ በርካታ ወንዶች በዙሪያዋ ሆነው አይታለች። ከበቡሽ ረዘም ላለ ጊዜ ቆሞ

ብላ አሰበች። ጠንክር ዐይን ዐይኗን ያይ ነበር። እርሱ መልክ መልካም መሆኑን ስታስብ ልቧ በፍጥነት ይመታ ጀመር፤ እጆቿንም አላባት።

«ከበቡሽ በጣም እወድሻለሁ» አላት። «አንቺ ብትወጅኝ ኖሮ፣ እምቢ አትይኝም ነበር። ምን ያህል እንደምወድሽ ልግለጽልሽ። በእርግጥ ለእኔ የሴት ጓደኛዬ አንቺ ብቻ ነሽ።»

ከበቡሽ ጠንክር ክልብ እንዲወዳት እና የወንድ ጓደኛ ዋ ሆኖ እንዲቀጥልም ትፈልጋለች። የሆነ ሆኖ ይህን በምታስብበት ጊዜ ሁለት ነገሮች ወደ አእምሮዋ ይመጣሉ። በመጀመሪያ እግዚአብሔር እርሷ በግብረ ሥጋ ግንኙነት እንድትደሰት የሚፈልገው በጋብቻ ውስጥ ብቻ መሆኑን አስታወሰች። ሁለተኛ ኤድስ በግብረ ሥጋ ግንኙነት እንደሚተላለፍ የሰማችው ነገር ትዝ አላት። የኤድስ በሽታ አስተላላፊ ተሕዋስያን ከወንድ ወደ ሴት፣ ከሴት ደግሞ ወደ ወንድ የሚተላለፈው በግብረ ሥጋ ግንኙነት አማካይነት መሆኑን አስተማሪዋ የተናገረውን አስታወሰች። በመንገድ ላይ ቆመው ሳሉ ጠንክር ትላልቅና ለስላሳ በሆኑት ዐይኖቹ ዐይን ዐይኗን ሲመለከት፣ ርብቃ ብዙ የወንድ ጓደኞች እንዳላት ከበቡሽ አሰበች። አሁን ደግሞ ጠንክር ክርብቃ ጋር እንደነበረ ዐውቃለች። በዚህ ጊዜ ከበቡሽ ወደ ውሳኔ መጣች። ከኋላ ያለውን ዐደጋ ችላ ብሎ ለጠንክር መማረክ ተገቢ እንዳልሆነ ተረዳች። እርሷ ረጅም ዕድሜ መኖርና ትክክል የሆነውን ነገር ሁሉ ማድረግ

ትፈልጋለች።

«ጠንክር» አለችው፤ «እኔ ከአንተ ጋር የግብረ ሥጋ ግንኙነት አልፈጽምም። ረጅም ዕድሜ መኖር እፈልጋለሁ። የግብረ ሥጋ ግንኙነት መፈፀም የምፈልገውም በጋብቻ ውስጥ ብቻ ነው። ከጋብቻ ውጭ ግብረ ሥጋ መፈጸም ደስ ቢልም እንኳ ትክክል አይደለም። ሕይወቴን ማበላሸት አልፈልግም። በእውነት ብትወደኝ ኖሮ አሁን ግብረ ሥጋ ግንኙነት እንድናደርግ አትጠይቀኝም ነበር። በጓደኝነት ብንቀጥል ደስ ይለኛል። ከሌሎች ጓደኞቻችን ጋር ሆነን የእግር ኳስ ጨዋታን ለምን አንመለከትም? ግብረ ሥጋ ግንኙነት ላለመፈጸም ግን አቋሜ ጽኑ ነው።»

ከበቡሽ ያደረገችው ረጅም ንግግር ነበር። ንግግሯን ከፈጸመች በኋላም ትንቀጠቀጥ ነበር፤ እንዲህ ወስኖ መናገር ለእርሷ ቀላል አልነበረም።

ጠንክር ጥሏት ሄደ። እጆቹን ኪሶቹ ውስጥ ከትቶ፣ ፈጽሞ ወደ ኋላ ሳይመለከት ርቆ ሄደ። በዚህ ሁኔታ ተለይቷት ሲሄድ ማየት ለእርሷ እጅግ ከባድ ነበር። ጠንክር መልክ መልካም ስለ ነበረ እንደዚያ ትቷት መሄዱ ስሜቷን የሚጉዳ ነበር። ይሁን እንጂ ከበቡሽ ትክክለኛ ውሳኔ መወሰኗን በልቧ ዐውቃለች። ትክክለኛ ነገር በማድረግ በውስጧ በራሷ ተመካች፤ አሁን ራሷን ማክበር ትችላለች። አስተማሪዎቿዋ፣ ወላጆቿ፣ ከሁሉም በላይ እግዚአብሔር በርሷ ውሳኔ ደስ ይለኛሉ። እርሷ የጠንክርን ጓደኝነት አልፈልግም አላለችም። አብረው የኳስ ጨዋታ

እንዲያዩ ፈቃደኛነቷን በመግለጽ በንደኝነት ለመቀጠል ያላትን ፍላጎት አሳይታለች። ነገር ግን የግብረ ሥጋ ግንኙነት መፈጸም እንደማትፈልግ አቋሟን ግልጽ አድርጋለች።

ለውይይት የቀረቡ ጥያቄዎች

1. ከበቡሽ ትክክለኛ ውሳኔ እንድታደርግ የረዷት ዋነኛ ምክንያቶች ምን ነበሩ?
2. ወጣት ልጃገረዶቻችን
 - ሀ) ስለ ኤድስ ግንዛቤ እንዲጨብጡ፤
 - ለ) ወንዶች ለግብረ ሥጋ ግንኙነት የሚያቀርቡትን ጥያቄ በድፍረት እንዲቋቋሙና እምቢ ማለት እንዲችሉ እንዲሁም
 - ሐ) ከበቡሽ ያሳየችውን ዐይነት ንቃተ ኅሊና ማዳበራቸውን እርግጠኛ ሊያደርጉን የሚችሉ መንገዶችን በሚመለከት ተወያዩ።



ኤድስ ሰው ፊት ላይ አይነበብም

ምዕራፍ ስድስት

ኤች አይ ቪ እና ሌሎች በግብረ ሥጋ

የሚተላለፉ በሽታዎች

ካለፈው ወደዚህኛው ክፍለ ዘመን ይዘን የመጣው አራት ብቻ የታወቁ በግብረ ሥጋ የሚተላለፉ በሽታዎች ነበሩ።⁴² አሁን ግን ብዙ ተጨማሪ በሽታዎች መኖራቸውን እናውቃለን። ብዙ ጊዜ የታወቁ በግብረ ሥጋ ግንኙነት የሚተላለፉ በሽታዎች ጨብጥ፣ ቂጥኝ፣ ባምቡሌ፣ ከንፈርንና ብልትን የሚያጠቃ የቁዳ በሽታ፣ ችላሚድያ፣ ትራይክሞናስ፣ ክርክር፣ ብልት ላይ የሚወጣ ኪንታሮት፣ የጉበት በሽታ (ቢ እና ሲ)፣ ከእነዚህ በሽታዎች አንዳንዶቹ ከግብረ ሥጋ ግንኙነት ውጭ በሆነ ሌላ መንገድ ሊተላለፉ ይችላሉ።

በግብረ ሥጋ የሚተላለፉ በሽታዎች ኤች አይ ቪን በቀላሉ ከአንድ ሰው ወደ ሌላ ሰው ያስተላልፋሉ። ለዚህ በከፊል ምክንያት የሚሆነው ከኢንፌክሽን የተነሣ በወንድና በሴት ብልት አካባቢ የሚያመረቅዝ ቁስል (አልሰር) እና የመቁጣት ሁኔታ ሲፈጠር ነው። ኤድስ በፍጥነት

⁴²በግብረ ሥጋ ግንኙነት የሚተላለፉ በሽታዎች አንዳንድ ጊዜ በግብረ ሥጋ ግንኙነት የሚተላለፉ ኢንፌክሽኖች ወይም የአባለ ዘር በሽታዎች በመባል ይታወቃሉ። አንድ ኢንፌክሽን ሌላ በሽታ ሊያስከትል ይችላል።

እየተሰራጨ የመሄዱን ያህል ሌሎች የአባለ ዘር በሽታዎችም በፍጥነት እየተሰራጨ ናቸው። በማናቸውም የአባለዘር በሽታ የተያዘ ሰው የኤች አይ ቪ ምርመራ ማድረግ አለበት። በኤች አይ ቪ የተያዘ እና የአባለዘር በሽታዎች ያሉበት ሰው ኤች አይ ቪን ወደ ሌላ ሰው የማስተላለፍ ሁኔታው ከፍተኛ ነው። ከኤች አይ ቪ ነጻ ሆኖ በአባለዘር በሽታዎች የተጉዳ ሰው ከወሲብ ጓደኛው በኤች አይ ቪ የመያዝ ዕድሉ ከፍተኛ ሊሆን ይችላል። አንድ ከኤች አይ ቪ/ኤድስ ጋር የሚኖር ሰው በአባለ ዘር በሽታ ከተያዘ ዕድሜውን ሊያሳጥር ስለሚችል በአስቸኳይ ህክምና ሊያገኝ ይገባል።

ቀጥሎ ያሉት ምልክቶች አንድ ሰው የአባለ ዘር

በሽታዎች እንዳሉበት ሊያመለክቱ ይችላሉ

➤ በብልቶች ወይም በአፍ አካባቢ የሚታዩ እብጠቶች፣ ቊስሎች፣ ውሃ መቋጠር ወይም ኪንታሮት (ይህ የሚሆነው ብዙ ጊዜ በከንፈር ላይ ከሚወጣው የቁዳ በሽታ ወይም ኪንታሮት የተነሣ ነው)

➤ ብልት አካባቢ የሚሰማ ሕመም ወይም ማሳከክ

➤ እብጠት፣ የሚያመረቅዝ ቊስል ወይም ብልት አካባቢ የሚታይ የመቅላት ሁኔታ ምናልባትም ለእነዚህ ምልክቶች መንስኤ የሚሆኑት ቂጥኝ፣ ከንፈር ላይ የሚወጣ የቁዳ በሽታ፣ ክርክር

ወይም ሌሎች በሽታዎች ናቸው። አንዳንድ ጊዜ እነዚህ ሕመም ዐልባ የሆኑ እና በሽተኛው ቸል የሚላቸው በሽታዎች ናቸው።

- ሽንት ሲሸና የሚሰማ የማቃጠል ስሜት እና በተደጋጋሚ ለመሸናት መፈለግ።
- ትኩላት፣ ብርድ ብርድ ማለት፣ ቀለል ያለ ግንፋታ የማይሰጥ ሕመምና የቁዳ ቢጫ መሆን (ምናልባትም የጉበት በሽታ ምልክት)።
- ከወንድ ወይም ከሴት ብልት ያልተለመደ ፈላሽ ሲታይ ወይም መጥፎ ጠረን ሲሸት (ምናልባት ለእነዚህ ምልክቶች መንሥኤው ትሪኮሞናስ፣ ወይም በብልት ውስጠኛ ክፍል በባክቴሪያ የሚፈጠር ቊስል ሊሆን ይችላል)።
- ከወር አበባ ውጭ የሴት ብልት መድማት (ደም መፍሰስ)
- በግብረ ሥጋ ግንኙነት ወቅት ከፍተኛ የሕመም ስሜት
- በሴት ላይ በዳሌና ብልት መካከል በሚገኝ ማናቸውም አካባቢ የሕመም ስሜት
- ያበጡ ዕጢዎች (ፍርንትቶች)

በኮንዶም መጠቀም ከአንዳንድ የአባለዘር በሽታዎች ሊከላከል ይችላል። ነገር ግን በኮንዶም በብልት አካባቢ

የሚወጣ የቁዳ በሽታንና ኪንታሮትን (genital herpes or genital warts) ሊከላከል የሚችለው በጥቂቱ ነው፤ ወይም ጨርሶውን ላይከላከል ይችላል። በግብረ ሥጋ ግንኙነት የሚተላለፉ በሽታዎችን ለመከላከል ከሁሉ የሚሻለው መንገድ የግብረ ሥጋ ግንኙነት ንጽሕና በሚመለከት እግዚአብሔር በሰጠው መመሪያ መሠረት መኖር ነው።

ብዙዎች የአባለ ዘር በሽታዎች በአንቲ ባዮቲክ መድኃኒቶች ሊድኑ ይችላሉ። ፈጥኖ ሕክምና በማድረግ ከእነዚህ በሽታዎች ፈጽሞ መዳን ይቻላል። ሌሎች፣ በብልት ላይ የሚወጣ ኪንታሮት እንዲሁም በኮንዶም በብልት ላይ የሚወጣ የቁዳ በሽታ እና ጉበት በሽታ - ቢ የመሳሰሉትን ማከም በጣም ያስቸግራል። ሕክምና ቢደረግም እንኳ ለባለ ሥቃይ ወይም ጉዳት ሊዳርግ ይችላል።

በግብረ ሥጋ የሚተላለፉ በሽታዎችን ፈጥኖ መታከምና የታዘዙ መድኃኒቶችን በሙሉ አጠናቅቆ መውሰድ በጣም አስፈላጊ ነው። አንድ ሰው በግብረ ሥጋ የሚተላለፍ በሽታ ከተገኘበት፣ የእርሱ ወይም የእርሷ የወሲብ ጓደኛ/ኞች የበሽታ ምልክቶች ቢታዩባቸውም ባይታዩባቸውም ተመሳሳይ ሕክምና እንዲወስዱ ሊነገራቸውና ሊበረታቱ ያስፈልጋል። በአንድ ሰው ውስጥ በግብረ ሥጋ የሚተላለፉ በሽታዎች ኖረው የበሽታው ምልክቶች ላይታዩ ይችላሉ። በግብረ ሥጋ ግንኙነት

በሚተላለፉ በሽታዎች የታመሙ ሰዎች የግብረ ሥጋ (የወሲብ) ጓደኞቻቸው የኤች አይ ቪ ምርመራ እንዲያደርጉ ምክር ሊሰጣቸው ይገባል።

በግብረ ሥጋ የሚተላለፉ በሽታዎችን ፈጥኖ ያለማከም ሥር የሰደደ የጤና ችግር ሊያስከትል ይችላል፤ በተለይም በመራብያ ብልቶች ላይ የሚያመጣው ጉዳት ወደ መካንነት ሊያደርስ ይችላል። ይህም የሴቲቱን የማሕፀን ቱቦን ወይም ራሱ ማሕፀኗን ከመጉዳቱ የተነሣ ሴቲቱ ልታረግዝ የማትችልበት ሁኔታ ሊፈጠር ይችላል ማለት ነው። በግብረ ሥጋ ግንኙነት ለሚተላለፍ በሽታ ፈጥኖ ሕክምና ያለማድረግ ከማሕፀን ውጭ ወደ ማርገዝ ሊመራ ይችላል። «ኢክቶፒክ» ወይም «ከቦታው ውጭ» ማርገዝ ሲከሰት፣ ሕፃኑ በማሕፀን ውስጥ ከመሆን ፈንታ ከዘር ከረጢት ወደ ማሕፀን በሚያመራው በሴቲቱ የማሕፀን ቱቦ ውስጥ እንዲያድግ ይገደዳል። ይህ ሁኔታ አብዛኛውን ጊዜ የማሕፀን ቱቦ በጨብጥ ጉዳት ሲደርስበት የሚከሰት ነው። ይህም ለሕይወት አስጊ በመሆኑ፣ የእናቲቱን ሕይወት ለማትረፍ አስቸኳይ ቀዶ ሕክምና ያስፈልገዋል። ከማሕፀን ውጭ ለሚከሰቱ እርግዝናዎች በመለጠፍ ምክንያት የሚሆኑት በግብረ ሥጋ የሚተላለፉ በሽታዎች ናቸው ማለት አይደለም።

በግብረ ሥጋ የሚተላለፉ በሽታዎች በተለሉ የምንመለከታቸው አይደሉም። አንዳንዶቹ መድኃኒት የላቸውም

በመጀመሪያ ላይ የታየው ቁስል ወዲያውኑ ሕክምና ካልተደረገለት ወደ ባሰ ሁኔታ ሊያመራ ይችላል። በሕክምና ያልዳነ «ቂጥኝ» በመደበኛ ከዓመታት በኋላ የልብ እና የአንጉል ሕመም የመሳሰሉትን ሊያስከትል ይችላል።

በሕክምና ያልዳነ ጨብጥ በሚወለዱ ሕፃናት ላይ የዐይን ችግር ሊያመጣና ከዚያም በላይ ዕውርነትን ሊያስከትል ይችላል። ክላሚዲያ የሳንባ ምችን ከእናቲቱ ወደ ሕፃኑ ሊያስተላልፍ ይችላል።

አንዳንዶቹ በግብረ ሥጋ የሚተላለፉ በሽታዎች መድኃኒት ስለሌላቸው በሌሎች ላይ ከባድ ችግር ሊያስከትሉ ይችላሉ። በጉልማሶች ላይ በተደጋጋሚ ለሚከሰት ከፍተኛ ሕመምና ሥቃይ መንስዔ ከመሆናቸው በተጨማሪ በአባለዘር ብልት አካባቢ የሚታይ የቁዳ በሽታ እንዲሁም አዲስ በተወለዱ ሕፃናት ላይ ለሞት የሚያደርስ ቊስል ሊያስከትል ይችላል። በአባለዘር ብልት አካባቢ ኪንታሮት እንዲፈጠር መንስዔ የሚሆነው ቫይረስ (ሕዋስ) የማኅፀን ካንሰርንም ሊያስከትል ይችላል።

በሄፕታይተስ ቢ ቫይረስ የሚመጣ የጉበት በሽታ በጉልማሶች ላይ የጉበት መጉዳት፣ የጉበት በትክክል አለመሥራት እና የጉበት ካንሰር ከማስከተሉም በተጨማሪ ከእናት ወደ ልጅ ይተላለፋል።

እነዚህ እውነታዎች ሁሉ የሚያሳዩት፣ የአባለዘር

በሽታዎችን በቀላሉ መመልከት እንደሌለብንና ኮንዶም ወይም መድኃኒቶች ሙሉ መፍትሄ ሊያመጡ እንደማይችሉ ነው። ያለ ዕቅድ የግብረ ሥጋ ግንኙነት የሚፈጽም ሰው በኤች አይ ቪ ባይያዝም እንኳ፤ በሌላ ዐይነት ዐደገኛ ሕመም ሊሞት ወይም በፅኑ ሊታመም ወይም ወደ ትዳር ኃይኛው እና ወደ ልጆች ሊያስተላልፍ ይችላል። ለእነዚህ በሽታዎች ብቸኛው መፍትሄ ከጋብቻ በፊትና ከጋብቻ ውጭ የግብረ ሥጋ ግንኙነት አለመፈጸም ነው።

በዚህ መጽሐፍ ውስጥ ደጋግመን እንዳየነው መጋቢያን፤ የቤተ ክርስቲያን የወጣት መሪዎች እና ወላጆች በእነርሱ ሥር ያሉ ወጣቶች ለሕይወታቸው የሚጠቅማቸውን የእግዚአብሔር መንገድ የማስተማር ኅላፊነት አለባቸው። የሰው ሁሉ አካላዊና መንፈሳዊ ሕይወት ጤናማና በሚገባ የተጠበቀ እንዲሆን ማስተማር የክርስቲያኖች ኅላፊነት እና ልዩ መብት ነው። መጋቢያን ሕዝቡ ወደ እግዚአብሔር መንገድ እንዲመለስ ባለማቋረጥ ጥሪ ማድረግና ማበረታታት ይገባቸዋል። ልቅ የግብረ ሥጋ ግንኙነት መፈጸም ለኤድስ የሚዳርግ ብቻ ሳይሆን፤ በትዳር ውስጥ የሚገኘውን ደስታ የሚያሳጣና የመካንነትን ችግር የሚፈጥር ነው። በጋብቻ ውስጥ ሴቲቱ ለመውለድ ባለመቻሏ የሚፈጠረው ብዙ ችግር ሊወገድ ይችላል። ወጣቶች ከግብረ ሥጋ ግንኙነት አንጻር ራሳቸውን በንጽሕና ቢጠብቁ ኖሮ ሁሉም ባይሆኑም ብዙዎቹ ይህን

መለል ችግሮች ሊወገዱ ይችሉ ነበር። ዛሬ አልፎ አልፎ የሚታየው ልጅ ያለመውለድ ችግር ሁልጊዜም ባይሆን አንዳንድ ጊዜ የትናንት ኅጢአት ቀጥተኛ ውጤት ሊሆን ይችላል።

ለውይይት የቀረቡ ጥያቄዎች

1. ኤች አይ ቪን ጨምሮ የአባላዘር በሽታዎች በምትኖሩበት ኅብረተሰብ ውስጥ ምን ያህል ተሰራጭተዋል ብላችሁ ታስባላችሁ?
2. ወደ ቤተ ክርስቲያን የሚሄዱ ሰዎች ልቅ የግብረ ሥጋ ግንኙነት ይፈጽማሉ? ይህ እውነት ከሆነ፤ የቤተ ክርስቲያን መሪዎች ስለ ሁኔታው ያውቃሉ? ይህን ችግር ለመቀነስ የሚችሉትን ሁሉ ያደርጋሉ? በተጨማሪ ምን ማድረግ ይችላሉ?
3. ባሕርይን ለመለወጥ ስለ ግብረ ሥጋ ግንኙነት ንጽሕና መስበክ ብቻ በቂ ነው? ከዚህ ችግር አንጻር ክርስቲያን ነን ብለው የሚናገሩ ሰዎች ባሕርይ ለመለወጥ በተጨማሪ ሌላ ምን መደረግ አለበት?

የኤች አይ ቪ/ኤድስ ሁኔታ በኢትዮጵያ

የኤች አይ ቪ/ኤድስ ወረርሽኝ በዓለም ዐቀፍ ደረጃ በስፋት በመሠራጨት ላይ ነው። እ.ኤ.አ. በ2001 ከኤድስ ጋር የሚኖሩ ሰዎች ቁጥር ከ40 ሚሊዮን በላይ ነበር፤ በዚህ ጊዜ ከ20 ሚሊዮን በላይ የሚሆኑ ሰዎች በኤድስ ሳቢያ ሞተዋል። የተባበሩት መንግሥታት የኤድስ ኮሚሽን (UNAIDS, 2002) እንደገለጸው፣ ከዓለም ሕዝብ 10% ያህል ብቻ የሚሆኑት ከሰሃራ በታች ያሉት የአፍሪካ አገሮች፣ በዓለም ላይ ካለው የኤች አይ ቪ/ኤድስ ሥርጭት 80% የሚደርሰውን ይይዛሉ።

በ2002 2.2 ሚሊዮን ሕዝብ ከኤድስ ጋር እንደሚኖርና በአገር አቀፍ ደረጃ የሥርጭቱ መጠን 6.6% እንደሚደርስ በመገመቱ፣ ኢትዮጵያን በኤች አይ ቪ/ኤድስ ወረርሽኝ በከፍተኛ ደረጃ ከተጠቁት አገሮች አንዷ እንድትሆን አድርጓታል። ኢትዮጵያ በዓለም አቀፍ ደረጃ ከቫይረሱ ጋር በሚኖሩ ሰዎች ብዛት አምስተኛው ከፍተኛ ቁጥር የተመዘገበበት አገር ናት። በየዓመቱ በኤድስ ሳቢያ የሚሞተው ሰው ቁጥር 160,000 ደርሶአል። በኤድስ ሳቢያ የሚከሰተው ሞት የሰዎችን አማካይ ዕድሜ በ2001 ከ53 ወደ 46 ዝቅ አድርጎታል። በአሁኑ ወቅት ያለው የሚሾች ቁጥር በዚህ ከቀጠለ በ2014 የሚጠበቀው አማካይ ዕድሜ ከ59 ወደ 50 ይወርዳል።

በኢትዮጵያ ውስጥ ዋነኛው የኤድስ መተላለፊያ

መንገድ ከተቃራኒ ጾታ ጋር የሚፈጸም የግብረ ሥጋ ግንኙነት ነው፤ ይህም 87% እንደሚደርስ ይገመታል። ከእናት ወደ ልጅ የሚተላለፈው ደግሞ 10% በመያዝ ይከተላል። በጥናት ላይ የተመሠረቱ መረጃዎች እንደሚያመለክቱት፣ ጥንቃቄ በጉደለው ስለታም እና የሰውነት ቁዳ መብሻ መሳሪዎች መጠቀም በተለይም በገጠሩ አካባቢ ለኤች አይ ቪ ሥርጭት ምክንያት በመሆን ከፍተኛውን ደረጃ ይይዛሉ።

ድክነት፣ ከፍተኛ የሥራ ዐጥ ቁጥር፣ እየተስፋፋ ያለው ሴተኛ ዐዳሪነት፣ የጾታ መድልዎ፣ መሀይምነት፣ የሕዝብ ከገጠር ወደ ከተማ መፍለስ፣ በሥራ ምክንያት የሰዎች ከቦታ ቦታ መዘዋወር፣ ጉጂ የሆኑ ባሕላዊና ልማዳዊ ድርጊቶች፣ እንዲሁም ማግለልንና መድልዎን በተመለከተ በግልጽ ተነጋግሮ ችግሩን መፍታት አለመቻል በኢትዮጵያ ኤች አይ ቪ/ኤድስን በማዛመት ረገድ እንደ ነዳጅ የሚያቀጣጥሉ ዋና ምክንያቶች ናቸው። ኤች አይ ቪ/ኤድስ በግለሰብ፣ በቤተሰብ፣ በማኅበረሰብ እና በአገር ኤኮኖሚ ደረጃ ያለው የድክነት ሁኔታ ይበልጥ እንዲባባስ ያደርገዋል፤ እንዲሁም ለኤች አይ ቪ/ኤድስ የተጋለጠ ግለሰብንና ማኅበረሰብን ይፈጥራል፤ ችግሩም ማለቂያ የሌለው ይሆናል።

በኢትዮጵያ ኤች አይ ቪ/ኤድስ መዛመት የጀመረው በቅድሚያ በትላልቅ ከተሞች አካባቢ በተለይም ዋና ዋና

መንገዶች ካሉባቸውና የንግድ እንቅስቃሴዎች በሚታዩባቸው ቦታዎች ነበር፤ በእነዚህም ቦታዎች ብቻ የተወሰነ ነበር፤ በአሁኑ ጊዜ አንዳንድ ጥናቶች እንደሚያስረዱት፤ ኤች አይ ቪ ወደ ገጠሩ ሕዝብም ተዛምዷል። ከዚህ በኋላ ከፍተኛ ትኩረት ተሰጥቶት የመፍትሄ ርምጃ በፍጥነት ካልተወሰደ በስተቀር፤ ይህ ገዳይ ወረርሽኝ 85% ኢትዮጵያዊ ለሚኖርበት ለገጠሩ ክልል ትልቅ ስጋት ነው። እ.ኤ.አ. በ2000 ዓ.ም. የኢትዮጵያ ሕዝብ ብዛትና የጤና ሁኔታ (DHS) በሚመለከት የተደረገው ጥናት እንዳረጋገጠው የገጠሩ ሕዝብ ከከተማው ነዋሪ ጋር ሲወዳደር ስለ ኤች አይ ቪ/ኤድስ ያለው ዕውቀትና ግንዛቤ አነስተኛ ነው። የገጠር ሴቶች ያላቸው ግንዛቤ ከሁሉ ያነሰ በመሆኑ አስቸኳይ የመፍትሄ ርምጃ ሊወሰድ ይገባል።

በኤድስ ሳቢያ ወላጅ አልባ የሆኑ ልጆች ቊጥር እያደገ በመምጣቱ፤ የልጆች ማኅበራዊና ኢኮኖሚያዊ ሁኔታ እየተባባሰ እንዲሄድ አድርጎታል። በአሁኑ ወቅት በኤድስ ምክንያት ብቻ ቊጥራቸው 1.2 ሚሊዮን የሚደርስ ከ15 ዓመት በታች የሆኑ ልጆች ወላጅ አልባ ሆነዋል። እነዚህን ልጆች የማሳደጉና የመንከባከቡ ጎላፊነት ያረፈው በዐያቶቻቸው፤ በታላላቅ እህቶቻቸው ወይም ወንድሞቻቸው ላይ ነው። የችግሩ ከባድነትና አጠቃላይ የድክነቱ ደረጃ ማኅበራዊውን ትስስር እና ባሕላዊ የትብብር መንገዶችን አዳክሞአቸዋል። እንክብካቤና ድጋፍ

የሚያስፈልጋቸው ወላጅ አልባ ልጆች ቊጥር ከጊዜ ወደ ጊዜ መጨመር ባሕላዊ የትብብር መንገዶችን በማዳከሙ፤ ብዙ ልጆች ከማኅበራዊ ግንኙነት፤ ከትምህርትና ከመብት አንጻር ላላቸው መሠረታዊ ፍላጎት ተገቢውን ክብካቤ ሊያገኙ አልቻሉም፤ ይህም ሁኔታ የበለጠ ለኤድስ እንዲጋለጡ አድርጓቸዋል።

በየጊዜው በኤች አይ ቪ የሚያዙና ከኤች አይ ቪ/ኤድስ ጋራ የሚኖሩ ሰዎች (PLWHA) እንዲሁም ወላጅ አልባ የሆኑና ለኤድስ የሚጋለጡ ልጆች ቊጥር በጣም እየጨመረ በመሄድ ላይ ነው፤ ከዚህም ጋር ተያይዞ ሳይቋረጥ ማግኘት የሚፈልጉት የጤና ክብካቤ ጥያቄ ከፍ በማለቱ፤ ለጤና አገልግሎት ሽፋን በተመደበው አነስተኛ በጀት ላይ ከፍተኛ ጫና ፈጥሯል። አጠቃላይ መሠረታዊ የጤና አገልግሎት ሽፋን ቀድሞውኑ አነስተኛ ነው። በዚህ ደረጃ ላይ ያለው የሰው ንይል ከተለያየ አቅጣጫ የሚቀርበውን ፍላጎት ለማሟላት ብቃት የለውም። በተጨማሪም ጤናን በሚመለከት ከታች ጀምሮ ጠንካራ አስተዳደራዊ መዋቅር የለም፤ ክብካቤና ድጋፍ ለማድረግ የማያመቸው ይህ ሥርዐት የገጠሩ ማኅበረሰብ ለችግሩ የመጋለጡን ሁኔታ የበለጠ ያጎላዋል።


ቅርብ ጊዜ የተደረገው ጥናት እንደሚያስረዳው በዋና ዋና ከተሞች ውስጥ 50% የሆነፒ.ታ.ል አልጋዎች በኤድስ ሕመማን የተያዙ ናቸው። ማኅበረሰቡን መሠረት

ያደረገ የጤና ክብካቤ እና የአገልግሎት አሰጣጥ ስልት ያለመኖር፣ ለአካባቢው ሕመማችን ተገቢ ክብካቤና ድጋፍ እንዳይሰጥ ትልቅ ተጽእኖ አድርጓል።

በኤድስ የተጉዱና የሚጉዱ ጎልማሶች ግምት

ሥዕል 4.2

ይህ ግራፍ ከ1982-2008 እ.ኤ.አ. ያለውን በኤድስ




የተጉዱና ወደፊትም ተጉዷ የሚሆኑ ጎልማሶች ቁጥር ግምት ያሳያል። ግራፉ በበሽታው የሚጉዱ አዳዲስ ሰዎች ቁጥር ከመቶ ምን ያህል እንደሚደርስ ያሳያል (ካልተያዙ ሰዎች መካከል በየዓመቱ ከመቶ ምን ያህል እንደሚጉዱ)፤ በከተሞች አካባቢ ያለው በኤች አይ ቪ የመያዝ ክስተት እስከ 1990/91 እ.ኤ.አ. ድረስ በከፍተኛ ፍጥነት ከፍ ሲል በሚቀጥሉት 5 ዓመታት ያዘቀዘቅና ከዚያም ምንም ለውጥ የማያሳይበት ደረጃ ላይ ይደርሳል።

በገጠሮች አካባቢ ያለው ክስተት እስከ 2002 ድረስ በዝግታ ከፍ እያለ ይሄድና ምንም ለውጥ ሳያሳይ የሚሄድበት ደረጃ ላይ የሚደርሰው ከከተሞች አካባቢ ከሚታየው ባነሰ

ፍጥነት ነው። በብሔራዊ ደረጃ የበሽታው ክስተት በ1980 መጨረሻ እና በ1980 መጀመሪያ ላይ በከተሞች አካባቢ ከፍ ከማለቱ በስተቀር፣ በገጠሩ ከተከሰተው ሁኔታ ጋር ተመሳሳይ ነው።

ሥዕል 4:3 ከ1982-2008 የተከሰተውን የኤች አይ ቪ



ተጉዲዎች ቁጥር በግምት ያሳያል

በበሽታው የተያዙ አዳዲስ ሰዎች ቁጥር ለበሽታው መተላለፍና ለሕዝብ ቁጥር መቀነስ አንድ ምክንያት ሆኖ ይታያል። በገጠሩ አካባቢ አዳዲስ በቫይረስ የተያዙ ሰዎች ቁጥር ከከተማው ጋር ሲወዳር በጣም ከፍ ያለ ነው።

ኤች አይ ቪ/ኤድስ የሚፈጥረው ተጽዕኖ

በሌላው ላይ አሉታዊ ተጽዕኖ ሊፈጥሩ በሚችሉ በተለያዩ ጉዳዮች ላይ የተሰጠው ትንታኔ እንደሚያሳየው ኤች አይ ቪ/ኤድስ በኢትዮጵያ ማኅበራዊና ኢኮኖሚያዊ ሁኔታ ላይ ወሳኝና ተጨባጭ ተጽዕኖ አሳድሯል። እ.ኤ.አ. በ2003 በተደረገው ጥናት በተገኙት መረጃዎች መሠረት

በልዩ ልዩ ሁኔታዎች ላይ የሚከተሉት አሉታዊ ተጽዕኖዎች ተስተውለዋል፡፡

1. በዓመታዊ የሳንባ ነቀርሳ ክስተት ላይ ኤች አይ ቪ/ኤድስ የፈጠረው ተጽዕኖ

➤ በ2003 ከተመዘገበው ጠቅላላ የሳንባ ነቀርሳ ሕመምተኛ ውስጥ ኤች አይ ቪ/ኤድስ 38% ወይም 54,000 ያህሉን ቁጥር እንደያዘ ይገመታል፡፡ ይህ ቁጥር በሚቀጥሉት ዓመታት እንደሚጨምርና በ2008 180,000 እንደሚደርስ ለተገመተው ጠቅላላ የሳንባ ነቀርሳ ክስተት አስተዋጽኦ እንደሚኖረው ይታመናል፡፡

2. ኤድስ በሕዝብ ብዛት ላይ የሚፈጥረው ተጽዕኖ

በ2003 በኤድስ ሳቢያ ሕይወታቸውን ያጡ ሰዎች ቁጥር 900,000 ሲሆን፤ ሁኔታው በዚሁ ከቀጠለ፤ እ.ኤ.አ. በ2008 ይህ ቁጥር ወደ 1.8 ሚሊዮን እንደሚደርስ ይገመታል፡፡ ከጠቅላላው ሕዝብ ውስጥ ይህን ቀንበር በይበልጥ የተሸከሙት ሁለቱ ትላልቅ የሕዝብ ክፍሎች በገጠር የሚኖሩ ኢትዮጵያውያንና ሴቶች ናቸው፤ በኢትዮጵያ ውስጥ የኤድስ አንጻራዊ ችግር በመጨመር ላይ ነው፤ በአንጻራዊ መልኩ

ሲታይ በገጠሩ ያለው የኤች አይ ቪ ስርጭትና ቫይረሱ ያለባቸው ሰዎች ቊጥር አነስተኛ ቢሆንም የችግሩ ከፍተኛውን ድርሻ የተሸከመው የገጠሩ ኢትዮጵያ ክፍል ነው፡፡ እንዲሁም ሴቶች የጾታ መበላለጥ ከሚያስከትልባቸው መገለል፤ አድልዎ እና ከሚያገኙት ውስን የጤና ግልጋሎቶች የተነሳ የችግሩ ከፍተኛ ዐደጋ ገፈት ቀማሾች ናቸው፤ በእነርሱ ላይ የሚያርፈው ጫናም እየጨመረ በመሄድ ላይ ነው፡፡ በተጨማሪም በአብዛኛዎቹ የኢትዮጵያ ኅብረተሰቦች ባህል በቤተሰብ ደረጃ ሕሙማንን ማስታመም የሴቶች ንላፊነት ነው፡፡

3. ኤድስ ለብዙ ጎልማሶች ሞት ምክንያት መሆኑ

በአገሪቱ እየተከሰተ ካለው የጎልማሶች (15-49 ዓመት) ሞት አንድ ሦስተኛው በኤድስ ምክንያት ሲሆን፤ በመጨረሻ ዓመታት ቊጥሩ እጅግ ከፍ እንደሚል ይገመታል፡፡

4. በሕይወት ዘመን ግምት ላይ ኤድስ የሚፈጥረው ተጽዕኖ

ኤድስ በሕይወት ዘመን ግምት ላይ ከፍተኛ ተጽዕኖ የሚፈጥር በመሆኑ፤ አንድ ሰው ይኖራል ተብሎ የሚታሰበውን ዕድሜ ዝቅ ያደርገዋል፡፡

5. ኤድስ በትምህርት ላይ የሚፈጥረው ተጽዕኖ

የኢትዮጵያ ፌዴራላዊ ዲሞክራሲያዊ ሬፑብሊክ የትምህርት ሚኒስቴር እ.ኤ.አ. በ2003 ያካሄደው ጥናት እንደሚያስረዳው በ1998/99 እና በ2000/01 መካከል ባለው ጊዜ የአስተማሪዎች ሞት በ5% የጨመረ ሲሆን፣ ከእነዚህ መካከል በርካታዎቹ የሞቱት በኤድስ ምክንያት ነው። በተጨማሪም አንድ ሦስተኛ የሚሆኑ አስተማሪዎች በራሳቸው ወይም በቤተሰብ አባላት ሕመም ምክንያት በሴሚስተር ውስጥ ለአንድ ሳምንት ያህል ከክፍል ቀርተዋል። በአጠቃላይ እ.ኤ.አ. ከ1996/97 እስከ 2000/01 ባለው ጊዜ በወላጆች ሕመም ወይም ሞት ሳቢያ ትምህርት ያቋረጡ ተማሪዎች ቊጥር ጨምሯል። ውጤታማ ያልሆኑ መምህራንን በመተካትና ከሥራ ለሚወጡ መምህራን ያለጊዜው በሚከፈል ጥቅማ ጥቅም ሳቢያ ለትምህርት የሚደረገው ወጪ እየጨመረ ነው።

6. ወላጅ አልባ ልጆች

ብዙ ወላጅ አልባ ልጆች የሚኖሩት ከቤተሰቦቻቸው መኖርያ ከነበረው አካባቢ ውጪ በመሆኑ አካባቢያዊ፣ አካላዊ እና ማኅበራዊ ዐደጋዎችን ይጋፈጣሉ። እ.ኤ.አ. በ2003 ሠራተኛና ማኅበራዊ ጉዳይ ሚኒስቴር ባደረገው ጥናት መሠረት፣ በኤድስ ምክንያት ወላጆቻቸውን ያጡ

ልጆች የራሳቸው የሆነ ዘላቂ መተዳደሪያ ከሌላቸው፣ ከወላጆቻቸው ሞት በኋላ የመኖሪያ ቀዴዎቻቸውን ለቀው ለመውጣት ይገደዳሉ። አብዛኛዎቹ በኤድስ ሳቢያ ወላጆቻቸውን ያጡ ልጆች ለአካላዊ እድገታቸው፣ ለትምህርታቸው እንዲሁም ለጤና የሚያስፈልጋቸውን ነገሮች ሊያሟሉ ከማይችሉ ዝቅተኛ የትምህርት ደረጃ ካላቸው ድኾች ዘመዶቻቸው ጋር ይኖራሉ።

7. ኤድስ በፋብሪካ ምርት ላይ የሚያደርሰው ተጽዕኖ

የኤች አይ ቪ/ኤድስ ወረርሽኝ በአምራቹ ጎይል ዘንድ በመሠራጨቱ የግል ኢንዱስትሪው ዘርፍም ከፍተኛ ጉዳት ደርሶበታል። በ2002 እ.ኤ.አ የተካሄደው የኢትዮጵያ አሠሪዎች ፌዴሬሽን ጥናት እንደሚያሳየው ኤድስ ተጽዕኖውን በይበልጥ ያሳደረው በጅምላ እና በችርቻሮ ንግድ ላይ በተሰማሩት ላይ ሲሆን፣ ቀጥሎም በፋብሪካ ምርት፣ በግብርናና በሕዝባዊ አገልግሎት ሰጭ ዘርፎች ውስጥ በሚሠሩ ሰዎች ላይ ነው። ኤድስ በኢንዱስትሪ ውስጥ ለሚያስከትላቸው ዋና ዋና ችግሮች ምክንያት የሚሆኑት የሚከተሉት ናቸው፡-

- ከኤች አይ ቪ ጋር የተያያዙ ልዩ ልዩ በሽታዎች የሠራተኞችን ምርታማነት ስለሚቀንሱ፣
- በተለያዩ ሙያ የሠለጠኑ ብዙ ሠራተኞች

በሕመም ሳቢያ ሥራቸውን ስለሚያቆሙ፤

- ከኤች አይ ቪ/ኤድስ የተነሣ የሠለጠነ የሰው ኀይል (ባለሙያ) ዕጥረት ስለሚያጋጥም፤
- ከኤች አይ ቪ/ኤድስ የተነሣ በየጊዜው የሚሞቱት ሠራተኞች ቊጥር ስለሚጨምር፤
- ከሥራ የመቅረቱ ሁኔታ ስለሚጨምር፡፡

የሚከተሉት የማጠቃለያ ሐሳቦች የተወሰዱት በቅርቡ ኤ.ኤን.ሲ (ANC) ካወጣው የኤች አይ ቪ/ኤድስ ክትትል መረጃ ላይ ነው፡፡

- እ.ኤ.አ. በ2003 ተስተካክሎ የቀረበው በኢትዮጵያ ያለው የኤች አይ ቪ ሥርጭት 4.4 (በከተማ 12.6% እና በገጠር 2.6%) ነው፡፡
- ከፍተኛው የኤች አይ ቪ ሥርጭት የሚታየው አሁንም ከ15-24 የዕድሜ ክልል ውስጥ በሚገኙት ላይ ነው፡፡
- የኤች አይ ቪ ሥርጭት ከወንዶች ይልቅ በሴቶች ላይ፤ ከገጠር ይልቅ በከተማ ውስጥ ከፍ ያለ ነው፡፡
- በከተሞች አካባቢ የኤች አይ ቪ ወረርሽኝ ሥርጭት ወደ ከፍተኛ ደረጃ ደርሶ በዚያው የረጋ ይመስላል፤ በገጠሩ ክልል ግን ሥርጭቱ

ከከተማው እጅግ ባነሰና ዝቅ ባለ ደረጃ ቀስ በቀስ እየጨመረ ይገኛል፡፡

- በገጠሩ ክልል የወረርሽኝ ሥርጭት ሁኔታ ከቦታ ቦታና ከክልል ክልል ይለያያል፤ በከተሞች አካባቢ ግን የሥርጭቱ ሁኔታ ተመሳሳይ ነው፤ የአብዛኛዎቹ ዋና ከተሞች ሪፖርት እንደሚገልፀው ወረርሽኙ ከፍተኛ ደረጃ ላይ ደርሶ በዚያው በመርጋት በተመሳሳይ ፍጥነት እየሄደ ነው፡፡
- አጠቃላይ ብሔራዊ ሥርጭት የገጠሩን ተከትሎ ቀስ በቀስ እየጨመረ ይገኛል፡፡
- በአጠቃላይ ከተመዘገበው የወጣቶች ሞት ኤድስ 30% የያዘ ሲሆን፤ የሕይወት ዘመን ግምት በመቀነስም ከፍተኛ ተጽዕኖ እንዳለው ግንዛቤ ተወስዷል፡፡
- በአሁኑ ወቅት የሚታየው የሥርጭት ሁኔታ በዚሁ ከቀጠለ የሳንባ ነቀርሳ፤ በኤድስ ወላጆቻቸውን የሚያጡ ልጆችና በኤድስ ሰበብ የሚሞቱ ሰዎች ቊጥር በከፍተኛ ደረጃ ይጨምራል፡፡
- በዐጭሩ ኤች አይ ቪ/ኤድስ በአሁኑ ወቅት ለአገሪቱ ማኅበራዊ ምጣኔ ሀብት ዕድገት ከባድ ስጋትና ተግዳሮት ሆኗል፡፡ ወረርሽኙ ድክነትን

በማባባስ፤ ማኅበራዊና ኢኮኖሚያዊ ዕድገትን እየተበቀለና እያቃወሰ እንደዚሁም አገሪቱ ቅድሚያ የምትሰጣቸውን መሠረታዊ ግልጋሎቶች የማስፋፋቱንና በሚገባ የመጠበቁን ተግባር በመገዳደር፤ የተማረውን የሰው ንይልና የሠራተኛውን ቊጥር በመቀነስ፤ ዕድገትንና ልማትን ወደ ጌላ እየመለሰ ነው።

➤ ኤች አይ ቪ/ኤድስ በአገሪቱ ላይ በማድረስ ላይ የሚገኘውን ፈርጆ ብዙ ጐጂ ተጽዕኖዎችን ግምት ውስጥ በማስገባት የኢትዮጵያ መንግሥት ሁኔታውን ለመግታት ስድስት ዋና ዋና ስልቶችን ቀይሷል።

የኤች አይ ቪ/ኤድስን ተፅዕኖ ለመግታት የተቀየሱ ሥልቶች

3.1 ዐቅም ግንባታ

ዛሬ ለኤች አይ ቪ/ኤድስ በምንሰጠው ምላሽ፤ በሁሉም አገልግሎት ሰጭ ክፍሎችና ደረጃዎች የሚታየው የአፈጻጸም ዐቅም መታጣት ዋና ዕንቅፋት ሆኗል። ኤች አይ ቪን ለመከላከል፤ ለታመሙት የእንክብካቤና የድጋፍ ተግባራትን ለመፈጸም እጅግ አስፈላጊ ከሆኑት ነገሮች አንዱና ዋነኛው ዐቅም ግንባታ ነው። የዐቅም ግንባታ ዕቅድ ከብሔራዊ ዐቅም ግንባታና የሰው ንይል፤ የአደረጃጀት ብቃት እና የልማት ዘዴዎችን ለማሳደግ

ከሚደረጉ ነገሮች ጋር አብሮ መሄድ ይኖርበታል። ዕቅድ ለማውጣት፤ ለማደራጀትና ለማቀናጀት፤ በተግባር ለመተርጎምና ተቀባይነት እንዲያገኝ ለማድረግ፤ አመራር ለመስጠት፤ ገንዘብን በአግባቡ ለማስተዳደር፤ ለመቈጣጠርና ግምገማ ለማካሄድ ዐቅምን መገንባት ይጠይቃል። ዐቅም ግንባታ በተለይም በጤናና በትምህርት አገልግሎት ዘርፍ፤ በማኅበረሰብና በመሪዎች ላይ ማተኮር አለበት።

ኤች አይ ቪ/ኤድስን በመከላከልና በመቈጣጠር ተግባር ከተሰማሩት የአገልግሎት ሰጭ ዘርፎች እና ሠራተኞች መካከል ሁሉ የጤናው ዘርፍ የበሽታውን ተጽዕኖና ሥርጭት በዘላቂነት በመቀነሱ ተግባር ከፍተኛውን ኅላፊነት መሸከም ይገባዋል። ስለዚህ ከኤች አይ ቪ/ኤድስ ጋር በተያያዘ አመራር በመስጠትና በመከላከል፤ ክብካቤና ድጋፍ በማድረግ አቅጣጫ ለሚነሳው ጥያቄ ተገቢውን ምላሽ በመስጠት ረገድ ቁልፍ ቦታ እንዳለው ከግምት ውስጥ በማስገባት የጤናው ዘርፍ ዐቅም በሚገባ መገንባት አለበት። አሁንም ሆነ ወደ ፊት ከኤች አይ ቪ/ኤድስ ችግር ጋር በተያያዘ ተገቢውን አያያዝ፤ ክብካቤና ድጋፍ ለማግኘት ለሚነሳው ጥያቄ ምላሽ በመስጠት የጤናው ዘርፍ በዘላቂነትና በተቀናጀ መልኩ ኤች አይ ቪ/ኤድስን እንዲዋጋ ይጠበቅበታል። ይህንን ከፍተኛ ኅላፊነት ለመወጣትም የወረዳ የጤና ቢሮዎችንና የገጠር የጤና አገልግሎት ማስፋፊያ መርሀ ግብሮችን፤ ብቅ ብቅ

በማለት ላይ ያሉትን የከተማ የጤና አስተዳደሮችን ሁሉ ያልተቆጠበ ድጋፍና ርዳታ ማግኘት ያስፈልገዋል። የግንኙነት መርሆዎችንና አንድን ነገር ለማድረግ ሥልጣን የመስጠትን ዘዴ በመጠቀም፣ ኤች አይ ቪ/ኤድስን መቁጣጠርና መከላከል በቤተሰብ ደረጃ ተግባራዊ እንዲሆን ዋና ዓላማው በማድረግ ሥራውን በይፋ የሚጀምረው የጤናው ዘርፍ ማስፋፊያ ፕሮግራም፣ የማኅበረሰቡን ተሳትፎ ለማሳደግና የባሕርይ ለውጥ ለማምጣት የሚጫወተው ሚና እጅግ ከፍተኛ ነው። ስለዚህ የጤናውን ዘርፍ ዐቅም በሁሉም አቅጣጫ መገንባት ኤች አይ ቪ/ኤድስን ለመዋጋት ለሚያስፈልገን የዐቅም ግንባታ ዋና የሆኑ ነገሮችን ሁሉ አጣምሮ የሚይዝ መሠረታዊ ጉዳይ ነው።

ከማኅበረሰቡ ተሳትፎና የጉዳዩ ባለቤት ከመሆን ውጭ ኤች አይ ቪን የመከላከልና ለሕመማን ክብካቤ የማድረጉ ተግባር እርባና ቢስ ይሆናል። በኤድስ ላይ ዘመቻ ማድረጉ፣ መከላከሉ፣ ክብካቤና ድጋፍ መስጠቱ የታሰበውን ያህል ግቡን ሊመታ አልቻለም። ለዚህ ዋነኛው ምክንያት ማኅበረሰቡ በስፋት የእኔ ጉዳይ ነው ብሎ በሙሉ ንይሉ ያለመንቀሳቀሱ ነው። ስለዚህ ማኅበረሰቡ ሕጎችንና ደንቦችን እስከ ማውጣት ድረስ የራሱን ዕቅድ ማዘጋጀትና ተግባራዊ ማድረግ እንዲሁም በራሱ ክልል ውስጥ ያሉትን ችግሮች መለየት ይችል ዘንድ ዐቅሙ መገንባት አለበት። ብሔራዊ የሆኑ ስልታዊ ዕቅዶችን ተግባራዊ ለማድረግ

የማኅበራትን፣ የአካባቢ ባለሥልጣናትንና የማኅበረሰብ መሪዎችን ዐቅም መገንባት እጅግ አስፈላጊ ነው። ይህም መጠነ ሰፊና ሁሉን ያካተተ የሕዝብ እንቅስቃሴን ይጠይቃል። ከኤች አይ ቪ ጋር የሚኖሩ ግለሰቦችና ቤተሰቦቻቸው መብት የሚከበርበትን ምቹ አካባቢ መፍጠርና እንዲኖሩ ማስቻል በበሽታው የተያዙ ግለሰቦች ተከብረውና ንላፊነት ተሰምቷቸው እንዲኖሩ ተጽዕኖ ስለሚያደርግ የቫይረሱን ሥርጭት ለመግታት ያስችላል። ይህም ሕጋዊና አግባብ ያላቸውን ርምጃዎች በመውሰድና ጥንቃቄ በማድረግ ሕዝቡ በግዴለሽነት ከሚፈጸም የበሽታው ስርጭት ራሱን እንዲከላከል ያስችላል።

3.2 ማኅበረሰቡን ማስታጠቅ እና ማጠንከር

የኤች አይ ቪ/ኤድስ ሥርጭት በነዳጅ እንደሚቀጣጠል እሳት የሚቀጣጠለው ቊጥር ስፍር በሌላቸው ግለሰቦች እንዲሁም ከሰዎች ጠባይ፣ ከአገራችን ማኅበራዊ፣ ባህላዊና ኢኮኖሚያዊ እውነታዎች በሚመነጩ ለበሽታው ይበልጥ በሚያጋልጡ ሁኔታዎች ነው። በሌላ በኩል በዓላማ የሚደረግ መከላከል፣ ክብካቤና ድጋፍ መስጠት የማኅበረሰቡን ተሳትፎ ብቻ የሚቀሰቅሱ መሠረታዊ የአቀራረብ መንገዶች ናቸው። ዛሬ ኤች አይ ቪ/ኤድስን ለመከላከልም ሆነ የኢኮኖሚ እድገትን ለማምጣት በሚደረጉ ጥረቶች የማኅበረሰቡ ተሳትፎ አለማድረግ ከፍተኛ ተግዳሮትና ዕንቅፋት ሆኗል።

የማኅበረሰቡ ተሳትፎ ከውስጥ በሚመገጭ ጥረት እንዲቀጣጠልና እንዲቀጥል አልተደረገም። ከዚህ ይልቅ ችግሩን በሚገባ ሳይረዱና ማኅበረሰቡ ለሚያቀርባቸው ጥያቄዎች ትኩረት ሳይሰጡ ከበላይ አካል በሚደረግ ግፊት የሚፈጸም ነው። ይህም የማኅበረሰባችንን ተሳትፎ እንደነገሩ እንዲሆንና ዘላቂነት እንዳይኖረው ያደርጋል፤ በተጨማሪም ውጤታማ እንዳንሆን፤ ሀብትን በአግባቡ በጥቅም ላይ እንዳይውል፤ ችግሩ በግልጽ እንዳይወጣና ተገቢውን መፍትሄ መስጠት እንዳይቻል አስተዋጽኦ አድርጓል።

ልዩ ልዩ ጥናቶች እንዳመለከቱት ማኅበረሰቡን በማነሳሳትና በማስታጠቅ በኩል ያለው ደካማ እንቅስቃሴ ከደካማ ግንኙነቶች አንዱ ሲሆን፤ ለኤድስ በምንሰጠው ምላሽ ከፍተኛ ክፍተት የፈጠረና ለውድቀታችንም ጉልህ አስተዋጽኦ ያደረገ ጉዳይ ነው። ማኅበረሰቡን የማሳተፍና የማስታጠቅ ጽንሰ ሐሳብ፤ ማኅበረሰቡ የኤች አይ ቪ/ኤድስን አስከፊነትና አስፈሪነት ተገንዝቦ ኤች አይ ቪ/ኤድስን ለመከላከል እንዲፈልግ እንዲነሳሳና ዘላቂነት ያለው ተግባር እንዲፈጽም በማድረግ አንድ ምዕራፍ ወደፊት መሄድ አለበት። ኅብረተሰቡ ኤች አይ ቪ/ኤድስን የሚመለከቱ ተግባራት ካሉት ባሕላዊ፤ ማኅበራዊና ኢኮኖሚያዊ ሁኔታዎች ጋር ለማቀናጀትና ለማዋሃድ በባለቤትነት ተሳታፊ መሆን፤ አካባቢያዊ ዕውቀቱን፤ እሴቶቹን፤ የአሠራር መዋቅሮቹንና ሀብቱን መጠቀም

ይገባዋል።

ለኅብረተሰቡ የሚሰጡ ድጋፎች እያንዳንዱ ሰው አሁን ከኤች አይ ቪ ጋር በተያያዘ በሚሰጣቸው ምላሾች ውስጥ የሚታዩትን የጥገኝነት፤ ችግሩ የራሱ እንዳልሆነ የመቀጠርን እንዲሁም በሌሎች የመነዳትን ሁኔታና ስሜት ለመስበር ማኅበረ ሰቡን ከማነሳሳት ፍላጎት ጋር በሚጣጣም መልኩ መከናወን ይኖርባቸዋል። ዐቅም ግንባታን አካቶ ኅብረተሰቡን ለማሳወቅና ለማስታጠቅ በተደጋጋሚ የሚደረግ እንደዚህ ያለው ሥልጠናና ገለጻ ዘላቂ የሆነ አካባቢያዊ ምላሽ ከማስገኘቱም በላይ በሥራ ላይ ያልዋለ እምቅ ችሎታ እንዲወጣ ያደርጋል።

የሴቶች፣ የወጣቶችና የገበሬዎች ማኅበራትን፤ የምክር ቤት አባላትን፤ የቀበሌ አስተዳደርን፤ የጤና ተቋም ማስፋፊያ ሠራተኞችን፤ የገጠር አስተማሪዎችን፤ የልማት ኅላፊዎችን፤ ባሕላዊ ድርጅቶችን፤ ቤተ እምነቶችንና መንግሥታዊ ያልሆኑ ድርጅቶችን ዋነኛ መድረክ ወይም ግንባር ቀደም አድርጎ መጠቀም ሊተኮርበት የሚገባ ጉዳይ ነው። ማኅበረሰባዊ እንቅስቃሴ በልማት ተግባር ለማዋል ኅብረተሰቡን በሚያነሳሱ ዕቅዶች መመራት አለበት።

3.3 ከጤና መርህ ግብር ጋር ማቀናጀት

ኤች አይ ቪ/ኤድስ የጤና ችግር ብቻ ሳይሆን

በዕድገት ላይ ፈርጆ ብዙ ቀውስን የሚያስከትል ከባድ ዐደጋ ነው። ይሁን እንጂ ኤች አይ ቪ/ኤድስ በቀዳሚነት የጤናን ችግር የሚፈጥር ነው፤ በጤናው ዘርፍ ከሚያስከትላቸው ወሳኝ እንድምታዎች አኳያም የብዙዎችን ትኩረት የሳበ አሰቃቂ ተላላፊ በሽታ ነው። ለኤች አይ ቪ/ኤድስ መከሰት የጤናው ዘርፍ በመጀመሪያ የሰጠው ምላሽ ማስተባበያ መስጠትና በክፊል በቸልታ ማለፍ ነበር፤ ለዚህ ምክንያቱ ችግሩ እጅግ ከባድ መሆኑ፣ አማራጭ መጥፋቱና ድጋፍ ማሳጣቱ ነው፤ ከዚህም በላይ ዘርፉ የሚሰጠው አመራርና አገልግሎት ብቃት ያለውና የተሟላ ባለመሆኑ ነው።

ኤች አይ ቪን ከመዋጋት አንጻር አለም አቀፋዊ ዕውቀትና አማራጮች እየበዙ ባሉበት በዚህ ጊዜ፣ በተለይም በከፍተኛ ደረጃ ፍቱን የሆነው የዕድሜ ማራዘሚያ መድኃኒት ሕክምና እንዲሁም ሌሎች የክብካቤና ድጋፍ ሰጪ የመፍትሄ ርምጃዎች እየተስፋፉ በመጡበት በዚህ ጊዜ የጤና ዘርፉ አስፈላጊነት እየጉላ መጥቷል። እንዲህ ያለው ፍላጎት የጤናውን ዘርፍ ወሳኝ ቦታ ስለሚያደርገው «የጤናው ዘርፍ የተለየ ዐላማ ችላ ሳይባል መቀናጀት» ወደሚል መሪ አሳብ ያደርሳል።

የጤና ፖሊሲያችን በመከላከል ላይ የተመሠረተ የጤና የመፍትሄ ርምጃ በዋና ዋና ተላላፊ በሽታዎች ላይ እና በተለይም ለበሽታው በይበልጥ ተጋላጭ በሆኑት ሴቶች፣ ሕፃናትና ወጣቶች በመሳሰሉት የኅብረተሰብ ክፍሎች በጠቅላላው በገጠሩ ነዋሪ ሕዝብ ላይ የሚያተኩር

ስልት በግልጽ ቀይሷል። ፖሊሲው ለሕዝብና ለግል የጤና አጋርነት ተግባር ዕውቅና ይሰጣል፤ ያበረታታልም። ስለዚህ በመንግሥትም ሆነ አትራፊና ትርፍ አልባ በሆኑ የግል የጤና ድርጅቶች መርህ ግብር ውስጥ የኤች አይ ቪ/ኤድስን ጉዳይ ማካተቱ ትኩረት ሊሰጠውና ሊበረታታ የሚገባው ነው።

የጤና አስተዳደርን በወረዳዎች ደረጃ በመዘርጋት እንዲሁም በጤና አገልግሎት ማስፋፋት መርህ ግብር ላይ ትኩረት በማድረግ በቅርቡ አገሪቱ ከምትከተለው የጤና ፖሊሲ አንጻር በቤተ ሰብ ደረጃ የመከላከልን ሥራ መሥራትና የጤናው ፖሊሲ ተግባራዊ እንዲሆን ማድረግ፣ የበሽታውን ተጽእኖ ለማቅለልና የሥርጭት አድማሱን ለመቀነስ ያስችላል። ይህ አካሄድ ኤች አይ ቪ/ኤድስን ከታች ጀምሮ በጤና መርህ ግብር ውስጥ ለማካተትና አሠራሩም ዘላቂነት ያለው ለማድረግ በሚወስደው እርምጃ ውስጥ አመቺ ሁኔታንና ዐቅምን ይፈጥራል።

ለመከላከል፣ ክብካቤና ድጋፍ ለማድረግ የተያዘው መለስተኛ የማዕቀፍ አገልግሎት በጤና ኬላ፣ በጤና ጣቢያና በሆስፒታል ደረጃ መገለጽ አለበት፤ የዐቅም ግንባታው ደግሞ በሁሉም ደረጃ መካሄድ ይገባዋል። ከዝቅተኛ እስከ ከፍተኛ ደረጃ ድረስ ከሚደረግ ዐቅምን ከመገንባት ጋር ተቀናብሮ በጤና ማስፋፊያው መርህ ግብር ውስጥ የተያዘው አጠቃላይ የጤና ሽፋን ኤች አይ

ቪ/ኤድስን ለመዋጋት የወጣውን ዕቅድ ውጤታማና ዘላቂነት ያለው ያደርገዋል።

3.4 አመራርና መሪ አሳቦች

በታዋቂው መሠረት የኤች አይ ቪን ሥርጭት ለመቀነስና በአጠቃላይ የሚያደርሰውን ተጽዕኖ ለመግታት ከኤድስ ጋር በሚደረገው ትግል ውስጥ ከፍተኛ ፖለቲካዊ ኅላፊነት መውሰድና ውጤታማ አመራር መስጠት መቻል አጅግ አስፈላጊ ነው። በኤች አይ ቪ/ኤድስ ላቢያ የደረሰውን ከባድ ቀውስ በሚገባ መቋቋም የሚቻለው በሁሉም ደረጃ ያሉ አጋሮች በንቃት ከተሳተፉና በሚያስፈልጋቸው ነገር ሁሉ ከታጠቁ ነው፤ እንዲሁም ኤች አይ ቪ/ኤድስን ለመከላከልና ለመቁጣጠር የሚወስዱ የመፍትሔ እርምጃዎች እንደ ቀዳሚ የልማት አጀንዳ ሲታዩና በሁሉም የልማት አጋሮች ዋና ተግባራት ውስጥ ሲካተቱ ነው። ይህም በሁሉም ዘርፎችና እርከኖች በሚገኙ የጤና ዘርፎች ላይ ጠንካራና ተስማሚ የሆነ አመራርን ይፈልጋል።

ኤች አይ ቪ/ኤድስን ከመከላከልና ከመቁጣጠር አንጻር የሚወጡ ዕቅዶች በመንግሥትና በግል ድርጅቶች ተቀባይነት እንዲኖራቸው አንዳንድ ርምጃዎች ቢወሰዱም፤ የሥራ መመሪያዎች ቢዘጋጁም፤ የኤች አይ ቪ/ኤድስ ጉዳይ እስከአሁንም ድረስ እንደ ቀዳሚ የልማት አጀንዳ ሊታይና በሕዝብ፣ በግልና በሲቪሉ ማኅበረሰብ በሚሰጡ

ዋና ዋና አገልግሎቶች ውስጥ በሚገባ ተቀባይነት እንዲኖረው ማድረግ አልተቻለም። በሁሉም ደረጃ የሚገኙ መሪዎች አስፈላጊውን አመራር እስካልሰጡና ለተወከሉበት ክፍል በኅላፊነት ተጠያቂ እንዲሆኑ እስካልተደረገ ድረስ ወረርሽኝ ሊተመን የማይችል ጥፋት እያስከተለ ይቀጥላል። አመራር መስጠትና በብዙዎችም ዘንድ ተቀባይነት እንዲኖረው ማድረግ የኤች አይ ቪን ችግር ፈጥኖ ለመቅረፍ ወሳኝ ስልት ነው።

3.5 ቅንጅትና ትስስር መፍጠር

ኤች አይ ቪ የጤና ችግር ብቻ ሳይሆን፤ ከፍተኛ ማኅበራዊና ኢኮኖሚያዊ ቀውስን የሚያስከትል እንደመሆኑ፤ በሁሉም ደረጃ የሚገኙ አገልግሎት ሰጪ ዘርፎችን ሁሉ ንቁ እና ቀጣይ ተሳትፎ ይጠይቃል። በመካሄድ ላይ ባለው ወረርሽኝን የመዋጋት ተግባር ላይ የሚታየው የብዙዎች ተሳትፎ ውጤታማና ቅንጅታዊ አሠራርን እና እንዲሁም የጋራ ጥረት ማድረግን፤ ችግሮችን በሚገባ መለየትን፤ መረጃ መለዋወጥን፤ ማቀድን፤ በሥራ ላይ ማዋልን፤ ቁጥጥር እና ግምገማ ማድረግን የሚጠይቅ ነው።

አብረው በሚሠሩ ሰዎችና በፕሮግራሞች መሀከል ቅንጅትና ትስስር መፍጠር፤ የጥሬ ሀብት ብክነትንና በከንቱ ጉልበት ማጥፋትን ያስወግዳል፤ በማስረጃ አያያዝ

የተሠሩ ምርጥ ሥራዎችንና የጥናት ውጤቶችን በማሠራጨት ስኬታማ ለመሆን ያስችላል፤ ቴክኒካዊ ድጋፍ ለማግኘት፤ ለሥራው የሚያስፈልገው የገንዘብ ፍላጎት በቀላሉ ለማንቀሳቀስና መረጃ ለማሠራጨት ይጠቅማል።

ፈርጀ ብዙ አገልግሎት ሰጭ ዘርፎችን የማቀናጀትና ለሥራው ዐመቺ ሁኔታን የመፍጠር ሥራ በኤች አይ ቪ/ኤድስ መከላከያና መቁጣጠሪያ ቢሮ አማካይነት ቢከናወንም ቅንጅት ብቻውን በምንም ሁኔታ በቂ አይደለም፤ ይልቁን በአንድ ተግባር ላይ ከመጠን ያለፈ ጉልበት እንዲፈሰና ሀብት እንዲባክን ምክንያት ሊሆን ይችላል፤ የታሰበውም ዐላማና ግብ ላይ ለማድረስ አስቸጋሪ ይሆናል። ይህ ሊሆን የሚችለው በከፊል እያንዳንዱ አብሮ የሚሠራ ሰው የሚጠበቅበትን ኅላፊነትና የሚሠራውን ነገር በግልጽ ካለመረዳት፤ ደካማ አስተዳደራዊ የመረጃ ዘዴዎችን ከመጠቀም፤ ብቃት የሌለው ቁጥጥርና ግምገማ ከማድረግ፤ ግልጽነትና ተጠያቂነት ካለመኖር የተነሣ ነው። ውጤታማ የሆነ ቅንጅትና ትስስር ለመፍጠር የተቋሞችን ዝግጅት መገምገም እጅግ አስፈላጊ ነው።

3.6 አስፈላጊ በሆኑ በተወሰኑ ክፍሎች ላይ ማተኮር

ምንም እንኳን ኢትዮጵያ ወረርሽኝ ያለ ቅጥ በተስፋፋበት ደረጃ ላይ ብትገኝም፤ ወረርሽኝን በፍጥነት

መግታትና የሚያስከትለውን ተጽዕኖ መቀነስ እንዲቻል በተወሰኑ የኅብረተሰብ ክፍሎች ላይ ማተኮር እጅግ በጣም አስፈላጊ ነው። ይህ ውጤታማ የሆነ የሀብት አጠቃቀም እንዲኖር ያደርጋል። ከሕዝቡ መካከል የበለጠ በበሽታው ለተጉዳትና ለበሽታው ለተጋለጡት ክፍሎች ቅድሚያ መስጠት አለበት።

ከ15-29 ዓመት መካከል የሚገኙ ወጣቶች በከፍተኛ ደረጃ በወረርሽኝ ተጉድተዋል። በዚህ የዕድሜ ክልል ከሚገኙት ብዙዎቹ ተማሪዎች ናቸው። ስለዚህ በእነርሱ ላይ የባሕርይ ለውጥ ለማምጣት ቀዳሚ ትኩረት በመስጠት ኤች አይ ቪ/ኤድስን ከመከላከል ጋር የተያያዙ ጉዳዮችን በሥርዐተ ትምህርቱና በሥነ ዜጋ ትምህርቱ ውስጥ ተካትተው ቢቀርቡ በወጣቱና በትምህርት ቤቶች ማኅበረሰብ ዘንድ የሚታየውን የኤች አይ ቪ ሥርጭት በሚገባ መቁጣጠር ይቻላል። በተጨማሪም ከትምህርት ቤት ውጭ የሆኑ ወጣቶች ተገቢ ትኩረት ሊሰጣቸው ይገባል። ከከባድ ድክነት የተነሣ፤ በተለይም በከተሞች አካባቢ በዝመት አዳሪነት ተግባር ላይ የተሠማሩት ሴቶች ቊጥር እየጨመረ ነው፤ ይህም ቫይረሱ በፍጥነት እንዲሠራጭ እያደረገ ነው። ሰፊና ለእያንዳንዱ ልዩ ክፍል ፍላጎት የተዘጋጁ የመፍትሄ ርምጃዎች ማራኪ በሆነ መንገድ መቅረብ አለባቸው።

የአገር አቋራጭ መኪና ሾፌሮች፤ ተዘዋዋሪ የጉልበት ሠራተኞች፤ ወታደሮች፤ እንደ እንቅስቃሴአቸው

ሁኔታ የመፍትሄ ርምጃ በመውሰድ ትኩረት ሊሰጣቸው ይገባል።

85% የኢትዮጵያ ሕዝብ የሚኖረው በገጠሩ አካባቢ ነው። ስለዚህ ኤች አይ ቪ/ኤድስን የመከላከልና የመቁጣጠር ፕሮግራም በገጠር ልማትና የጤና አገልግሎት ማስፋፋት መርኅ ግብር ውስጥ ማካተት የኤድስን ወረርሽኝ ለማስወገድ ስልታዊ አካሄድ ነው።

ኤች አይ ቪ/ኤድስን ለመከላከልና ለመቁጣጠር በምንወስደው እርምጃ ውስጥ ከቫይረሱ ጋር የሚኖሩ ሰዎች ንቁ ተሳትፎ የማድረጋቸው ጉዳይ ቀዳሚ ስፍራ ሊሰጠው ይገባል።

ክብካቤ ከማድረግና ድጋፍ ከመስጠት አንጻር እንዲሁም የቫይረሱን ሥርጭት ከመከላከልና ለበሽታው የመጋለጡን ሁኔታ ከመቀነስ አንጻር በኤድስ ምክንያት ወላጆቻቸውን ላጡና ለሌሎችም ለበሽታው ለተጋለጡ ልጆች ከፍተኛ ትኩረት ሊሰጥ ይገባል።



በኢየሱስ ስም ኤድስ አይዘኝም

ጓደኞቼ መዓዛ ከምትባል አንዲት ረጅም፣ ሽንቃጣ እና በጣም ቁንጆ ሴተኛ አዳሪ ጋር አስተዋወቀኝ። በእኔ ግምት ዕድሜዋ ሊሆን የሚችለው 21 ዓመት ብቻ ነው። ዐይኖቿ ብሩህ እና የሚያንጸባርቅ፣ ቆዳዋ ከዐይንዋ በሚወጣው ብርሃን ፈካ ብሎ የሚታይ ነው። በመጠኑ ቁጠብ በማለት መዓዛ ሥራዋን እንደማትወደው፣ ሆኖም በየቀኑ ከሰባት እስከ ዐሥር ከሚሆኑ ደንበኞቿ ዳጉስ ያለ

ገንዘብ እንደምታገኝ ነገረችኝ። አዳዲስ ልብስ መልበስና ከሥጋ የተዘጋጁ ምግቦችን መመገብ እንደምትወድ ገለጸችልኝ። ስለ ኤድስ ታውቅ እንደሆነ ጠየቅኳት። መልሷም አስደነገጠኝ። በኢየሱስ ስም ኤድስ አይዘኝም አለችኝ። በሴተኛ ዐዳሪነት ሥራ ሕይወቷን ለዐደጋ ለምን እንዳጋለጠች ጠየቅኳት፤ እርሷም እግዚአብሔር ይጠብቅህ እንጂ ተጠነቀቅህም አልተጠነቀቅህም፤ መድኃኒት ወሰድህም አልወሰድህም ዋጋ የለውም አለችኝ።

ስለ ኢየሱስ መጠነኛ ዕውቀት ያላት ይህች ውብ ወጣት ሴት በእግዚአብሔር ሕግ ላይ እያመፀች ነገር ግን የእግዚአብሔርን ጥበቃ ተስፋ አድርጋ መኖሯ አስደነገጠኝ። በተጨማሪም ይህች ሴት ስለ ኤድስ ብታውቅም ድርጊቷ እጅግ ለከፋ ዐደጋ እያጋለጣት ስለመሆኑ የምታስብ አትመስልም።

ኮንዶም የምጠቀመው ከዚህ በፊት ለማላውቃቸው ወንዶች ነው፤ ለደንበኞቼ ግን አልጠቀምም። እንዳልታመም የአንቲባዮቲክ እንክብል እወስዳለሁ። መገረሜንና መደነቄን ከዓይኖቼ ላይ አንብባ በሙሉ ልብ ንግግሯን እንደገና በመቀጠል፤ «አብሮኝ እንዲተኛ የምፈቅድለት ሰው ጤናማ መሆኑን የተረዳሁትን ብቻ ነው» አለችኝ።

መዓዛ እንድትቀመጥና እንድንነጋገር ጠየቅኳት፤ እርሷም ተስማማች። የሰውን ውጫዊ ሰውነት በመመ-

ልከት በኤድስ መያዙን አለመያዙን ማወቅ አይቻልም አልኳት።

መዓዛ እግዚአብሔር ይወድሻል፤ ሆኖም በእንዲህ ዐይነቱ ሕይወት በመኖርሽ አይደሉትም።

እግዚአብሔር የግብረ ሥጋ ግንኙነትን የፈጠረው እንድንደሰትበትና ልጆች እንድንወልድ ነው። ነገር ግን ይህ መሆን ያለበት በጋብቻ ውስጥ ብቻ ነው። እግዚአብሔር ላገባሽው፤ ለሚወድሽና ለሚንከባከብሽ አንድ ሰው ታማኝ እንድትሆኝለት ይፈልጋል አልኳት።

መዓዛ ከት ብላ ላቀች፤ «እግዚአብሔር እንደሚወደኝ አስቤ አላውቅም አለች»። መዓዛ ኀጢአተኛ መሆንሽን በልብሽ ትረጂያለሽ፤ አኗኗርሽ እግዚአብሔር በሚፈልገው መንገድ አለመሆኑን ታውቂያለሽ። ኢየሱስ ስለ ኀጢአተኞች ሞቷል። እግዚአብሔር ዓለምን ስለወደደ በእርሱ የሚያምን ሁሉ እንዲድን ልጁን ኢየሱስ ክርስቶስን ወደዚህ ዓለም ላከው። አንቺንም ጨምሮ እያንዳንዱ ሰው ወደ እግዚአብሔር መቅረብ እና ከእርሱ ጋር መነጋገር ያስፈልገዋል። የሠራሽውን ኀጢአት ሁሉ ይቅር እንዲልሽና እንዲያድንሽ እግዚአብሔርን ልትለምኝው ይገባል። ኢየሱስ ክርስቶስ በመስቀል ላይ በሞተ ጊዜ የኀጢአትሽን ቅጣት ሁሉ ወስዷል። እንዲያድንሽ በእርሱ ካመንሽ በእግዚአብሔር ፊት እስከ ዛሬ ምንም ኀጢአት እንዳልሠራሽ ሆነሽ ከኀጢአትሽ ትነጩያለሽ። እያንዳንዱ

ጎጢአቱ ይቅር የተባለለት እና እውነተኛ የኢየሱስ ተከታይ የሆነ ሰው የዘላለም ሕይወት እንደሚኖረው እግዚአብሔር በቃሉ ይነግረናል፤ እግዚአብሔር የእርሱ ተከታይ ሲያደርግሽ ጎጢአት እንዳትሠራ የሚያግዝሽን መንፈስ ቅዱስን ይሰጥሻል። መዓዛ የጎጢአት ሕይወትሽን ትተሽ እርሱን እንድትከተይው እግዚአብሔር ጎይልን ሊሰጥሽ ይችላል።

እርሷም እንባ ባቀረሩ ዐይኖች ወደ እኔ ተመለከተች፤ ግድ የለሽ በሚመስል ድምፅም እኔ ወደ ኢየሱስ አልመጣም፤ እዚሁ ሆናለሁ። ጓደኞቼ በዚሁ ሕይወት ውስጥ ናቸው። አንድ ቀን ሳረጅ ያኔ አቆማለሁ።

በዐይኖቿ የሞላው እንባ የኔን ዐይን እንደመስታወት ሆኖ ያሳይ ነበር። በልቤ መዓዛ ለምን ያህል ጊዜ እንደምትቈይ አሰብሁኝ፤ አብረንም እንድንጸልይ ጠየቅኳት፤ እርሷም ተስማማች። በቀለም እጅግ የደመቁ ጥፍሮች ያሉበትን ቈንጆ እጇን ይገፍ እግዚአብሔር ለርሷ ያለውን ፍቅር ታይ ዘንድ ዐይኗን እንዲከፍትላት ጸለይሁ። በጎጢአት የተበላሸ ኑሮዋን እንድትተው እግዚአብሔር እንዲረዳት ጸለይሁ። እንዲሁም ሌሎች ክርስቲያኖች ስለ ኢየሱስ እንዲነግሯት ጸለይሁ።

በልቤም በዚህ ከተማ የሚገኙ አብያተ ክርስቲያናት እንደርስዋ ያሉትን ወጣት ሴቶች በወንጌል ይደርሱ ዘንድ እግዚአብሔር እንዲጠቀምባቸው ጸለይሁ። ራሳቸውን ለከፋ

ጉዳት አጋልጠው ከሕይወት መንገድ እየጠፉ ያሉትን እነዚህን ውብ ሴቶች በወንጌል የሚደርሳቸው ሰው ያስፈልጋል። ኢየሱስ እግሮቹን ሽቱ ቀብታ በጸጉሯ ላበሰችው ሴት እንዲሁም በውሃ ጉድጓድ አጠገብ ላገኛት ሳምራዊት ሴት ፍቅር አሳይቷል። ሁለቱም ሴቶች ዝሙት በመፈጸም ጎጢአት የሰሩ ነበሩ። ኢየሱስ ከጎጢአት አስራት፣ ከኩነኔና ከጥፋት ታደጋቸው። ኢየሱስ ለመዓዛም ይህንኑ ማድረግ እንደሚችል ዐውቃለሁ።

ለውይይት የቀረቡ ጥያቄዎች

1. መዓዛ ሥራዋን እንዳትተው ከሚያደርጓት ምክንያቶች አንዱ በሴተኛ አዳሪነት የምታገኘው ዳጉስ ያለ ገንዘብ ነው። እንደ መዓዛ ያለችን ሴት ቤተ ክርስቲያናችሁ ልትረዳ የምትችልበት መንገድ አለ?
2. ከመዓዛ ጋር የምትነጋገረው አንተ ብትሆን ኖሮ፣ ስለ ክርስትና እምነት እና ስለ ኤድስ እንዲሁም በግብረ ሥጋ ግንኙነት ስለሚተላለፉ በሽታዎች ምን ትላት ነበር?

ምዕራፍ ሰባት

ኤድስ የትና መቼ ጀመረ?

በመጀመሪያ ደክተሮች በበሽታው ምንነት ግራ የተጋቡባቸው ጥቂት ሕመምተኞች ብቻ አጋጥሟቸው ነበር። ከዚያ በኋላ ብዙ ሰዎች በዚህ ዓይነቱ በሽታ ተይዘው ተገኙ። እ.አ.አ. በ1980 መጀመሪያ ላይ ኤድስ ለመጀመሪያ ጊዜ የጤና፣ የልማት እና በዓለም ላይ ለሚኖሩ በሚሊዮን ለሚቁጠሩ ግለሰቦች፣ ቤተ ሰቦችና ማኅበረሰቦች ሕይወት ጠንቅ መሆኑ ተረጋገጠ። ሳይንቲስቶች አሁን እንደተረዱት ለኤድስ ምክንያት የሆነው ኤች አይ ቪ እ.አ.አ. ከ1980 በፊትም ለብዙ ዓመታት ነበረ። ዛሬ የምናውቃቸው ጦርነቶች ሁሉ፣ የፈነዱ ቦንቦች ሁሉ፣ የምድር መናወጦች ሁሉ በዓለም ላይ ካደረሱት ውድመት ይልቅ ኤድስ እጅግ የባሰ ጥፋት እያደረሰ ነው።

በኤድስ ከደረሰው ጥፋት ጋር ሲነጻጸሩ ሌሎቹ ዐደጋዎች ጎልተው ሊታዩ አይችሉም። በዓለማችን የአይሮፕላን ወይም የመኪና ዐደጋ፣ የጀልባዎች መስጠም የመሳሰሉትን አሳዛኝ አደጋዎች ዜና በጋዜጦች፣ በቴሌቪዥን፣ በሬዲዮ እና በሌሎች የዜና ማሠራጫዎች ወዲያውኑ እንሰማለን። ይሁን እንጂ ኤድስ በአፍሪካ ውስጥ ብቻ በየቀኑ ከ10,000 ሰዎች በላይ ይገድላል። በዓለማችን ውስጥ በእያንዳንዱ 10 ሰከንድ አንድ ሰው

በኤድስ ሳቢያ ይሞታል፤ ሁለት ተጨማሪ ሰዎች ደግሞ በበሽታው ይይዛሉ። የኤድስ ግስጋሴ እየጨመረ መሆኑ ግልጽ ነው።⁴³ ኤድስ በከፍተኛ ደረጃ እየተሠራጨ፣ የብዙ ግለሰቦችንና ቤተሰቦችን ሕይወት እየቀጠፈ ነው።

የኤድስ ቫይረስ ከአንዱ ቀጥሎ ሌላውን በዝግታ ስልቅጦ በመግደል እንዲሁም በጸጥታና በምስጢር የተጎጂዎችን ቁጥር እየጨመረ በመሠራጨት ላይ ይገኛል። እስካሁን እንደታየው በዚህ ጊዜ ያቆማል ብሎ መናገር አይቻልም። የብዙ ዐለማዊ ድርጅቶችን ጥረት አካቶ ብዙ ሳይንሳዊ ምርምሮች ቢካሄዱም እስካሁን ድረስ ይህ ነው የሚባል መድኃኒት እና ጠቃሚ ክትባት ሊገኝለት አልቻለም።

በአፍሪካ ቁጥሩ እጅግ ከፍተኛ የሆነ ሕዝብ ስለሚሞት፣ ኤድስ በፍጥነት በመሠራጨት ላይ ያለ ወረርሽኝ ነው። በተጨማሪም፣ ኤድስ በአፍሪካ በተለያዩ አገሮች እና በመላው ዓለም እየተዛመተ በመሆኑ «አገር አቋራጭ ወረርሽኝ» ነው።

ትክክለኛ የትኩረት አቅጣጫችንን ማስታወስ

ለዎች ኤድስ ከየት እንደመጣ ብዙ ጊዜ ይጠይቁኛል። ይህን ጥያቄ የሚጠይቁኝ መረጃ እንዲኖራቸው ፈልገው ብቻ ሳይሆን፣ የኤድስ ወረርሽኝ የጀመረበትን

⁴³UNAIDS/WHO, *AIDS Epidemic Update December 2002*. Geneva, 2002.

አንድ አገር ወይም ሕዝብ የድርጊቱ ተወቃሽ ለማድረግ በማሰብ ሊሆን ይችላል።

በናይጄሪያ በአንዲት ቤተ ክርስቲያን አባላት ላይ ለናሙና ያህል የተካሄደው ጥናት የኤድስን አመጣጥ አስመልክቶ የአንዳንድ ሰዎችን እምነት ወይም አመለካከት በግልጽ አስቀምጧል። ሌሎች የአፍሪካ አገሮችም ተመሳሳይ እምነት እንደሚኖራቸው ርግጠኛ ነኝ።

ቃለ መጠይቅ ከተደረገላቸው ሰዎች ከፊሎቹ ኤድስ የእግዚአብሔር ቊጣ ነው ሲሉ፤ ዘጠኝ በመቶ የሚሆኑት ግን የተለያዩ መንስኤዎች ሊኖሩት እንደሚችል ተናግረዋል። ለምሳሌ ያህል አንዳንዶች ነጮች እንደ ቺምፓዚ ካሉ እንስሳት ጋር ግብረ ሥጋ ግንኙነት በመፈጸማቸው ቫይረሱ እንደ ተፈጠረ ሲናገሩ፤ ሌሎች ደግሞ ቫይረሱ የመጣው ከአሜሪካ ነው ይላሉ። አንድ ሌላ ሰው ደግሞ በሽታው ከወሾች እንደመጣ ይናገራል።⁴⁴

ስለ ኤድስ አመጣጥ የተሰጠው ልዩ ልዩ ግምት ከትክክለኛው የትኩረት አቅጣጫችን እንዳያዘናጋን መጠንቀቅ ያስፈልገናል። ኤድስን ለመዋጋት ልንጠቀምበት የሚገባንን ኀይልና ውድ ጊዘ ስለ በሽታው አመጣጥ በማውራት የምናጠፋ ከሆነ የሚያሳዝን ነው። እንዲህ ያለውን ኀይልን ያለ አግባብ ማባከንን በሚመለከት አንድ

ሌላ ምሳሌ ልናገር። ወደ ቤትህ ስትመለስ ቤትህ በእሳት ተያይዞ ብትደርስ ምን ታደርጋለህ? በቅድሚያ እሳቱን ታጠፋለህ ወይስ የእሳቱን መንስኤ ለማወቅ ቆመህ ታወራለህ? በዚህ ጊዜ ለአንተ አስፈላጊው ነገር እሳቱን ማጥፋት ነው። እንደዚሁም ሁሉ አሁን ከእኛ የሚጠበቀው ቀዳሚ ተግባር ኤድስ ቤተሰቦቻችንና አገራችንን ሙሉ በሙሉ ከማውደሙ በፊት እሱን ማጥፋት ነው።

ከላይኛው ማስጠንቀቂያ በተጨማሪ የኤድስ ወረርሽኝ የጀመረበት ጊዜ በተመለከተና ስለ ኤች አይ ቪ አመጣጥ በቅርቡ እየተነገሩ ስላሉት አስተሳሰቦች ዐጭር ማጠቃለያ ላቅርብ።

ስለ ኤች አይ ቪ/ኤድስ አመጣጥ የሚነገሩ ልዩ ልዩ አሳቦች

የኤድስን ቫይረስ የፈጠረው እግዚአብሔር ነውን? በመጽሐፍ ቅዱስ ውስጥ የመጀመሪያው መጽሐፍ ዘፍጥረት፤ እግዚአብሔር ሁሉንም ነገር ከፈጠረ በኋላ ሁሉም ነገር መልካም መሆኑን አንደተመለከተ ይናገራል። እግዚአብሔር ሰዎችን በራሱ አምሳል ፈጥሮአቸዋል፤ የፈለጉትንም በራሳቸው ምርጫ እንዲወስኑ ነጻነት ሰጥቶአቸዋል። የመጀመሪያው ሰው አዳም ግን ያንን ነጻነት በማስተዋል አልተጠቀመበትም። አለመታዘዙ ሞትን እንደሚያስከትልበት እግዚአብሔር ቢያስጠነቅቀውም አዳም እርሱን ባለመታዘዝ በእግዚአብሔር ላይ ዐመፀ። በዚህም

⁴⁴Beacon of Hope Survey of TEKAN-related churches, July/August 2001, unpublished. TEKAN, Jos, Nigeria

ምክንያት ከእግዚአብሔር ርግማን በታች ሆነ። በዚህ መንገድ፣ አዳም እግዚአብሔር በፍጥረት ሁሉ ውስጥ ከሠራቸው መልካም ነገሮች አንዳንዶቹን አጠፋ፤ አበላሸም። ከእግዚአብሔር ርግማን በኋላ ኀጢአት ሞት እና በሽታ ወደ ዓለም በመግባት የእግዚአብሔርን ፍጥረት ማጥቃታቸውን ቀጠሉ። ከመጀመሪያው አለመታዘዝና ከዚያም በኋላ ሰው እያደረገ ካለው ዐመፅ የተነሣ እግዚአብሔር ኤች አይ ቪ/ኤድስ እና ሌሎች ብዙ በሽታዎች ሰዎችን እንዲያሠቃዩና አንዳንዴም እንዲገድሉ የእርሱ ይሁንታዊ ፈቃድ ነው። ፍጥረት በሙሉ ለጉዳት ተዳርጓል፤ ለመበስበስም ተሰጥቷል።⁴⁵ በአንድ ሕመም የሚሠቃይ ሰው በሽታው የግድ ከራሱ ስሕተት የመጣ ላይሆን ይችላል። አንድ ቀን እግዚአብሔር ፍጥረቱን በድጋሚ አዲስ እንደሚያደርግ ቃል ገብቷል፤ በሽታ፣ ኀጢአት ወይም ሥቃይ የሌለበት ፍጹም አድርጎ ያድስዋል (ሮሜ 8÷18-23)።

ብዙ ምርምሮች ቢደረጉም፣ መላምቶችም ቢቀርቡ፣ ኤች አይ ቪ ከየት እንደመጣ አይታወቅም። በዓለም ላይ እየተከሰቱ ያሉ የኢቦላን ወይም የሳርስን መሰል ሌሎች ብዙ አዳዲስ ቫይረሶችንም አመጣጥ አናውቅም። ነገር ግን ዛሬ ብዙ ሳይንቲስቶች ኤስ አይ ቪ (S.I.V.) የተባለ የቺምፓንዚ ቫይረስ ከ20ኛው ክፍለ ዘመን አጋማሽ አካባቢ

⁴⁵Romans 8:20-23

ዝርያን በመዝልል ከቺምፓንዚ ወደ ሰው መግባቱን ያምናሉ።^{46,47,48} ይህ እንዴት ሊሆን እንደቻለ አከራካሪ ነው። የሆነ ሆኖ፣ በአንዳንድ የአፍሪካ አገሮች ውስጥ ቺምፓንዚዎችን የሚያድኑ እና የሚመገቡ ሰዎች መኖራቸውን እናውቃለን፤ ከዚህ የተነሣም ሰዎቹ በእንስሳቱ ደም ውስጥ ባለው ቫይረስ የመያዝ ዕድል ሊገጥማቸው ይችላል። መረጃዎች እንደሚጠቁሙት እንዲህ ዐይነቱ ሁኔታ ከአንድ ጊዜ በላይ ተከስቶ ወደ ተለያዩ የኤች አይ ቪ ዐይነቶች ሊያመራ ይችላል።

ቺምፓንዚዎችን በመጠቀም የፖሊዮ ክትባት ቫይረሱ ከአንዱ ዝርያ ወደ ሌላው እንዲዘል በማስቻሉ አንዳንዶች ይህንን አሠራር ይቃወማሉ።⁴⁹ ሳይንቲስቶች ይህን ሁኔታ በጥንቃቄ መርምረው በቅርቡ ሐሰት መሆኑን ደርሰውበታል።⁵⁰

ባለፉት በርካታ ዓመታት ስለ ኤድስ በተሰጡ

⁴⁶SIV stands for simian immunodeficiency virus. SIV is found in Central African chimpanzees.

⁴⁷Stine, G.J., *AIDS Update 2003*. New Jersey, Prentice Hall, 2003.

⁴⁸Kanabus, A. and S. Allen. *The Origins of AIDS and HIV and the First Cases of AIDS*, 2004. <http://www.avert.org/origins.htm>.

⁴⁹Anne Bayley, *One New Humanity. The Challenge of AIDS*. SPCK International Study Guide 33, 1996.

⁵⁰Worobey, M., M.L. Santiago, et al. *Origin of AIDS: Contaminated Polio Vaccine Theory Refuted*. *Nature* 428(6985):820, 2004.

ትምሕርቶች ውስጥ ሌሎች ብዙ አስተያየቶችን ሰምቻለሁ። ከእነዚህም ውስጥ የምዕራቡ ዓለም አፍሪካንና አፍሪካውያንን ለማጥፋት የፈጠሩት ነው የሚል ይገኝበታል። በአማራጭ የሚቀርበው አስተያየት ደግሞ እግዚአብሔር ክፋትን ለመቅጣት ይህን ቫይረስ ፈጠረ፤ አሊያም ሳይንቲስቶች በላቦራቶሪ ውስጥ በመሥራት ላይ ሳሉ በተፈጠረው ስሕተት ቫይረሱ አምልጧቸው ሊሆን ይችላል የሚል ነው። ከላይ ለተዘረዘሩት አስተያየቶች ምንም ዓይነት የተጨበጠ ማስረጃ የለም።

በ1959 እ.ኤ.አ. በማዕከላዊ አፍሪካ ከአንድ ሰው የተወሰደ የደም ናሙና ሰውነትን ከኤች አይ ቪ የሚከላከሉ ኬሚካሎች ስለተገኙበት፤ ቢያንስ ቢያንስ እ.ኤ.አ. ከ1950ዎቹ ጀምሮ ኤች አይ ቪ እንደነበረ መረዳት እንችላለን። እ.ኤ.አ. በ1978 መጀመሪያ አካባቢ በአሜሪካና በስዊድን በሚኖሩ ግብረ ሰዶማዊያን፤ በሐይቲ እና በታንዛኒያ ከተቃራኒ ጾታዎች ጋር ግብረ ሥጋ በሚፈጽሙ ሰዎች ላይ የበሽታው ምልክቶች ታይተዋል፤ ቆይቶም በሽታው ኤድስ መሆኑ ተረጋገጠ።⁵¹ ወዲያውኑም በኮንጎሌዝ ሆስፒታል የሰውነትን የመከላከል ዐቅም የሚያሳጡ በሽታዎች መከሰታቸው በብዛት ሪፖርት ተደረገ። እ.ኤ.አ. በ1981 በአፍሪካ የሚገኙ ዶክተሮች ክብደትን የሚቀንስ፤ የአፍ ውስጥ የመረቀዝ ቁስልንና

ተቅማጥን የሚያስከትል «አመንምኔ» የሚባል በሽታ ስለመከሰቱ ሪፖርት አደረጉ።⁵²

የኤድስ በሽታ በምዕራቡ ዓለም ለሚገኙ ዶክተሮች ግልጽ የሆነው እ.ኤ.አ. በ1981 ዓ.ም. በአሜሪካ በሚኖሩ ግብረሰዶማውያን ወንዶች ላይ ከተከሰተ በኋላ ነው። ሳይንቲስቶች ቫይረሱን በአሜሪካና በፈረንሳይ እ.ኤ.አ. በ1983 ዓ.ም. እንዲሁም በኬንያ በ1984 ዓ.ም. በላቦራቶሪ ውስጥ ለይተው አስቀመጡት።

የኤች አይ ቪ አመጣጥ ምንም ይሁን ምን በቫይረሱ መያዝ ወደ ኤድስ እንደሚሸጋገርና ብዙውን ጊዜ ከፍተኛ ሕመም እና አሠቃቂ ሞት እንደሚያስከትል የታወቀ ነው። እስከአሁን ድረስ ምንም መድኃኒት ስላልተገኘለት፤ ዛሬ በአፍሪካ ውስጥ በከፍተኛ ደረጃ ሰዎች እየሞቱ ያሉት በኤድስ በሽታ ነው። በሚቀጥለው ዐሥርተ ዓመት የዓለም ዐቀፍ ችግርን አስመልክቶ በተሰጠው ቅድመ ትንበያ መሠረት ኤች አይ ቪ/ኤድስ ከሰሐራ ቦታች ለሚገኙ የአፍሪካ አገሮችና ሌሎች አገሮች ብሔራዊ ደኅንነትና የኢኮኖሚ ልማት በሚመለከት ከፍተኛ የስጋትምንጭ እንደሚሆን የአሜሪካ የስለላ ቢሮ የቅርብ ጊዜ ሪፖርት ያረጋግጣል።⁵³

⁵²Anne Bayley, *One New Humanity. The Challenge of AIDS*. SPCK International Study Guide 33, 1996.

⁵³*HIV/AIDS as a Security Issue*. International Crisis Group, Washington/Brussels, 2001, and *The Global Infectious Disease Threat and Its Implications for the United States*, US National Intelligence Council, 2001

⁵¹So Little Time ... An AIDS History. AEGIS, 2001. <http://www.aegis.com/topics/timeline/>

ለውይይት ለውይይት የቀረቡ ጥያቄዎች

1. ኤድስ እንዴትና የት እንደጀመረ ማወቅ አስፈላጊ መሆን ያለመሆኑን በተመለከተ ተወያዩበት። መወያየቱ ለምን አስፈላጊ እንደሆነ ወይም እንዳልሆነ ግለጹ።
2. ሰዎች ፍሬ ቢስ የሆኑ አስተያየቶችን በመስጠት ጊዜአቸውን ከሚያጠፉ ይልቅ የኤድስን ወረርሽኝ ወደ መዋጋት ተግባር ዘወር እንዲሉ ለመርዳት ምን ማድረግ እንችላለን?

መዝሙር 60፤ መዝሙረ ኤድስ

(በአፍሪካዊ አባባል ተመልሶ
የተጻፈ)



መዝሙር 60፤ መዝሙረ ኤድስ
(በአፍሪካዊ አባባል ተመልሶ የተጻፈ)

እግዚአብሔር ሆይ፤ ጣልኸን፤ ሰውነታችንንም አደቀቅህ፤
ተቈጣኸንም፤ አሁን ግን ወደ ፍቅርህ መልሰን።
አፍሪካን አናወጥሃት፤ ፍርክስክስ አደረግሃት፤
ፈጽሞ ከመፈራረሱ በፊት ንቃታቱን ሙላ።
ናላ የሚያዘር የወይን ጠጅ እንድንጠጣ በማድረግ፤
አበላችንን አላየኸን።

ነገር ግን ለሚያከብሩህ ምልክት አቆምህላቸው፤
ይህም ወረራ ሲደርስ በእኛ ላይ የሚያስተባብር ነው።
እኛን ለማዳን ብርቱ የሆነውን ቀኝ እጅህን አንሣ፤
ተወላጅ አፍሪካውያን ሕዝብህንም ታደጋቸው።

እግዚአብሔር በቅድስናው ይህን ተስፋ ሰጥቶአል፤
«አፍሪካን ደስ እያለኝ እሸነሽናለሁ፤
የስምጥ ሽለቆንም አከፋፍላለሁ።

ሞዛምቢክ የእኔ ነው፤
ቡርኪና ፋሶም የእኔ ድርሻ ነው፤

ደቡብ አፍሪካ የወንጌል መልእክተኞቼን ታበቅላለች፤
ናይጄሪያም ጳጳሶቼን ታፈራለች።

አካሎቻችሁም አገልጋዮቼ መሆናቸውን ይቀጥላሉ
በሽታን የሚከላከሉት የሰውነታችሁ ሥርዓቶችም
ለእኔ ይገዛሉ
በመቃብርም ላይ በድል እጮኸለሁ።»

ነገር ግን ከኤች አይ ቪ ማን ይታደገናል?
በኤድስ ላይ ድልን ማን ይሰጠናል?

እግዚአብሔር ሆይ፤ ንቀህ ትተሽናልን?
ከእንግዲህ ከሕዝባችን ጋር አትወጣምን?
እባክህ ከዚህ ብርቱ ጠላት ጋር በምናደርገው ጦርነት
እርዳን፤

ሰው የሚያደርገው እርዳታ ሁሉ ዋጋ ቢስ ነውና።
በእግዚአብሔር ርዳታ ታላላቅ ሥራዎችን እናከናውናለን፤
እርሱ ይህን ክፉ ጠላት ይረግጠዋልና።

በዳኒ ማኬይን⁵⁴ በኒው ሊቪንግ ትራንስሌሽን መሠረት

⁵⁴Dr Danny McCain, Associate Professor, Religious Studies Dept, University of Jos.

ምዕራፍ ስምንት

ችግሩ በአሁኑ ጊዜ ምን ያህል ከባድና አሳሳቢ ነው?

ስንት ሰዎች ኤች አይ ቪ/ኤድስ እንዳለባቸው በማለብ፣ በአጎዞች (ስታቲስቲክስ) ላይ ስንነጋገር፣ ከእነዚህ አጎዞች በስተጀርባ በታላቅ ሥቃይ ውስጥ ያለ ሰውና ቤተሰብ መኖሩን ትኩረት ሳይሰጠው በቀላሉ ይታሰፋል። በቅርቡ አንድ ሰው ሲናገር የሰማሁትን ቀጥሎ ያለውን ሐሳብ ልብ እንበል፤ «ስታቲስቲክስ ማለት ምንም ማለት አይደለም፤ ይሁን እንጂ ልጄ ከኤድስ በሽታ የተነሣ በሞተ ጊዜ ሁኔታው ለእኔ እጅግ አስፈሪና አሳዛኝ ነበር። በአንድ ቤተሰብ ላይ ኤድስ ስለሚያስከትለው ሥቃይ አጠቃላይ የሆነ አዲስ እይታን ሰጥቶኛል።» እኔ ስለ ኤድስ የሚቀርብ ስታቲስቲክስ ብዙ ጊዜ፣ «የወረደ እንባ የታጠበበት አጎዝ ነው» እላለሁ።

የተባበሩት መንግሥታት ዋና ጸሐፊ ጋናዊው ሚስተር ኮፊ አናን እንዲህ ብለዋል፤ «ኤድስ በማስከተል ላይ ያለው ቀውስ ገና ያላበቃ መሆኑን ሰዎች እንዲገነዘቡት ማድረግ አለብን፤ ይኸውም ይህ ችግር እውን ሆኖ የሚገኘው በሩቁ የሚገኙ የውጭ አገሮች ላይ ብቻ አይደለም፤ ይህ በትውልድ ሁሉ ላይ የመጣ መቅሰፍት ነው፤ በሥልጣኔም ሁሉ ላይ ያንዣበበ አደጋ

ነው።⁵⁵

እ.ኤ.አ. በ2004 ዓመተ ምሕረት ይህን በመጻፍ ላይ በምንገኝበት ወቅት፣ የኤድስ ወረርሽኝ በሚሊዮን ለሚቆጠሩ ሰዎች ህልውና አደጋ መሆኑ ከታወቀ 23 ዓመታት አስቆጥሮ ነበር። በእነዚህ 23 ዓመታት ውስጥ ከ65-70 ሚሊዮን የሚቆጠሩ ሰዎች በበሽታው ተይዘዋል፤ 25 ሚሊዮን ሰዎችም ሕይወታቸው አልፎአል።⁵⁶ ነገር ግን በ20ኛው ክፍለ ዘመን በተካሄዱት ጦርነቶች ሁሉ ያለቁት ወታደሮች ቁጥር 33 ሚሊዮን ሳይደርስ አይቀርም።⁵⁷ ይህ ቁጥር በጥቂት ዓመታት ውስጥ በኤድስ ከሞቱት ሰዎች ቁጥር ጋር ሲነጻጸር እጅግ አነስተኛ ነው።

ኤች አይ ቪ/ኤድስ በአፍሪካ ላይ የቱን ያህል እንደ ተስፋፋ የሚያመለክቱ አስደንጋጭ መረጃዎች

- በዓለም ሁሉ አርባ ሁለት ሚሊዮን ሰዎች በኤች አይ ቪ/ኤድስ ተይዘው የሚገኙ ሲሆን፣ ከእነዚህ ውስጥ 29.4

⁵⁵CAFOD: *AIDS Information Exchange Newsletter*, April 2001

⁵⁶Idemiyor, V. 20 Years since Human Immunodeficiency Virus Discovery: Considerations for the Next Decade. *Pharmacotherapy* 23(3): 384-7, 2003.

⁵⁷Unpublished remarks by Dr Helen Gayle, HIV/AIDS senior advisor to Bill and Melinda Gates Foundation, at Prescription for Hope Conference, Washington, DC, February 2002.

ሚሊዮን የሚገኙት ከሰሃራ ቦታች ባሉ የአፍሪካ አገሮች ውስጥ ነው።

- በአሁኑ ጊዜ በአፍሪካ ውስጥ ከዐሥሩ ሰዎች አንዱ (ከ15-49 ባለው ዕድሜ) በኤች አይ ቪ ተይዞ የሚገኝባቸው አገሮች ቊጥር 16 ደርሶአል። በሁሉም በደቡብ በኩል በሚገኙት ሰባት አገሮች ውስጥ ቢያንስ ቢያንስ ከአምስቱ ሰዎች ውስጥ አንዱ በኤች አይ ቪ ተይዞ ይገኛል።
- በዓለም ዙሪያ ሁሉ ዐሥራ ሦስት ሚሊዮን ልጆች ከኤድስ የተነሣ ወላጅ አልባ ሆነዋል። ከእነዚህ ውስጥ ዐሥራ አንድ ሚሊዮን የሚገኙት ከሰሃራ ቦታች ባሉት አገሮች ውስጥ ነው።
- እ.ኤ.አ. በ2010 ከሰሃራ ቦታች በሚገኙ የአፍሪካ አገሮች ሃያ ሚሊዮን ልጆች በኤድስ ሰብስ አንዱን ወይም ሁለቱን ወላጆቻቸውን ያጣሉ። በዚያን ጊዜ በደርዘን በሚቁጠሩ በእነዚህ አገሮች ውስጥ ካሉት ልጆች ሁሉ ከ15-25 በመቶ (ፐርሰንት) የሚሆኑት በአብዛኛው ከኤድስ የተነሣ ወላጅ አልባ ይሆናሉ።
- ከዓለም ሕዝብ ዐሥር በመቶው ብቻ ከሰሃራ ቦታች ባሉ የአፍሪካ አገሮች የሚኖር ቢሆንም

እንኳ በዓለም ውስጥ በበሽታው ተይዘው ካሉት ሁለት ሦስተኛው የሚገኙት በዚህ አህጉር ነው።

- ከእነዚህ ኤች አይ ቪ/ኤድስ ካለባቸው ውስጥ ዘጠና በመቶ በሽታው ያለባቸው ስለ መሆኑ ግንዛቤ የላቸውም።
- በአጠቃላይ ባይባልም አብዛኞቹ ኤች አይ ቪ/ኤድስ ያለባቸው የአፍሪካ ሴቶች በሽታው የተላለፈባቸው በባሎቻቸው አማካይነት ነው።
- በወጣት አፍሪካውያን ሴቶች ዘንድ የሚታየው በበሽታው ተይዞ የመገኘቱ መጠን፣ በበሽታው ከሚያዙት ከወጣት ወንዶች መጠን ይልቅ እጅግ ከፍ ያለ ነው በአንዳንድ የአፍሪካ አገሮች በዐሥራዎቹ ዕድሜ የሚገኙት ልጃገረዶች በበሽታው የመያዝ መጠን ከወጣት ወንዶች በአራት እጅ ይበልጣል።
- እ.ኤ.አ. በ2001 ዓ.ም. በበሽታው አዲስ የተያዙት አፍሪካውያን ልጆች መጠን 800,000 ነበሩ።
- እ.ኤ.አ. በ2002 ዓ.ም. አዲስ በበሽታው የተያዙት አፍሪካውያን ቊጥር 3.5 ሚሊዮን ነበር።
- ነገሮች አሁን ባሉበት ሁኔታ የሚቀጥሉ ከሆነ፣

በደቡብ አፍሪካ ወይም በዝምብብዌ ከሚኖሩ፤ በጉርምስናም ዕድሜ ከሚገኙት ግማሽ ያህሉ በኤድስ በሽታ ሕይወታቸው ያልፋል። በጉልማላነት የዕድሜ ክልል ካለው ሕዝቡ አርባ በመቶ ያህሉ በኤድስ ተይዘው በሚገኙባት በቦትስዋና፤ አንድ ዐቢይ ለውጥ ካልተካሄደ በቀር፤ በወጣትነት ዕድሜ የሚገኙት ሁለት ሦስተኛ ወንዶች በኤድስ በሽታ ይሞታሉ።

- በምሥራቅና በመካከለኛው አውሮፓ አንድ ሚሊዮን ሰዎች በበሽታ ተይዘዋል።
- በምዕራብ አውሮፓ ግማሽ ሚሊዮን የሚያህል ሕዝብ በበሽታው ተይዘዋል።
- አዲስ ከተሳታፊዎች ዘጠና እምስት በመቶ የሚገኙት በማደግ ላይ ባሉት አገሮች ውስጥ ነው።
- በየቀኑ አዲስ ከሚያዙት 14,000 ሰዎች መካከል 2,000 ያህሉ ከ15 ዓመት ዕድሜ በታች ባሉት ልጆች ዘንድ የተመዘገቡ ሲሆን ከ15-49 ባለው የዕድሜ ክልል ውስጥ የሚገኙት ደግሞ 12,000 ናቸው።
- ባለፉት ሃያ ዓመታት በኤድስ የሞቱት ሰዎች ቊጥር ባለፉት አንድ መቶ ዓመታት በአፍሪካ ውስጥ በተካሄዱት ጦርነቶች ሁሉ ከሞቱት

ሰዎች ቊጥር ዐሥር ጊዜ በልጦ ይገኛል።

- በደቡብ የአፍሪካ ክፍል ከሚገኙት ስድስት አገሮች ውስጥ በሚመጡት ጥቂት ዓመታት፤ ኤድስ ከስምንት እስከ ሃያ እምስት በመቶ የሚሆኑትን አሁን በሥራ ላይ የሚገኙትን ደክተሮች ሕይወት ይቀሥፋል ተብሎ

ይታሰባል።⁵⁸

በብዙ የሕይወት አቅጣጫ ኤድስ ባለፈው ምእተ ዓመት የተገኘውን እድገት ጠራርጉ እየወሰደ ነው።

የአንድ ሰው የሕይወት ዘመን ግምት ሲባል የአንድ አገር ሕዝብ በአማካይ በሕይወት የሚኖርበት የዕድሜ ዘመን ነው። በኤድስ ወረርሽኝ የተነሣ፤ በብዙዎቹ የአፍሪካ አገሮች የሕይወት ዘመን ግምት እያሽቆለቆለ ነው። በደቡብ የአፍሪካ ክፍል በዚህ በሽታ በእጅጉ በተጎዱት አራት አገሮች ውስጥ (ቦትስዋና፤ ማላዊ፤ ሞዛቢክና ስዋዚላንድ) አማካይ የሕይወት ዘመን ግምት ወደ አርባ ዓመት አሽቆልቁሎአል። ከሰሃራ በታች ባሉ የአፍሪካ አገሮች ሁሉ በዚህ ጊዜ መሆን ከነበረበት ከ62 ዓመት አማካይ

⁵⁸UNAIDS Reports from June 2002, 2001; *UNAIDS AIDS Epidemic Update*, December 2002 and December 2003; *Report on the Global HIV/AIDS Epidemic* (UNAIDS/02.26E) UNAIDS, 2002; *USAID Report 2001*, UNAIDS Facts Sheets "AIDS and Population" and "HIV/AIDS in Africa," *Africa's Orphaned Generations* (UNICEF 2003), and *World Bank Report 2000*.

የሕይወት ዘመን ግምት ወደ 47 ዓመት አሸቆልቁሎአል። በሌላ አባባል ከሌች አይ ቪ የተነሣ፤ አንድ ሰው ይኖራል ተብሎ የሚታሰበው የሕይወት ዘመን ግምት 47 ዓመት ብቻ ነው።⁵⁹

ኤድስ በብዙ የሕይወት አቅጣጫ ባለፈው ምእተ ዓመተ የተደረሰበትን እድገት እንዳልነበረ እያደረገው ነው። ከሰሃራ በታች ባሉ የአፍሪካ አገሮች ሁሉ፤ መምህራንና ተማሪዎች የትምህርትን የጥራት ደረጃ በመቀነስ እየሞቱ አሊያም ትምህርት ቤትን እየተዉ ናቸው። እ.ኤ.አ. በ1999 ዓ.ም. ብቻ ከሰሃራ በታች ባሉ የአፍሪካ አገሮች ቊጥራቸው 860,000 የሚገመት ተማሪዎች በኤድስ ምክንያት መምህራናቸቸውን አጥተዋል።⁶⁰ በማዕከላዊ አፍሪካ ሪፑብሊክ እ.ኤ.አ. በ2000 ዓ.ም. በተከሠተው የመምህራን እልቂት፤ የሰማኒያ አምስት በመቶው መንሥኤ ኤድስ ነው።⁶¹

በዛምቢያም በኤድስ ምክንያት የሚሞቱት የመምህራን ቊጥር፤ አገሪቱ በያመቱ ልታሠለጥናቸው

የምትችለውን የመምህራን ቊጥር ግማሽ ያህሉን ይዞአል።⁶²

በብዙ በደቡብ ክፍል በሚገኙት የአፍሪካ አገሮች፤ ከቅዳሜ በቀር በሌሎቹ የሳምንቱ ቀናት የቀብር ሥርዐት እንዳይፈጸም መንግሥት ከልክሎአል፤ ይህን የተደረገውም በየቀኑ በሚፈጸም የቀብር ሥርዐት የዕለት ተዕለት የሕይወት እንቅስቃሴ እንዳይደናቀፍ ለማድረግ ነው።

ከላይ እንደ ተገለጸው በጉልማሳነት የዕድሜ ክልል ካለው ሕዝብ መካከል አንድ ዐሥረኛው በሌች አይ ቪ የተያዘባቸው የአፍሪካ አሮች ቊጥር በአሁኑ ጊዜ 16 ሲሆን፤ ቢያንስ ቢያንስ ከአምስቱ ሰዎች ውስጥ አንዱ በቫይረሱ ተይዞ የሚገኝባቸው አገሮች ደግሞ ሰባት ናቸው። ከዚህም በተጨማሪ በቦትስዋና 39፤ በሌሶቶ 31፤ በስዋዚላንድ 33.7፤ በደቡብ አፍሪካ ከ20 የበለጡ በዚምባብዌ ደግሞ 34 ጉልማሶች በበሽታው ተይዘዋል።⁶³

በምዕራብ አፍሪካ ካሉት አገሮች በቫይረሱ የተያዙት ጉልማሶች መጠን በካሜሮን 12% ሲሆን፤ በአይቮሪኮስት 10፤ በናይጄሪያ 6፤ በጋና 3፤ እና በቤኒን 4 በመቶ ነው። ለማስረጃ ያህል ከሚቀርቡት አንዳንድ የምሥራቅ አፍሪካ አገሮች ውስጥ በኬንያ 15፤ በኢትዮጵያ 6፤ እና በታንዛኒያ 8 በመቶ ያህል ጉልማሶች በቫይረሱ መያዛቸውን

⁵⁹HIV/AIDS, Human Resources and Sustainable Development (UNAIDS/02.48E). UNAIDS, 2002.

⁶⁰UNICEF Press Release, 28 November 2000.

⁶¹HIV/AIDS Leading Cause of Death for Teachers. UN Integrated Regional Information Network, 2001. <http://www.aegis.com/news/irin/2001/IR010901.html>

⁶²UNAIDS Report December 2001, Geneva, Switzerland.

⁶³UNAIDS Report December 2002, Geneva, Switzerland.

ኡጋንዳ የኤች አይ ቪ/ኤድስ ወረርሽኝን በመቀነስ ረገድ የመጀመሪያ አገር መሆንዋ ልብ መባል ያለበት አንድ ተስፋ ሰጭ ሁኔታ ነው።⁶⁵

በተለይ ወጣት ልጃገረዶች ለወረርሽኙ የተጋለጡ ቢሆንም፣ በሚሊዮን የሚቁጠሩት ብዙዎቹ ሕይወታቸው ለከፋ ጉዳት ስለሚዳርገው ስለ ኤች አይ ቪ/ኤድስ ምንም አያውቁም። ዩ.ኤን.አይ.ሲ.ኤፍ (UNICEF) በገለጸው መሠረት፣ በምዕራብ አፍሪካ ከሚገኙት ሁለት አገሮች 70 በመቶ የሚሆኑት ወጣት ልጃገረዶች ስለ ኤድስ ከቶ ስምተው አያውቁም።⁶⁶

⁶⁴Report on the Global HIV/AIDS Epidemic (UNAIDS/02.26E). UNAIDS, 2002.

⁶⁵«በከተሞች ውስጥ በእርጉዝ ሴቶች ላይ የኤች አይ ቪ ሥርጭት ለ8 ዓመት በተከታታይ እየወረደ የመጣ ሲሆን፣ ይህም በ1992 ዓ.ም. በ29.5% ከፍ ብሎ ከነበረበት በ2000 ዓ.ም. ወደ 11.5% ዝቅ ብሎአል። በመረጃ፣ በግንኙነት፣ በትምህርት እስከ መንደር ደረጃ ድረስ በሚወርድ ያልተማከለ ፕሮግራም ላይ እጅግ በማተኮር ኡጋንዳ ያሳየችው ጥረት በመላ አገሪቱ በኮንዶም የመጠቀምን ልምድ እጅግ ከፍ እንዲል አድርጎታል። የኡጋንዳ ተመክሮ በከፍተኛ ደረጃ እየተስፋፋ የመጣው የኤች አይ ቪ/ኤድስ ወረርሽኝ እንኳ፣ በቊጥጥር ሥር ሊሆን እንደሚችል በአጽንዖት ያመለክታል። የማንኛውም ውጤታማ የሆነ ምላሽ እንዝርቱ፣ በሁሉም ደረጃ ያሉትን መሪዎች በግልጽነትና በሙሉ መሰጠት እንዲሳተፉ በመሳብና ጎብረተሰቡን በአንድ ላይ በማንቀሳቀስ በአገሪቱ ሁሉ የሚዘልቅ የመከላከል ስልት ነው።» UNAIDS Report December 2001 Geneva, Switzerland.

⁶⁶Ibid.

ከኤድስ የተነሣ ለተከሠተ ማኅበራዊና የገንዘብ ቀውስ የቀረበ ማስረጃ

ከሰሃራ በታች ባሉት አገሮች ሁሉ ኤድስ የጤናን፣ የምጣኔ ሀብትንና የማኅበራዊ ኑሮ መዋቅርን በማያቋርጥ ሁኔታ እያንኮታኮተ ነው። ለጤና ሲባል የሚወጣው ወጭ ከፍተኛ ሲሆን፣ እያደርም በመጨመር ላይ ይገኛል። በምሥራቅ፣ በመካከለኛውና በደቡብ የአፍሪካ አገሮች፣ በታላላቅ ሐኪም ቤቶች ከሚገኙት ታካሚዎች ሁሉ ግማሽ ያህሉ ከኤድስ ጋር በተያያዘ ሕመም ይሠቃያሉ። ኤድስ እጅግ ከባድ ጎዘን እየፈጠረ ነው።

በሩዋንዳ ላይ የተካሄደ ጥናት እንደሚያሳየው የአንድ ቤተ ሰብ አማካይ የዓመት የጤና ወጭ የኤች አይ ቪ/ኤድስ ሕመምተኛ ሲታከልበት 63 የአሜሪካን ዶላር ሲሆን፣ የኤች አይ ቪ ሕመምተኛን የማይጨምር ከሆነ ግን የቤተ ሰቡ አማካይ የዓመት ወጪ 3 ዶላር ብቻ ነው።⁶⁷

የአንድ ቤተ ሰብ አባል መታመም ወይም መሞት፣ ብዙ ጊዜ የቤተ ሰቡ ገቢ በከፍተኛ ደረጃ እንዲቀንስ ያደርጋል። ይህም የብዙ ሰዎችን ሕይወት ያናጋል፤ ምግብንና ለእርሻ የሚሆን ማዳበሪያን ለመግዛት የሚኖረው ገንዘብ አነስተኛ ይሆናል፤ ከዚህም የተነሣ የአዝመራው

⁶⁷Scheider *et al.*, 2000. Paper presented at LAEN symposium, 2000

መጠን ይቀንሳል፤ ይህም በአንጻሩ ለትምህርት ቤት የሚከፈለውን ገንዘብ አነስተኛ ያደርገዋል። ስለዚህ ለቤተሰብ አባላቱ የሚያስፈልገው የምግብ ዓይነትና ጥራት ይቀንሳል። በዚህ መንገድም በኤች አይ ቪ ያልተያዙት ልጆች ሳይቀሩ እንኳ ለረጅም ጊዜ የሚቆይ ጉዳት እየደረሰባቸው ነው።⁶⁸ ልጆቹ አስፈላጊውን ምግብ ከማጣት የተነሣ የሰለሰሉ ይሆናሉ፤ የኤች አይ ቪ በሽታን ጨምሮ ለማንኛውም በሽታም ይጋለጣሉ።

በቤተ ሰብ ውስጥ ደመወዝ የሚያገኘው ሰው ከመታመሙ ወይም ከመሞቱ የተነሣ፣ ብዙ ልጆች ወደ ትምህርት ቤት ሳይሄዱ ይቀራሉ። ብዙ ጊዜ በቤት አካባቢ በመሆን፣ በእርሻ ሥራና ታናናሾቻቸውን በመንከባከብ ሥራ ይጠመዳሉ። በማዕከላዊ አፍሪካ ሪፑብሊክ የተደረገው ጥናት እንደሚያሳየው ወላጆቻቸውን ካጡት ልጆች መካከል ወደ ትምህርት ቤት የሚሄዱት 30 በመቶ ብቻ ሲሆን፣ ወላጅ ካላቸው መካከል ግን ወደ ት/ቤት የሚሄዱት 60 በመቶ ነው።⁶⁹ የትምህርት ዘርፉም በኤድስ ተይዘው ብዙ መምህራን ከማጣት የተነሣ ከፍተኛ ተጽዕኖ እየደረሰበት ነው። በቦትስዋና ከጠቅላላው ልጆች አራት በመቶው ከኤድስ የተነሣ መምህራናቸውን አጥተዋል።⁷⁰ እ.ኤ.አ. በ2000 ዓ.ም. የተካሄደው ግምገማ በደቡብ አፍሪካ

ከጠቅላላው ከትምህርት ባለሙያዎች ውስጥ 12 በመቶ በኤች አይ ቪ እንደተያዙ የሚያመለክት ነበር።⁷¹ ከዚህ ጋር በተያያዘ በከፍተኛ ደረጃ የሥቃይ ሰለባ የሆኑት ልጃገረዶች ናቸው፤ ምክንያቱም ልጅን ወደ ትምህርት ቤት ለመላክ የሚተርፍ ገንዘብ ካለ፣ ትምህርት ለመከታተል በዕድሉ ተጠቃሚ የሚሆኑት ወንዶች ብቻ ናቸው።

ኤድስ ድክነትን ይበልጥ እያባባሰውና ሥር እንዲሰድ እያደረገው ነው፤ በድክነትና በሀብታምነት መካከል ያለውን ርቀትንም እያሰፋው ነው። ከፍተኛ ዕውቀት ያላቸው መሪዎች፣ ተመራማሪዎች፣ ጸሐፊዎች፣ ሰፊ ተመክሮና ጥበብ ያላቸውም ሰዎች እየሞቱ ባሉበት ሁኔታ፣ ኅብረተ ሰቦች ያካበቱት የዕውቀት ሀብትም በመጥፋት ላይ ይገኛል። በኤድስ ምክንያት መሪዎቻቸውን ያጡት የመንግሥት መዋቅሮች፣ የሲቪል አገልግሎቶች፣ ፍርድ ቤቶችና የመከላከያ ኀይሎች ሁሉ፣ ጉዳቱ እየተሰማቸው ይገኛሉ።

ኤች አይ ቪ በኢንዱስትሪ ውስጥ ያለውን ምርታማነት እጅግ ይቀንሳል። ብዙ ሠራተኞች በመታመማቸው ከሥራ ገበታ ላይ የሚቀሩ ሰዎች ቊጥር በመጨመሩ አዲስ ሠራተኞችን በማሠልጠን ግዴታ፣ የጡረታና የሕመም አበልን በመክፈል እንዲሁም የቀብር ሥርዐት ማስፈጸሚያ ወጭን በመደገፍ ከባንያዎች

⁶⁸ Leonie McSweeney, *A Challenge to Love ... Changing Behaviour*. Ibadan. Ambassador Productions.

⁶⁹ UNICEF Report 1999.

⁷⁰ UNICEF/UNAIDS Report 2000.

⁷¹ Coombe. C., quoted in UNAIDS Report 2000.

ለከፍተኛ ኪሣራ ተዳርገው እየተሸመደመዱ ናቸው። አንዳንድ ቀጣሪዎች አዲስ የሥራ ባለሙያዎችን ከማሰልጠን ይልቅ፤ ኤች አይ ቪ ያለባቸው ሠራተኞቻቸው የዕድሜ ማራዘሚያ መድኃኒት መግዣ በመስጠት የእነርሱን ጤንነት መንከባከብ ወጪን እንደሚቀንስ ተረድተው ይህንን እያደረጉ ናቸው።

ዶ/ር ኤል ማክሰዊኔይ በምሥራቅ አፍሪካና በናይጄርያ በሁለቱም ቦታዎች የሠሩ የሕክምና ዶክተር ናቸው፤ እንደሚከተለውም ጽፈዋል፤

ከምሥራቅ አፍሪካ አገሮች ብዙ የምንማረው እንዳለ አምናለሁ፤ ርግጥ ነው ዓለም ለእነዚህ አገር መሪዎች ምስጋና የማቅረብ እዳ አለባት። ሌሎች የዓለም ክፍሎች ከሥቃያቸው ይማሩ ዘንድ የሕዝባቸውን አላዛኝ ተመክሮ ይፋ አድርገዋል። ሕንድን በመግባት ላይ የነበሩ ከምሥራቅ አፍሪካ የመጡ አንድ ከፍተኛ የመንግሥት ባለሥልጣን ሕዝባዊ ንግግር በሚያደርጉበት ጊዜ የሚከተለውን ምክር ሰጥተዋል፤ «ከእኛ ተመክሮ ትምህርት ተማሩ። እኛ በኤድስ በትር በተመታን ጊዜ አሁን እናንተ ያገኛችሁትን ቅድመ ማስጠንቀቂያ ዕውቀት አልነበረንም።»⁷²

ቤተ ሰብንና ምጣኔ ሀብትን በመደገፍ ረገድ እጅግ ምርታማ የሆኑት በኅብረተሰቡ ውስጥ የሚገኙት ጉልማሶች እየሞቱ ናቸው። በኅብረተሰብ ላይ አስከፊ ችግር በሚደርስበት ጊዜ ለመረዳዳትና ለመተጋገዝ ያስችል የነበረውን ሰፊ የቤተ ሰብ ሥርዓት ኤድስ ከቀን ወደ ቀን እያዳከመው ይገኛል። በምሥራቅ፤ በመካከለኛውና በደቡብ የአፍሪካ ክፍል ወደሚገኙት መንደሮች ብትሄዱ፤ እርጅና የተጫናቸው ሰዎችና ትናንሽ ልጆች ብቻ ቀርተው ታገኛላችሁ። በዕድሜ ወጣትና ጎልማሳ የሆኑ ሰዎች ሁሉ በሕይወት የሉም ማለት ይቻላል። እርጅና የተጫናቸው አያቶችም ወላጅ አልባና ብዙ ጊዜ ታማሚ የሆኑ የልጅ ልጆቻቸውን ለመንከባከብ ሲታገሉ ይገኛሉ።

ዶ/ር ኤል ማክሰዊኔይ ወላጅ አልባ ስለ ሆኑት ሕፃናት እንዲህ ጽፈዋል፤ 35 የልጅ ልጆችን የሚንከባከቡ አንዲት አያት አግኝቻለሁ፤ የልጆቻቸውን የትዳር ጓደኞች ጨምሮ 23 ልጆቻቸውን በሞት አጥተዋል። ቆይቶም በኤድስ የሞቱ የ13 ልጆቻቸውን መቃብር ያሳዩኝን ሌላ አያት አገኘሁ። ከዚህ አቅራቢያ በሚገኝ ስፍራም 75 በመቶ የሚሆኑት ልጆች አንዱን ወይም ሁለቱን ወላጆቻቸውን አጥተዋል።⁷³

⁷²Ibid.

⁷³Ibid.

ከአፍሪካ ባሻገር

ኤች አይ ቪ/ኤድስ የአፍሪካ ብቻ ችግር አይደለም። የዚህ መጽሐፍ ትኩረት በአብዛኛው በአፍሪካ ላይ ቢሆንም እንኳ፣ ኤች አይ ቪ በሌሎች አህጉሮች በተለይም በእስያና በቀድሞው የሶቪየት ኅብረት ግዛት በነበሩ አገሮች በፍጥነት በመሠራጨት ላይ ይገኛል። በእነዚህ የአህጉር ክፍሎች የሚኖሩ ሕዝቦች ከጥፋት ይድኑ ዘንድ ርምጃ ለመውሰድ ወሳኝ ጊዜ አሁን ነው። በእነዚህ ክፍሎች ስላለው የኤድስ አስከፊ ገጽታ በተመለከተ ከብዙው በጥቂቱ የሚቀርቡት ማስረጃዎች የሚከተሉት ናቸው፡-

- በእስያና በፓሲፊክ አገሮች 7.5 ሚሊዮን የሚያህሉ ሰዎች ከኤች አይ ቪ ጋር ይኖራሉ።
- የቻይናዋ ግዋንግክሲ ክፍለ ሀገር እ.ኤ.አ. እስከ 1997 ዓ.ም. ድረስ የኤች አይ ቪ ሥርጭት መጠን በጣም ዝቅተኛ ነበር፤ በሦስት ዓመት ጊዜ ውስጥ ግን ከዐሥር በመቶ በላይ የሚሆኑት ሴተኛ አዳሪዎች ቫይረሱ ተላልፎባቸዋል።
- በህንድ አገር ከ4.5 ሚሊዮን የሚደርሱ ሰዎች ከቫይረሱ ጋር ይኖራሉ። እ.ኤ.አ. በ2010 ቫይረሱ የሚተላለፍባቸው ሰዎች ቁጥር ሃያ ሚሊዮን ሳይደርስ አይቀርም። ህንድ በጥቂት ዓመታት ውስጥ ከማንኛውም አገር በበለጠ ከኤች አይ ቪ ጋር የሚኖሩ ሰዎች እንደሚኖሩት በቅርብ ጊዜ

የተጠናቀረ ዘገባ ይፋ አድርጎአል።

- በአንዳንድ የህንድ ከተሞች ውስጥ ከግማሽ በላይ የሚሆኑት ሴተኛ አዳሪዎች ከኤች አይ ቪ ጋር ይኖራሉ።
- በቬትናም በሁለት ከተሞች ውስጥ ከዐሥራ አንድ እስከ 24 በመቶ የሚሆኑት ሴተኛ አዳሪዎች ቫይረሱ አለባቸው።⁷⁴

ለውይይት የቀረቡ ጥያቄዎች

1. በእነዚህ ስታቲስቲኮች ተጠናቅሮ የሚገኘው ከኤድስ የተነሣ የሞተው ሕዝብ ቁጥር መረዳት የሰዎችን ባሕርይ ለመለወጥ በቂ ነው ብለው ያስባሉን? እንዴት በቂ ሊሆን ይችላል? ወይም እንዴት በቂ አይሆንም?
2. ከሁሉም በፊት ኤድስ በእውነት ያለ ለመሆኑ ሰዎች ለማሳመንና በሁለተኛ ደረጃም ባሕርያቸውን እንዲለውጡ ለማድረግ ምን ተጨማሪ ነገር ያስፈልጋል?
3. መላ አፍሪካና እስያ ባለፉት 20 ዓመታት ውስጥ በአፍሪካ ላይ ከደረሰው የኤች አይ ቪ/ኤድስ ወረርሽኝ እንዴት ሊማሩ ይችላሉ?

⁷⁴Sources for these statistics include: *UNAIDS AIDS Epidemic Update*, December 2003; Schaffer, T.C. and P. Mitra. *India at the Crossroads: Confronting the HIV/AIDS Challenge*. Center for Strategic and International Studies, 2004.



የሰሎሜ አንዱ ትልቁ ስሕተታ

ሰሎሜ በከፍተኛ ሁለተኛ ደረጃ ትምህርት ቤት የምትማር ጉብዝ ተማሪ ነበረች፤ መልካም ቁንጆ ነበር፤ ዩኒቨርስቲ ገብታ የመማር ሐሳብ ነበራት። በትምህርት ቤት ታታሪ ከመሆኗ የተነሣ ሁሉም ደግሞ ያከብራት ነበር። በትምህርት ቤት በነበረችበት ዘመን ሁሉ በሕክምና ሙያ ይክተር ለመሆን ትፈልግ ነበር። ከዚህም የተነሣ ተግባራት ታጠና ነበር፤ እያንዳንዱ መምህርም ይክተር መሆን እንደምትችል ያውቅ ነበር። ሰሎሜ ድንግል ነበረች። ከማንም ሰው ጋር ፈጽሞ የወሲብ ግንኙነት አድርጋ አታውቅም። ወንዶች ሁሉ ሰሎሜ ድንግል እንደ ነበረች

ያውቁ ነበር፤ በድንግልናዋም ያከብሯት ነበር። ከእነርሱ ጋር አብራ እንድትሄድ የሚጠይቁትን ወንዶች ሁሉ ምንጊዜም አይሆንም ትላቸው ነበር።

ሰሎሜ በምትማርበት ክፍል ውስጥ አንድ ልጅ ነበር። ስሙ ኖኅ ይባል ነበር። በጣም መልክ መልካም ልጅ ነበር። ኖኅ አያሌ የሴት ጓደኞች እንደ ነበሩት ማንም ያውቃል። ያለፈው የትምህርት ዓመት መጨረስን አስመልክቶ የሚደረገው ፓርቲ ሊደርስ ሲል ሰሎሜን ከእርሱ ጋር ወደ ፓርቲ እንድትሄድ ኖኅ ጠየቃት። ሰሎሜ ኖኅን ምንጊዜም ትወደው ነበር፤ ሳምንቱም በሁለተኛ ደረጃ ትምህርት ቤት ቆይታዋ የመጨረሻ ጊዜ ስለ ነበር፤ ሰሎሜ እሿ አለችው።

በፓርቲው ምሽት ከፍተኛ የሙዚቃ ጩኸትና መተቃቀፍ የበዛበት ዳንስ ነበር፤ መብራቱም ደብዛዛ ሲሆን ምሽቱ ስሜትና እንግዳ ደራሽ ፍቅር የበዛበት ነበር። ሰሎሜና ኖኅ ሌሊቱን ሙሉ አብረው ደነሱ። ስሜት የተቀሰቀሰበት ምሽት ነበር። ከመጨረሻው ዳንስ በኋላ ኖኅና ሰሎሜ አብረው ወደ ቤት መሄድ ጀመሩ። ሁለቱም አንዱ ለሌላው የቱን ያህል ፍቅር እንዳለው ተሰማቸው። እርስ በርሳቸውም ከፍተኛ የወሲብ ፍላጎት አደረባቸው፤ ጨለማ ቦታ ላይ ሲደርሱም መሳሳም ጀመሩ፤ ከዚያም ከላይ እስከ ታች እርስ በርስ መነካካትና መደባበስ ጀመሩ። ሰሎሜ ለምን እንደምታደርገው ብዙም ሳያስጨንቃት ኖኅ ከእርሷ ጋር ወሲብ እንዲፈጽም ፈቀደችለት።

ሰሎሜ በትምህርት ቤቷ ከፍተኛውን የትምህርት ውጤት አገኘች። በዩኒቨርሲቲ የሕክምናን ትምህርት እንድትከታተል ተቀባይነትን አገኘች። ሕልሟ እውን እየሆነ ነበር።

ሰሎሜ የሕክምና ትምህርቷን ተግታ መከታተል ጀመረች። ከጥቂት ዓመታት በኋላ የሕክምና ዶክተር ሆና ተመረቀች። እንዲያውም ልጅን በማዋለድና እርጉዞችን በመከታተል ረገድ ስፔሻሊስት ሆነች፤ የሕክምና ሥራዋንም ወደደችው።

አዳም ከተባለው ሌላ ዶክተር ጋር ጋብቻዋን የፈጸመችበት ዕለት ድንቅ ቀን ነበር። ለአዳም ሰሎሜ የመጀመሪያ የሴት ጓደኛው ነበረች። ያዕቆብ የተባለውን ቆንጆ ልጅ ወለዱ፤ ወላጆቻቸውና አያቶቻቸው በጣም ተደስቱ። ያዕቆብ የተወለደበትን ቀን ለማክበር ትልቅ ግብዣ አደረጉ። ትልቅ ቤት ነበራቸው፤ በመደሰትና እርስ በርስ አጥብቀው በመዋደድ በሰላም ይኖሩ ነበር።

ያዕቆብ የስድስት ወር ልጅ ሲሆን ታመመ፤ ምግብ የመብላት ፍላጎት ስላልነበረው መከላከል ጀመረ። ሰሎሜ ጓደኛዋ ወደ ሆነውና በሕፃናት ሕክምና ባለሙያ ወደ ነበረው ሐኪም ልጇን ወስደችው። ይህ ሐኪም ከያዕቆብ ደም በመውሰድ ሲመረምረው፤ ያዕቆብ በደሙ ውስጥ የኤች አይ ቪ ፀረ እንግዳ አካል (HIV Antibodies) ያለበት መሆኑን አረጋገጠ። ለሰሎሜ ይህን ሲነግራት እጅግ

ደነገጠች፤ አለቀሰችም።

ያለምንም ጥርጥር የኤች አይ ቪ ፀረ እንግዳ አካልን ወደ ያዕቆብ ያስተላለፈችው እርሷ መሆን አለባት፤ ይህም እርሷ ራሷ ኤች አይ ቪ እንዳለባት የሚያመለክት ነው። በርግጥም ደሟ ሲመረመር ኤች አይ ቪ ያለባት መሆኑ ተረጋገጠ። ባሏ አዳም ሲመረመርም፤ እርሱም ኤች አይ ቪ ያለበት መሆኑ ታወቀ።

የሰሎሜም ሆነ የአዳም ወላጆችና አያቶች በቤተ ሰባቸው ላይ የደረሰው ይህን አሳዛኝ ሁኔታ መቀበል አቃታቸው። ችግር ደርሶባቸው ካዘኑ ሰዎች ሁሉ ይልቅ ሰሎሜ የተሰማት ኀዘን እጅግ መረር ነበር። ከጥቂት ዓመታት በኋላ ሰሎሜ፤ አዳምና ያዕቆብ ከኤድስ በሽታ የተነሣ ሁሉም ሞቱ።

ሰሎሜ ለዚህ የዳረጋትን ግብዣ በእምቢታ አልመለሰችውም። በእነዚያ ጥቂት ደቂቃዎች ለነበረው ከንቱ ደስታ ራሷን አሳልፋ በመስጠትዋ ባሏና ሕፃን ልጇ በሥቃይ ሲሞቱ ማየቷ በውሳኔዋ እጅግ ከባድ ፀፀት ተሰማት።

«ቀድሞ ነበር እንጂ መጥኖ መደቄስ አሁን ምን ያደርጋል ድስት ጥዶ ማልቀስ» እንደተባለው ሆነና እሷም በፀፀት ወደ መቃብር ወረደች።

ለውይይት የቀረቡ ጥያቄዎች

1. ሰፊ የሆነው የሰሎሜና የአዳም ቤተ ሰብ እጅግ የተሳካላቸውና ከፍተኛ ደረጃ ላይ የደረሱት ልጆቻቸው በኤች አይ ቪ መያዛቸውን ሲገነዘቡ፣ ምን ያህል ሐዘን እንደ ተሰማቸው በማሰብ ተወያዩበት።
2. ቤተ ሰቦቹ ማንን ጥፋተኛ የሚያደርጉ ይመስላችኋል? ሰሎሜን? አዳምን? ኅብረተ ሰቡን? ሰይጣንን ወይንስ እግዚአብሔርን?
3. እናንተ ክርስቲያን እንደ መሆናችሁ መጠን፣ የሰሎሜንና የአዳምን ቤተ ሰቦች ሥቃይ ለማቃለል እነርሱን እንዴት መርዳት ትችላላችሁ?

ምዕራፍ ዘጠኝ

ለኤች አይ ቪ/ኤድስ ፈጣን መስፋፋት (ሥርጭት)

ማኅበራዊ ምክንያቶች

አጥጋቢ ያልሆነ ቀላል መልስ

ብዙ ጊዜ ኤድስን በተመለከተ ስንነጋገር፣ ኤድስ ያለባቸው ሰዎች ለክፉ ድርጊታቸው ዋጋ እየከፈሉ ነው በማለት ይነግሩናል። ኤድስ የጎጢአት ውጤት ነው ይላሉ። ሌላ ጊዜ ደግሞ እነዚህ ሰዎች በኤድስ የተጉዱት ለደረሰባቸው ሥቃይ ጥፋተኛው ራሳቸው ናቸው ብለው በይፋ አይናገሩም። ይህንኑ ማራገብ እንጂ ኤድስን ለመዋጋት ወይም ኤች አይ ቪ/ኤድስ ያለባቸውን ሰዎች ለመንከባከብ ፈቃደኞች አይደሉም። ይሁን እንጂ እነርሱ እንደሚያስቡት በኤድስ የሚሠቃዩት ሰዎች ሁሉ በሽታውን ያገኙት ከጎጢአተኛ ባሕርያቸው የተነሣ አይደለም።

ኤድስ ይህን ያህል ታላቅና አሳሳቢ ችግር ለምን እንደ ሆነ በቀላሉ የምንመልሰው አይደለም። ብዙ ጊዜ ሰዎች በኤች አይ ቪ የሚያዙት፣ በሽታው ካለበት ሰው ጋር የወሲብ ግንኙነት በመፈጸም ነው። ሆኖም ግን የበሽታው ሂደት የሚጀምረው በዚህ ወሲባዊ ግንኙነት ጊዜ አይደለም። ለዚህ ክስተት መንስኤ የሆኑ ውስብስብ

ማኅበራዊ፣ ሃይማኖታዊና ምጣኔ ሀብታዊ ችግሮች ናቸው። የሂደቱ ጅማሬ ከዚህ አንጻር መታየት አለበት። ወደ ፊት እንደምንመለከተው እነዚህ ሁኔታዎችና አጋጣሚዎች በበሽታው ለመያዝ ሁኔታን ያመቻቻሉ።

ርግጥ ነው ወንዶችና ሴቶች ሁሉ ኢየሱስ ክርስቶስን የግል አዳኛቸው አድርገው ሊቀበሉት ይገባቸዋል። እርሱን የሕይወታቸው ጌታ እንዲሆን ቢፈቅዱለት፣ የክርስቶስ ጌትነት ለኤድስ ችግር መፍትሄ ለመሻት በሚደረገው ጥረት ሁሉ እነርሱን ለመምራትና ለመርዳት አብሮ እንደሚሆን ርግጥ ነው።

ለወረርሽኝ አንዱ መሠረታዊ ምክንያት ወንዶችና ሴቶች ከእግዚአብሔር መራቃቸውና ብዙ ጊዜ በእርሱ ዕቅድ መሠረት ላይሰሩ መቅረታቸው እንደሆነ እውነት ነው። ወንዶችና ሴቶች በሕይወታቸው እግዚአብሔርንና የማዳን ኃይሉን እስካላወቁ ድረስ፣ በኅጢአት የታሰሩ መሆናቸውና ኅጢአትን በመሥራት የመቀጠል ዝንባሌ እንዳላቸው የማይካድ ነው። ይሁን እንጂ እነዚህን እውነታዎች እንዲሁ መናገሩና ማመኑ፣ ተጋርጦ ላለው አሳሳቢ ችግር መፍትሔ ለማግኘት አያስችሉም። ጉዳዩን በዚያ ደረጃ ላይ መተው፣ አሳሳቢውን ችግር ከሚገባው በላይ ማቅለል ነው። ይህ ችግር ገና ብዙ ማሰብንና መመካከርን የሚጠይቅ ነው።

ከዚህ ላይ የተወሰኑት ችግሮች በሽታውን በሚመለከት ለረጅም ጊዜ ባደረግናቸው ጥናቶችና

በአፍሪካ ከዐሥሩ ውስጥ ዘጠኙ በኤች አይ ቪ መያዝ የሚከሰተው በወሲብ ግንኙነት ነው።

መረዳቶች ላይ የተመሠረቱ ናቸው። አንባቢዎቻችን ባለን ግንዛቤ ላይ እንደሚጨምሩ፣ የተሳሳትንበትም ሁኔታ ካለ እንደሚያስተካክሉና እንደሚያሻሽሉ ርግጥ ነው።

ሻሽሉ ርግጠኞች ነን። አፍሪካውያን እንደ መሆናችን መጠን እነዚህን ጭማሪዎች፣ ማስተካከያዎችና ማሻሻያዎች እንቀበላለን። በአካባቢያችን ላየነው ነገር ከራሳችን መረዳት አንፃር ለሰጠነው ትርጓሜ ትዕግሥተኞች እንድትሆኑ በትሕትና እንጠይቃችኋለን። ይህን የምንጽፈው ብዙዎችን ከጥፋት የሚታደግ ለውጥ እንዲመጣ ከመፈለግ አንጻር እንጂ፣ የምንወዳቸውንና በአንድ ላይ ሆነን የምንሠራውን ወገኖች ለመንቀፍ ብለን አይደለም።

በአፍሪካ ከዐሥሩ ውስጥ ዘጠኙ የኤድስ በሽታ የሚከሰተው በወሲባዊ ግንኙነት ነው። ስለዚህ ከዚህ ላይ የምናትታቸው አብዛኞቹ መንሥኤዎች በኅብረተ ሰባችን ውስጥ ከሚገኘው ሴለኝነት ጋር የተያያዙ ናቸው። ሴለኝነት ከቤተ ክርስቲያን ውጭ ባሉት ሰዎች ላይ ብቻ የተወሰነ አይደለም። ስለ ኤድስ የምክር አገልግሎት የሚሰጥባቸው ማእከላት ብዙ ጊዜ ለቤተ ክርስቲያን አባላትም የምክር አገልግሎት ይሰጣሉ። «ኤድስ በእርግጥ አለ፤ በቤተ ክርስቲያናችንም ውስጥ ሆነ በአጠቃላይ በኅብረተሰቡ ዘንድ መገኘቱ በተጨማሪም የሚታይ ነው።»

ለኤች አይ ቪ/ኤድስ ሥርዓት መጨመር መሠረታዊ ችግሮች አላዋቂነት

በዙዎቻችን የምናውቀው ምሳሌ «ትንሽ ዕውቀት አደገኛ ነገር ነው» ይላል። ይህ አባባል ከኤች አይ ቪ/ኤድስም አንጻር ስንመለከተው እውነት ሆኖ ይገኛል። በብዙ ቦታዎች ስለ ኤድስ ያለው ግንዛቤ እጅግ በጣም አነስተኛ ነው። አላዋቂነትም ለዚህ ወረርሽኝ እያየለ መሄድ አንዱ ዐቢይ ምክንያት ነው። ኤድስ አንድን ቦታ ከማጥለቅለቁ በፊት ገና በጅምሩ እያለ ሰዎች ዐይናቸውን በመጨፈን ኤድስ የለም በማለት ያስመስሉ ነበር። ችግሩ እየጎላ ሲመጣ ግን ሰዎች ኤድስ በጎብረተሰባቸው ውስጥ ያለ መሆኑን ለማመን ተገደዱ። በለጋ ዕድሜ ያሉ ወጣቶች ቀብር እየጨመረ በመምጣቱም አንድ ዐደገኛ ነገር ያለ መሆኑን ማየት ጀመሩ። ምን ያህል ወጣት ወንዶችና ሴቶች እየሞቱ እንደ ሆነ ቆም ብለው ግንዛቤ ሳይወስዱ ብዙ ሰዎች ዝም ብለው በየሳምንቱ በቀብር ሥርዐት ላይ ይገኛሉ። ርግጥ ነው ሰዎች አሳዛኙ ነገር ተከስቶ ከማየታቸው በፊት ኤች አይ ቪ ያለ መሆኑ አስቀድሞ የተነገረውን እውነት ቢቀበሉ ኖሮ በእጅጉ የተሻለ ነበር።

ኤች አይ ቪ ያለባቸው ብዙ ሰዎች ቫይረሱ ያለባቸው መሆኑን አያውቁም። አንዳንድ ሰዎች ቫይረሱ እንዳለባቸው ቢረዱም ነገር ግን እንዴት እንደ ያዛቸው አያውቁም። ብዙዎቹ ቫይረሱ እንዴት እንደሚሠራጭ

ስለማያውቁ እንዳይተላለፍ እንዴት መከላከል እንዳለባቸው አያውቁም።

ለምሳሌ በተወሰኑ የናይጄርያ አብያተ ክርስቲያናት ላይ የተካሄደው «ዘ ቤከን ኦፍ ሆፕ» የተሰኘው ጥናት እንደሚያመለክተው፤ ጥናቱ ከተካሄደባቸው ሰዎች ጥቂቱ፤ ስለ ኤች አይ ቪ/ኤድስ እውነት የሰሙ ወይም ኤች አይ ቪ/ኤድስን አስመልክቶ የግንዛቤ ትምህርትን በንቃት የተከታተሉ፤ በጣም ጥቂቱ ስለ ኤድስ መለስተኛ ጥራዝ ያላቸውን ጽሑፎች ወይም መጻሕፍት የማንበብ ዕድል ያገኙ አንዳንዶች ደግሞ ስለዚሁ ጉዳይ ትምህርት ቤት እያሉ ጥቂት ነገር የተነገራቸው ናቸው። ከዐሥራ ሁለቱ ሰዎች መካከል አንዱ ብቻ ስለ ኤድስ ከፓስተሩ ጋር ተወያይቷል። ኤድስን አስመልክቶ ቤተ ክርስቲያንን ወይም ፓስተርን የግንዛቤ ምንጭ ነው በማለት አንድም ሰው አላመለከተም።⁷⁵ ይህ ጥናት ኢትዮጵያን ጨምሮ በብዙ የአፍሪካ አገሮች ውስጥ ያለውን ሁኔታ የሚጠቁም ነው።

ሕዝባችን ኤድስን በሚመለከት ያለውን ዕውቀት ከፍ ለማድረግ ብዙ መሥራት እንዳለብን የማይካድ ነው። ቴሌቪዥንና ሬዲዮ፤ በመኪና ላይ የሚለጠፉ ነገሮችና ሥዕላዊ ማስታወቂያዎች ኤድስ በእውነት እንዳለ፤ በወሲብ እንደሚተላለፍና በሕክምና ፈውስ የማይገኝለት እንደ ሆነ

⁷⁵Beacon of Hope Survey of TEKAN-related churches, July/August 2001, unpublished. TEKAN, Jos, Nigeria.

ከቀን ወደ ቀን ሰዎች ግንዛቤ እንዲኖራቸው እያደረጉ ናቸው። ይህም ሁሉ ሆኖ ብዙ ሰዎች አደጋው እነርሱንም እንደሚመለከት አያስቡም። በተጨማሪም ብዙ ጊዜ ስለ ኤድስ ያላቸው አነስተኛ ዕውቀት፣ ወሲባዊ ጠባያቸውን ይለውጡ ዘንድ አያበቃቸውም። ብዙ ወጣቶች በዚህ ጉዳይ ጥንቃቄ የጉደለውና ግዴለሽ የመሆን አቋም በመያዝ «ያም ሆነ ይህ ሁላችንም እንሞታለን፤ በመንገድ ላይ፣ በመኪና ወይም በሌላ መንገድ ሊሆን ይችላል» ይላሉ።

በተለይ ሕመምና የመኪና አደጋ ሰዎችን ለከፍተኛ ጉዳት እየዳረጉ ባለበት ጊዜ ብዙ ሰዎች ሞት የማይቀር ዕጣ ፈንታቸውና ምንጊዜም ቅርብ መሆኑ ይለማቸዋል። ስለዚህ ውሎ አድሮ የሚከሰተው የኤድስ አደጋ አስፈሪነት በግላቸው ብዙም አያስጨንቃቸውም። የዛሬ ሴስኝነታቸው ውጤቱ ኤድስ መሆኑ ለሚመጡት ብዙ ዓመታት ላይረዱት ይችላሉ። ከጊዜውም መርዘም የተነሣ መጥፎ ጠባያቸው የሚያስከትለው መዘዝ እንዳለ አይታያቸውም። አንድ ወጣት ሰው እንዲህ አለኝ፡-

«በሚመጡት ዐሥር ዓመታት ውስጥ ልሞት እችላለሁ፤ ስለዚህ ስለ ኤድስ በማሰብ ለምን እጨነቃለሁ። ይልቁን ከመሞቴ በፊት በተቻለኝ መጠን ራሴን ማስደሰት እፈልጋለሁ።»

ከሥራ ባልደረባው ጋር ዛሬ ወሲብ የፈጸመ ሰው በሚመጣው ሳምንት በኤድስ ሕመም ቢሞት ይህ

ኢግብረገባዊው ጠባዩ ያስከተለው መዘዝ እንደ ሆነ ግልጽ ይሆናል። ይሁን እንጂ ኤች አይ ቪ ቀስ እያለ አድቅቆ የሚገድል በሽታ ነው። ለዓመታት ሊቆይ ስለሚችል የሴስኝነት መዘዞች ይህን ያህል የሚያሳስቡ አይሆኑም። ከዛሬ ሦስት፣ ስድስት ወይም ዐሥር ዓመት በፊት የተፈጸመ ነገር ዛሬ ሞትን አስከትሏል ብሎ መናገሩ ሰዎች ላይረዱት ይችላሉ።

ስሕተት የሆነ መረጃ

ስለ ኤድስ እናውቃለን ብለው የሚያስቡ ሰዎች ብዙ ጊዜ ያላቸው የተላሳተ መረጃ ሊሆን ይችላል። አንዳንድ ጊዜ አጉል ታሪክን ይሰማሉ፤ ይህንም እውነት ነው ብለው ያምናሉ። ለምሳሌ በአንዳንድ ጋዜጦች ላይ በቅርብ ጊዜ ይፋ የሆነውን አሉባልታ ሊያምኑ ይችላሉ፤ ይኸውም ፈርጆ ብዙ የሆነ ብሔራዊ ኩባንያ አፍሪካውያንን ለማጥፋት ሲል በንጽሕና መጠበቂያ ፎጣዎች (ናፕኪኖች) ላይ የኤድስ ቫይረስን አሠራጭቶአል የሚለውን ሊሆን ይችላል። ወይም ምዕራባውያን አፍሪካውያንን ለማጥፋት ኤች አይ ቪን በማጅራት ገትር ወይም በፖሊዮ ክትባት ውስጥ ያስተላልፋሉ የሚለውን ተመሳሳይ ውሸት ሊያምኑ ይችላሉ።⁷⁶

በሌላ አንጻር ደግሞ አንዳንድ ሰዎች በማኅበራዊ ግንኙነት ውስጥ በሚደረጉ ንክኪዎች ወይም በወጣ

⁷⁶BBC World Service, March 2000 and January 2004

የሚሠራጩ በመሆኑ፤ በስታውን ለመግታት ማንም ሰው ምንም ማድረግ አይችልም የሚለውን ውሸት በቀላሉ ያምናሉ። አንዳንዶቹ በኤድስ እንድሞት የእግዚአብሔር ፈቃድ ወይም የአላህ ፈቃድ ከሆነ የእርባ ቀን ዕድሌ ነውና ምንም ማድረግ አይቻልም ብለው ስለሚያስቡ የባሕርይ ሰውጥ ለማድረግ አይፈልጉም።

አንዳንዶች ጤነኛ ከሚመስሉ ሰዎች ጋር ወሲብ ቢፈጽሙ፤ ኤች አይ ቪ አይተላለፍብንም ብለው ያስባሉ። በደንብ በልተው ያማረባቸው፤ ጥሩ የለበሱ፤ ሀብታም ወንዶችና ሴቶች ከኤች አይ ቪ ቫይረስ ጋር የሚኖሩ ሊሆኑ ይችላሉ። ከእነዚህ ከአንዳቸው ጋር አንድ ጊዜ የወሲብ ግንኙነት መፈጸም በቫይረሱ ለመያዝ በቂ ይሆናል። ይህም ከኤድስ ደረጃ ላይ ደርሶ ካለ ዕድሜያችሁ ለሞት ይዳርጋችኋል።

አንድ ሰው ተሳስቶ፤ «ሚስት ካለችህ ይህ በሽታ ሊተላለፍብህ አይችልም» አለች።

ብዙ ወጣቶች እነርሱን ከአንጉል ባሕርይ ለመመለስ ወላጆቻቸው ኤድስን ማስበርገጊያ መሣሪያ አድርገው ይጠቀሙበታል ብለው ያስባሉ። በሽታው በአህፅርተ ቃል የሚጠራበት «ኤድስ» የተባለው ስያሜ፤ «ወሲብ እንዳይፈጸም ለማድረግ የአሜሪካን ፈጠራ» (American Invention to Discourage Sex) እንደሆነ የሚያመለክት ነው በማለት ይገልጻሉ። አንዳንዶች ኤድስ የአፍሪካን ሕዝብ ብዛት ለመቀነስ ወይም ሰዎች ልጅ እንዳይወልዱ

ለማስፈራራት ሲባል በበለጸጉ ምዕራባውያን አገሮች ወደ አፍሪካ እንዲገባ የተደረገ ቫይረስ ነው ይላሉ። ይህንንም ባለፉት ዓመታት ብዙ ጊዜ ሲጠቀስ ሰምተናል።

በወጣትነት ዕድሜ ያሉት የፅንሰ መከላከያ ክኒን ቢጠቀሙ ኤች አይ ቪ አይተላለፍባቸውም የሚል አስተሳሰብ ያላቸው አንዳንድ ሰዎችም አሉ። እውነቱ ግን የፅንሰ መከላከያ ክኒን እርግጥናን ይከላከል እንደሆነ ነው እንጂ በኤች አይ ቪ ከመያዝ ግን ሊያድን አይችልም።

ስለ ኮንዶም በስፋት ማስታወቂያ በመነገሩ ብዙዎች ኮንዶም ምንጊዜም ኤድስን ይከላከላል የሚል የተሳሳተ አስተሳሰብ አላቸው። በመሠረቱ የኮንዶምን ጥቅም ከሚገባው በላይ ከፍ አድርጎ ማቅረብ አስተማማኝነት የሌለው ዋስትና በመስጠት ወጣቶች ወሲብ እንዲፈጽሙ ስለሚያደፋፍር ለኤድስ ሥርጭት ዋና መሣሪያ ሊሆን ይችላል። የኮንዶም ጉዳይ ወደ ኋላ ባሉት ምዕራፎች ላይ እንደገና ተነስቶ ሐሳብ ይቀርብበታል።

ሌሎች ብዙ በሽታዎች በቫይረስ እንደ መጡ የኤድስም ምክንያት ቫይረስ ለመሆኑ የቀረበውን የተጨበጠ ማስረጃ ከማመን ይልቅ አሁንም ኤድስ በርግማን ወይም በመተት የመጣ ነው የሚል የተሳሳተ አስተሳሰብ ያላቸው ብዙዎች ናቸው።

የወላጆች ዝምታ

የውሸት አባት ዲያብሎስ እውነትን ይጠላል። ኤድስን ለማሠራጨት ከሚጠቀምባቸው መሣሪያዎች

አንዱ ወላጆች ስለ ወሲብ ከልጆቻቸው ጋር እንዳይወያዩ መከልከል ነው። በዚሁ ጉዳይ ላይ ከልጆቻቸው ጋር እንዳይወያዩ ፍርሃት ይለቅባቸዋል፤ ወይም ጭንቀት ውስጥ ይከታቸዋል። ልጆቻቸው ስለዚህ ጉዳይ ያውቁ ዘንድ አያስፈልጋቸውም፤ ወይም በራሳቸው ጥረት ይማሩታል የሚለውን ውሸት ይነግራቸዋል።

ብዙ ጊዜ ከወጣቶች ጋር በምንገናኝበት ጊዜ ልጅ እንዴት እንደሚረገዝ ወይም ኤድስን ጨምሮ በወሲባዊ ግንኙነት ልዩ ልዩ በሽታዎች እንዴት እንደሚመጡ ማንም እንዳልገለጸላቸው እንረዳለን። ከእነዚህም ወጣቶች ብዙዎች ወላጆቻቸው ከሚኖሩበት አካባቢ ርቆ በሚገኝ አዳሪ ትምህርት ቤት የሚማሩ ናቸው።

ወላጆች ሴት ልጆቻቸውን የወጣት ወንዶችንና የዐዋቂ ሰዎችን የሚያባብሉ ቃላት፣ እንዴት መቋቋም እንዳለባቸው መመሪያዎችን ሰጥተዋቸው ያማያውቁ ይመስላል። ወይም ይህን ያደረጉት አንዳንድ ጊዜ ሊሆን ይችላል። እንደዚሁም አብዛኛዎቹ አባቶች ወንድ ልጆቻቸውን ልጃገረዶች ሲያሸኩረውሟቸው ወይም ሌሎች ወንዶች ሊያማግጧቸው ሲፈልጉ በወሲባዊ ድርጊት የመጠመድን ፈተና እንዴት መቋቋም እንደሚገባቸው አላስተማሩም።

እኛ ወጣቶቻችንን ስለ ደህንነታቸው እጅግ ከሚያስቡና እነርሱን ለመርዳት ደስ ከሚላቸው ወገኖች መመሪያን ሳያገኙ፣ ከሌላው ጋር ግንኙነት እንዲፈጥሩ

እንዲሁ እየተውናቸው ነው። በአሁኑ ጊዜ ወጣቶች ወሲባዊ ግንኙነት ማድረግን አስመልክቶ ትላልቅ ጫናዎች እያጋጠሟቸው ነው። ከወላጆቻቸው ጥቂቶቹ ልጆቻቸው የገጠሟቸውን ጫናዎች ተጋፍጠው ይሆናል። እነዚህ ተወዳጅ ወጣቶች የሚያጋጥሟቸውን ጫናዎች እንዴት መቋቋም እንዳለባቸው እኛ በበቂ ሁኔታ እያገዝናቸው አይደለንም።

ወሲብንና ኤድስን

አስመልክቶ ከልጆቻቸው ጋር እንዴት መነጋገር እንዳለባቸው የማያውቁ የተማሩ ወላጆች አጋጥመውናል።

የሚመጣውን ትውልድ የምናድን ከሆነ፣ ስለ እነዚህ ጉዳዮች ለመነጋገር ፈቃደኞች መሆን አለብን።

ከእነዚህ ውስጥ አንዱ ወሲብን አስመልክቶ ለደረሱ ልጆችዎ ማድረግ የቻላቸው ነገር ቢኖር፣ አንብበውት ስለዚህ ጉዳይ ጥያቄ ይጠይቁኛል በሚል ተስፋ፣ መለስተኛ ጥራዝ ያሉትን መጽሐፍ በሚታይ ቦታ ላይ ማስቀመጥ ነው። መጽሐፉ ግልገሎች ስላሏት ድመት የሚያወሳ ነበር። ነገር ግን ወጣቶቹ መጽሐፉን ጉዳይ አላሉትም፤ በዝምታ ተውጠው የቀሩት ጥያቄዎቻቸውም ከቶ አልተመለሱም ነበር።

የእኛን አገር ጨምሮ በየትኛውም አገር የሚገኙት ብዙ ወላጆች ከልጆቻቸው ጋር ስለ ወሲብ ለመነጋገር ድፍረቱ የላቸውም፤ ስለዚህ ስለ ኤድስም ከልጆቻቸው ጋር መነጋገሩ ከቶ የማይቻል ነገር ይሆንባቸዋል። ለመጀመሪያ

ጊዜ ሰውነት በጎፍረት ሳይሸማቀቅ ስለ ወሲብ በግልጽ ለመነጋገር የሚያስችሉ ቃላት የሉም፤ ስለዚህ ድንቁርና የበላይነትን ያገኛል። ከዚህም የተነሣ ወጣቶቻችን ወደ ሞት መጋዛቸው ይቀጥላል። ይህም የምንወዳቸውን ልጆቻችን ወደ ብርሃን በመምራት ፈንታ በጨለማ ውስጥ እንዳሉ እየተውናቸው ነው ማለት ነው።

የሚመጣውን ትውልድ ለማዳን የምንፈልግ ከሆነ፤ ስለ እነዚህ ጉዳዮች ለመነጋገር ፈቃደኞች መሆን አለብን። ኤድስን በሚመለከት ማንኛውንም ፈራ ተባ ማለትን ወይም መሸማቀቅን ወደ ጉን ትተን፤ ስለ ወሲብ በግልጽ መነጋገር አለብን። ከወጣቶቻችን ጋር ተገቢ የሆነውን ነገር መነጋገር እንድንችል ኤድስ እያደረሰ ያለው ቀውስ ሐሳባችንን እንድንለውጥ ያስገድደናል። መጽሐፍ ቅዱስ ወላጆች ልጆቻቸውን በሚሄዱበት መንገድ ሊመሯቸው እንደሚገባ በሽመገሉም ጊዜ ከዚያ ፈቀቅ እንደማይሉ ይናገራል (ምሳሌ 22÷6)። ስለ ድመትና ስለ ግልገሎቿ ከሚናገረው መጽሐፍ ይልቅ እንዲህ ያለው ትምህርት ወይም ሥልጠና ከእኛ ይጠበቅብናል።

ኢያሱ በኤድስ ተይዞ በሞት አፋፍ ላይ የሚገኝ ወጣት ነበር። በዐሥራዎቹ ቤት ዕድሜ ውስጥ እያለ ከአምልኮ በኋላ አንዳንድ ልጃገረዶች ከእርሱ ጋር ለመጫወት ወደ ቤት መጥተው እናቱ እንዴት እንደገረፉት ሲናገር ሰምቼዋለሁ። እርሱና ልጃገረዶቹ

ያደረጉት ነገር ቢኖር በእንግዳ መቀበያው ክፍል መጫወት ብቻ ነበር። ወደ ጌላ ዘወር ብሎ ሲያስታውስ፤ እናቱ ያን ጊዜ ለማድረግ የሞከሩት፤ ስለ ወሲብ ዕውቀት ለማስጨበጥ እንደ ነበር ተረድቶ የሚናገረው አሁን ነው፤ በዚያን ጊዜ አሳስተዋለም። ኢያሱ በመቀጠል እናቱ ከጋብቻ በፊት የወሲብ ግንኙነት መፈጸም ምን ዐይነት ዐደጋ እንደሚያስከትል ለልጃቸው እንዴት መንገር እንዳለባቸው ያለማወቃቸውና እርሱን ከመግረፍ ይልቅ ሌላ የተሻለ መንገድ ቢያውቁ ኖሮ አሁን በኤድስ ተይዞ ወደ ሞት አፋፍ ላይደርስ ይችል እንደነበረ ተናገረ። እንዴት የሚያሳዘን ነገር ነው።

ወላጆች ሆይ፤ ልጆቻችን በኤድስ እንዳይሞቱ ለመታደግ፤ ስለ እነዚህ ነገሮች ከእነርሱ ጋር እንነጋገር ዘንድ ዕዳ አለብን። እግዚአብሔር እነርሱ ለእኛ ዐደራ በሰጠን የዕድሜ ዘመናቸው ሁሉ፤ ልጆቻችንን እንድናስተምር ይፈልግብናል። ከቤት ውጭ የሚያጋጥማቸውን ፈተና ይቋቋሙ ዘንድ እንድናዘጋጃቸው ይፈልጋል።

ከጸሐፊዎች አንዱ ከጋብቻ በፊት ወሲብ መፈጸም አያስፈልግም የምንልባቸው ዐሥር ዐበይት ምክንያቶችን የያዘ አነስተኛ ጥራዝ ያለው መጽሐፍ ጽፎአል። ይህ መጽሐፍ ትናንሽ ልጆችንና ወጣቶችን በማስተማር ለሚገጥማቸው ችግርና ፈተና ራሳቸውን እንዲያዘጋጁ

TELE
CHOOSE REASONS
WHY YOU SHOULD
SAY NO
TO SEX
BEFORE MARRIAGE



ለማድረግ ለሚፈልጉ ወላጆች ጠቃሚ ሲሆን ይችላል። መጽሐፉ በገበያ ላይ የዋለ ሲሆን፤ አገር ውስጥ ካሉ መጽሐፍ መደብሮች ወይም ከውጭ አገር በተለይም «አፍሪካ ክርስቲያን ቴክስት ቡክስ» ከሚለው መጽሐፍ መደብር ማግኘት ይቻላል።



ከሥልጣንና ከጾታ ጋር የተያያዙ ባህላዊ ጉዳዮች


ብዙ ጊዜ የአፍሪካ ባህል በልጃገረዶች ላይ የበታችነት ስሜት ይፈጥራል። ለልጃገረዶች የወንዶችን የወሲብ ጥያቄ አይሆንም ብለው ለመመለስ ቀላል አይደለም። ወጣት ልጃገረዶች የቱን ያህል ለፈተናና ለችግር የተጋለጡ መሆናቸውን እያወቁን ትምህርት (ሥልጠና) ሳንሰጣቸው፤ ዕውቀት ሳንስገበያቸው፤ ኤድስን በመከላከል ረገድም ብርቱ ውሳኔ አድርጎ የመኖር አስፈላጊነትን ሳንነግራቸው እንዲሁ ብንተዋቸው ጭካኔ

ይሆንብናል፤ ከባድ ጸጸትም ውስጥ ይከተናል። ጥበቃ ያደርጉላት ዘንድ ወላጆቿ ቤተ ክርስቲያኗና ማኅበረሰቧ ያስፈልጓታል።

ልጃገረዶችን ወደ ችግር የሚመሯቸው ከንቱ ውዳሴዎችና ሽንገላዎች አንዳንድ ጊዜ ከመምህራኖቻቸው ሳይቀር ሊመጡ ይችላሉ። ደግሞም ለተደረገላቸው ወሲባዊ ውለታ አያሌ ጊዜያዊ ደስታን ከሚያመቻቹ መኪና ካላቸው ሽማግሌ ወንዶች ሊመጣ ይችላል። እነዚህ ልጃገረዶች ከወላጆቻቸው ቤት ርቀው ሲኖሩ፣ ለተመገቡት ምግብና ለተገዛላቸው የሚያምር ልብስ ሲሉ የወሲብ ጥያቄን የመቀበል ፈተና ውስጥ ይገባሉ።

ባለፉት ዓመታት ከሴተኛ አዳሪዎች ጋር ሲማግጡ የነበሩት ወንዶች⁷⁷ አሁን ደግሞ ትምህርት ላይ የሚገኙ ልጃገረዶች ከኤድስ ነጻ ናቸው በሚል ግምት እነርሱን በማደን ላይ ይገኛሉ። በአንዳንድ አካባቢዎች አንድ ኤች አይ ቪ ያለበት ሰው ከድንግል ልጃገረድ ጋር ወሲብ ቢፈጽም፣ የያዘው ኤች አይ ቪ ይጠፋል የሚል ከንቱ እምነት ስላለ፣ ከዚህ አንጻር ድንግል የሆኑ ልጃገረዶችን የሚያጠምዱ አሉ።

በተለይ ወጣት ልጃገረዶች ለአደጋ የተጋለጡ ናቸው፤ ብዙ ጊዜ በሚያሳዝን ሁኔታ በኤች አይ ቪ ⁷⁸ቀደም ሲል ዝሙት አዳሪዎች በመባል ይታወቁ ነበር፤ አሁን ግን ሴተኛ አዳሪዎች ተብለዋል



የሚያዙት፣ «ውብ» እና ታዛዥ የሆኑት ወጣት ልጃገረዶች ናቸው። «ውብ» እና ታዛዥ እንደ መሆናቸው መጠን ታላላቆች የሚሉትን በተለይ ትእዛዙን የሚሰጠው ወንድ ከሆነ፣ ሁሉን ይፈጽማሉ። «በይሉኝታ ሳይያዙ አቋማቸውን በግልጽ የሚናገሩና ኮስታራ የሆኑ ልጃገረዶች ከዚህ አደጋ ሊተርፉ ይችላሉ። እንደዚህ ያሉ ልጃገረዶች «እምቢ» ለማለት የላቀ ችሎታ አላቸው።

አንዲት ልጃገረድ ያለ ዕቅድ በሚመጣ እርግዝና ወይም በወሲባዊ ግንኙነት በሚተላለፍ በሽታ የተነሣ ችግር ውስጥ የምትገባው፣ እርሷን መንከባከብ የነበረባቸው

ሰዎች ብዙ ጊዜ ኅላፊነታቸውን ባለመወጣት በቀላሉ የምትጠቃ ዐቅመ ቢስና ከላላ ቢስ አድርገው ስለ ተዋትነው። ይሁን እንጂ ወቀሳው የሚሰነዘረው በእርሷ ላይ ብቻ ነው። ክርስቲያን ወላጆችና ቤተ ክርስቲያን ይህ አሳዛኝ ሁኔታ እንዳይደርስባት ለማድረግ የሚያስችል አመች ሁኔታ አላቸው፤ ምን ለማድረግ እንደሚቻል ለማሳየትም ከፍተኛ ኅላፊነት አለባቸው። የእግዚአብሔር አገልጋዮችና ክርስቲያን ወላጆች የእግዚአብሔርን ቃል መሠረት በማድረግ ስለ ወሲብ ልጆቻቸውን ማስተማር አለባቸው። የተበላሽ ግብረገባዊ ሁኔታ በሚታይበት በዚህ ጊዜ የምናስተምራቸው ነገር፣ ሕይወታቸውን ሊያድን ይችላል።

እግዚአብሔር ለከፍተኛ ዓላማና ትርጉም ላለው ሕይወት የፈጠራቸው መሆኑን ለወጣቶቻችን ግልጽ ማድረግ አለብን። ለኤድስ ወረርሽኝ ውጤታማ የሆነው የመከላከያ ስልት ወደ ሞት የሚያደርሰውን ጠባይንና ግብረ ገባዊ ዕውቀት ማጣትን ለመፋለም የሚያስችለውን እውነት ያካትታል።

ኅፍረት፣ መገለል፣ ፍርሃትና መካድ

የወሽት አባት የሆነው ዲያብሎስ የኅፍረትና የፍርሃትም አባት ነው። እግዚአብሔር ጸጋውንና ፍቅሩን ሊያፈስልን ሲወድ፣ ጠላት ግን መጥፎዎችና ርባናቢሶች ናችሁ እያለ ወሽትን በመንገር፣ ሁለንተናችንን ኅፍረት በኅፍረት ሊያደርግ ይፈልጋል። ሥቃይና ቅጣት ብቻ እንደ

ቀረልን ወሽትን በመንገር እንዲሁም የእግዚአብሔርን ፍቅርና ኅይል እንድንጠራጠር በማድረግ በእኛ ላይ ፍርሃትን መፍጠር ይወዳል።

ሰዎች ኤች አይ ቪ ያለባቸው መሆናቸውን ሲያውቁ፣ ብዙ ጊዜ ከፍተኛ ኅፍረትና ፍርሃት ይሰማቸዋል። ለራሳቸው እንኳ ሳይቀር ሕመማቸውን ሊክዱና ከሌሎችም ሊሰውሩ ይሞክራሉ። ያሉበትን ሁኔታ አምነው መቀበል አይፈልጉም፤ ምክንያቱም ከቤተሰቦቻቸው ሊገለሉ፣ ሥራቸውን ሊያጡ፣ በጉረቤቶቻቸው ዘንድ ተቀባይነትን ላያገኙ ከዚህም በባለ ደግሞ በአንዳንድ ቦታ እንደ ተደረገው ሁሉ፣ በድንጋይ ተወግረው ሊገደሉ ይችላሉ። ብዙ ሰዎች ኤድስ ያለባቸውን ሰዎች የተዋረዱ፣ የሚያሳፍሩ፣ እግዚአብሔር የቀጣቸውና የአንድ ሰው ርግማን የደረሰባቸው አድርገው ይመለከቷቸዋል። ሌሎች ደግሞ ኤድስ ያለባቸውን ሰዎች የተበከሉ፣ የቆሸሹ፣ ክብርና መብት የለላቸው አድርገው ያዩዋቸዋል። እንዲያውም አንዳንድ ሰዎች መንግሥት እነዚህን ኤች አይ ቪ/ኤድስ ያለባቸውን ሕመምተኞች በተለየ ቦታ ምናልባትም በሆስፒታል ውስጥ አግልሎ ማኖር አለበት የሚል ሐሳብ ይሰነዝራሉ። አንዳንዶች ደግሞ ኤድስ ያለባቸው ሰዎች መኰላሸት አለባቸው እስከ ማለት ድረስ ሐሳብ ያቀርባሉ።

ሰዎች ስለ ኤድስ በግልጽ የማይናገሩበትን ምክንያት ተጠይቀው ሲመልሱ «አሳፋሪ በሽታ ነው፤ ስለ ሕመሙ

የሚነጋገሩ ከሆነ፤ ሕመሙ ይይዛቸዋል።⁷⁸ ብለው ይናገራሉ። አንዲት ሴት፤ «ወላጆቼ ስለ እኔ ያዘኑ መስለው ይታያሉ፤ ከዚያም ከእኔ ሸሽተው ይሄዳሉ» አለች። በአንዳንድ የአፍሪካ አገሮች ሰው ሁሉ ስለ ኤች አይ ቪ/ኤድስ ያለው አስተያየት ምን እንደ ሆነ ለማወቅ በተካሄደ ጥናት ከ60 በመቶ የሚበልጡት መላሾች ኤች አይ ቪ ካለበት ሻጭ ከቶ ዕቃ እንደሚይዝ ገልጸዋል።⁷⁹

አስተሳሰባችንና ተግባራችን የእግዚአብሔርን ጸጋ፤ ምሕረትና ፍቅር ወይም ከዚህ የተለየ ነገር ያንጸባርቅ እንደ ሆነ ራሳችንን መጠየቅ አለብን። ጌታ ኢየሱስ ሕመምተኞችን፤ ለምጻሞችንና ኅጢአተኞችን እንዴት እንደ ተቀበላቸው ልብ ይበሉ። በበሽታ የሚሠቃዩት ኅፍረት እንዳይሰማቸውና ሕመማቸውንም እንዳይደብቁ ለማድረግ በእግዚአብሔር ጸጋ አእምሮአችንን እንድናድስና አስተሳሰባችንን እንድንለውጥ ያስፈልገናል። ይህን ካላደረግን፤ «ኅጢአተኛን» እንዳወገዙት ፈራሳውያን ነን፤ ከዚህም የተነሣ የእግዚአብሔርን ይቅርታ ከቶ አላወቅንም ማለት ነው።

ከቅርብ ዓመታት ወዲህ ኤች አይ ቪ ያለባቸው

ሰዎች፤ ጭካኔ በተሞላበት ሁኔታ እንደሚያዙ የተለያዩ ታሪኮች በመስማት ላይ ነን።

- ከቤተሰብ አባላቱ ውስጥ አንዱ በኤች አይ ቪ በመያዙ፤ የቤት ባለቤቶች ቤተ ሰቦችን ከቤታቸው አስወጥተዋል።
- እናታቸው በቫይረሱ በመያዟ ምክንያት ትምህርት ቤቶች ልጆችን ወደ ቤታቸው እንዲመለሱ አድርገዋል።
- ቀጣሪዎች ሠራተኞቻቸውን ኤች አይ ቪ ወይም ኤድስ ስላለባቸው ከሥራ አሰናብተዋል።
- በኤች አይ ቪ የተያዘ ከሳሽ ወደ ፍርድ ቤት መግባቱ ጉዳት ያመጣ ወይም አያመጣ እንደ ሆነ ለመወሰን፤ የከፍተኛ ፍርድ ቤት ዳኛ የፍርድ ቤት ሂደትን ማስቆማቸው ተዘግቦአል።⁸⁰

የመጨረሻው ምሳሌ እንደሚያሳየው፤ አንዳንድ በጣም የተማሩ ሰዎች እንኳ ሳይቀሩ፤ ኤድስ ምን እንደ ሆነና እንዴት እንደሚሠራጭ አያውቁም። በዚህም ምክንያት በመለስተኛ ዕውቀት ደረጃ ላይ የሚገኙ ሰዎች ባላቸው ፍርሃት ላይ ተጨማሪ ፍርሃት አክለዋል።

⁷⁸Beacon of Hope Survey of TEKAN-related churches, July/August 2001, unpublished. TEKAN, Jos, Nigeria.

⁷⁹International Centre for Research on Women, "Unraveling the Complexities of HIV related Stigma and Discrimination in Sub-Saharan Africa," November 2002.

⁸⁰Chinua Akukwe, "AIDS in Nigeria: The Clicking Time Bomb," 2001. <http://www.afbis.com/analysis/aids-nigeria.htm>. Dr Akukwe is former Vice-Chairman of the National Council of International Health based in Washington DC.

አንዲት ወይዘሮ እንዲህ በማለት ነገረች፤ «የምግብ ሳህኔን ይገፍ ከጓደኞቼ አጠገብ ሄጄ ስቀመጥ እነርሱ ከመቀመጫቸው ተነሥተው ይሄዳሉ፤ ከዚያም ከአግዳሚው ወንበር ላይ የተቀመጥሁት ብቻየን ሆኖ አገኘዋለሁ፤ ሁሉም ከእኔ ሸሽተው ይሄዳሉ፡፡»

አንዲት ሌላ ወጣት ሴት እንዲህ አለች፤ «እናቴ ኤች አይ ቪ እንዳለብኝ ካወቀች ወዲህ፤ ጥሩ ምግብና መድኃኒት ማምጣቱን ትታለች፡፡ ሌላው ቀርቶ ለፓናዶል (ለፓራሲታሞል) መግዣ የሚሆን ገንዘብ ስጠይቃት እንኳ ምንም ገንዘብ የለኝም ትላለች፡፡»

ብዙዎቹ የእኛ አብያተ ክርስቲያናት፤ ጋብቻ ከመፈጸሙ በፊት፤ የኤች አይ ቪ ምርመራና የርግዝና ምርመራ ውጤት ይጠይቃሉ፡፡ ወጣቶች በቤተ ክርስቲያን ጋብቻን ለመፈጸም ይፈልጋሉ፤ ሆኖም ግን በኤች አይ ቪ የተነሣ የሚደርሰውን መጥፎ ስምና ከጋብቻ በፊት የሚመጣውን እርግዝና ስለሚፈሩ አንዳንዶቹ የውሸት የኤች አይ ቪና የርግዝና ምርመራ ውጤት ይሰጧቸው ዘንድ ለላቦራቶሪ ባለሙያዎች ጉቦ ይሰጣሉ፡፡ ለጋብቻቸው ዕለት የሚያስፈልገውን ከእርግዝና ነጻ የመሆንን የምስክር ወረቀት ለማግኘት ሲሉ አንዳንዶች ከሕፃኑ አልፎ ለራሳቸው ሕይወት አደገኛና አሳዛኝ የሆነውን ውርጃ ያስደርጋሉ፡፡⁸¹

⁸¹ አንዳንድ ጊዜ ውርጃ የተደረገ መሆኑ ከሳምንታት በኋላ ይደረስበታል፤ ይኸውም ሴትዮዋ የተጠየቀውን የርግዝና ምርመራ

ብዙዎቹ ውርጃዎች የሚካሄዱት ሕጋዊ ባልሆነ መንገድ ነው፤ ብዙ ጊዜ የሚጠቀሙበት መሣሪያ በሚገባ ያልተቀቀለ በመሆኑ ኤች አይ ቪንና ሌሎች በሽታዎችን ያስከትላል፡፡ በውርጃ ሳቢያ የመጣው በሽታና ውርጃውን ለመፈጸም በዘፈቀደ የተከናወነው አሠራር፤ መኻንነትን ሊያስከትል ይችላል፡፡ ጋብቻን በቤተ ክርስቲያን ለመፈጸም ሲባል በማሕፀን ውስጥ ያለውን ልጅሽን ሕይወት ማጥፋት እንዴት የሚያሳዝን ነው፡፡ የገደልሽው ሕፃን መውለድ የምትችዱው ልጅ እርሱ ብቻ ቢሆን የቱን ያህል የሚያሳዝን ነው፡፡ በቤተ ክርስቲያን ውስጥ ጋብቻን መፈጸም ትክክለኛ ባልሆነ መንገድ ይህን ያህል ከፍተኛ ዋጋ መክፈል የሚያስፈልገው ጉዳይ አይደለም፡፡

የቤተ ክርስቲያን መሪዎች፤ በሩካቤ ሥጋ ረገድ ንጢአት ውስጥ የገቡ ጥንዶች፤ እውነተኛ ንስሐ ገብተው ወደ ክርስቶስ አካል ተመልሰው እንዲቀላቀሉ የሚያስችል መመሪያ ማውጣት ይኖርባቸዋል፡፡ አንዲት ሴት በቤተ ክርስቲያን ውስጥ ጋብቻዎች ካልፈጸመች በቀር፤ የክርስቲያን ሴቶች ኅብረት አካል እንድትሆን ብዙ ጊዜ አይፈቀድላትም፡፡ ይህ ለእርሷ ከባድ ቅጣት ነው፡፡ የሚያስፈልጋትን መንፈሳዊ ምግብ ታገኝ ዘንድ፤ ወደ ቤተ ክርስቲያን ኅብረት ለመቀላቀል እንዲፈቀድላት፤ ልጇን

ለማድረግ ስትሄድና ቅሪት ሆና ስትገኝ ነው፤ ይህ የሚሆነውም ምርመራውን ባለ ፅንሰ የሚያደርጉት «ሆርሞኖች» ገና ከማሕፀኗ ባለመጥፋታቸው ነው፡፡

ማስወረድ ወይም ለላቦራቶሪ ባለሙያ ጉቦ መስጠት አለባትን? ያለጥርጥር ከዚህ የተሻለ መንገድ መኖር አለበት።

አንዳንድ አብያተ ክርስቲያናት ሠራተኞቻቸው ኤች አይ ቪ ያለባቸው በመሆናቸው ከሥራ አስናብተዋል። በዓለም ከሚከናወነው መጥፎ ሥራ የሚቃረን መልካም ተግባር እንዳለን የሚገለጽበት ዋነኛው ቦታ ቤተ ክርስቲያን ነው። በኤድስ መያዝ ኅጢአት አይደለም። ብዙዎች በበሽታው የተያዙት በገዛ ራሳቸው ከዓመታት በፊት ስሕተት አይደለም፤ ብዙዎችም እንዴት እንደ ተያዙ አያውቁትም፤ ይህም እንኳ ቢሆን ዋናው ጉዳይ አይደለም። ሁላችንም ኅጢአተኞች ነን፤ የእግዚአብሔርንም ትእዛዝ ተላልፈናል። ማናችንም የእግዚአብሔር ፍቅርና ምሕረት የሚገባን ሰዎች አይደለንም። ስለዚህ በሌሎች ላይ ጣታችንን ለምን እንቀስራለን?

ዛሬ ኤች አይ ቪ የሌለብህ መሆንህን ካወቅህ፤ እግዚአብሔርን ስለ ቸርነቱ አመስግን፤ ነገር ግን በበሽታው ከተያዘው ወንድምህ ወይም ከተያዘችው እኅትህ የበለጠ ጻድቅ እንደ ሆንህ አታስብ። ምናልባት አንተም ሕይወትህን ለክርስቶስ አሳልፈህ ከመስጠትህ በፊት በነበረው ጊዜ በዝሙት ኅጢአት ወድቀህ ሊሆን ይችላል። አንድ ሰው በልቡ አይቶ ከተመኘ ዝሙት የፈጸመ መሆኑን ኢየሱስ

ከዓመታት በፊት
ለተፈጸመ ነገር
ሰዎችን እየቀጣን
ነው??

እንዳስተማረ ልብ በል። ኤች አይ ቪ ከሃያ ወይም ከሠላሳ ዓመት በፊት ኖሮ ቢሆን ወይም፤ «በልብ በተፈጸመ ዝሙት» ቢተላለፍ ኖሮ ብዙዎቻችን እንያዝም ነበርን?

ኢየሱስና ኅጢአተኞች

ቫይረሱ በዚያ ጊዜ ቢኖር ኖሮ፤ ጌታ ኢየሱስ አብሮአቸው የበሉና የተንከባከባቸው ብዙዎች በኤች አይ ቪ የተያዙ ወይም በኤድስ ምክንያት ከሞት አፋፍ ላይ የደረሱ ሰዎች ሊሆኑ ይችሉ ነበር። ኢየሱስ ከችግረኞች አልሸሸም።

ሰዎች በንቀት የኅጢአተኞች ወዳጅ አሉት (ሉቃ 7÷34)። ኢየሱስ እዚህ ቢኖር ኖሮ ኤድስ ላለባቸው ሰዎች ልዩ ክብካቤ ያደርግላቸው ነበር።

አንድ ሰው በዝሙት የተነሣ በኤች አይ ቪ ቢያዝ እንኳ መጥፎ ስም ሰጥተን ልንጠላው አይገባም፤ ምክንያቱም ኢየሱስ ኅጢአተኞችን ይወዳል፤ ለእኛ ብቻ ሳይሆን ለእነርሱም ሞቶአል!⁸² ምሕረት ጸጋና ቤዛ በምንሰብከው ወንጌል ውስጥ አስደናቂ እውነቶች ናቸው። ርግጥ ነው አንድ ሰው በኅጢአት መኖርን ቢቀጥልበት ወይም ብትቀጥልበት እነርሱን ለማቅናትና እንዲመለሱ

⁸²ኢየሱስም የሚናገሩትን ሰምቶ፤ «ሐኪም የሚያስፈልጋቸው ሕመምተኞች እንጂ ጤነኞች አይደሉም፤ እኔ ኅጢአተኞችን እንጂ ጻድቃንን ወደ ንስሐ ልጠራ አልመጣሁም» (ማርቆስ 2÷17)።

ለማድረግ ይገሠጹ ዘንድ ያስፈልጋል። ብዙ ጊዜ ችግሩ ቀረብ ተብሎ ሲታይ ሰውየው በገጢአት የተጓዘበት ሁኔታ የቆየና አሁን ግን አግብቶ በክርስቶስም አምኖ የእምነት ሕይወት የሚኖር ሰው ሆኖ ይገኛል። ከዓመታት በፊት ለተፈጸመ ነገር ሰዎችን እየቀጣን ይሆን?

ታዲያ ኤች አይ ቪ ያለባቸው ሰዎች ሕመሙ ያለባቸው መሆኑን ለሰው መንገር ቢያፍሩ ይህ የሚያስገርም ነው? ከኤድስ ጋር ተያይዞ የሚመጣውን ውርደትና መገለል አይፈልጉም፤ ስለዚህ ለማንም አይናገሩም። ከዚህም የተነሣ አንዳንዶች በአኗኗራቸው ሁኔታ ቫይረሱን ወደ ሌሎች እያስተላለፉ፤ ከዚህ ቀደም የሚያደርጉትን በመፈጸም ይቀጥላሉ።

ከኤድስ ጋር ተያይዞ በሚመጣው ጎፍረት የተነሣ፤ አንድ ቤተ ሰብ የሚወደው ሰው ከመሀከሉ በኤድስ የተነሣ የሞተ መሆኑን የሚገልጸው ከስንት አንድ ነው። አንድ ሰው በምን ምክንያት እንደ ሞተ ቤተ ሰቡን ብትጠይቁ በሳንባ ምች፤ በሳንባ ነቀርሳ ወይም በወባ የተነሣ ነው ይላሉ። በመቀጠልም፤ «ውጊያ ነው፤ አንድ ሰው አስደገመበት፤ በዚያ መንደር ያለው ቆሌ ጎይለኛ ነው፤» ወይም «አኅቴ መድኃኒት ስለ ተደረገባት ሞተች» ሊሉ ይችላሉ።

ሰዎች በኤድስ የተያዙ መሆናቸውን የሚክዱበት ሌላው ምክንያት፤ በሽታው በአብዛኛው ከወሲብ ጋር

የተያያዘ በመሆኑ ነው። የኤች አይ ቪ ምርመራ እንዲደረግላቸው ፈቃደኛ ላይሆኑ ይችላሉ። ከዚህ ይልቅ መድኃኒት ስለሌለው በበሽታው የተያዙ መሆናቸውን አለማወቅን ይመርጣሉ። የአንድ ሰው የኤች አይ ቪ ምርመራ ውጤት ቫይረሱ ያለበት መሆኑን ቢያመለክት፤ ሰዎች ሴለኛ ነበር እንደሚሉት ያውቃል። አንዲት ሴት የኤች አይ ቪ ምርመራ ውጤት ቫይረሱ ያለባት መሆኑን ቢያመለክት ሰዎች መጥፎ ሴት ናት እንደሚሏት ታውቃለች። ብዙዎች በኤች አይ ቪ የተያዙ መሆናቸውን ማወቃቸው የአኗኗራቸውን ሁኔታ አይለውጠውም ብለው ያስባሉ፤ ከዚህም የተነሣ «ምርመራ ማድረግ ለምን ያስፈልጋል?» ይላሉ።

ሐኪሞች እንኳ ኤድስ በሚያስከትለው መገለል ወይም ጎፍረት የተነሣ ብዙ ችግር ገጥሞአቸዋል፤ ብዙ ጊዜ በኤድስ የተነሣ የሞተን ሰው አስመልክተው የህልፈት የምስክር ወረቀት መጻፍ አለባቸውና አንድ ሐኪም እንዲህ አለ፤

አንድ በሽተኛ በወባ ወይም በሳንባ ነቀርሳ ወይም በታይፎይድ ሞተ ብዬ እጽፋለሁ እንጂ በኤድስ ሞተ ብዬ በፍጹም አልጽፍም። ይህ የህልፈት የምስክር ወረቀት በሌሎች ሰዎች ሊነበብ ይችላል፤ ቤተ ሰቡም ሌላ ሰው ያወቃቸው መሆኑን ከተረዱ ሁኔታውን ይጠሉታል።

ዶ/ር ቺኑዋ አኩክዌ እንደሚከተለው ጽፏል፡

የተባበሩት መንግሥታት ድርጅት 1.7 ሚሊዮን ናይጄርያውያን በኤድስ ሳቢያ የሞቱ መሆናቸውን የሚገምት ቢሆንም፣ በህልፈት የምስክር ወረቀት ላይ ከኤድስ ጋር የተያያዘውን ሕመም ከማያመለክቱት ሐኪሞች ጀምሮ፣ ተወዳጅ የቤተ ሰብ አባላቸው፣ «ጥቂት ቀን ከታመሙ» በኋላ የሞቱ መሆናቸውን በጋዜጣ ማስታወቂያ ላይ እስከሚያወጡት ሰዎች ድረስ የዝምታው ድባብ የሰፋ በመሆኑ፣ የሚችቹን ቤተ ሰቦች ለመለየት ትቸገራላችሁ። ይህ የዝምታው ባህል በኤድስ የተነሣ ወላጅ አልባ እስከ ሆኑት እስከ 840,000 ናይጄርያውያን ሕፃናት ድረስ ሳይቀር ዘልቆአል።⁸³

ስለ ሌሎች ብዙ አገሮችም ተመሳሳይ ሁኔታ መናገር ይቻላል። አንዳንድ ሐኪሞችና ሌሎች የጤና ሠራተኞች ኤድስን ይፈራሉ። ሐኪሙ የቤተ ሰብ አባላቸው ኤድስ አለበት ብሎ ቢገልጽ፣ ቤተ ዘመዶቹ ሊወስዱ የሚችሉትን ርምጃ ሊፈራሩ ይችላሉ። ፍርሃት በኤድስ ዙሪያ ያሉትን አብዛኛዎቹን አመለካከቶች ይቈጣጠራል። ስለዚህ ጎፍረት፣ ምስጢርና አላዋቂነት ዘላቂ ሆነው ይቀጥላሉ።

⁸³Dr Chinue Akukwe, "AIDS in Nigeria: The Clicking Time Bomb," 2001.

በውጭ የሚገኙ ወታደራዊ ጎይሎች

በአፍሪካ አገሮች በሙሉ የጦር ጎይሎች ወደ ውጭ በተላኩ ጊዜ፣ የኤድስ ወረርሽኝ ዕጥፍ ድርብ እንደሚሆን ግልጽ ነው። ዶ/ር አኔ ባይለይ እንደዚህ ይላሉ፡



«ለፍርሃትና ከተለመደው ውጭ ለሆነው ማኅበራዊ ሁኔታ የሚሰጠው ተገቢ ያልሆነ ምላሽ ጤናማ የሆነውን የጠባይ ሁኔታ ያፋልሳል። በወሲባዊ ጉዳይም ላይ ገደብ የለሽና ልቅ የሆነ አካሄድን ያስከትላል። ብዙ ሰዎች ሕይወት አጭርና ዋስትና የሌለው መሆኑን ይረዳሉ፤ መጠጥ ወይም ወሲብ መሸሽጊያ አድርገው በመጠቀም ከችግራቸው ለማምለጥ ይሞክራሉ። ድንገት በተፈጸመ ወሲባዊ ግንኙነት ኤች አይ ቪ ሊይዝ እንደሚችል ሰዎች ቢያውቁም እንኳ፣ ከአምስት ዓመት በኋላ ሊያጋጥም የሚችለው የኤድስ አደጋ ነገ በጦርነት ውስጥ ሊያጋጥም ከሚችለው ከመሞቱ አደጋ ጋር ሲነጻጸር፣ ቊጥር ውስጥ የሚገባ መስሎ አይታይም፤ ስለዚህም በግድለሽነት ይታለፋል።⁸⁴

ለምሳሌ ናይጄርያ የጦር ጎይሎቿን ወደ ውጭ አገር በተለይም ወደ ላይቤርያና ሴራሊዮን ለተወሰኑ

⁸⁴Anne Bayley, *One New Humanity. The Challenge of AIDS*. SPCK International Study Guide 33, 1996.

ዓመታት ልካ ነበር። ትላልቅ የጦር ሰፈሮች ያሉባቸው ከተሞችም ከዚህ ጋር ተያይዞ የመጣውን ችግር ቀምጥዋል። እነዚህ ወታደሮች ከቤታቸውና ከቤተ ሰባቸው ርቀው በሚኖሩበት ጊዜ፣ አንዳንዶቹ ድንገተኛ ወሲባዊ ግንኙነት ይፈጽማሉ፤ በዚህም የተነሣ በኤች አይ ቪ ይያዛሉ። ከሴራሊዮን ወደ አገራቸው ከተመለሱት የናይጄርያ ወታደሮች ውስጥ ከዘጠኙ አንዱ ወታደር፣ በኤች አይ ቪ ተይዞ ተገኝቷል።⁸⁵ እንግዲህ እነዚህ ወታደሮች ከሚስቶቻቸውና ከቤተ ሰባቸው ጋር ድርጊታቸው ባስከተለው መዘዝ እየተሠቃዩ ናቸው። በቅርብ ጊዜ የተደረገው የጥናት ውጤት እንደሚያመለክተው በብዛት በኤች አይ ቪ የተያዙት ወታደር ካልሆኑት ይልቅ ወታደር የሆኑት ናቸው። ለምሳሌ በታንዛኒያ ከዐዋቂ ሰዎች መካከል ስምንት በመቶው ብቻ በበሽታ ተይዘው በተገኙበት ወቅት ከወታደሩ ክፍል ግን ከ15-30 በመቶ የሚሆኑት በኤች አይ ቪ ተይዘው ነበር። እንደዚሁም ከ40-60 በመቶ የሚሆኑት የአንጎላ ወታደሮች በኤች አይ ቪ የተያዙ መሆናቸው ታምኖአል።⁸⁶

⁸⁵UNAIDS statistic quoted by Dr Helen Gayle, HIV/AIDS senior advisor to Bill and Melinda Gates Foundation at Prescription for Hope Conference, Washington DC, February 2002.

⁸⁶Foreman, M. *Combat AIDS: HIV and the World's Armed Forces*. Healthlink worldwide, 2002.

ከቅርብ ዓመታት ወዲህ አብዛኛው የአፍሪካ ክፍልና በማደግ ላይ የሚገኘው ዓለም በሕዝብ አለመረጋጋት የተነሣ ብዙ ችግር ገጥሞታል። ይህም ራሱ እጅግ ዓላማ ቢስ ለሆነ ወሲባዊ ልምምድ ሳይዳርገው አልቀረም።

ድክነትና ከተማነት

በማደግ ላይ የሚገኙት አገሮች እየደከዩ ሲሄዱ ይታያሉ፤ ድክነት ደግሞ የኤች አይ ቪን ችግር ይበልጥ ያባብሰዋል። ድክነት፣ የተመጣጠነ ምግብ ዕጥረትና ብቃት የሌለው የጤና እንክብካቤ ቀደም ሲል እንደተገለጸው ቀጥተኛ መንገዶች ባይሆኑም የኤች አይ ቪ ወረርሽኝን ያለጥርጥር ያባብሳሉ። ለታመሙ የቤተ ሰብ አባላት በርግጥ ክብካቤ ለማድረግ ብለው ሥራ ላቋረጡ ለብዙ ቤተ ሰባት ኤድስ የድክነት መንገድ ነው።

ዶ/ር ቺኑዋ አኩክዌ እንደሚከተለው ጽፏል፤

በኤድስ ላይ በሚካሄደው ጦርነት ድክነት በየትኛውም አገር የጥቃት በር ነው። በድክነት አረንፋ ውስጥ ባሉ ማኅበረ ሰባት ኤድስ ጉልበት እያገኘ ይሄዳል፤ ይንሰራፋልም።

ቀጥለውም የናይጄርያ የጤና ጥበቃ መዋቅር ኤድስን ለመቋቋም በሚያስችል መልኩ እንዳልተዋቀረ እንዲህ በማለት ይናገራሉ፤

ስፍር ቊጥር ከሌለው የሐሰት መድኃኒቶች

ጀምሮ በመሞት ላይ እስካለው የጤና አጠባበቅ መሠረታዊ መዋቅርና በየጊዜው እስከሚከሰተው የቋሚ ሐኪሞች የሥራ ማቆም አድማ ድረስ፤ የጤና ጥበቃው መዋቅር በመንኮታኮት ላይ ይገኛል። ሐኪሞችና ነርሶች ብርቅ በሆኑባት በገጠሩ አካባቢ ደግሞ ሁኔታው ከዚህ የከፋ ነው። የተባበሩት መንግሥታት ድርጅትና ሌሎች ፈርጂ ብዙ ተቋማት፤ ደካማ የሆነው የጤና ጥበቃ መሠረታዊ መዋቅር በአፍሪካ ሕዝቦች የኤድስ መድኃኒቶችና ሌሎች እጅግ አስፈላጊ መድኃኒቶችን ለማቅረብ ለተዘረጉት ልዩ ልዩ ተለዋጭነት ላላቸው ዕቅዶች ዐቢይ ዕንቅፋት መሆኑን አመልክተዋል። ናይጄርያ በሌሎች የመሠረተ ልማት መዋቅሮች ይኸውም የመንገድ አውታሮች፣ የመጠጥ ውሃ አቅርቦት፣ የፍላጎት መተላለፊያዎች፣ የንጽሕና አጠባበቅ፣ የመብራት ንይል፣ የስልክ መሥመሮችና ለአገልግሎት የተመቻቸ የቢሮ ሥርዐት ለመዘርጋት የምታካሂዳቸው ዘመናት ያስቈጠሩት ውጤታማ ያልሆኑ ግብግቦች ሊደረግ የሚችለውን ማንኛውንም ዓለማቀፋዊ የእርዳታ ጥረት ያወሳስቡታል። ለደረሰው ወረርሽኝ ዋነኛ አገራዊ መመከቻ ሊሆን የሚችለውና ብዙ ጊዜም በአኩሪ ዐይን የሚታየው የአገሪቱ መሠረታዊ የጤና

መዋቅር ለተከታታይ ዓመታት የተረሳ በመሆኑ፤ አሁን በይድረሱልኝ ደረጃ ላይ ይገኛል።⁸⁷

ዶ/ር አኩክዌ ስለ ናይጄርያ የሚናገሩት ነገር በአፍሪካና ከአፍሪካ በአሻገር ባሉት አያሌ በማደግ ላይ ባሉ አገሮች ዘንድም ትክክል ሆኖ ይገኛል። ድኽነት አያሌ ቤተ ሰቦችን ለኤች አይ ቪና ለሚያስከትለው ሥቃይ በማጋለጥ፣ የመከላከያ ዐቅማቸውን እምሽክ አድርጎ በልቶባቸዋል። በብዙ ሰፊ ቤተ ሰቦች ውስጥ ልጆችን ሁሉ ወደ ትምህርት ቤት ልኮ ማስተማር አይቻልም። ቤተ ሰቦች የተሻለ ሕይወትን ተስፋ በማድረግ፣ ሥራ ሠርተው የዕለት ገቢ እንዲያገኙ በማሰብ ወጣት ልጆቻቸውን ወደ ከተሞች እየላኩ ናቸው። ይሁን እንጂ በፍጥነት እያደጉ ያሉት፣ በሕዝብ ብዛትም የተጨናነቁት ከተሞች፣ በግብረ ገብ ረገድም ሆነ በመኖሪያነት አደገኛ ሊሆኑ ይችላሉ።

ወደ ከተሞች የሚሄዱት ወጣቶች ቊጥጥርና ገደብ ካለበት ከአገር ቤት ሕይወት የራቁ ይሆናሉ። ወላጆቻቸው፣ ቤተ ዘመዶቻቸውና ታላላቆቻቸው በእነርሱ ሕይወት ላይ የማያገባቸው ከሚሆኑበት ደረጃ ላይ ይደርሳሉ። ትክክለኛውን ነገር እንዲፈጽሙ የሚያደፋፍራቸው፣ ቢሳሳቱ ስለ እነርሱ ግድ ብሎት የሚያርማቸው በአጠገባቸው ማንም የለም። ቀደም ሲል

⁸⁷"AIDS in Nigeria: The Clicking Time Bomb," 2001. Dr Akukwe is former Vice-Chairman of the National Council of International Health based in Washington DC.

ያውቋቸው የነበሩት ፋይዳዎች በዚህ ጊዜ ሩቅና አላስፈላጊ መስለው ይታዩአቸዋል።

ወደ ከተማ የሚገቡት ወጣቶች ያልተዘጋጁባቸው አዳዲስ ሁኔታዎች ድንገት ያጋጥሟቸዋል። ለምሳሌ ሴቶቹ ከእነርሱ ጋር ወሲብን ለመፈጸም የሚጠይቁ ወንዶች፣ ወንዶች ደግሞ ከእነርሱ ጋር ለሚፈጽሙት ወሲብ ገንዘብ እንዲከፍሏቸው የሚፈልጉ ሴቶች ያጋጥሟቸዋል። አንድ ቀጣሪ ለአንዷ ልጃገረድ ሻል ያለ የሥራ ተስፋ ሊሰጣት ይችላል፤ የሥራ ቅጥሩ እውን የሚሆንላት ግን ከእርሱ ጋር ወሲብ ከፈጸመች ብቻ እንደ ሆነ ይነግራታል።

ብዙውን ጊዜ እነዚህ ወጣቶች በከተማ ውስጥ የሚኖሩት ለእነርሱ መመሪያ ለመስጠት ትንሽ ወይም ምንም ጊዜ ከሌለው ዘመድ ጋር ነው። በኪላቸው ወይም በቦርሳቸው ገንዘብ የያዙት ምናልባት በሕይወታቸው ለመጀመሪያ ጊዜ ሊሆን ይችላል። ምክርና መመሪያ ማግኘት በማይቻልበት ሁኔታ ገንዘብ በኪስ መያዝ አልኮል ለመጠጣትና ከዕቅድ ውጭ የሆነ ወሲባዊ ግንኙነት ያለበት የሕይወት ዘይቤ ለመከተል ይገፋፋል። በተለይ የአልኮል መጠጥ ሚዛን አልባ ወደ ሆነ አስተሳሰብና ኢግብረገባዊ ወደ ሆነ ጠባይ ይመራል፤ ይህም ከሚቀጥለው ቀን ሁኔታ አንጻር ሲያየው ጉዳዩ እንደ ትላንቱ ማራኪ ሆኖ አይገኝለትም።

በከተሞች ውስጥ ሰዎች ቴሌቪዥንና ቪዲዮ የሚያዩበት ሁኔታ ከቀን ወደ ቀን እየበዛ ነው። አገር ቤት



ግን እንደዚህ ያለው ሁኔታ የሚያጋጥመው በጥቂቱ ነበር። ይህም የሆነበት ምክንያት የኤሌክትሪክ መብራትና የቪዲዮ ሱቆች ባለመኖራቸው ሊሆን ይችላል። በእነዚህ ተንቀሳቃሽ ፊልሞች ላይ የሚያዩአቸው የሕይወት ዘይቤዎች ማራኪዎች ይመስላሉ። በቴሌቪዥንና በቪዲዮ ላይ ሲታይ ብዙ የወሲብ ጓደኛ መያዝ አደገኛ መዘዝ የሚያስከትል አይመስልም። አንዲት ሴት ከጋብቻ በፊት አርግዞ፣ ወይም አንድ ሰው የወሲብ ግንኙነት በመፈጸም በሚተላለፍ በሽታ ተይዞ፣ ወይም በኤድስ በሽታ ተሠቃይቶ መሞቱ የሚታየው ከስንት አንድ ጊዜ ነው።

በፊዲዮ የሚተላለፉት ብዙዎቹ ዘፈኖች የወሲብ ፍላጎት የሚቀሰቅስ ይዘትና ድምፀት አላቸው። በወሲባዊ ግንኙነት ይገኛል የሚሉትን ደስታንና እንደ ልብ መሆንን ያሞካሻሉ። ስለ እነዚህ መዝሃዎች ወጣቶችን ስጦይቃቸው፣ ለቃላቱ ጆሮአቸውን እንደማይሰጡ ይናገራሉ። ምናልባት የማያዳምጡ ሊመስላቸው ይችላል፤

ይሁን እንጂ ቃላቱ ወደ አእምሮአቸው ዘልቀው ይገባሉ። በየሰዓቱ አእምሮአቸው በእግዚአብሔር ሐሳብና ፋይዳ ከመያዝ ይልቅ በዓለም ሐሳብና ፋይዳ ይጠመዳል። የዝሙት ሐሳብ ይበጅ ተብሎ ከተቀበሉት ወደ ዝሙት ንጢአት ይመራል (ያዕቆብ 1፡13-15)። ለእግዚአብሔር ክብር የሚሰጥ፣ ለወጣቶችም የሚሆን አያሌ ውብ ሙዚቃ አለ። ልባችንን በዚህ ዐይነቱ ውብ ሙዚቃ ብንሞላ፣ ሕይወታችንን ከሚጎዳ ከብዙ ክፉ ነገር እንጠበቃለን።

ብዙ ወጣት ልጃገረዶች ወደ ከተሞች የሚመጡት ሥራ አገኛለሁ በሚል ተስፋ ነው። ሆኖም ግን እንዳለቡት ሥራ አያገኙም። ወደ ትምህርት ቤት ተመልሰው ለመግባት ገንዘብ አይኖራቸውም፤ ስለዚህ ሳይወዱ በግድ ሴተኛ አዳሪዎች ይሆናሉ።

በዚህ ጊዜ
ወጥመድ ውስጥ
ይገባሉ

ሴተኛ አዳሪ ለመሆን ፍላጎት ባይኖራቸውም ነገር ግን ድክነት ረሃብና ሥራ አጥነት በሴተኛ አዳሪነት ሕይወት ውስጥ እንዲገቡ ያስገድዳቸዋል፤ አንዳንድ ጊዜ ወደዚህ ዐይነቱ የሕይወት ዘይቤ የሚመሯቸው ጓደኞች ናቸው። በእንዲህ ዐይነቱ ሕይወት ውስጥ አንድ ጊዜ ከገቡ በኋላ ከዚያ መውጣት በጣም አስቸጋሪ ነው። አሁን ወጥመድ ውስጥ ገብተዋል፤ ኤች አይ ቪ እንዳለባቸው ቢያውቁም እንኳ ደንበኞችን ማስተናገዳቸውን አያቆሙም።

ከድክነት የተነሣ፣ ወላጆች ልጃቸውን ለመንከባከብ ዐቅም ሳይኖራቸው ይችላል። ከዚህም የተነሣ አንዳንድ ጊዜ ወጣት ልጃገረዶቻቸውን ወደ ጋብቻ ይገፋፋላቸዋል። የጋብቻ ጥያቄ ሊመጣም ሰውየው ልጃቸውን ለማግባት ብቃት ያለው ሰው ስለመሆኑ ወላጆች ብዙም ሳያስቡበት ይችላሉ። ምን ዐይነት ሰው እንደሆነ፣ የጤንነቱ ሁኔታ ምን እንደሚመስል ከበስተጀርባ ያለውን ሕይወቱን አይመረምሩም። ይልቁንስ ለልጃቸው ያለባቸውን ኅላፊነት እርሱ በመሸከሙ ደስተኞቹ ይሆናሉ፤ ይህም ማለት በድክነት ማጥ ውስጥ ላለ ቤተ ሰብ አንድ የሚመገብ አፍ ተቀነሰ ማለት ነው። ይህች ልጅ ተገቢውን ክብር በማታገኝበት የጋብቻ ኑሮ ልትጠመድና የሴሶኝነት ጠባይ ይዞት ወደ ብዙ ሴቶች ወደሚጓዝ ሰው ቤት ልትገባ ወይም ደግሞ ቀድሞውኑ ኤች አይ ቪ ወዳለበት ሰው ቤት ባለ ትዳር ሆና ልትሄድ ትችላላች።

ለየኒቨርስቲና ለኮሌጅ ተማሪዎች ትምህርታቸውን ሲጨርሱ ሥራ አገኛለሁ፣ የሚል ተስፋ አለመኖሩ በጣም የሚያሳዝን ነው። በብዙ ቦታዎች ድክነትና ሥራ አጥነት ከፍተኛ የትምህርት ብቃት ባላቸው ምሩቃን ዘንድ እንኳ ቊጥሩ ከፍተኛ ነው፤ ባለ ዲግሪ ሆነው ከችሎታቸው ጋር የሚመጣጠን ሥራ የሚያገኙት ጥቂቶች ናቸው። አንዳንዶች ወደ ከፍተኛ ደረጃ ለመድረስ መመኘት፣ ምሳሌነት ላለው ነገር ለመኖር፣ ወሲብንም እስከ ጋብቻ ድረስ ለማቆየት ያላቸው ተነሣሽነት በጣም ጥቂት መሆኑን ነግረውኛል።

በአንዳንድ ቦታዎች አንድ ሰው ከጋብቻ በፊት ማጫ መክፈል አለበት። በሌሎች ቦታዎች ደግሞ የሴቷ ቤተ ሰቦች ልጃቸው ከማግባቷ በፊት ለሙሽራው ወይም ለቤተ ሰቡ ጥሎሽ መክፈል አለባቸው። ለአንዳንዶቹ ሥራ ሳይኖራቸው ማጫ መክፈል ወይም ጥሎሽ መጣል ከባድ ነው። ብዙዎቹ ለጋብቻ በቂ ገንዘብ ለማጠራቀም ሲባል ለዓመታት መቆየት የማይቻል መስሎ ይታያቸዋል። የወሲብ ግንኙነት ለመፈጸም እስከ ጋብቻ ድረስ መጠበቁ ሩቅ ይሆንባቸዋል። ስለዚህ ለፈተና ተሸንፎ ከዚህም ከዚያም የወሲብ ጓደኛ መያዙ አማራጭ አድርገው ይወስዱታል።

ከቤተ ሰብ መለየት

ለምሳሌ በናይጄርያ ኤድስ በስፋት «የአቡጃ በሽታ» ተብሎ በመታወቅ ላይ ነው። ሰዎች ሥራ ለመፈለግ የሚሄዱበት አንዱ ትልቅ ከተማ አቡጃ ነው። ባል ወይም የወንድ ጓደኛ ከአቡጃ ኤድስን እንዴት ይዞ እንደ መጣ የሚመለከትን ነገር በየጊዜው እሰማለሁ። ምናልባት በሌላ ቦታ ኤድስ የካምፓላ በሽታ፣ የሉሳካ በሽታ፣ የአዲስ አበባ በሽታ፣ የናይሮቢ በሽታ ወዘተ ተብሎ ሊታወቅ ይችላል። በእነዚህ ሰፊ ከተሞች ውስጥ፣ ብዙ ወንዶች ከሚስቶቻቸው ተለይተው ይኖራሉ።

ተለይቶ የመኖሩ ጉዳይ ከድህነት፣ ሥራ ፍለጋ

ከመሰደድና ከከተማነት ጋር የተያያዘ ነው። ብዙ ባሎች ከሚስቶቻቸው ተለይተው የሚኖሩት በሥራ ምክንያት ነው። ሚስቶቻቸውን በገጠር ወይም በመለስተኛ ከተማ ትተው ወደ ማእድን ቦታ፣ ወደ ፋብሪካ ወይም ወደ ትልቅ ከተማ ይሄዳሉ። ከእነዚህ አንዳንዶቹ ሰዎች ልዩ ሙያ ያላቸው የመንግሥት ሠራተኞች፣ የባንክ ሠራተኞች፣ መምህራን ወይም ደግሞ በዝውውር የሄዱ የቤተ ክርስቲያን አገልጋዮች ሊሆኑ ይችላሉ። ሌሎች ደግሞ እንደ መብራት ሠራተኞች፣ እንደ ማዕድን ሠራተኞችና እንደ አናጺዎች ወይም እንደ ነጋዴዎች ያሉ ባለሙያዎች ናቸው። ሚስቶቻቸው ደግሞ ብዙ ጊዜ አስተማማኝ ሥራ ያላቸው ሲሆኑ፣ የልጆች የትምህርት ቤት ክፍያ መክፈል ይችላሉ ዘንድ በዚሁ ሙያቸው ተጠምደው መገኘት አለባቸው። ስለዚህ ባሎቻቸው ተመድበው ወደሚሄዱበት ቦታ አብሮ ለመንቀሳቀስ የማይቻላቸው ሆነው ያገኙታል። ብዙ ሚስቶች ቤተ ሰባቸውን መመገብ ይችላሉ ዘንድ እርሻ ለማረስ ሲሉ በቤታቸው መቆየት አለባቸው። በእነዚህና በሌሎችም ምክንያቶች ባሎች ከቤት ርቀው ብቻቸውን ይሄዳሉ። የሚያገኙት ገንዘብ ጥቂት በመሆኑም ሚስታቸውን ለመጠየቅ ብለው ብዙ ጊዜ ወደ ቤታቸው መምጣት አይችሉም።

እነዚህ ወንዶች በከተማ ውስጥ ካገኙት አነስተኛ ገቢ የተወሰነውን ይዘው ወደ ሴተኛ አዳሪዎች ሊሄዱ ይችላሉ፤ ከእነዚህም ሴቶች ብዙዎቹ ኤች አይ ቪ

ያለባቸው ናቸው። ወይም ሰውየው ብቸኝነቱን ለማቃለል ሲል በከተማ ውስጥ የሴት ጓደኛ ትኖረው ይሆናል፤ ይህችም የሴት ጓደኛ ኤች አይ ቪ ያለባት ልትሆን ትችላለች። እነዚህ ሰዎች ወደ ቤታቸው ማለትም ወደ መንደራቸው ሲሄዱ፣ በሽታውን ወደሚስቶቻቸው ያስተላልፋሉ።

ሚስቶችም እንደዚሁ ብቸኝነት ስለሚሰማቸው ባሎቻቸው በሌሉበት ወቅት የወሲብ ጓደኞች ሊኖሯቸው ይችላል። በጓደኝነት የሚይዟቸውም አስተማሪዎች፣ ወታደሮች፣ የፖሊስ መከላከያዎች ወይም በመንደሮችና በመለስተኛ ከተሞች ውስጥ እንዲሠሩ የተላኩ የመንግሥት ሠራተኞች ይሆናሉ። እነዚህ ወንዶችም ከቤተ ሰባቸው ርቀው የሚኖሩ ናቸው። ስለዚህ በበሽታው የመያዙ ዑደት በዚሁ መልክ ይቀጥላል።

በአፍሪካ አህጉር የሚገኙት መምህራን በበሽታው የመያዛቸው መጠን ከፍተኛ ሆኖ መገኘቱ አለመታደል ነው። ሴቶች ለልጆቻቸው የትምህርት ቤት ክፍያ ለመክፈል አንዳንድ ጊዜ ገንዘብ ስለሚያስፈልጋቸው፣ ሴት ተማሪዎችም ከፍተኛ የፈተና ውጤት ለማግኘት ስለሚፈልጉ ፈታኝ ሁኔታ ውስጥ ይገባሉ። የሚያሳዝነው ነገር ሁለቱም ወገኖች መምህራንን በወሲብ «ያስተናግዳሉ።» መምህራን የተሻለ ማወቅ ያለባቸው ባለሙያዎች ናቸው፤ ይሁን እንጂ እነርሱም እንደ ሌሎቹ ኤድስ ይይዘናል ብለው አያስቡም። እነርሱም እንደ

ብዙዎቹ አንድ ሰው በቫይረሱ በተያዘበት ጊዜና ምልክቱ በሚታይበት ጊዜ መካከል ባለው ረጅም ወቅት ተታለዋል። ይህም በአጉል አካሄዳቸውና ከብዙ ዓመታት በኋላ በመጣው ሕመም መካከል ያለውን ቊርኝት ለማየት ያዳግታቸዋል።

እኔ በምንዘበት ጊዜ በመንገድ ላይ ላገኝኋቸው የፖሊስ ሹሞችና ወታደሮች ስለ ኤድስ የሚያብራሩ ጽሑፎች ሰጥቻለሁ። እነርሱም አንዳንድ ጊዜ ቀጥሎ እንዳሉት ነገሮች ይናገራሉ፡-

- «እኔ ከቤቴና ከሚስቴ ርቁ እገኛለሁ።»
- «ለማግባት ገንዘብ የለኝም፤ ደግሞም ወንድ ነኝ፤ ያለ ወሲብ ይኖራል ብለሽ መቼም አታስቢም።»
- «ወሲብ ተፈጥሮአዊ ባሕርይ ነው፤ ቢራን እንደ መጠጣት ወይም ሲጃራን እንደ ማጤስ አይደለም፤ በዚህም ሆነ በዚያ አንድ ቀን እምታለሁ፤ ስለዚህ የመሞቻዬ ጊዜ እስከሚደርስ ድረስ የተቻለኝን ያህል መደሰት አለብኝ!»

ጉዞ

ብዙ ሰዎች በተለያዩ ምክንያት ከቤታቸው ርቀው ለረጅም ጊዜ ይጓዛሉ። ረጅም ርቀት የሚጓዙ ከባድ የጭነት መኪናዎችን የሚነዱ ሹፌሮችና ነጋዴዎች በዓለም ዙሪያ ሁሉ ቫይረሱን ይዘው ይጓዛሉ። አያሌ የወሲብ ጓደኞች

ላይኖሯቸው ይችላሉ፤ የወሲብ ጓደኞቻቸው ግን በአገሪቱ ዙሪያ ሁሉ ወይም በሌሎች አገሮች ሊሠራጩ ይችላሉ። ብዙ ሹፌሮች ዕረፍት ለማድረግ የሚያቆሙባቸው፤ «የከባድ መኪና መናሽሪያዎች» ለወሲብ ዝግጁ የሆኑ ልጃገረዶች አሏቸው። አንዳንድ ጊዜ ሰዎች፤ የወባ ትንኻ ወባን እንደምታሠራጭ ሁሉ፤ የከባድ መኪና ሹፌርም ኤድስን ይዞ የሚጓዝ «የወባ ትንኻ» ነው ይላሉ።

ይሁን እንጂ የከባድ መኪና ሹፌሮች ኤች አይ ቪን የሚያሠራጩ አንድ ዐይነት ብቻ «የወባ ትንኻ» ናቸው። የንግድ ሰዎች ወይም የመንግሥት ሹሞች ለጉባኤዎችና ለክንዋኔ አዘል ስብሰባዎች ከቤት ርቀው ሲጓዙ፤ የወሲብ ፍላጎታቸውን በቀላሉ ሊያረኩ የሚችሉ ልጃገረዶች በሆቴሎቹ አካባቢ ምን ጊዜም ይገኛሉ። አንዳንድ ጊዜ ተሰብሳቢዎችን የሚያስተናግደው ሰው ለአንግዶቹ ልጃገረዶችን ሊያቀርብላቸው ይችላል። ልጃገረዶቹ በሌሎች ደንበኞች በኩል ከዚህ ቀደም በበሽታ የተያዙ በመሆናቸው ወደ ቤታቸው ለሚስቶቻቸው ይዘው ለሚሄዱት ለእነዚህ፤ «ትላልቅ» ሰዎችም በሽታውን ያስተላልፋሉ።

በቅርብ ጊዜ አንድ አማካሪ ኤች አይ ቪ ያለበትን ሰው ለሚስቱ ታማኝ የነበረ መሆኑን ጠየቀው። እርሱም ታማኝ ነበርኩ አለ። አማካሪው ቫይረሱ ከየት እንደ መጣ ለማወቅ ሲል ሌሎች ብዙ ጥያቄዎች መጠየቁን ቀጠለ። ሆኖም ግን ብዙ ፍንጮችን ማግኘት አልቻለም። ከዚያም አማካሪው፤ «ሰሚስትህ ሌላ ከሌላ ሌት ጋር የግብረ ሥጋ

ግንኙነት ፈጽመህ ነበርን?» በማለት በቀጥታ ጠየቀው። በዚህ ጊዜ ሰውየው አዎን አለ።

ሰውየውም ለሥራ ጉዳይ በተጓዘ ጊዜ ባረፈበት ሆቴል አለቃው «መስተንግዶ» ያቀረበለት መሆኑን ገለጸ። ሆኖም ግን ይህን የወሲብ ግንኙነት በመፈጸሙ ለሚስቱ ያለውን ታማኝነት ያጉደለ መስሎ አልታየውም። ይህ እንዲሁ በመስተንግዶነት የቀረበለት ነበር! እነዚህ ልጃገረዶች የቱን ያህል አደጋ ውስጥ የገቡ መሆናቸውን የሚያውቁ አይመስለኝም። የሚያሳዝነውም መስተንግዶ በሚያቀርበው ሰው ቤት ውስጥ የሚኖሩ ከሆነ፤ እምቢ የማለት ምርጫ ላይኖራቸው ይችላል።

ወጋዊ ልምዶች

ከአንድ በላይ ሚስት ማግባት/ድርብ ጋብቻ፡- የኤች አይ ቪ/ኤድስ መቁጣጠሪያ መሥሪያ ቤት ሠራተኛ የሆነ አንድ የሕክምና ሹም እርሱ ባለበት መስተዳድር ከአንድ በላይ በሚፈጸም ጋብቻ ኤድስ የቱን ያህል በፍጥነት በመሠራጨት ላይ መሆኑን በማሰብ አዘነ። ድርብ ጋብቻን ልምድ አድርጎ በያዘ ቤተ ሰብ ውስጥ ቫይረሱ ሲገባ፤ ብዙ ሰዎችን ይጉዳል። በድርብ ጋብቻ ውስጥ የነበረው ባል ከሞተና የሐዘኑ ወቅት ካለፈ በኋላ፤ ሚስቶቹ ከሌሎች የድርብ ጋብቻ አራማጅ ቤተ ሰቦች ጋር ሊቈራኙ ይችላሉ፤ ሌሎች ብዙ ሰዎችም በፍጥነት በበሽታው ይያዛሉ።

ጥሎሹ፡- በአብዛኛው አፍሪካ ውስጥ አንዱ

የታወቀው ባህል ከጥሎሽ ወይም ከማጫ የተነሣ የሚከሰተው ክፍተኛ የሰርግ ወጭ ነው። ብዙ ወጣት ወንዶች ማግባት ይፈልጋሉ፤ ግን ወጭውን አይችሉትም። በተለይ ልጃገረዲቱ በጣም የተማረች ከሆነች፤ ቤተ ሰብዋ በልማዳቸው መሠረት አንዳንድ ጊዜ ሰውየው በዓመት ሊያገኘው ከሚችለው ገቢ በላይ፤ አያሌ ላሞች ወይም ክፍተኛ ገንዘብ ይጠይቃሉ። ወጣት ወንዶች እንዲህ ያለውን የቤተ ሰብ ጥያቄ ሊያሟሉ አይችሉም። በገንዘብ ረገድም ጋብቻ ለብዙ ዓመታት የማይቻል ሆኖ ያገኙታል። ስለዚህ ሐዋርያው ጳውሎስ በአንደኛ ቀርንቶስ መልእክት ላይ በምኞት ከመቃጠል ይልቅ ማግባት ይችላል በማለት ያስተማረውን በመምረጥ ፈንታ፤ በወሲባዊ ፈተናና በጎጢአት ውስጥ ይወድቃሉ።

አንድ ወጣት ሰው በቅርብ ጊዜ እንዲህ አለኝ፤ «ሠላሳ ዓመቱ ነው፤ ለጥሎሽ የሚሆን ገንዘብ ለማጠራቀም አሁንም እየጣርኩ ነው፤ ስለዚህ ለማግባት በቂ ሀብት የለኝም። እስካሁን ድረስ ከሦስት የተለያዩ ልጃገረዶች ጋር ብቻ ወሲብ በመፈጸሜ መልካም ነገር ያደረግሁ አይመስልኝም?» ከዚህ አንጻር ቤተ ክርስቲያን ምን ልታደርግ ትችላለች? ኤድስን ለመዋጋት በምናደርገው ጥረት ይህን ችግር እንዴት ልናተኩርበት እንችላለን?

ከልክ በላይ የሆነ ጥሎሽ ቤተ ሰቦችና ሊጋብቻ የደረሱ ወንዶች፤ ሴቶችን ንብረት ወይም ባሪያ አድርገው እንዲያዩላቸው ሊያደርግ ይችላል። አንዳንድ አባቶች ሴት

ልጆቻቸውን ወፍራም ጥሎሽ ለጣለ ሰው አማርጠው ይሸጣሉ። ከዚያም ባሎች ሚስቶቻቸውን ያሻቸውን ሊያደርጉባቸው የተሰጧቸው የራሳቸው ንብረት አድርገው ይመለከቷቸዋል።

በቶሮሮ (አጋንዳ) የ«ፍሮንተላይን ኤድስ ሰፖርት ኔት ወርክ» መጋቢ የሆኑት ፓስተር ዊልበርፎርስ አወራ፤ ባሏ ኤች አይ ቪ ካለባቸው ሌሎች ሴቶች ጋር ወሲብ ፈጽሞ እንደ ሆነ ሚስቱ በመጠየቁ፤ ከሞት አፋፍ ላይ እስከምትደርስ ድረስ የደበደባትን ወጣት ሰው እንዳማከሩ ገልጸዋል። ቀጥሎም እንዲህ በማለት ያወሳሉ፤ «ወንዶች ኤች አይ ቪ ካለባቸው ሴቶች ጋር ወጥተው እንደ ሆነ ሚስቶቻቸው ይጠይቋቸው ዘንድ አይፈልጉም። ሴቶች ሥልጣን የላቸውም። እንደ ግል ንብረት ይታያሉ። ማጫ (አጥሎሽ) ከፍለባቸው በራሱ ቤት ውስጥ ይገኛሉ።»⁸⁸

ሚስትን በመስተንግዶነት ለእንግዳ ማቅረብ፡-
በአንዳንድ የአፍሪካ አገር ሚስትን በመስተንግዶነት ማቅረብና (እንግዳ ከሚስት ጋር ወሲብ እንዲፈጽም መፍቀድ)፤ የሟች ወንድምን ሚስት በዋርስነት ሚስት አድርጎ መያዝም (ወንድም የሟች ወንድሙን ሚስት ማድረጉ ወይም ወሲብ ከእርሷ ጋር መፈጸሙ) የኤች አይ

⁸⁸Karanja, L. Just Die Quietly: Domestic Violence and Women's Vulnerability to HIV in Uganda. *Human Rights Watch* 15(15 (A)), 2003.

ቢ ሥርጭትን ያባብሱታል። ዋርስነት ከመጀመሪያውኑ የተወጠነው በሞት ለተለየ ወንድም ቤተ ሰብ ድጋፍ መስጫ መንገድ እንዲሆን ታስቦ ነበር። ይሁን እንጂ ብዙ ጊዜ ዐላማው እንዲስት ተደርጎአል፤ ይኸውም የባል ወንድሞች የሟች ሚስት ወደማትፈልገው ወሲባዊ ግንኙነት ወይም ጋብቻ እንድትፈጽም ከሚያስገድዱበት ደረጃ ላይ ደርሶአል። ሴቶች አይሆንም የማለት አቅም የላቸውም፤ ምክንያቱም የራሳቸው የሆነ የንብረት መብትና በራሳቸው ለመኖር የሚያበቃ ምጣኔ ሀብታዊ ጉልበትም የላቸውም። ብዙ ጊዜ የራሳቸውን ልጆች ይዘው ለማሳደግ እንኳ መብት የላቸውም። በዚህ ሁሉ ረገድ አደገኛ የሆኑ ወይም አላስፈላጊ የሆኑ ጋብቻዎችን እምቢ ለማለት የማይችሉ፤ ከባሪያ ወይም ከንብረት ትንሽ ክፍ ያሉ ፍጡራን ተደርገው ይቁጠራሉ።⁸⁹

ወሲብ በልማዳዊ ሥርዐት ወቅት፡- በልዩ ልዩ ባህል ውስጥ የሚገኙ ሰዎች ወሲብ መፈጸምን የልማዳዊ ሥርዐቶች አንድ ክፍል አድርገው ይቁጥራሉ። ለምሳሌ በአንዳንድ ቦታዎች የቀብር ሥርዐቶች ስካርና ወሲብ በሰፊው የሚካሄዱባቸው ሲሆኑ፤ ሴቶችም ወሲብ ይፈጸሟቸው ዘንድ ለወንዶች ሊሰጡ ይችላሉ። በሌሎች ቦታዎች ደግሞ ሰዎች ከትዳር ጓደኞቻቸው ሌላ ወሲብ

እንዲፈጽሙ የሚጠበቅባቸው ወይም ከፈለጉ ያሻቸውን ሊያደርጉባቸው የሚችሉባቸው የፈንጠዘያ ወቅቶች ወይም በዓሎች አሉ። ቀደም ሲል ስለ ድርብ ጋብቻና ስለ ኤች አይ ቪ እርሮ ያሰማው የመንግሥት የጤና ባለሙያ በአንዳንድ የገጠር ከተሞች ለጥቂት ቀናት የወሲብ ነጻነት የሚሰጥባቸው ልማዳዊ ክብረ በዓሎች እንዳሉና እነዚህም ሁሉ ለኤድስ ፈጣን ሥርጭት አስተዋፅኦ እንደሚያደርጉ ገልጾአል።

አንዳንድ ክርስቲያኖች በእነዚህ ወቅቶች የሚደረጉ ነገሮች ከባህል ጋር የተያያዙ ስለሆኑ ተቀባይነት አላቸው ይላሉ። ይሁን እንጂ እነዚህ ልማዶች በእግዚአብሔር ዘንድ አስጸያፊዎች ስለ መሆናቸው መጽሐፍ ቅዱስ በግልጽ ያመለክታል። እነዚህ ልማዶች በእስራኤል ዙሪያ በኋላም ደግሞ በመጀመሪያዎቹ ክርስቲያኖች ዙሪያ በነበሩ አካባቢዎች የጣኦት አምላኪው ባህል ክፍል ነበሩ። እግዚአብሔር እነዚህን ልምዶች አውግዟቸዋል፤ ለምሳሌ አንዳንድ የቆሮንቶስ ክርስቲያኖች ከቤተ መቅደስ አመንዝራዎች ጋር ዝሙት መፈጸሙ ጥሩ እንደ ሆነ ያስቡ ነበር። እንዲያውም የባህሉ ክፍል ተደርጎ ይቁጠር ነበር። ነገር ግን ጳውሎስ በ1ቆሮንቶስ ምዕራፍ 6 ላይ ይህ ክፉ ድርጊት መሆኑንና ለሰውነታቸውም አደገኛ ልምምድ መሆኑን በግልጽ ነግረዋል። በመጀመሪያ እኛ የእግዚአብሔር እንጂ የዚህ ዓለም ወይም የባህላችን ንብረት አይደለንም።

⁸⁹Karanja, L. Just Die Quietly: Domestic Violence and Women's Vulnerability to HIV in Uganda. *Human Rights Watch* 15(15 (A)), 2003.

ዋስትና የሌለው ግርዛት፡- መቀረጫው ሰንጠ ወይም ምላጭ በደንብ የተቀቀለ መሆኑን ሳያረጋግጡ፣ ሰዎች ወንድ ልጆቻቸውን ሊገርዙና የጎሳ ምልክቶችን ሊያደርጉባቸው ይችላሉ። ሌላው ቀርቶ አንዳንድ ጤና ጣቢዎች እንኳ ወንድ ሕፃናትን በሚገርዙበት ጊዜ አዲስ ምላጭ ለመጠቀም ይህን ያህል አይጨነቁም። ሴቶችም ሲገረዙ ተመሳሳይ አደጋ ይከሠታል።፡፡፡ ለኤች አይ ቪ አደጋ መጋለጥ የሚኖረው አንድ አዲስ ምላጭ ለአንድ ሰው ብቻ ባለመጠቀም ነው። በደም በተበከለ ምላጭ በመጠቀም ቫይረሱ ከአንድ ሰው ወደ ሌላ ሰው በቀላሉ ይተላለፋል። አንዳንድ ከአምልኮ የተነሣ የሚደረጉ ሥርዐቶች የሁለት ወይም ከዚያ በላይ የሆኑ ሰዎችን ደም በአንድ ላይ መቀላቀልን የሚያካትቱ ናቸው። እነዚህም ኤች አይ ቪን ማስተላለፍ እንደሚችሉ ምንም ጥርጥር የለውም።

በሴቶች ላይ የበታችነት ስሜት እንዲያድር መደረጉ

ብዙ የአፍሪካ ሴቶች ኤች አይ ቪን ያስያዟቸው ባሎቻቸው ናቸው። ባሎቻቸው ከሌሎች ሴቶች ጋር የወሲብ ግንኙነት የፈጸሙ መሆናቸውን ቢያውቁም እንኳ፣ ሴቶች ከአንተ

ማርዛት በሴቶች ላይ አያሌ ሥቃይ የሚያስከትል አደገኛ ሥርዐት ነው፤ በጋብቻ ውስጥ ያለው የሩካቤ ሥጋ ርካታን እንዳያገኙ ያደርጋል፤ ልጅ በሚወልዱበትም ጊዜ በአናቲቱና በሕፃኑ ላይ ልዩ ልዩ ትግሮችን ይፈጥራል። ይህ ልማድ ብዙ ጊዜ፣ «የሴትን ጎፍረተ ሥጋ መተልተል» በመባል ይታወቃል።

አስተያየት፡- ለዚህ እውነተኛ ማስረጃ ያስፈልጋል። ብዙ ጥረት ባደርግም ለዚህ ጉዳይ አጥጋቢ ማስረጃ የሚሆን ነገር አላገኝሁም። አንዳንዶች 45% የሚሆኑ ሴቶች በባሎቻቸው በበሽታው የተያዙበትን፣ እ.ኤ.አ. በ1996 ዓ.ም. በሩዋንዳ የተካሄደውን ጥናት ይጠቅሳሉ፤ ያም እንኳ ቢሆን የዚህን ሐሳብ እውነተኛነት ለመደገፍ በቂ አይደለም ተጨማሪ ሐሳብ እስካልተገኘ ድረስ፣ ይህን ሐሳብ፣ «ብዙዎች በኤች አይ ቪ የተያዙት ...» በማለት በቂ ማስረጃ መፈለጉን ለዓለም ጤና ጥበቃ ድርጅት (WHO) እተወዋሉ። ብዙዎቹ በኤች አይ ቪ የተያዙ ሴቶች ቫይረሱን ከባሎቻቸው አገኙት ብሎ እፍን ሞልቶ ለመናገር ማንም ሰው መረጃ ያለው አይመስልም።

ጋር ወሲብ አልፈጽምም የማለት መብት ወይም ሥልጣን ብዙ ጊዜ የላቸውም። ባሎች ከሌሎች ሴቶች ጋር የግብረ ሥጋ ግንኙነት ሲፈጽሙ በሚስቶቻቸው ላይ አደጋ ሊያስከትሉ እንደሚችሉ ሳያውቁት አይቀርም። ሆኖም ለሚስቶቻቸው መለስተኛ መከላከል ሊያደርግ የሚችለውን ኮንዶምን ለመጠቀም እንኳ ብዙ ጊዜ እምቢተኞች ይሆናሉ። አንዲት ሴት የባሏን ታማኝነት ጥያቄ ውስጥ ብታስገባ በመደብደብ ከእርሱ ጋር ወሲብ እንድትፈጽም ሊያስገድዳት ይችላል። ሴቶች ብዙ ጊዜ የባላቸውን ታማኝ አለመሆን በዝምታ ይቀበላሉ፤ ይህን የሚያደርጉትም ፈልገውት ሳይሆን፣ ከዚህ የተለየ ነገር ለማድረግ ጎይል ስለሌላቸው ነው። ከሌሎች ሴቶች ጋር ወሲብ የሚፈጽም ባል ያላት ጓደኛዬ የሆነች፣ አንዲት ሴት፣ «ላደርግ የምችለው መጸለይ ብቻ ነው» ብላ ነገረችኝ። ሌሎች ደግሞ

«ምን ላደርግ እችላለሁ? እርሱ ወንድ ነው» ይላሉ። ቤተ ክርስቲያን በዚህ ረገድ ብዙ ትምህርት መስጠት ይጠበቅባታል።

አንዲት ሴት በኤች አይ ቪ ከተያዘች በኋላ ከኤድስ ደረጃ ደርሶ ከባሏ በፊት ልትሞት ትችላለች። ይህም እርሷ ከባሏ በፊት በቫይረሱ ተይዛ ነበር ማለት አይደለም። ምናልባት የእርሷ ጤና አጠባበቅና የምታገኘው የተመጣጠነ ምግብ እንደ ባሏ ጥሩ ላይሆን ይችላል። የእርሷ አካል ከባለቤቷ ይልቅ የተደጋጋሚ ርግዝና፣ የጉልበት ሥራ፣ በቂ ሥጋ ወይም ሌሎች የተመጣጠኑ ምግቦች ያለማግኘት ችግር ያጋጥመዋል። በሌላ አንጻር ባለቤቷ አነስተኛ የጉልበት ሥራ ይሠራል፤ ከቤቱ ውጭ ሥጋ ይበላል፤ እንዲሁም የሮግዝና ጫና አይደርስበትም፤ በዚህ ረገድ ይህን ያህል ጭንቀት የለበትም። ሐሜተኞችና አሽሟጣጮች ብዙ ጊዜ ጣታቸውን የሚቀስሩት ወደ ሚስቲቱ ነው። ባለቤቷ ጤነኛ ሆኖ እርሷ የታመመች ስለሆነች ወደ ቤተ ሰቡ ኤች አይ ቪን ያመጣች እርሷ መሆን አለባት ይላሉ።

በደሙ ውስጥ
«ትንሽ ኤች አይ
ቪ» ያለበት

ሚስታቸው በኤድስ ሞታባቸው ትዳር አልባ የሆኑ ወንዶች፣ ታመው በኤድስ ከመሞታቸው በፊት እንዳንድ ጊዜ ሌላ ሚስት አግብተው

ሁለተኛዋንም በበሽታው እንድትያዝ ያደርጋሉ።

በቅርብ ጊዜ ሚስቱ በኤድስ የሞተችበት ሰው ለማግባት እየተዘጋጀ ነበር። ለንደኞቹ የኤች አይ ቪ ምርመራ ማድረጉንና በደሙ ውስጥ፣ «ትንሽ ኤች አይ ቪ» ያለበት መሆኑን ይፋ አድርገ፣ ይህም ያን ያህል የሚያሳስበው አለመሆኑን ገለጸላቸው። ይህ ሰው ራሱንና ለማግባት የሚፈልጋትን ሴት እያታለለ ነው። «ትንሽ ኤች አይ ቪ» ማለት እርሱም በኤድስ የሚሞት መሆኑንና ሁለተኛ ሚስቱንም ወደ መቃብር ይዟት የሚጓዝ መሆኑን ያመለክታል ማለት ነው።

ሴቶች የበታችነት ስሜት ያለባቸው ለመሆኑ ሌላው ምልክት አስገድዶ መድፈር ነው። አስገድዶ መድፈር በተለይ የብልትን ስስ አካል በገይል ስለሚቀድ ኤች አይ ቪን ያስተላልፋል። ይህም በኤች አይ ቪ ለመያዝ በር ይከፍታል ማለት ነው። ብላቴኖችን መድፈር በተለይ በደቡብ አፍሪካ የተለመደ ነው። እንዳንድ ልዩ ባለሙያዎች ይህ የሚከሠተው ከድንግል ሴት ጋር ወሲብ መፈጸም ኤድስን ይፈውሳል ከሚል የተሳሳተ እምነት የተነሣ እንደ ሆነ ይናገራሉ። ግን ይህን አስተሳሰብ ባለመቀበል፣ ዋና ዋናዎቹ መንሥኤዎች የዐመፀኝነት ባህል፣ ለሴቶች የተሰጣቸው ዝቅተኛ ደረጃና አስገድዶ ደፋሪዎች ብዙ ጊዜ ሳይቀጡ መቅረታቸው ነው⁹¹ ብለው ያምናሉ።

⁹¹Jewkes, R., L. Martin, et al., The Virgin Cleansing Myth: Cases of Child Rape Are Not Exotic. *Lancet* 359 (9307): 711, 2002

ባለፉት ሃያ ዓመታት የኤች አይ ቪ ወረርሽኝ ሥርጭት ዋና መንሥኤዎችን በሚመለከት ብዙ ባለሙያዎች ተወያይተዋል፤ ተከራክረዋልም። መንሥኤዎቹ ሁሉ ግልጽ ባይሆኑም እንኳ፤ ገና በወረርሽኙ ጅማሬ ላይ መሆናችን ግን የታወቀ ነው። በሚሊዮን የሚቆጠሩ ሌሎች ይሞታሉ። ወሳኝ የሆነ የባሕርይ ለውጥ ካልተደረገ በቀር፤ ክልብ የሆነ ጸሎትና ንስሐ ካልተደረገ በቀር፤ የጌታ ኢየሱስ የሆኑ ሰዎች በየትኛውም የኅብረተ ሰብ ደረጃ ካልተሳተፉ በቀር፤ በሚመጡት ዓመታትም ጉልሕ የሆነ ለውጥ አናይም።

ለውይይት የቀረቡ ጥያቄዎች

1. ለኤድስ ሥርጭት አስተዋፅኦ የሚያደርጉት የማኅበረ ሰባችሁ ወይም የቤተ ክርስቲያናችሁ ፋይዳዎች ምን ምን ይመስሏችኋል?
2. የኤድስን ሥርጭት የሚያስፋፉ አንዳንድ የጋብቻና የፍች ወጎች ምን ምን ናቸው? መጽሐፍ ቅዱሳዊ ትምህርትን መሠረት በማድረግ እነዚህን ወጎች ለመለወጥ ምን ማድረግ ትችላላችሁ?
3. እናንተ በምትኖሩበት አካባቢ ለኤድስ ሥርጭት አስተዋፅኦ የሚያደርጉ ምን ዓይነት ባህላዊ ልምዶች አሉ? እነዚህን ለመለወጥ ምን

ማድረግ ትችላላችሁ?

4. በኤች አይ ቪ ለመያዝ በከፍተኛ ደረጃ አደጋ አፋፍ ላይ ያሉትን፤ በቤተ ሰባችሁ የሚገኙትን ወጣት ልጃገረዶች፤ በበሽታው ከመያዝ እንዴት ልታድኗቸው እንደምትችሉ ተወያዩበት።
5. ሴቶች በኤድስ እንዳይያዙ ይበልጥ ለመከላከል ቤተ ክርስቲያን ምን ማስተማርና ማድረግ ትችላላች?
6. ሴቶች ከአስገድዶ መደፈርና ከወሲባዊ ዐመፅ አስተማማኝ የሆነ ጥበቃ ያገኙ ዘንድ ለመርዳት፤ ቤተ ክርስቲያን ምን ማድረግ ትችላላች? (ቤተ ክርስቲያን የወንዶችን ሚና እንዴት ጉዳዩ ብላ መያዝ እንዳለባት ማሰብ እንዳለባችሁ አትዘንጉ)።



የኢብራሂም ጠባይ ደስተኛ የሆነ ቤተ ሰብ የመምራት ዕድሉን አበላሸው

ኢብራሂምና ቤተ ሰቡ⁹²

ኢብራሂም የዐሥራ ሰባት ዓመት ልጅ እያለ ትምህርቱን አቋረጠ። ከዚህም በኋላ ብዙ ሳይቆይ አይሻን በማስረገዙ እርሷን አገባ። አባቷ ልጃቸው ማርገዚን ከሰሙ በኋላ እርሷን ከማግባት በቀር ብዙ ምርጫ አልነበረውም። ኢብራሂምና አይሻ በሁለት ዓመት ውስጥ ዳንኤል የተባለውን ልጅና ሌላ ሴት ልጅ ወለዱ፤ ኢብራሂም አይሻን ስለሚወዳት እርሷን ትቶ የመሄድ አሳብ አልነበረውም፤ ነገር ግን በተለይ ሴቷ ሕፃን ልጅ ከተወለደች በኋላ ለሁሉም በቂ ምግብ የሚያስገኝ ሥራ

⁹²የዚህ ታሪክ ሐሳብ የተገኘው በናይጄርያ፣ በአብያ መስተዳድር በናይጄርያ ሐኪም ቤት ውስጥ ከሚሠሩት ክዶ/ር ቦብ ዊታኮር ነው።

አልነበረም። ኢብራሂም ቤቱን ትቶ በመሄድ ሥራ ለመፈለግ ከመሞከር በቀር ሌላ ምርጫ አልነበረውም፤ ስለዚህ ወደ ዋናው ከተማ ከአጎቱ ጋር ለመኖር ሄደ። በዚያም አነስተኛ የንግድ ሥራ እየሠራ የግንብ ሥራ ለማግኘት ጥረት አደረገ። ሚስቱና ልጆቹ አሁንም በዚያው በመንደራቸው ውስጥ ይኖራሉ። ኢብራሂም በግንብ ሥራው ተጠምዶ ስለ ነበር፣ ብዙ ጊዜ ወደ ቤቱ አልሄደም። ይሁን እንጂ በዓመት ሦስት ጊዜ ያህል ቤተ ሰቡንና ባልንጆሮቹን ለማየት ወደ ቤቱ ለመሄድ ሞክሮአል።

በታኅሣሥ ወር ወደ መንደሩ ማለትም ወደ ቤቱ ለመሄድ ተዘጋጀ። ያ ዓመት ለእርሱ መጥፎ ጊዜ ነበር። የግንባታ ሥራ ቀዝቅዞ ነበር። የአገሪቱ ምጣኔ ሀብት እያሸቁለቁለ ስለ ነበር፣ የሥራ እንቅስቃሴ አልነበረም። ሁኔታው አስቸጋሪ ስለነበር፣ ብዙ ነገሮችን በቀላሉ ማግኘት አልተቻለም። ከዚህም የተነሣ ኢብራሂም በገጠር የሚገኝ ትንን ቤተ ሰባቱን ለማየት ለረጅም ጊዜ ወደ ቤቱ ሳይሄድ ቀርቷል። በዚህ ጊዜ ምቹት ባለው አውቶብስ በመጓዝ ፈንታ በጭነት መኪና ላይ ሆኖ ይጓዝ ነበር። በሻንጣው ውስጥ ለቤተ ሰቡ የሚሆኑ ጥቂት ስጦታዎች ይዞ ነበር።

በጉዞ ላይ እያለ በዋና ከተማው ውስጥ ስላለው ነገር ያሳሰል ነበር። ኢብራሂም ከባለቤቱ ከአይሻ ለብዙ ጊዜ የተለየ ቢሆንም እንኳ፣ ሙሉ በሙሉ ብቻውን አልነበረም። አሚና የተባለች የሴት ጓደኛ ነበረችው።

ሁኔታው አስቸጋሪ በነበረበት ወቅት እርሷ አለችታው ነበረች። ሐሳቡን ሁሉ በእርሷ ላይ ጣለ። አሚና ውድ ነገሮችን መግዛት ትወዳለች፤ የኢብራሂም የወር ገቢ ግን የእርሷን ፍላጎት የሚያሟላ አልነበረም። አሚና ሌሎች ወንድ ጓደኞች ነበሯት። ኢብራሂም በዚህ ጉዳይ ላይ ከእርሷ ጋር ብዙ ጊዜ ተጣልቷል። አሚና ግን ሐሳብ ግትር ሴት ስለነበረች ከሌሎች ጋር የነበራትን ግንኙነት አላቆመችም። ኢብራሂም ከአሚና ጋር ፍቅር ይዞት ስለ ነበር፤ ከእርሷ ጋር ተጣልቶ ለብዙ ጊዜ መቆየት አልቻለም። አሚና ነጭ መርቸዲስ መኪና ካለው ሰው ጋር ትወጣ ትገባ ነበር። ኢብራሂም ስለዚህ ጉዳይ እርሷን ለመጠየቅ ድፍረት ስላጣ፤ ዝም ከማለት በስተቀር ሌላ ምርጫ አልነበረውም።

«አባ! አባዬ!» የሚል ድምፅ መኪናው ላይ ሆኖ ሰማ። ኢብራሂም ወደ ታች አዘቅዝቆ ሲመለከት በዳር በኩል እየሣቀና እጁን እያውለበለበ የአራት ዓመት ትንሽ ልጁን ዳንኤልን ሲሮጥ አየው። የጭነት መኪናው አቆመ፤ ኢብራሂምም ዘልሎ በመውረድ ልጁን በእጆቹ ዐቅፎ ያዘው። የዳንኤል ትናንሽ ባልንጀሮችም ተገርመው ይጮኹ ነበር። ኢብራሂም ደስ ብሎት ወደ ቤቱ አዘገመ። ባለቤቱ እርሱን እንኳን ደህና መጣህ ለማለት አልወጣችም። አንዳንድ ባልንጀሮቹ ቆም ብለው እንኳን ደህና መጣህ አሉት። ኢብራሂም ብቻቸውን ሲሆኑ ልጁን፤ «እናትህ የት ሄደች?» በማለት ጠየቀው።

«እርሷማ ሕፃኗን ወደ ክሊኒክ ይዛ ሄዳለች። ሕፃኗ ደኅና አይደለችም። ትኩሳት አላት።» ኢብራሂም ከቤት እንዲቆይ ለዳንኤል ነግሮት ወደ ክሊኒክ በጥድፊያ ሄደ። ከግቢው ወጣ እንዳለ፤ አይሻ በመንገዱ ላይ ብቅ አለች። የታመመችውን ሕፃን ልጅ በጀርባዋ አዝላ ነበር። በጸጥታ ቀረብ በማለት ባለቤቷን ሰላም አለችው። በሆነ ምክንያት ያለ ዕድሜዋ ያረጀች ትመስላለች፤ የለበሰችው ልብስም መናኛ ዐይነት ነበር። በዚህ ጊዜ ኢብራሂም ስለ አሚና ማራኪ ልብሶችና ውብ ሽቶ አሰበ። ልጅቱን እርሱ አቅፎ በአንድ ላይ ወደ ቤት ገቡ።

በዚያ ምሽት ከጥቂት ሰዓታት በኋላ አይሻ፤ «ባለቤቴ ሆይ፤ አንተ ከዚህ ባልነበርክበት ወቅት በጣም ተቸግረን ነበር። ገንዘብ የላክኸውም ሁለት ጊዜ ብቻ ነው።» በማለት ኢብራሂምን በግልጽ ተናገረችው።

ኢብራሂምም እንዲህ በማለት መለሰላት፤ «ውዴ ሆይ፤ ይገባኛል ለእኔም ሁኔታዎች ጥሩ አልነበሩም። የሥራ እንቅስቃሴ ደካማ ነበር፤ ሊገኝ የተቻለው ትንሽ ሥራ ነበር። እኔም ራሴ መታገል ነበረብኝ።»

«ያም ሆነ ይህ አሁን መጥተሃልና ልትረዳን ትችላለህ» አለች አይሻ። «የክሊኒኩ ነርስ ሕፃኗን ለምርመራ ወደ ሆስፒታል መውሰድ አለብሽ ብላለች። የደም ማነስ ያለባት መሆኑን ገምታለች።»

«እንግዲያውስ» አለ ኢብራሂም፤ «ነገ ወደ ሆስፒታል ልወስዳት እችላለሁ። ዶክተሩ ያዘዘውን ዐይነት

መድኃኒትም መግዛት እንችላለን። ውድ ባለቤቴ ሆይ፤ ተስፋ አትቁረጭ፤ አይዘቸ። ለልጆቼና ለእንች የሚሆን ትንሽ ስጦታ አምጥቻለሁ። ነገር ግን በመጀመሪያ ወንድሞቼን እንደምን አላችሁ? ልበላቸው።»

ኢብራሂም ወደ መንደሩ ወርዶ ሄደ፤ ወንዶች ተሰብስበው ወደሚጠጡበትም ቦታ ጉራ አለ። ይህን ያደረገውም ብዙ ለመቆየት አስቦ ሳይሆን ባልንጀሮቹን ሁሉ ሰላም ለማለት ነበር። በተራ እየተከፈለ በማኅበር መጠጥ ይጠጡ ነበር፤ ኢብራሂምም ከእያንዳንዳቸው ጋር በመጫወት ለተወሰነ ጊዜ ቆየ።

ከመካከላቸው አንዱ ጓደኛቸው እንዲህ አለ፤ «ስለዚህ ስለምንሰማው ኤድስ ምን ታስባለህ? ፊዲዮ ከፍቼ ዜና እከታተል ነበር። ኤድስ ሰዎች ከትላልቅ ከተሞች ወደ መንደሮች በዓመት በዓል በሚመለሱበት ጊዜ አብሮ

ወሲብ እንዳይፈጸም
የአሜሪካ ፈጠራ
ነውን?

ይመጣል በማለት ተናግረዋል።»
«ይገርማል፤ እኔ አንዱንም
አምኜ አልቀበልም» አለ
ኢብራሂም። «ይህ እውነት
አይመስለኝም። ሰዎች ለሌላ

ሳይሆን እኛን ለማስፈራራት የሚናገሩት ነው። ማንንም ሰው በዚህ በሽታ ታሞ አላየሁም። ጥቁር ሕዝቦችን ጭንቀት ውስጥ ለመክተት የነጮች የፈጠራ ወሬ ይመስለኛል። በዋና ከተማችን ውስጥ እንደሚነገረው ከሆነ፤ ኤድስ ማለት ወሲብ እንዳይፈጸም የአሜሪካ ፈጠራ

ነው።» የኢብራሂም ባልንጀሮች ሁሉ በዚህ ጉዳይ በጣም ሣቁ፤ በዚህን ጊዜ አገር በቀሉ ቢራ በተጨማሪ ለሁሉም እንዲዳረስ ተደረገ።

«በነገራችን፤ የወባ ትንኝ ኤድስን ታስተላልፋለች ሲባል ሰምቻለሁ» በማለት ሌላው ቀጠለ። «የወባ ትንኝ ከነከሰችህ፤ በኤድስ ልትያዝ ትችላለህ፤ ይህ የቱን ያህል እውነት እንደ ሆነ አላውቅም።»

ሌላው ሰው፤ «መንግሥት ኤድስ ያለባቸውን ሁሉ ለሌላው ሰው እንዳያሠራጩ በአንድ ላይ ሰብስቦ፤ ማኅር አለበት» አለ። «ትክክል ነው» በማለት ሁሉም በመጮኽ አስተጋቡ፤ በመቀጠልም እንዲህ አሉ፤ እነዚህን ሰዎች ከዚህ አንፈልጋቸውም። እነርሱን ማስወገድ ነው። አገሩን ሁሉ እየበከሉት ነው። ማንኛቸውም ይህን በሽታ ወደዚህ መንደር ይዘው ቢመጡ፤ ማባረር አለብን። እዚህ ቢሞቱም ሬሳቸው በአካባቢያችን መቀበር የለበትም።» በዚህ ሁኔታ ሲነጋገሩ ብዙ አመሹ። ኢብራሂም ወደ ቤቱ ሲመጣ አይሻ አልጋው ላይ ተጋድማ ነበር። እንቅልፍ የወሰዳት ትመስላለች።

በሚቀጥለው ቀን ማለዳ ኢብራሂም ራስ ምታት ይዞት ነበር። ሻይም ከጠጣ በኋላ ሚስቱ ስለ ሕፃኗ አስታወሰችው። ኢብራሂም ሰውነቱን ታጥቦ እንደጨረሰ ሕፃኗን አቅፎ በጥድፊያ ወደ ሆስፒታል ይዟት ሄደ። የደም ምርመራው ውጤት ሕፃኗ የደም ማነስ እንዳለባት በርግጥ ያሳያል። ሐኪሙ ደም እንዲሰጣት አዘዘ፤

ኢብራሂምም ለልጁ የራሱን ደም ሰጠ። ደሙ ለልጅቷ ከመስጠቱ በፊት፤ ኢች አይ ቪ ይኑርበት ወይም አይኑርበት ለማወቅ ሐኪም ቤቱ ምርመራ አላደረገም። ኢብራሂም ሴት ልጁን በመርዳቱ ደስታ ተሰማው። ልጅቱ አራት ቀን ሙሉ በሆስፒታል ከተኛች በኋላ የተሻላት መስላ ወደ ቤት ተመለሰች።

የገና ወቅት ዐለፈ፤ ኢብራሂም ግን ጤንነት አይሰማውም ነበር። ብዙ ጊዜ ራሱን ያመው ነበር፤ ቊርጥማትና ተቅማጥም ተጨመረበት። በዚያ መንደር ውስጥ ወደሚገኘው መድኃኒት ቤት ሄደ። በመድኃኒት ቤቱ ውስጥ የሚሠራው ሰው ከመድኃኒት ቤቱ በስተጀርባ ወስዶ ኢብራሂምን ሁለት መርፌ ወጋው። ሰውየው ኢብራሂምን ከወጋው በኋላ፤ መርፌውንና ስሪንጁን በቧንቧ ውሃ አጠበ። ከኢብራሂም በኋላ የመጣችውን ልጃገረድም ክሎፒኩኒን የተባለውን መድኃኒት ኢብራሂም በተወጋበት መርፌ ወጋት። ኢብራሂም በአካላቱ ሁሉ የሚያሳክክ ሽፍታ ወጣበት። በመድኃኒት ቤቱ የሚሠራው ሠራተኛ ለጊዜው ሊያስታግሥለት የሚችል ቅባት ሰጠው። ለዚያ ቤተ ሰብ የገና ሰሞን የደስታ ጊዜ አልነበረም፤ ኢብራሂምም ወደ ዋናው ከተማ ተመልሶ ለመሄድ ፈለገ። በዚህ ጊዜ ከአይሻ ጋር አልፎ አልፎ የግብረ ሥጋ ግንኙነት ቢፈጽምም፤ ብዙ ርካታ አላገኘም፤ በቤቱም ውስጥ ያለው ሕይወት የጎዘን ጥላ ያጠላበት ነበር።

ጥር በገባ በሁለተኛው ሳምንት ኢብራሂም ወደ

ዋናው ከተማ ተመለሰ። እዚያው እንዳለም ሌላው የገና ወቅትና አዲስ ዓመት ዐለፉ። ይሁን እንጂ ነገሮች በውጭ በኩል እንደሚታዩት አልነበሩም።

ኢብራሂም፤ ባልንጀሮቹ፤ አይሻ እንዲሁም እኔና እናንተ ያልተገነዘብነው ጉዳይ፤ ኢብራሂም በኤች አይ ቪ የተያዘ መሆኑን አለማወቃችን ነው። ኢብራሂም ቫይረሱ የያዘው ነጭ መርቸዲስ መኪና ከነበረችው ሰውየ ቫይረሱ ከተላለፈባት ከአሚና ነው፤ ይኸው ባለመኪና ሰው በበኩሉ ከሌሎቹ ሴት ጓደኞቹ ውስጥ ከአንዷ ቫይረሱ ሳይተላለፍበት አልቀረም። ከኢብራሂምም አጉል አካሄድ የተነሣ ብዙ ሰዎች በቫይረሱ ተይዘው ነበር።

ኢብራሂም በዋናው ከተማ በመኖር ከአሚና ጋር መገናኘቱን ቀጠለ። ነገር ግን ከሁለት ዓመት በኋላ አሚና ታመመች፤ ሊሻላትም አልቻለም። ወደ ሐኪሞች በመሄድ ብዙ ገንዘብ አጠፋች፤ ኢብራምም በዚህ ጉዳይ ላይ ሐሳብ ይዞት ነበር። የማያቋርጥ ተቅማጥ ስለነበራት፤ በሚያስፈራ ሁኔታ ከሳች። ውሎ አድሮም ከዋናው ከተማ በመልቀቅ ወደ መንደሯ ሄደች። በመንደሯም የተለያየ የባህል መድኃኒት ሞከረች፤ ነገር ግን ምንም አልረዳትም። ስድስት ወር ሙሉ ከታመመች በኋላ ሞተች።

በተመሳሳይ ወቅት ኢብራሂም ቤተ ሰቦቹ ዘንድ ወደ መንደሩ ሄደ። ሴት ልጁ በጣም ታማ ሲያገኛት ደነገጠ። ኢብራሂም ለልጁ ደም መስጠቱን አስታወሰ፤ ስለዚህ ጉዳይ ግን ምንም አልተጨነቀበትም። በጥድፊያ ወደ

ሐኪም ቤት ተወሰደች፤ ሐኪሞቹ የተቻላቸውን ሁሉ ለማድረግ ቢጥሩም እንኳ ልጅቱ ሞተች። እነዚሁ ሐኪሞች በደሟ ውስጥ አንድ የሆነ ተወሳክ ያለባት ሲሆን እንግዳ ሕመም ነው አሉ፤ ለኢብራሂም ግን ሕመሟ በትክክል ምን እንደ ነበር አልነገሩትም። ኢብራሂም «ምናልባት ድግምት ሊሆን ይችላል» በማለት አሰበ።

ብዙ ሳይቆይም ኢብራሂም ትኩሳትና ሳል ጀመረው። ሽንቱን ሲሸና ብዙ ይሠቃይ ነበር። በብልቱም አካባቢ የሚያሠቃየው ትልቅ ቊስል ነበር። የሚያሸለው መድኃኒት ማግኘት አልቻለም። ሳሉ ለስድስት ወር ቀጠለ በዚህም ጊዜ ኢብራሂም እያደር እየከሳ ሄደ፤ በየሌሊቱ የሚተኛው ትንሽ ሰዓት ነበር፤ ምክንያቱም ሳሉ እንቅልፍ ሊያስወስደው አልቻለም።

በአካባቢው አለ ወደ ተባለ ሆስፒታል ሄደ፤ ሐኪሙም ሙሉ ምርመራ አደረገለት፤ በተከታታይም ሦስት የአክታ ምርመራ እንዲደረግለት አዘዘ። ደረቱ ላይ ራጅ ምርመራ እንዲደረግለትም ኢብራሂምን ላከው። የአክታ ምርመራው በሽታ ያለ መሆኑን ያመለክት ነበር፤ ዶክተሩም ኢብራሂም የሳንባ በሽታ ያለበት መሆኑን ነገረው። ሐኪሙ ልዩ ልዩ የደም ምርመራ አዘዘ። ምርመራውም ኢብራሂም በወሲብ የሚተላለፉ በሽታዎች ይኸውም ቂጥኝና ኤች አይ ቪ ያሉበት መሆኑን የሚያመለክት ነበር። በሚቀጥለው ዓመት ኢብራሂም ሞተ፤ ከጥቂት ቀናት በኋላም ባለቤቱ አይሻ ሞተች። ያ

ትንሽ ልጅ ዳንኤል ወላጅ አልባ ሆኖ ቀረ።

ዳንኤል ትምህርት ሊማር አልቻለም፤ ከችግር የተነሣ ይህ ልጅ አስፈላጊውን የተመጣጠነ ምግብ አላገኘ ም። ዳንኤል በታመመ ጊዜ አያቶቹ መድኃኒት ሊገዙለት አልቻሉም። በዚህን ጊዜ ኑሮ ለዳንኤል እጅግ አስጨናቂ ነበር። ሩቅ በሚገኘው ዋና ከተማ አባቱ ያሳለፈው መጥፎ ሕይወት ለቤተ ሰቡ ለዓመታት የሚዘልቅ መዘዝን አስከተለ።

ለውይይት የቀረቡ ጥያቄዎች

1. ኢብራሂም ራሱን ካለመጠበቁ የተነሣ በኤች አይ ቪ ስንት ሰዎች ተያዙ? እያንዳንዳቸው የተያዙት እንዴት ነበር?
2. ለኢብራሂም ቤተ ሰብ ሥቃይ ሁሉ ዋነኛ መንሥኤ ምን ይመስላችኋል? በዚህ ረገድ የአጥቢያ ቤተ ክርስቲያኒቱ ልታገዝበት የምትችልበት መንገድ ነበርን?
3. የኢብራሂም ሚስት በዋና ከተማው ውስጥ ስለ ባሏ ሕይወትና ስለ ቤት ጓደኛው ብታውቅ ኖሮ፤ ሁኔታውን መለወጥ የምትችል ይመስላችኋል? ወይስ ራሷንና ቤተ ሰቧን ለመጠበቅ አቅመ ቢስ ነበረች? የማትችል ከሆነች፤ የክርስትና መልእክትና የአጥቢያ ቤተ ክርስቲያን ተግባር እንደ እርሷ ያሉትን ሴቶች

እንዴት ሊረዱ ይችላሉ?

4. የኢብራሂም ባልንጀሮች ኤድስ ያለበትን ሁሉ በአንድ ሰፈር ማጎር ነው በማለት የሰነዘሩትን ሐሳብ ተወያዩበት፤ ለችግሩ ይህ ክርስቲያናዊ መፍትሄ ነውን? ለኤድስ ችግር መፍትሄ ለማግኘት የሚያግዝ ይመስላችኋልን? የሚያግዝበት ምክንያት ምንድን ነው? ወይም የማያግዝበት ምክንያት ምንድን ነው?

ምዕራፍ ዐሥር

ስለ ግብረ ሥጋ ግንኙነትና ስለ ልጅ

መውለድ የስሕተት እምነቶችና ልምምዶች

አዲስ ሕይወትን ፀንሶና አምጦ ስለ መውለድ ሂደት፣ እያንዳንዱ ባህል የግሉ የሆኑ እምነቶችና ልምምዶች አሉት። ከሰዎች ሁሉ አፍሪካውያን ልጆችን የመፀነስንና የመውለድን የተቀደሰ ፋይዳ ያከብራሉ፤ ይንከባከባሉም። ብዙዎቹ እምነቶችንና ልምምዶችን የተጀመሩት ማኅበረ ሰብ፣ ቤተ ሰቦችና አዲስ ሕይወት የሚጠበቁበትንና የሚቆዩበትን ዘዴና መንገድ በመፈለግ ጥረት ባካሄደበት ጊዜ ሳይሆን አይቀርም። ለምሳሌም ልጅ የምታጠባ እናት ወሲብ መፈጸም የለባትም የሚለውን ሐሳብ ብናስተውል፣ ምናልባት ሕፃኑ በሌላ አዲስ ሕፃን ጡት እንዲጥል ከመደረጉ በፊት፣ አድጎ በሕይወት የሚቀጥልበት ማረጋገጫ መንገድ ሆኖ ሊጀምር ይችላል።

እነዚህ ባህሎች የመጡት ያለጥርጥር ከበጎ ሐሳብ የተነሣ ቢሆንም አንዳንዶቹ የተመሠረቱት ካለማስተዋልና ካለማወቅ የተነሣ ነው። ባለፉት ዘመናት እነዚህ ወጎች ማኅበረ ሰቡ በሕይወት እንዲቀጥል አግዘውት ሊሆን ይችላል። በአሁኑ ጊዜ በተለወጠው ዓለማችን ከእነዚህ ውስጥ አንዳንድ ባህሎች ኅብረተሰቡን ለሥቃይና ለሞት እየዳረጉ ናቸው።

ብዙዎቹ የተለመዱ ባህሎችና እምነቶች ዛሬም ቢሆን በርግጥ መልካምና ጠቃሚ ናቸው። ለምሳሌ አፍሪካውያን እናቶች ለረጅም ጊዜ ልጆቻቸውን ጡት ያጠባሉ። አፍሪካውያን ይህን ባህል አክብረው በያዙበት ወቅት፣ ብዙዎቹ ምዕራባውያን አገሮች ጡት ማጥባት የቱን ያህል ጠቃሚ እንደ ሆነ ለእናቶች ለማስተማር እስከ አሁንም ድረስ እየታገሉ ናቸው።

እንግዲህ ከወሲብና ከእርግዝና ጋር የተያያዙትን በአፍሪካ ውስጥ የሚገኙ ጉጂ ወጎችን እንወያይባቸው። አንዳንዶቹ በሐገሪቱ በተወሰኑ ቦታዎች የሚገኙ ሲሆኑ ሌሎቹ ደግሞ በላቀ መልኩ በየትኛውም ሰፍራ የሚገኙ ናቸው። እነዚህን ነገሮች በእግባቡ መገንዘብ ጤናማ የሆነ ቤተ ሰባዊ ግንኙነት እንዲኖር ያደርጋል፤ ከጋብቻ በፊትና ከጋብቻ ውጭ ወሲብ እንዳይፈጸም ገደብ ለማበጀትም ያግዛል። አላዋቂነትና የስሕተት እምነቶች ኤድስ እንዲሠራጭ የሚያደርጉ ሲሆን፣ ትክክለኛ ግንዛቤ ማግኘት ግን ይህን ሥርጭት ለመከላከል ያግዛል። ከዚህ አንጻር ጉጂ የሆኑት ባህላዊ እምነቶችም የሚከተሉት ናቸው፡-

1. ሕፃንን ጡት እያጠቡ ሳለ ወሲብ መፈጸም

የሌለበት መሆኑ

አንዳንድ ሰዎች ሴትዮዋ ጡት በምታጠባበት ወቅት ወሲብ ከተፈጸመ፣ የባልየው ወንዴ ዘር የሚስቱን የጡት ወተት ስለሚበክለው ሕፃኑን ይጉዳዋል ብለው ያምናሉ።

አንዳንዶች ሕፃኑ ጤና የሌለውና የተመጣጠነ ምግብ ያላገኘ መስሎ የሚታይ ይሆናል ብለው ያስባሉ። ሌሎች ደግሞ ሕፃኑ ዝንቦችን የሚስብ የዐይን በሽታ ይይዘዋል ይላሉ። ሕፃኑ የዐይን ሕመም ከያዘው ወይም አቅመ ቢስ ከሆነ፣ አንዳንድ ጊዜ በዕድሜ የገፉት ዘመዶች ወጣት የሆነችውን እናት ይዘልፋሉ። እርሷ ጡት እያጠባች ሳለ ከባሏ ጋር የግብረ ሥጋ ግንኙነት መፈጸሟ የእርሷ ስሕተት መሆኑን ይነግሯታል። ከእንዲህ ዐይነቱ ፍርሃት የተነሣ በጋብቻ ውስጥ ጠብና ጤናማ ያልሆኑ ግንኙነቶች ይከሠታሉ። ሚስቲቱ የግብረ ሥጋ ግንኙነት ላለመፈጸም ስትከላከል ባልየው ከጋብቻ ውጭ ወሲብ ለመፈጸም መባዘኑ ትክክል መስሎ ሊታየው ይችላል። በወሲብ የሚተላለፍ በሽታን ምናልባትም የኤድስ ቫይረስን ወደ ቤቱ ሊያመጣ ይችላል።

ሕፃኑ ጡት በሚጠባበት ጊዜ ሁሉ የትዳር ጓደኞች ወሲብ ከመፈጸም የሚታቀቡበት ምንም ምክንያት የለም። ፈላሽና ወንዴ ዘሩ ወደ ሴቷ ደም ዘልቀው አይገቡም። ወደ ጡት ወተቱም ጨርሶ አይደርሱም። ወደ ሴቷ ብልትና ማሕፀን ብቻ ይገባሉ እንጂ ወደ ጡት ወተቱ ሊደርሱ አይችሉም። ሕፃኑ በተወለደ በመጀመሪያዎቹ ስድስት ሳምንታት ወይም በዚያ አካባቢ ባለው ጊዜ ወሲባዊ ግንኙነት መፈጸም በእናቲቱ ላይ ሥቃይ ሊያመጣባት ይችላል። ከዚህ ጊዜ ባሻገር ግን ባልና ሚስት እግዚአብሔር ባቀደላቸው መሠረት ግብረ ሥጋ በመፈጸም የሚገኘውን ደስታና ርካታን ለማግኘት ግንኙነታቸውን

መቀጠል አለባቸው፡፡

ካለፈው እርግዝና ጀምሮ ሁለት ዓመት እስኪሞላ ድረስ፣ እናቲቱ አሰማርገዚ ለጤንነቷ መልካም ነው፡፡ ይህም ጤንነትዋ እንደ ቀድሞ የተሟላ እንዲሆን፣ ጡት እንድታጠባና ለልጇ በመልካም ሁኔታ ክብካቤ እንድታደርግ ያበቃታል፡፡ ባለትዳሮቹ በቅርብ መውለድ ካልፈለጉ፣ እንዴት አራርቆ መውለድ እንደሚቻል ሊማሩ ይችላሉ፡፡ በግላቸው ያሉበትን ሁኔታ በማጤን ሐኪማቸው፣ ክሊኒኩ፣ ወይም የቤተ ሰብ መምሪያ ማእከል የተሻለው አራርቆ የመውለዱን ጊዜ አስመልክቶ ምክር በመስጠት ሊያግዟቸው ይችላሉ፡፡ በጋብቻ ውስጥ የሚፈጸም ወሲብ የእግዚአብሔር ስጦታ ስለሆነ ልንደሰትበት ይገባል፡፡

2. የወር አበባ እንዳቆመ ወሲብ መፈጸም የማይገባ ነው ተብሎ መታመኑ

ሌላው የስሕተት እምነት አደፍ መውረድ ወይም የወር አበባ ፈጽሞ መውረድ ካቆመ በኋላ፣ ወሲብ መፈጸም የለበትም የሚለው ነው፡፡ ብዙ ሰዎች አንዲት ሴት የወር አበባ መውረድ እንዳቆመ ወሲብ መፈጸሟ አሳፋሪ ነው ብለው ያምናሉ፡፡ አንዳንዶች አደፍ መውረድ እንዳቆመ ወሲብ መፈጸም አብጠት (ዕጢ) ያመጣል ብለው ያምናሉ፡፡ እንደነዚህ ያሉ የስሕተት እምነቶች ብዙ ጊዜ በጋብቻ ውስጥ ግጭትን ያስከትላሉ፤ ባልየውም ከሌሎች ሴቶች ጋር ወሲብ እንዲፈጽም ሊገፋፉት ይችላሉ፡፡

ወሲባዊ ፍላጎትና ወሲብን በመፈጸም የሚገኝ ደስታ የወር አበባ እንዳቆመ የሚያቋርጥ አይደለም፤ ስለዚህ በዚህ ወቅት ወሲብ የማይደረግበት ምንም ምክንያት የለም፡፡ ዕጢዎች ወይም ሌሎች እብጠቶች ከወሲብ ጋር ምንም ግንኙነት የላቸውም፡፡ በልጅነት የዕድሜ ዘመን ከነበረው ሁኔታ ጋር ሲነጻጸር፣ በዚህ ጊዜ የሴቷ ብልት ደረቅ ያለ ስለሚሆን፣ ሩካቤ ሥጋ መፈጸም አንዳንድ ጊዜ ምቹተ ቢስ ሊሆን ይችላል፤ ነገር ግን ወሲብ ከመፈጸሙ በፊት እንደ «ኬ. ዋይ. ጀሊ...» ያሉ ቅባቶችን መጠቀሙ ችግሩን ሊያቃልል ይችላል፡፡ ብዙ መድኃኒት ቤቶች እነዚህን ማለዘቢያ ቅባቶች ይሸጣሉ፡፡ ወሲብ የወር አበባ መውረድ ከቆመም በኋላ ባልንና ሚስትን በፍቅር የሚያስተላልፍ ሆኖ መቀጠል አለበት፡፡

3. ወንድ ልጅ ካልተወለደ ሚስቲቱ የምትወቀስ መሆኗ

ሌላው የስሕተት እምነት እርሷ ወንድ ልጅ ካልወለደች፣ ጥፋቱ የሚስቲቱ ነው የሚለው ነው፡፡ ይህ በእውነት ትክክል አይደለም፡፡ የሕፃኑ ወንድ ወይም ሴት የመሆን ጉዳይ የሚወሰነው በባልየው ወንድ ዘር ስለሆነ፣ የሚስቲቱ «ጥፋት» አይደለም፡፡ ስለዚህ «ጥፋቱ» መለጠፍ ካለበት የሕፃኑን ያታ ከሚወስነው ከባልየው ላይ ነው፡፡ አንዳንድ ጊዜ ሴትየዋ ወንድ ልጅ ካልወለደች ባልየው ወንድ ልጅ ያገኝ ዘንድ ሌላ ሴት ያገባ ይሆናል፤ ወይም

ከጋብቻ ውጭ ሊወሰልት ይችላል። ይህ ደግሞ በቤተ ሰቡ ውስጥ ኤድስን ሊያመጣ ይችላል። አንዳንድ ጊዜ ወንዶች፣ ብዙ ወንድ ልጆችንና አነስተኛ ሴት ልጆችን የምትወልድን ሴት ማግባት ይፈልጋሉ። እንደዚህች ያለች ሴት ብዙ ወንድ ልጆችን ለመውለድ አስተማማኝ ናት ብለው ያምናሉ። አሁንም ደግመን እንላለን ሕፃኑ ወንድ ወይም ሴት መሆኑ የሚወሰነው በወንዱ ፈላሽ ዘር ስለሆነ ከሴትዮዋ ጋር ምንም ግንኙነት የለውም። እንዲሁም ወንድ ልጅን ወይም ሴት ልጅን የማግኘቱ ጸጋ በባልየው ብርታት የሚወሰን አይደለም፤ የሚወሰነው የባልየው ፈላሽ ዘር ብቻ ነው።

4. በእርግዝና ወቅት ወሲብ መፈጸም የሌለበት መሆኑ

አንዳንዶች በእርግዝና ወቅት ባልና ሚስት ወሲብ መፈጸማቸው ስሕተት ነው ብለው ያምናሉ። አንዳንዶች የባልየው ወንዴ ዘር ሕፃኑን እንደሚሸፍነው፣ መጥፎ

ጠረን እንዲኖረው እንደሚያደርግ፣ ጉዳት እንደሚያደርስበት፣ ዐይኖቹ እንደሚታመሙና ዐይንን ብጫ የሚያደርግ የወፍ በሽታ እንደሚይዘው ያስባሉ። ዐይንን ብጫ



የሚያደርገው የወፍ በሽታ ሕፃኑን ከያዘው ሚስቱቱ ባሏ እንዲቀርባት መፍቀድ አልነበረባትም በማለት የዕድሜ ባለ ጸጋ የሆኑት ዘመዶች ሴትየዋን ይዘልፉ ይሆናል። ይህ ሁሉ ትክክል አይደለም።

በእርግዝናና ሕፃኑ ጡት በሚጠባበት ወቅት ወሲብ መፈጸም የለበትም የሚለው እምነት ለመጠበቅ ባልየው ወሲብ ሳይፈጽም ብዙ ወራት ማሳለፍ አለበት ማለት ነው። አንዳንድ ባሎች ወሲብ ለመፈጸም ወደ ሌላ ሴት ለመሄድ ይህን እንደ ምክንያት ይጠቀሙበታል። ሚስቱ እርጉዝ እያለች ባልየው ምንም ነቀፋ ሳይኖርበት ከሌላ ስፍራ የወሲብ ጓደኛ ሊፈልግ ይችላል የሚለው ሐሳብ እንኳ፤ አንዳንድ ጊዜ ተቀባይነት እንዳለው ተደርጎ ይወሰዳል። ስለዚህ በእርግዝና ወቅት ወሲብ መፈጸም የለበትም የሚለው የስሕተት እምነት ለኤች አይ ቪ ሥርጭት አስተዋፅኦ ያደርጋል።

ለሴትዮዋ ምቹ ያልሆነው ልጅ የሚወለድበት የመጨረሻው ወር ካልሆነ በቀር፣ በእርግዝና ወቅት ባልና ሚስት ወሲብ ከመፈጸም የሚከለክሉበት ምክንያት የለም። እግዚአብሔር የሴትዮዋን ማሕፀንና የሕፃኑን የሰውነት ሽፋን ከውጭ የሚመጣውን ማንኛውም ጥቃት በሚገባ እንዲከላከሉ ውብ አድርጎ አበጅቶአቸዋል። የባልየው ወንዴ ዘር ከሕፃኑ ሊደርስ አይችልም፤ ወይም በየትኛውም መልኩ ጉዳት ሊደርስበት አይችልም።

ልጁ ሲወለድ በቆዳው ላይ ያለው ሽፋን፣ ነጭ ሽፋን ወይም እሙካ ይባላል። ይህም የሕፃኑ ቆዳ አደጋ እንዳይደርስበት እግዚአብሔር ያበጀው የጥበቃ መንገድ ነው። ጤነኛ ሆኖ በሚወለድ ሕፃን ላይ ሁሉ መገኘት አለበት። እሙካም ሆነ የወፍ በሽታ በእርግዝና ወቅት ከሚፈጸመው ወሲብ ጋር ግንኙነት የለውም።

5. ተደጋጋሚ ውርጃ የሚከሠተው ከልዩ ልዩ ወንዶች ጋር ወሲብ በመፈጸም ነው ተብሎ መታመኑ

በአንዳንድ ቦታዎች ሴትዮዋ ተደጋጋሚ ውርጃ ከደረሰባት መንሥኤው፣ «ቅይጥ የወንድ ዘር» ነው፤ ይህ ደግሞ ሴትዮዋ ከባሏ ሌላ ክሌሎች ወንዶች ጋር ወሲብ ትፈጽም እንደነበር ያመለክታል ይላሉ። ይህም በሕክምናም ሆነ በሳይንስ ረገድ ስሕተት ነው። አንዳንድ ወንዶች ከሌሎች ሴቶች ጋር ለመማገጥ ሲሉ ይህንኑ ምክንያት አድርገው ይጠቀሙበታል፤ ኤች አይ ቪ/ኤድስንም ጎትተው ያመጣሉ።

6. ሙት ሕፃን ከወለደች በኋላ ለረጅም ጊዜ የግብረ ሥጋ ግንኙነት መደረግ የለበትም ተብሎ መታመኑ

አንዲት ሴት ሙት ሕፃን ከወለደች በኋላ ቢያንስ ቢያንስ ለአንድ ዓመት ተኩል ባሏ ከእርሷ ጋር የግብረ

ሥጋ ግንኙነት ማድረግ የለበትም በማለት አንዳንዶች ያምናሉ። ማሕፀኑ ሌላ ሕፃን መሸከም ከሚችልበት ደረጃ ላይ ለመድረስ ይህን ያህል ጊዜ ይወስዳል ብለው ያስባሉ። ለዚህ ዐይነቱ አስተሳሰብ በሕክምና የሚደገፍ ምንም ዐይነት ምክንያት የለም። ሴቷ ሙት ሕፃን ከወለደች ከስድስት ሳምንት ያህል በኋላ ወሲባዊ ግንኙነት መጀመር ይቻላል። ይሁን እንጂ የሴትዮዋ ሰውነት ለሌላ እርግዝና እስኪያገግም ድረስ አራርቆ የመውለድን ዘዴ መጠቀሙ ውብ አማራጭ ነው። ይህም ሕፃኑ ጤነኛ ሆኖ ቢወለድ ወይም ሙት ሆኖ ቢወጣም መፈጸም ያለበት ጉዳይ ነው።

7. ሴቶች በግብረ ሥጋ ግንኙነት ጊዜ መደሰታቸውን መግለጽ የለባቸውም የሚለው አስተሳሰብ

ብዙ ሰዎች አንዲት ሴት በወሲባዊ ግንኙነት እንደምትደሰት መግለጽ የለባትም ብለው ያምናሉ፤ ይህንኑንም ያውጃሉ። እርሷም ከባሏ ጋር ባላት ወሲባዊ ግንኙነት መደሰቷ አሳፋሪ ስለሆነ የማትደሰት መስላ መታየት አለባት ይላሉ። በዕድሜ የገፋት ዘመዶቿም ባሏን «መከላከል» እንዳለባትና በሳምንት ከሁለት ቀን በላይ ወሲባዊ ግንኙነት ለማድረግ መስማማት እንደሌለባት አንዳንድ ጊዜ ያስተምሯታል። ወሲባዊ ግንኙነት ለማድረግ ፈጽሞ ጥያቄ ማቅረብ እንደሌለባት ወይም ለባሏ ፍቅሯን መግለጽ እንደሌለባት ይነግሯታል፤ ይህን ካላደረገች

በሕይወቷ ይጫወታል ብለው ያስባሉ።

ከዚህ እምነት የተነሣ ብዙ ሴቶች ባሎቻቸውን ከቤት በማባረር እነርሱ ከሚያሳዩት ይልቅ፣ የተለየ ጥሩ ነገር ወደሚያሳዩአቸውና ደስ ወደሚሰኙበት ወደ ሴቶች አዳሪዎች እንዲሄዱ ያደርጓቸዋል። ወንዶች ራሳቸው ለገጢአተኛ ባሕርያቸው በእግዚአብሔር ፊት ተጠያቂ ቢሆኑም፣ ሚስቶች ባሎቻቸው ፈተና ውስጥ እንዲገቡ አስተዋፅኦ አድርገዋል።

ጳውሎስ በጠቅላላ ምዕራፍ 7 ላይ ስለዚህ ጉዳይ ያለውን እውነት በጣም ግልጽ በሆነ መልክ ያስተምራል።⁹³ ባልና ሚስት በጋብቻ ውስጥ የወሲብ ፍላጎታቸውን ለመግለጽ እኩል መብት አላቸው። ሚስት ወሲብ አብረው ይፈጽሙ ዘንድ ለባሏ ጥያቄ ለማቅረብ ነጻነት ያላት መሆኗን እንድታውቅ ያስፈልጋል። ባልም ሆነ ሚስት አንዱ ሌላውን ለማስደሰት እንደሚሞክር ሁሉ፣ በወሲባዊ ረገድም ለማስደሰት የተቻላቸውን ያህል ጥረት ማድረግ አለባቸው። በዚህ ዐይነት መልኩ ፍቅርን ያለጥርጥር ይቀንሳል።

⁹³ «ነገር ግን ከዝሙት ለመጠበቅ፣ እያንዳንዱ ሰው የራሱ ሚስት ትኑረው፤ እያንዳንዱም ሴት የራሷ ባል ይኑራት። ባል ለሚስቱ የሚገባትን ሁሉ ያድርግላት፤ ሚስትም እንዲሁ ለባሏ የሚገባውን ሁሉ ታድርግለት። ሚስት አካሏ የራሱዋ ብቻ አይደለም፤ የባሏም ነው፤ እንዲሁም ባል አካሉ የራሱ ብቻ አይደለም፤ የሚስቱም ነው። በጸሎት ለመታጋት ተስማምታችሁ ለተወሰነ ጊዜ ካልሆነ በስተቀር፣ እርስ በርሳችሁ አትከላከሉ።» 1ቆሮ 7:2-5፤ አ.መ.ት.

8. ወሲብ አለመፈጸም አንድን ሰው ደካማ ያደርገዋል ተብሎ መታመን

«መምህርት ሆይ፤ ስለ ንግግርሽ አመሰግንሻለሁ፤ ይህም በእውነት በነገሮች ላይ ትኩረት እንዳደርግ ረድቶኛል። ነገር ግን አንድ ጥያቄ አለኝ፤ ሰዎች አንድ ወንድ አዘወትሮ ወሲብ ካልፈጸመ፣ ደካማና ታማሚ ይሆናል ሲሉ ሰምቻለሁ። አንዳንድ ባልንጀሮቹ በቂ የሆነ ወሲብ ከልተፈጸመ በቀር፣ በስሜት ረገድ ወይም በአካል ብቃት ረገድ በአግባቡ ማደግ እንደማይቻል ይናገራሉ፤ ይህ እውነት ነው?»

አንዳንድ ጊዜ ወጣት ወንዶች እንደነዚህ ያሉ ጥያቄዎች ይጠይቁኛል። እነዚህ የሰማኋቸው ሐሳቦች ስሕተቶችና ጐጂዎች ናቸው። ትክክሉ ግን እነርሱ የሰነዘሩት ሐሳብ ተቃራኒ የሆነው ነው።

ከጋብቻ በፊት ከማንኛውም ወሲባዊ ተግባር ራሳቸውን የሚጠብቁ ወጣት ወንዶችና ሴቶች በትምህርት ቤትና በዩኒቨርሲቲ በላቀ ሁኔታ በፍጥነት እድገት ያሳያሉ፤ ሴሶች ከሆኑት ባልንጀሮቻቸውም ይልቅ በማንኛውም ረገድ የላቀ እድገት ደረጃ ላይ ይደርሳሉ። ብዙ ወጣት ወንዶች በዚህ ረገድ መሠረተ ቢስ በሆነ ፍርሀት ተሳታፊዋል። ይህ ስለ ወሲብ ራስ ወዳድነት ያለበት ሐሳብ ነው። ለጤናችን መጥፎ ባይሆን ኖሮ፣ እግዚአብሔር ከጋብቻ ውጭ እንድንታቀብ ይነግረን ነበርን?

አንዳንድ ጊዜ ጋብቻ ከተፈጸመ በኋላ ባልና ሚስት ለተወለነ ጊዜ በሥራ ምክንያት ተራርቀው የሚኖሩበት ሁኔታ ያጋጥማቸዋል። አሁንም ቢሆን ሰውየው ወሲብ ካልፈጸመ በቀር እታመማለሁ ብሎ የሚሠጋበት ምንም ምክንያት የለም። እርሱና ሚስቱ እንደ ገና አንድ ላይ በሚሆኑበት ጊዜ ደስታቸው የላቀ ይሆናል። ከዚህም ጋር ተያይዞ ባልና ሚስት ለረጅም ጊዜ አንዳቸው ከአንዳቸው ወሲብ ከመፈጸም ተለይተው መቆየት የለባቸውም የሚለውን ከእግዚአብሔር የተሰጠውን ትምህርት ማስታወስ አለባቸው።

9. ድንግል ከሆነች ሴት ጋር ወሲብ መፈጸም ከኤድስ ይፈውሳል መባሉ

ኤች አይ ቪ ያለባቸው አንዳንድ ሰዎች ከድንግል ሴት ጋር ወሲብ መፈጸም ከኤች አይ ቪ ይፈውሰናል ብለው በተሳሳተ መንገድ ያስባሉ። በዚሁ መንገድም ብዙ ወጣት ልጃገረዶችን ሳይበክሉ አይቀርም። እንፈውሳለን በሚል አስገድደው ሊደፍሯቸው ይችላሉ። ይህ የተሳሳተ እምነት ከምሥራቅና ከምዕራብ አፍሪካ ይልቅ በደቡብ አፍሪካ በይበልጥ ተስፋፍቷል። ያለ ጥርጥር ይህ እምነት ፈጽሞ ስሕተት ነው።

10. ልጅ የማይወልዱ ሴቶች አያት ቅድመ አያቶቻቸው የረገሟቸው ናቸው ተብሎ መታመኑ

ልጅ መውለድ ያልቻለች ሴት በአያት ቅድመ አያቶቿ የተረገመች ናት ብለው አንዳንድ ሰዎች ያስባሉ። ይህ እምነት ከጋብቻ ውጭ አያሌ ወሲባዊ ግንኙነት እንዲፈጸም ይጋብዛል። መኻን የሆኑ ሴቶች መንሥኤ ነው ብለው የሚያምኑትን ርግማን ለማስወገድ፣ በአንድ አጋጣሚ ወቅት ልዩ ልዩ ልማዳዊ ሥርዐቶችን መፈጸምና መሥዋዕቶችን ማቅረብ መፍትሔ አድርገው ሊጠቀሙ ይችላሉ። ሁል ጊዜም ባይሆን አንዳንድ ጊዜ በጎ የሆነ የሐኪም ምክርም ሆነ ሕክምና ልጅ አልባ የሆኑ ባለትዳሮች ባለ ልጅ እንዲሆኑ ሊረዳ ይችላል። ልጅ አልባ መሆን ከጋብቻ ውጭ ለሚፈጸም ወሲብ ሰበብ ሊሆን ይችላል፤ ይህም ለኤች አይ ቪ መተላለፍና ለሌሎችም በወሲባዊ ግንኙነት ለሚከሰቱ ሕመሞች ይዳርጋል።⁹⁴

⁹⁴Some of the ideas for this chapter come from Dr Leonie McSweeney, *A Challenge to Love ... Changing Behaviour*. Ibadan. Ambassador Productions.

ለውይይት የቀረቡ ጥያቄዎች

1. እናንተ ወይም በእናንተ ዙሪያ ያሉ ሰዎች የተዘረዘሩትን ባህላዊ እምነቶች የሚሉትን ትቀበላላችሁን? የትኞቹን? እናንተም ሆናችሁ ወይም ሌሎች እነዚህን እምነቶች አምናችሁ ለመቀበል ምን ምክንያት አላችሁ?
2. በዚህ ላይ ያልተጠቀሱ የኤድስን ሥርጭት የሚያስፋፉ ሁኔታዎች ወይም የስሕተት እምነቶች አሉን?
3. ከእነዚህ ባህላዊ እምነቶች ውስጥ አንዳቸው በማወቅም ሆነ ባለማወቅ በራሳችሁ ባሕርይ ላይ ተጽዕኖ ያሳድራሉን? ይህን ምዕራፍ ካነበባችሁ በኋላ ባሕርያችሁን ለመለወጥ ዝግጁዎች ናችሁን?

ምዕራፍ ዐሥራ አንድ

ለኤድስ የመከላከያ ክትባት ወይም

የሚፈውስ መድኃኒት አለ?

በዚህ ውስብስብ በሽታ ላይ ዓመታት ያስቆጠረ ምርምር በመካሄድ ላይ ቢሆንም እስካሁን ድረስ ፍቱን የሆነ መድኃኒት ወይም ክትባት አልተገኘም። አሁንም ቢሆን ተመራማሪዎች ለዚህ በሽታ ክትባት ለማግኘትና ቫይረሱን የሚያጠፋ መድኃኒት ለመፈለግ ጥረት እያደረጉ ናቸው። በዚህ ረገድ የታየው እድገት እልህ የሚያስጨርስ መልኩ አዝጋሚ ነው። ኤድስን በመታከክ የሚመጣውን ሕመም ማከም ብዙ ጊዜ ዕድሜን ያስረዝማል፤ በሽታ ያለበትንም ሰው ካለፈው በተሻለ መልኩ ሕመሙ እንዲቀለው ያደርጋል። ይህንኑ ቆይተን እናብራራለን።

ክትባት ምንድን ነው?


ክትባት ማለት የአንድን ሰው በሽታን የመቋቋም ዐቅም በማግኘት ልበት አንዳንድ የተወሰኑ በሽታዎችን እንዴት መዋጋት እንዳለበት የሚያዘጋጅ ዘዴ ነው።



በሽታን የመቋቋም ሥርዐት ወታደር የሆኑት ነጭ የደም ህዋሶች ቫይረሱን ለመዋጋት የሚችሉት፤ በአካል ውስጥ ከአዶት በኋላ ብቻ ነው። ለምሳሌ ኩፍኝን ብንወስድ፤ የኩፍኝ ቫይረስ ወደ አካልህ ለመጀመሪያ ሲገባ የሚሆነው ነገር ምንድነው? የኩፍኝ ክትባት ካልተከተብክ፤ ቫይረሱ ተባዝቶ ሕመም ይፈጥራል። ነገር ግን ክትባቱን ከተከተብክ በጥቂት ቀናት ውስጥ ነጭ የደም ህዋሶች ቫይረሱን ከመዋጋት ደረጃ ላይ ይደርሳሉ፤ አንተም ደህና ትሆናለህ። እነዚህ የደም ህዋሶች ጥሩ የማስታወስ ችሎታ አላቸው። የኩፍኝ ቫይረስ ተመልሶ ወደ አካል ቢገባም እንዴት መዋጋት እንዳለባቸው ወዲያውኑ ያስታውሳሉ። እነዚህ የደም ህዋሶች የተለየ ቫይረስ፤ ማለትም እንደ ብጫ ወባ ያለ ወደ አካል ቢገባ፤ እንዴት መዋጋት እንዳለባቸው አያውቁም።

የኩፍኝ ክትባት በጣም ደካማ ዐይነት የኩፍኝ ቫይረስ ይዞአል። ወደ አካል ውስጥ እንዲገባ በተደረገ ጊዜ ሕመም ለመፍጠር በጣም ደካማ ነው። ይሁ እንጂ ነጭ የደም ህዋሶች ይህን ደካማ የኩፍኝ ቫይረስ የሚያዩት እንደ ጠላት ነው፤ እንዴት መዋጋት እንዳለባቸውም ይማሩበታል። ከጊዜ በኋላ እውነተኛው ቫይረስ ወደ አካል በሚገባበት ጊዜ፤ ህዋሶቹ ቀደም ሲል የሠለጠኑ በመሆኑ፤ ቫይረሱን ሕመም ከማድረሱ በፊት መክቶ ለማስቀረት ሙሉ በሙሉ ተዘጋጅተዋል።

የኤች አይ ቪ ክትባት አለን?



ኤች አይ ቪ በሽታ መሆኑ እንደ ተደረሰበት የሳይንስ ሊቃውንት እንዴት ክትባት ማዘጋጀት እንዳለባቸው ማውጣት ማውረድ ጀመሩ። ክትባት ለማግኘት ሙከራዎች የተጀመሩት ከዐሥር ዓመት በፊት ነው። ነገር ግን እስካሁን ድረስ ሁሉም አልተሳካላቸውም፤ ዋናው ምክንያትም

ቫይረሱ ባሕሪውን የመለወጥ ወይም ቅርጹን የመለወጥ ችሎታ ስላለው ነው። ክትባቶቹ ሙከራ ላይ ስለመሆናቸው ብዙ ዘገባዎችና ታሪኮች ተሰምተዋል፤ ነገር ግን እንዳቸውም ጠንቅ የማያስከትሉና ውጤት ያላቸው ሆነው አልተገኙም።

የሳይንስ ሊቃውንት ክትባት ለማግኘት አሁንም ብርቱ ጥረት እያደረጉ ናቸው። የሰው ሙከራዎች ገና በመጀመሪያው ዕርከን ላይ ናቸው። እስካሁን ድረስ አንድ የተወሰነ ክትባት የቱን ያህል አስተማማኝ እንደ ሆነ ለመረዳት በመሞከር ላይ ናቸው፤ እጅግ አሳሳቢው ፍርሃትም ክትባቱ ላይታሰብ በድንገት ኤች አይ ቪን የሚያባብስ እንዳይሆን ነው።

የሳይንስ ሊቃውንት በብዙ አገሮች ጸረ ኤች አይ ቪ ክትባትን በመሞከር ላይ ይገኛሉ። እነዚህ መከራዎች በብዙ ምክንያቶች ሁሉም አስቸጋሪዎች ናቸው፤ ጥቂቶቹም የሚከተሉት ናቸው፡-

- ኤች አይ ቪ፣ በሽታን ከሚከላከለው ሥርዐት ሊደበቅ ይችላል። የነጭ የደም ሀዋሶች እርሱን ለመቋቋም ቢሰጥንም እንኳ፣ ጥቂት ቫይረስ ርቆ ይሸሽጋል።
- የክትባቱ መሞከሪያ ለመሆን መስፈርቶችን የሚያሟላ እንስሳ የለም። በኤች አይ ቪ የተነሣ የሚታመሙት ሰዎች ብቻ ናቸው፤ ስለዚህ የሳይንስ ሊቃውንት አዲሱን ክትባት በአይጦች፣ በዝንጀሮዎች ወይም በሌሎች እንስሶች ላይ መሞከር አይችሉም።
- ኤች አይ ቪ ከዚህ ቀደም በሰው ዘር ላይ ካደረሰውና ከታወቀው ቫይረስ በተለየ መልኩ ይንቀሳቀሳል። ልዩነቶቹ በመኖራቸውም ደካማ ነው፤ አደጋ አያደርስም የተባለው ቫይረስ ከአደጋ አስከታይነቱ ነጻ ሊሆን አይችልም።
- ኤች አይ ቪ አያሌ ልዩ ልዩ ባሕርያት ወይም ዐይነቶች አሉት። ልዩ ልዩ ዐይነቶች በልዩ ልዩ አገሮች በብዛት ይገኛሉ። ለአንዱ ዐይነት የተሠራ

ክትባት ሌላውን ዐይነት ላይቋቋም ይችላል።

- የሳይንስ ሊቃውንት በሰውነታችን ውስጥ ያለው በሽታን የሚቋቋመው ሥርዐት እኛ ከምናስበው በላቀ ሁኔታ እጅግ ውስብስብ ሆኖ አግኝተውታል። ሰውነታችን ራሱን ከኤች አይ ቪ እንዴት መከላከል እንደሚችል ገና ብዙ ያልታወቀ ነገር አለ። ይህም ክትባት እንዴት መገኘት አለበት የሚለውን ጉዳይ ይበልጥ አስቸጋሪ ያደርገዋል።⁹⁵

የሳይንስ ሊቃውንት አስተማማኝ የሆነ ክትባት ለማግኘት ከባድ ጥረት እያደረጉ ነው፤ እ.ኤ.አ. ከ2004 ጀምሮ አነስተኛ በሆነ ደረጃ በልዩ ልዩ ቦታ ቢያንስ ቢያንስ 39 ክትባቶችን በመሞከር ላይ ናቸው። በአሁኑ ጊዜ በመከራ ደረጃ ላይ የሚገኙት ክትባቶች የተዘጋጁት በአፍሪካ አህጉር ተሠራጭተው በሚገኙት የኤች አይ ቪ ዐይነቶች ላይሆን፣ በተለይ በምዕራቡ ዓለም ተሠራጭተው ለሚገኙት የኤች አይ ቪ ዐይነቶች ነው። ክትባት የማግኘቱ ጥረት ከቀን ወደ ቀን እድገት እያሳየ ነው፤ እድገቱ ግን አዝጋሚ ነው። የኢንተርናሽናል ኤድስ ቫክሲን ኢንቬቲቭ ፕሬዚደንት፣ «እ.ኤ.አ ከ2009 ዓ.ም. በፊት አስተማማኝ የሆነ ክትባት ይገኛል ብለን ተስፋ ማድረግ የለብንም» ብለዋል።⁹⁶

በኤች አይ ቪ ላይ ለሚካሄደው ረጅም ጦርነት

⁹⁵Stine. G. J., *AIDS Update 2003*. Prentice Hall, New Jersey, 2003.

⁹⁶Seth Berkley quoted in Reuters news report, 19 June 2003.

ከፍተኛ ትኩረት መደረግ ያለበት አስተማማኝ ክትባት በማግኘት ላይ መሆኑን የሳይንስ ሊቃውንት አምነዋል። ከዚህ አቅጣጫ የሚደረገው ምጣኔ ሀብታዊው አስጥ አገባም ጥናት የሚያስፈልገው ነው፤ ነገር ግን ክትባት ለማዘጋጀት የመነሻው መንቀሳቀሻ ወጭ ከፍተኛ ቢሆንም እንኳ፤ በዓለም ዙሪያ በሚገመቱት 42 ሚሊዮን በኤች አይ ቪ የተያዙ ሰዎች ውስጥ ቫይረሱንና ምልክቶቹን ለማከም ወደ ፊት ይወጣል ተብሎ ከተገመተው ጋር ሲነጻጸር በጣም አነስተኛ ነው።

ያልተረጋገጡና አጠያያቂ የሆኑ ፈውሶች

ገንዘብ ለማግኘት ሲሉ፤ በኤድስ የታመሙ ሰዎችን ፈውሰናል የሚሉ አያሌ አጭበርባሪ «ሐኪሞች» እና «ፈዋሾች» አሉ፤ የሚሰጧቸውም አንዳንድ ሕክምናዎች ከኤች አይ ቪ/ኤድስ ጋር የሚኖረውን ሰው ሕይወት ለጊዜው የሚያሸሉ ሊመስሉ ይችላሉ፤ ይህ የሚሆነው ግን በሚሰጡት ዕፅ ውስጥ የእድሜ ማራዘሚያ መድኀኒቶች፤ አንቲባዮቲክስና ጸረ ኤች አይ ቪ ነገር ከመጨመራቸው የተነሣ ወይም ከሥነ ልቦና ስሜትና ከሌላ ካልታወቀ ምክንያት የተነሣ ሊሆን ይችላል። እንደዚህ ያሉ ሕክምናዎች ኤች አይ ቪ ያለባቸውን ሰዎች ለጊዜው ቢረዱም እንኳ፤ ከእነዚህ አንዳቸውም የኤች አይ ቪን በሽታ ሙሉ በሙሉ አይፈውሱም።

ለኤች አይ ቪ/ኤድስ ፈውስ የለም። ከእነዚህ ውድ

ሕክምናዎች በኋላ ሰውየው የመሽል ስሜት የሚሰማው ተፈውሻለሁ ብሎ ስለሚያምን ነው፤ ግን አልተፈወሰም። ሰዎች ተፈትነው ያልተረጋገጡ መድኀኒቶችን በመግዛት ያለ የሌለ ንብረታቸውን እንዳያጠፉ መመከር አለባቸው። ይሁን እንጂ የኤድስ ምልክቶችን ለጊዜውም ቢሆን የሚያስታግሱ ቀለል ያሉ መድኀኒቶች የሚገኙ ከሆነ፤ እነዚህን ይጠቀሙ ዘንድ ማበረታታት ይኖርብናል።

ለፈውስ የሚደረግ ጸሎት

እግዚአብሔር ከፈቀደ ማንንም ከኤድስ መፈወስ ይችላል። ፈውስና የቀን ተቀን ብርታት እንዲመጣላቸው መጸለይ፤ ከኤድስ ጋር ለሚኖሩት የምንሰጠው አገልግሎት ክፍል መሆን አለበት። የሞቱትን ማስነሣት የሚችል አምላክ ከፈቀደ በኤድስ የተያዘውን ሰው ማዳን ይችላል። እግዚአብሔር ብቻ ከሚያውቀው ምክንያት የተነሣ፤ ብዙ ጊዜ ሁሉን አይፈውስም፤ ተፈውሰናል የሚሉትም የተፈወሱ መሆናቸውን ለማረጋገጥ የደም ምርመራ ማድረግ አለባቸው።

ለውይይት የቀረበ ጥያቄ

1. አንድ የቤተ ሰባችሁ አባል ከባህላዊ ሐኪም ወይም ከሌላ አካል የሚደረግ የኤድስ ፈውስ የተባለውን አገኛለሁ ብሎ ብዙ ገንዘብ ለማጥፋት ቢፈልግ ምን ምክር ትሰጡታላችሁ? ይህን ምክር የምትሰጡት ለምንድነው?

ምዕራፍ ዐሥራ ሁለት

የዕድሜ ማራዘሚያ መድኅኒቶች

ለኤች አይ ቪ/ኤድስ በሽታ ፈውስ የሌለ መሆኑን አሁንም እናንተን እያስታወስን ነው። ፈውስ ሲባል የቫይረሱ ዘር እንዳይገኝ አድርጎ ሙሉ በሙሉ ጨርሶ የሚያጠፋ መሆን አለበት። በዓለም ሁሉ ዙሪያ የሚገኙ በሺህ የሚቈጠሩ የሳይንስ ሊቃውንትና ሐኪሞች ፈውስን ለማግኘት ከፍተኛ ጥረት እያደረጉ ናቸው፤ ነገር ግን እስካሁን ድረስ አንድም ፈውስ አልተገኘም። ብዙዎቹ የሳይንስ ሊቃውንት በሚቀጥሉት ዐሥር ዓመታት ፈውስ ይገኛል ብለው አያምኑም። ርግጥ ነው እውነተኛ ፈውስ የተገኘ ከሆነ፤ የመገኘቱ ዜና በዓለም ዙሪያ ሁሉ ይሠራጫል።

ፈውስ የሌለ ከሆነ፤ ታዲያ ሁሉም ሰው ሥራዬ ብሎ የሚነጋገርባቸው እነዚህ የዕድሜ ማራዘሚያ መድኅኒቶች (ጸረ ኤች አይ ቪ መድኅኒቶች) ምንድን ናቸው? እነርሱ ፈዋሽ መድኅኒቶች አይደሉምን? አለመታደል ነው እንበለውና እነዚህ ፈዋሽ መድኅኒቶች አይደሉም። በዚህ ምዕራፍ ላይ እነዚህ መድኅኒቶች ማድረግ የሚችሉትንና ማድረግ የማይችሉትን ነገር እንመለከታለን። የሚሰጡትን ጥቅምና አንዳንድ ችግሮቻቸው ምን እንደሆኑም እናያለን።

አጭር ታሪክ

ኤድስ በሽታ ሆኖ በይፋ የታወቀው እ.ኤ.አ. በ1981 ዓ.ም. ነው፤ መንሥኤው ግን አልታወቀም ነበር። የሳይንስ ተመራማሪዎች የኤች አይ ቪ ቫይረስ የበሽታው መንሥኤ መሆኑን ያገኙት ከሁለት ዓመት በኋላ በ1983 ዓ.ም. ነበር። የትኛው መድኅኒት ቫይረሱን መቋቋም እንደሚችል ማንም አላወቀም ነበር። የመጀመሪያው ውጤታማ መድኅኒት «ዛይዶቪዩዲን» (ዜድ ዲ ቪ፣ ኤ ዜድ ቲ ወይም ፊትሮቪር) ነው። በአሜሪካ አገር ጸረ ኤች አይ ቪ መድኅኒት ተብሎ የጸደቀው በ1987 ዓ.ም. ነበር። በጣም ውድና በአንዳንድ ሰዎች ላይ እንደ ደም ማነስ ያሉ ችግሮችን (የቀይ ደም ህዋሶች ማነስ) አስከትሎ ነበር። በተጨማሪም የሚረዳው በመጠኑና ለጊዜው ነበር።

ከ1987 ዓ.ም. ጀምሮ ብዙ አዲስ መድኅኒቶች ኤች አይ ቪን ለመዋጋት ውጤታማ ሆነው ተገኝተዋል። አንዳንዶቹ ከ«ዛይዶቪዩዲን» ጋር የተዛመዱ ሲሆኑ፤ ሌሎቹ ደግሞ ፈጽሞ የተለዩ ናቸው። ከባንዶዎቹ ብዙ መድኅኒቶችን አግኝተው ያመረቱ ቢሆኑም እንኳ መድኅኒቶቹ ከፍተኛ ዋጋ ስለሚያስወጡ፤ በአፍሪካም ሆነ በማደግ ላይ ባለው በሌላው ዓለም ከ2000 ዓ.ም. በፊት አንድ ሰው ሊያገኛቸው የሚችለው በብዙ ጭንቅ ነበር። የመድኅኒት አምራች ከባንዶዎች በእነዚህ መድኅኒቶች ወፍራም ትርፍን ማግኘት ይፈልጋሉ።

ይሁን እንጂ ባለፉት ጥቂት ዓመታት ነገሮች

ተለዋውጠዋል። ባደጉ አገሮች የሚገኙ የመድኃኒት ኩባንያዎች ድኾች ለሆኑ አገሮች የዕድሜ ማራዘሚያ መድኃኒትን በዝቅተኛ ዋጋ ማቅረብ ጀምረዋል። በተጨማሪም በማደግ ላይ ባለው ዓለም የሚገኙ አንዳንድ አገሮች ራሳቸው መድኃኒቱን እንዲያመርቱ ለመፍቀድ በመስማማት ላይ ናቸው። ለሰውጡ ዐበይት ምክንያቶች ከሆኑት አንዱ፣ በአፍሪካ፣ በሰሜን አሜሪካና በሌላው ዓለም ያሉ ክርስቲያኖች፣ ሰዎችም ሆኑ አገሮች እርስ በርስ በፍትሕና በርትዕ መተያየት አለባቸው የሚለውን የእግዚአብሔርን ትእዛዝ አጉልተው በማሳየታቸው ነው።

በአሁኑ ጊዜ የዕድሜ ማራዘሚያ መድኃኒት (Anti retroviral drug) በአፍሪካና በሌላው ክፍል በቀላሉ ማግኘት ይቻላል። ለጊዜው ይህ ደስ ሊያሰኝን ይችላል። ነገር ግን ወደ ፊት እንደምናየው እነዚህ መድኃኒቶች ለኤች አይ ቪ ወረርሽኝ ፍቱን መድኃኒቶች አይደሉም። መድኃኒቶቹ እንዴት እንደሚሠሩና ከእነርሱም ምን ተስፋ ማድረግ እንደምንችል እስቲ ጠለቅ ብለን እንመልከት።

ስለ ዕድሜ ማራዘሚያ መድኃኒቶች መሠረታዊ ሐሳቦች

1. የዕድሜ ማራዘሚያ መድኃኒት ቫይረሱን ከመባዛት ያግደዋል


ኤች አይ ቪ የተለመደውን ዲ.ኤን.ኤ. (DNA) ይዞ ከመገኘት ይልቅ አር.ኤን.ኤ. (RNA) የተባለውን ነጠላ

ቅጥልጥል ዘረ ህዋስ ይዞ በመገኘቱ እነዚህን መድኃኒቶች «አንቲሬትሮቫይረስ» እንላቸዋለን። ስለዚህ «አንቲሬትሮቫይረል» ማለት በመሠረቱ «ጸረ ኤች አይ ቪ» ማለት ነው። በምጻጸረ ቃል ኤ.አር.ቪ. ብለን እንጠራቸዋለን። እነዚህ መድኃኒቶች ቫይረሱን አይገድሉም። ሊያደርጉ የሚችሉት ነገር ቢኖር ብዛት ያለው ቫይረስ በሰውነት ውስጥ እንዳይዋለድ ማገድ ነው። ነገር ግን አንዳንዱ ቫይረስ ምንጊዜም ተደብቆ የሚቆይ ስለሆነ፣ ዐቅም ሊያገኝ ለመባዛት ዝግጁ ነው።⁹⁷ አንድ ቀን ነቅቶ መባዛት እስከሚጀምርና ዳግም ሕመም እስከሚፈጥር ድረስ፣ በአካል ውስጥ ጠልቆ በመግባት መደበኛ ይችላል። ተደብቆና ተኝቶ እያለ ምንም ዐይነት መድኃኒት ሊደርስበት አይችልም።

የዕድሜ ማራዘሚያ መድኃኒቶች የእስር ቤትን በር ለመዝጋት እንደሚያገለግሉ ቊልፎች ናቸው። ቫይረሶቹን እንዳይራቡና ቊጥራቸው እንዳይጨምር ያደርጋሉ፤ ነገር ግን አይገድሉአቸውም። ቊልፎቹ በቦታቸው እስካሉና ብርቱዎች እስከ ሆኑ ድረስ ቫይረሶቹ በእስር ቤት ውስጥ ይሆናሉ። ነገር ግን ቊልፎቹ ደካማ ወይም የተበላሹ ከሆኑ፣ እስረኞቹ ያመልጣሉ። እንደዚሁም ሁሉ መድኃኒቶቹ ቫይረሱ በተኛበት እንዳለ እንዲቆይ ወይም በእስር ቤት ውስጥ እንዲቆይ ያደርጋሉ፤ ይሁን እንጂ

⁹⁷ኤ.አር.ቪ.ኤስ መድኃኒቶች በተሳካ ሁኔታ ጥቅም ላይ ቢውሉ እንኳ፣ ከቫይረሱ አነስተኛ መጠን ያለው መባዛቱን ይቀጥላል።

ሰው መድኃኒቱን መውሰድ ቢያቆም፤ ሕመሙ መልሶ ያገረሻል።



እንግዲህ የዕድሜ ማራዘሚያ መድኃኒት የኤድስን ወይም የኤች አይ ቪን በሽታ ለምን እንደማይፈውስ በዚህ ጊዜ ግልጽ መሆኑን አለበት። ከበሽታው ለመፈወስ ብቸኛው መንገድ፤ ቫይረሱን ሁሉ መግደል ወይም እስከ ዘለቂታው መባዛት እንዳይችል ማድረግ ነው። መድኃኒቶቹ ሥራቸውን ከሚያከናውኑበት መንገድ የተነሣና ቫይረሱ ራሱን ከሚደብቅበት ዘዴ የተነሣ መድኃኒቶቹ ይህን መሥራት አይችሉም። አንድ ቫይረሱ ያለበት ሰው እስከ ሕይወቱ መጨረሻ ድረስ መድኃኒቶቹን መውሰድ መቀጠል

ያለበት ከዚህ የተነሣ ነው፤ ይህም ቫይረሱን በእስር ቤት ውስጥ «እንደታሰረ» ለማቆየት ወይም ከተኛበት «እንዳይነቃ»^፪ ለማድረግ ነው።

የዕድሜ ማራዘሚያ መድኃኒት በሽታው ፈጥኖ ወደ ኤድስ ደረጃ እንዳይሸጋገር ማድረግ የሚችል መሆኑ

አስደሳቂ ዜና የዕድሜ ማራዘሚያ መድኃኒቶች፤ ኤች አይ ቪ/ኤድስን ባይፈውሱም እንኳ፤ ኤች አይ ቪ ያለባቸውን ሰዎች ጤነኛ ሆነው እንዲቆዩና ከኤድስ ምልክቶች ነጻ ሆነው እንዲገኙ ያግዛሉ። አብዛኛው ቫይረስ ተኝቶ እንዲቆይ እስከ ተደረገ ድረስ የአካል በሽታን የመቋቋም ሥርዐት፤ የመከላከል ብቃቱን እንደ ያዘ ሊቀጥል ይችላል። በሽታን የሚከላከለው ሥርዐት በሥራ ላይ እያለ በበሽታ የተያዘው ሰው እንደ ሳንባ በሽታ ተቅማጥኖ የብርድ በሽታ ያሉ ሕመሞች ላይደርሱበት ይችላሉ። በበሽታው የተያዘው ሰው ብርቱ፤ ሥራ መሥራት የሚችልና ቤተሰቡን የሚንከባከብ ሆኖ መኖር ይችላል። በዚህ የተነሣ ኤ.አር.ቪ. መድኃኒቶች በጣም ጠቃሚ ሊሆኑ ይችላሉ።

፪በአንዳንድ አጋጣሚዎች ለተወሰነ ጊዜ ሕክምናውን ማቋረጡ አስፈላጊ ሊሆን ይችላል፤ ይህ መደረግ ያለበት ግን ኤች አይ ቪ/ኤድስን በማከም ልዩ ባለሙያ በሆነ ሐኪም ምክር ብቻ ነው።

የዕድሜ ማራዘሚያ መድኃኒት ኤች አይ ቪ እንዳይተላፍ መከላከል አይችልም

የዕድሜ ማራዘሚያ መድኃኒቶች ኤች አይ ቪን በወሲብ ከመተላለፍ አያግዱትም

የዕድሜ ማራዘሚያ መድኃኒትን በመውሰድ ላይ የሚገኝ አንድ ሰው በወሲብ ወይም በደም ቫይረሱን ማስተላለፍ እንደሚችል መንገዘቡ በጣም አስፈላጊ

ነው። እንዲያውም የዕድሜ ማራዘሚያ መድኃኒት በስፋት የመጠቀሙ ሁኔታ አሳሳቢ ከሚያደርጉት ነገሮች አንዱ ሰዎች በተሳሳተ መንፈስ ኤች አይ ቪን አናስተላልፍም ወይም በወሲባዊ ግንኙነት ኤች አይ ቪ አይተላለፍብንም ብለው በማመናቸው የተነሣ ኤች አይ ቪ በፍጥነት የመሠራጨቱ ጉዳይ ነው። የዕድሜ ማራዘሚያ መድኃኒት የወሲብን ግንኙነት ያለ ሥጋት ለመፈጸም ዋስትና አይሆንም።

የዕድሜ ማራዘሚያ መድኃኒት ሥራውን በዘላቂነት የሚቀጥል ያለመሆኑ፡-

መከላከል ያለመቻል

አሳዛኝ ነገር የዕድሜ ማራዘሚያ መድኃኒት ቫይረሱን በዘላቂነት በእስር ቤት ውስጥ ማቆየት አለመቻሉ ነው። ኤች አይ ቪ በጣም ጮሌና ተንኩሶኛ ስለሆነ የሚነቃበትንና ከመድኃኒቱ፣ «እስር ቤት» የሚያመልጥበትን መንገድ ዘወትር እንደፈለገ ነው።

ጥረቱም በእስር ቤቱ ውስጥ ላለው የበር ቊልፍ ትክክለኛውን መክፈቻ እንደ መፈለግ ያህል ነው። መክፈቻውን አንድ ጊዜ ካገኘ፣ ቊልፉ ዋጋ ቢስ ነው፤ ቫይረሱም ያመልጣል። በሌላም አነጋገር መድኃኒቱ ከሚያደርስበት ጉዳት ቫይረሱ «የሚያመልጥበትን» መንገድ አገኝ ማለት ነው። ይህ ምክቻ «ተቋቁሞት» ይባላል፤ ምክንያቱም ቫይረሱ መድኃኒቱን ሊቋቋም ችሏልና። ርግጥ ነው ይህ ሁኔታ መጥፎ ነው፤ ይኸውም መድኃኒቱ በዚህ ጊዜ ለሰውየው የሚሰጠው ጥቅም አነስተኛ ወይም ምንም ጥቅም የማይሰጥ ነው ማለት ነው። ከዚህ የባሰው መጥፎ ነገር መካች (ተከላካይ) ቫይረስ ያለው ሰው ለሌላ ሰው ሊያስተላልፍ መቻሉ ነው። እንዲህ ያለ ሁኔታ ሲፈጠር፣ መድኃኒቱ ለዚያኛውም ሰው የሚሰጠው ጥቅም አነስተኛ ይሆናል።

የቫይረሱን ምክቻ መከላከል

ቫይረሱ የሚያደርገውን ምክቻ ለመከላከል ወይም ለማዘግየት መሞከር በጣም አስፈላጊ መሆኑን መረዳት ትችላለህ። ይኸውም ቫይረሱ ከእስር ቤት የሚወጣበትን መክፈቻ ቊልፍ እንዳያገኝ ማስቆም አለብን። ይህን እንዴት ማድረግ እንችላለን?

የተመጠነውን መድኃኒት አንድም ሳያስቀሩ መውሰድ

የቫይረሱን የመቋቋም ጎይል መከላከል የሚቻልበት አንዱ መንገድ ተመጥኖ የታዘዘውን እያንዳንዱን

መድኃኒት በትክክለኛው ሰዓት መውሰድ ነው። ብዙ ሰዎች መድኃኒትን ሳያቋርጡ በየዕለቱ መውሰዱ አስቸጋሪ ሆኖ ያገኙታል። በተለይ መድኃኒቱን በየቀኑ ከአንድ ወይም ከሁለት በላይ መውሰድ ካለብን መርሳቱ ቀላል ነው። ከቤታችን ርቀን የመሄድ ሁኔታ ሲያጋጥመን በመርሳት መድኃኒቱን ላንይዝ እንችላለን። በሥራ ተጠምደን ወይም በስብሰባ ላይ ልንሆን እንችላለን፤ መድኃኒት ለመውሰድም ሥራን ወይም ስብሰባን ማቋረጥ አንፈልግም። ጤንነት ስለሚሰማን ዛሬ መድኃኒት አያስፈልገንም ብለን እናስባለን። በእጃችን ያለው መድኃኒት ከማለቁ በፊት ተጨማሪ መድኃኒት ማምጣቱን ልንረሳ ወይም ገንዘብ ላይኖረን ይችላል፤ ወይም መድኃኒቱን ወደምናገኝበት ክሊኒክ ለመድረስ ሩቅ መንገድ መሄድ ይኖርብን ይሆናል፤ ምናልባት መድኃኒቱ ሕመም እንዲሰማን ሊያደርግ ወይም ራስ ምታት ሊያስከትልብን ይችላል። ስለዚህ መድኃኒቱን አዘውትሮ መውሰድ አስቸጋሪ የሚያደርጉ አያሌ ምክንያቶች አሉ።

መድኃኒቱን ለምን ሳንወስድ እንደቀረን መረዳቱ ቀላል ነው። አላዛኙ ጉዳይ ግን ቫይረሱ ስለምንሰጠው ምክንያት ደንታ የሌለው መሆኑ ነው፤ ይቅርታም አያደርግም። መድኃኒቱ ከአካላችን ሲጠፋ ይነቃል። ወዲያውኑ መባዛትና የበሩን ቁልፍ መፈለግ ይጀምራል። የበሩን ቁልፍ በአንድ ጊዜ ላያገኘው ስለሚችል መድኃኒቱ መሥራቱን ይቀጥላል። ነገር ግን በአንድ ምክንያት ለብዙ

ጊዜ መድኃኒቱን ሳንወስድ ስንቀር ወይም ከመውሰድ ስንዘገይ፤ ቫይረሱ ቊልፋን የማግኘት ዕድሉ ከፍ ያለ ይሆናል፤ ከዚያም ከመድኃኒቱ እስከ ዘለቁታው ሊያመልጥ ይችላል። ነገሩን ይብሉኑ የከፋ በማድረግም፤ ቫይረሱ ከሌሎች ተመሳሳይ መድኃኒቶችም ሊያመልጥ ይችላል።

የመድኃኒት ቅንጅቶች

ቫይረሱ የሚያደርገውን የመቋቋም ችግር ለመፍታት ሌላው ዘዴ፤ አንድን መድኃኒት ብቻውን ከመውሰድ ይልቅ መድኃኒቶችን አቀናጅቶ መውሰድ ነው። በአካልህ ውስጥ ያለውን ኤች አይ ቪ በተወሰነ ደረጃ መቁጣጠር የሚችሉ ሁለት ዐይነት መድኃኒቶችን የምትወስድ ቢሆን፤ ይህም በእስር ቤት በር ላይ ሁለት ዐይነት መቁለፊያ ማድረግ ማለት ነው። ከቫይረሶቹ አንዳንዶቹ የአንዱን ቊልፍ መክፈቻ ቢያገኙ፤ ማምለጥ አይችሉም፤ ምክንያቱም ሁለተኛው መቁለፊያ በቦታው ላይ እንዳለ ነው። ኤ.አር.ቪ.ኤስ አስተማማኝ መቁለፊያዎች ስላልሆኑ፤ ብዙውን ጊዜ ቢያንስ ከአነርሱ ሦስቱ ዐይነት መጠቀም ያስፈልገናል።

ይህ ሐሳብ በጣም አስፈላጊ ስለሆነ በሚገባ ልትረዳው ይገባሃል፤ አንድ ወይም ሁለት መቁለፊያ ብቻ ከሚኖር ለጊዜው በእስር ቤቱ በር ላይ ምንም ዐይነት መቁለፊያ አለማስቀመጡ ይሻላል! አንድ ብቻ መቁለፊያ

ካለ፣ ቫይረሱ መክፈቻውን ያገኘዋል፤ መቄለፊያውም እስከ ዘለቁታው ዋጋ ቢስ ይሆናል። ሁለት መቄለፊያ ካለ፣ አደጋው አነስ ያለ ነው፤ ግን ሙሉ በሙሉ አስተማማኝ አይደለም። ከሁለት መድኃኒቶች አንዱን ወይም ሁለቱን የሚወስዱ ሰዎች የማይሠሩ ሆነው ሊገደጁባቸው ይችላሉ፤ ሕመሙም የባለ ይሆናል።⁹⁹

በዚህ ምክንያት ሕክምና የሚጀምረው የሦስት ዐይነት መድኃኒቶች ቅንጅት በሆነ መድኃኒት ነው። በአፍሪካ አህጉር በቀላሉ ከሚገኙት መድኃኒቶች፣ አንዱ መደኃኒት እንዲወሰድ ከቶ ምክር አይሰጥም፤ ምክንያቱም ከቫይረሱ የሚመጣው ምክቻ ወዲያውኑ ይፈጠራል። መልካም አጋጣሚ ሆኖ ሁለት ወይም ሦስት መድኃኒቶች በአንድ እንክብል መድኃኒት ውስጥ ተቀናጅተው ይገኛሉ። ለምሳሌ በጣም የተለመደው የኤ.አር.ቪ. እንክብል «ኮምቢቪር» ነው፤ ይህም የ«ዛይዶቪዩዲን» (Zidovudine)

⁹⁹በኤድስ የተያዘ ሰው መድኃኒቶቹ የሚያስፈልጉት ሆነው ሳለ፣ ሆኖም እነዚህን ሦስት መድኃኒቶች ማግኘት ባይቻል፣ ወይም መግዛት ባይቻልስ? አንድ ወይም ሁለት መድኃኒት መውሰዱ ለጊዜው ሊረዳው ይችላል። ይሁን እንጂ ቫይረሱ ብዙ ሳይቆይ የመቁደም ሁኔታ በውስጡ ፈጥሮ ይህንኑ ወደ ሌሎች ሊያስተላልፍ ይችላል። እንደ ተባበሩት መንግሥታት የዓለም የጤና ድርጅት (WHO) እና ግሉባል ፈንድ ያሉት ዓለም ዐቀፋዊ ቡድኖች የዕድሜ ማራዘሚያ መድኃኒት መጠቀም የጀመረ ማንኛውም ሰው እነዚህን መድኃኒቶች ሁሉ በቀላሉ ያገኝ ዘንድ ጥረት የሚያደርጉት ከዚህ የተነሣ ነው።

እና የ«ለሚቪዩዲን» ቅንጅት ነው። ስለዚህ «ኮምቢቪር» መድኃኒትን የሚወስድ ሰው እንደ እውነቱ ከሆነ፣ የሁለት መድኃኒቶች ቅንጅት ይወሰዳል ማለት ነው። እንደ «ትሪዮሙኔ» (Triomune) እና «ትሪዚቪር» (Trizivir) ያሉ እንክብሎች ሦስት መድኃኒቶችን አቀናጅተው ይዘዋል፤ ስለዚህ አንድ ሰው ይህን ዐይነቱን መድኃኒት ብቻ መውሰድ ይችላል። መድኃኒቶቹን በአንድ እንክብል አቀናጅቶ መስጠት ለሕመምተኛው አመች ነው። ሌላው ጠቃሚነቱ ደግሞ መድኃኒቶቹ በአንድ ላይ ተቀናጅተው ሲወሰዱ ቫይረሱ በሦስት መቄለፊያዎች ተከርቶም ይገኛል ማለት ነው።

የዕድሜ ማራዘሚያ መድኃኒት መጠቀም ከመጀመር በፊት ትኩረት የሚሹ ጉዳዮች

የዕድሜ ማራዘሚያ መድኃኒት መውሰድ ስለ መጀመርና መቼ መጀመር እንዳለበት መወሰን፣ በቀላል መታየት የሌለበት ዐቢይ ነገር ነው። ውሳኔው ብዙ ጊዜ በጣም አጣጥሮ ላይሆን ይችላል፤ መድኃኒቶቹ በጣም ጠቃሚ የሚሆኑት፣ ሕክምናውን ከመጀመር በፊት ነገሮችን በሚገባና በጥንቃቄ በተረዱ ሰዎች ዘንድ መሆኑን እናውቃለን። መድኃኒቶችን መውሰድ ማብቂያ የሌለው መሆኑን አስታውስ፤ ሰዎች የዕድሜ ማራዘሚያ መድኃኒት መውሰድ አንድ ጊዜ ከጀመሩ፣ እስከ ሕይወት ዘመናቸው ማብቂያ ድረስ ወይም መድኃኒቶቹ ዋጋ ቢስ ወይም አደገኛ

እስከሚሆኑ ድረስ መውሰድ መቀጠል አለባቸው።¹⁰⁰

እዚህ ላይ ዋናው ጉዳይ ኤች አይ ቪ ለያዘው ሰው እንክብካቤ ስለ ማድረግ ሳይሆን የዕድሜ ማራዘሚያ መድኅኒቶችን መጠቀምና መቼ መጠቀም እንዲሟገባ ማጤን መሆኑን ማስተዋል አስፈላጊ ነው። ከዚህ አንጻር የዕድሜ ማራዘሚያ መድኅኒት ሕክምናን ማዘግየት ምንም እንዳለ መሥራት ተደርጎ መቁጠር የለበትም። (በገጽ 415 ያለውን ታሪክ ተመልከት)። የዕድሜ ማራዘሚያ መድኅኒት ሕክምና ከመውሰድ በፊትና የዚሁ መድኅኒት ሕክምና በሚወሰድበት ጊዜ ከዚህ ጋር የተያያዙ ሌሎች ጥንቃቄዎች ማድረግ አስፈላጊ ነው። እነዚህም የተመጣጠነ ምግብን፣ መልካም ግንኙነትን፣ እንደ «ባክትሪም» ያሉ መከላከያ መድኅኒቶችንና በሂደት የሚከሠቱትን ልዩ ልዩ ሕመሞች መታከምን ያካትታሉ።

የጊዜ ወሰን

በኤች አይ ቪ ከተያዙ በኋላ ሂደቱ ምን እንደሚመስል አሁንም እንደ ገና እንመልከት። አስቀድሞ

¹⁰⁰በሽታው ያለባቸው ሰዎች ከአንዳንድ የተወሰኑ ሁኔታዎች የተነሳ፣ ለጊዜውም ቢሆን የዕድሜ ማራዘሚያ መድኅኒቶችን መውሰድ ማቆም እንደሚችሉ ወይም እንደማይችሉ ሐኪሞች ጥናት እያካሄዱ ነው። እስካሁን ድረስ መልሱ ግልጽ አይደለም። ርግጥ ነው በኤች አይ ቪ ሐኪም ምክር ሥር ካልሆኑ በቀርና የCD4 ልክ እና የቫይረሱን መጠን የሚያሳይ ዘመናዊ የላቮራቶሪ ምርመራ የሚደረግበት መሣሪያ በቅርብ የሚገኝ እስካልሆነ ድረስ መድኅኒቶቹ ሳይወሰዱ መቅረት የለባቸውም።

ምልክት የማይታይበት ወይም መጠነኛ ሕመም የሚሰማበት ጅማሬ አለ። ከዚያ ረጅም ጊዜያት ማለትም ከዐሥርና ወይም ከዚያ በላይ የሆኑ ዓመታት አሉ፤ በእነዚህ ዓመታት ሰውየው ቫይረሱን ይዞ የሚገኝ ቢሆንም፣ ፈጽሞ ጤነኛ ሆኖ ሊኖር ይችላል። በመጨረሻም ሰውየው እንደ ተቅማጥ፣ ትኩሳት፣ ሽፍታ ያሉ ምልክቶች ይታያሉ፤ ከዚያም ከበድ ያሉ ልዩ ልዩ ሕመሞች ይከተላሉ።

የዕድሜ ማራዘሚያ መድኅኒት ለመውሰድ ትክክለኛው ጊዜ የቱ ነው? ወዲያውኑ እንደ ጀመረው? ሰውየው አሁንም ጤነኛና ብርቱ ሆኖ ባለበት ከዓመት ከሁለት ዓመት በኋላ? ወይም በመጨረሻ እርሱ ወይም እርሷ በጣም በታመሙ ጊዜ? ሐኪሞችና ተመራማሪዎች እነዚህን ጥያቄዎች በጥንቃቄ እያተኩሩባቸው ነው። በአሁኑ ጊዜ አጭሩ መልስ፣ ሰዎች በሽታን የመከላከል ሥርዐታቸው መድከም እስካልጀመረ ድረስ፣ የዕድሜ ማራዘሚያ መድኅኒት መውሰድ እንደሌለባቸው ነው፤ ነገር ግን በሽታው ወደ ኤድስ ደረጃ ከመሸጋገሩ በፊት መሆን አለበት። ለዚሁም ቀጥሎ ያሉት ምክንያቶች ቀርቦበዋል።

➤ ሰውየው ለረጅም ወቅት መድኅኒቱን ሲወስድ ምክቻ ሊከሰት ይችላል። ስለዚህ አንድ ሰው በጣም አስፈላጊ ከሚሆንበት ጊዜ አስቀድሞ ከጧቱ ቢጀምር መድኅኒቱ ዋጋ ቢስ ሊሆን ይችላል።

➤ ብዙ መድኃኒቶች አንዳንድ መዘዞች አላቸው፤ እነዚህም ደስ የማያሰኙ ወይም አንዳንድ ጊዜ አሥረ የሆኑ ችግሮች ሊሆኑ ይችላሉ። ለምሳሌ አንዱ የደም ማነስን ሲያስከትል ሌላው ደግሞ የኩላሊትን ጠጠር ሊፈጥር ይችላል። ጤንነት የሚሰማቸው ሰዎች ሕመም እንዲሰማቸው የሚያደርገውን መድኃኒት መውሰድ አይፈልጉም።

➤ ዋጋቸው ከበፊቱ እየቀነሰ ቢመጣም መድኃኒቶቹ አሁንም ውድ ናቸው። ማንም ሰው በጣም አስፈላጊ ካልሆነ በቀር ያን ያህል ገንዘብ አውጥቶ ለዐሥር ዓመት ሙሉ በየቀኑ መድኃኒት መውሰድ አይፈልግም። መድኃኒቶቹ በነጻ የሚሰጡ ቢሆንም እንኳ በየጊዜው ወደ ክሊኒክ መሄዱ የገንዘብንና የጊዜን ወጭ የሚጠይቅ ነው።

በእነዚህ ሁሉ ምክንያቶች የተነሣ ኤች አይ ቪ ያለበት ሰው፣ ሕመሙ ምን ያህል እየባሰ እንደሚሄድ ለማስተዋልና የዕድሜ ማራዘሚያ መድኃኒት መውሰድ መቼ መጀመር እንዳለበት ለመወሰን፣ ከዶክተሩ ወይም ከጤና ባለሙያው ጋር ቅርብ ግንኙነት እንዲኖረው ያስፈልጋል። በዚህ ጊዜ ሊተኩርባቸው የሚያስፈልጉ ነገሮች ሰውየው የሚሰማው ሰሜት፣ ትኩሳት፣ ክብደት እየቀነሰ መሄድ፣ የተለያዩ ቊስሎች እንዲሁም የሰውነት መከላከያ ሕዋስን መጠን የሚያሳይ የላቦራቶሪ ምርመራ

ናቸው። ይህ የሰውነት መከላከያ ህዋስ መጠን ቁጠራ (ሲዲፎር ካውንት) ማለት ምን ያህል ልዩ የነጭ ደም ህዋሶች በአካል ውስጥ እንዳሉ የሚያሳይ የደም ምርመራ ነው። የሲዲፎር (CD4) ቁጠራ አመች ሆኖ በማይገኝበት ቦታ ሐኪሙ፣ «ሊምፎሳይት» የተባሉትን የነጭ ደም ህዋሶችን ቊጥር ሊመለከት ይችላል። በምርመራው የሲዲፎር (CD4) ወይም የ«ሊምፎሳይትስ» መጠን ከተወሰነው ቊጥር በታች ከሆነ፣ የኤ.አር.ቪ ሕክምናን ለመጀመር ቊጥር ሐሳብ ላይ የሚደረስበት ጊዜ ይሆናል።¹⁰¹

የቫይረሱ መጠን (ቫይራል ሎድ) ተብሎ የሚጠራው ልዩ ምርመራ አካል ውስጥ ምን ያህል ቫይረስ እንዳለና በምን ያህል ፍጥነትም እንደሚባዛ ያመለክታል። የቫይረሱ መጠን ምርመራ የሚካሄደው፣ ባለ ከፍተኛ ንይል በሆኑ ላቦራቶሪዎች ውስጥ ነው።

¹⁰¹የሲዲፎር መጠን ስንት ቊጥር ላይ ሲደርስ ሕክምና መጀመር እንዳለበት ሐኪሞች እስከ አሁን ድረስ እየተከራከሩ ናቸው። ብዙ እያወቅን በሄድን ቊጥር መልሶቹ እንደሚለወጡ ጥርጥር የለውም። በአሁኑ ጊዜ ማለትም በ2004 የተደረሰበት ስምምነት የሲዲፎር ቁጠራ መጠን ከ200 (አንዳንዶች ከዚህ ትንሽ ዝቅ ብሎ ሌሎች ደግሞ እስከ 350 ከፍ ብሎ ይላሉ) በታች ሊሆን የኤ.አር.ቪ መድኃኒትን መውሰድ መጀመር ያስፈልጋል ይላሉ። ጉዳዩ ውስብስብ ነው፤ መልሶቹም ሁሉ ገና አልተገኙም።

የዕድሜ ማራዘሚያ መድኃኒት ከመጀመር በፊት፤ ታካሚው እነዚህን ጉዳዮች ሁሉ በሚያካትት መልኩ ከጤና ባለሙያው ጋር ግልጽ የሆነ ውይይት ማካሄዱን እርግጠኛ መሆን አለበት። አንድ ሰው የኤች አይ ቪ የደም ምርመራው በሽታው እንዳለበት የሚያሳይ በመሆኑ ብቻ የዕድሜ ማራዘሚያ መድኃኒት መጀመሩ ትክክል አይደለም።

ኅላፊነትን በሚገባ መወጣት

የዕድሜ ማራዘሚያ መድኃኒት ለመውሰድ የምታስብና ይህንንም ጉዳይ ከጤና ባለሙያህ ጋር የተወያየህ አንተው ነህ እንበል። ማሰብ ያለብህ ሌላው ነገር ምንድነው? ዋናው ነገር ይህ የረጅም ዘመን ኅላፊነት መሆኑን ማስታወስ አለብህ። እንደ ጋብቻ በመቀጠር አስበው። በቀጣይነት ለመውሰድ ካልወሰንክ በቀር ሕክምናውን መጀመር የለብህም። ይህንን አስታውስ፤ መቆየትን ከመረጥህ፤ ምንጊዜም ዘግይተህ መጀመር ትችላለህ። ነገር ግን ጀምረህ ብታቆም፤ እንደ ገናም ጀምረህ ብታቆም ወይም መድኃኒቶቹን አዘውትረህ ሳይሆን ብዙ ጊዜ ብቻ ብትወስድ፤ ሕመምህ እየባሰ ሊሄድ ይችላል። ይህም ቫይረሱ የመቋቋም ንይል እንዲኖረው ሊያደርግ ይችላል፤ መድኃኒቱም ለአንተ ምንም የማይጠቅም ይሆናል ማለት ነው። ስለዚህ ቀጥሎ ያሉትን ነገሮች ልብ ማለት

ያስፈልጋል፤

- የመድኃኒት ዋጋ፡- መድኃኒቶችን ያለማቋረጥ መግዛት ትችላለህን?
- አስተማማኝ አቅርቦት (ምንጭ)፡- መድኃኒቶችን ዘወትር ያለምንም ችግር ማግኘት ትችላለህን? ትክክለኛና ያልተበላሽ መድኃኒት ያቀርባል ብለህ በክሊኒኩ ወይም በመድኃኒት ቤቱ ላይ እምነት አለህን? በኤድስ ለተያዙ ሰዎች ትክክለኛ ያልሆኑ የዕድሜ ማራዘሚያ መድኃኒቶች ይሸጣሉ በማለት ዘገባዎች ቀርበው ነበር።
- ሊከሰቱ የሚችሉ አሉታዊ ውጤቶች፡- እነዚህ መድኃኒቶች ሊያስከትሏቸው የሚችሉትን ችግሮች፤ ለምሳሌም ሽፍታ ወይም የሆድ ሕመም የመሳሰሉ አሉታዊ ውጤቶች ቢከሰቱ ለመቀበል ፈቃደኛ ነህን? የጤና ባለሙያው እነዚህን ችግሮች ለመቋቋም ሊረዳህና የሚያስከትሉትንም ሥቃይ ሊያቃልል ይችላል፤ ሆኖም ከአንዳንድ ችግሮች ነጻ መሆን እንደማትችል መገንዘብ ይኖርብሃል።

እንደ እውነቱ ከሆነ፤ በእነዚህ ነገሮች ሁሉ ፍጹም የሆነ መተማመኛ ላይኖርህ ይችላል። ርግጠኛ ያልተሆነባቸው መዘዞች አያሌ ናቸው። ነገር ግን የዕድሜ ማራዘሚያ መድኃኒት መውሰድ ከመጀመርህ በፊት፤

በተቻለህ መጠን እነዚህን ጥያቄዎች ሁሉ ለመመለስ የተቻለህን ያህል መጣር አለብህ። ለምሳሌ ለመድኃኒቱ ሁለት ዓመት ሙሉ መክፈል መቻልህን ርግጠኛ ላትሆን ትችላለህ፤ ነገር ግን ለስድስት ወር መክፈል እንደምትችል ታውቃለህ። ስለዚህ ለአንድ ወር ብቻ የመክፈል ዐቅም እያለህ የሁለት ዐመቱን እክፍላለሁ ብለህ ከመጀመር ይልቅ ለስድስት ወር መክፈል እንደምትችል ዐውቀህ መጀመሩ የተሻለ ነው።

መድኃኒቶቹ ይረዳሉን?

የዕድሜ ማራዘሚያ መድኃኒት መውሰድ ለመጀመር ስትወስን፤ መድኃኒቶቹ እንዴት ሊረዱህ እንደሚችሉ ከወዲሁ ማሰብ አለብህ። ዐላማው ቫይረሱ በሰውነታችን ውስጥ ያለውን በሽታን የመከላከል ሥርዐት እንዳያጠፋው ማስቆም ነው። መድኃኒቶቹ ውጤታማ ከሆኑ፤ አነስተኛ የኤች አይ ቪ ምልክቶችንና ቀለል ያለ ጉዳትን እንዲሁም ሕመምን መክቶ ለመያዝ የላቀ ችሎታን ተስፋ ልታደርግ ትችላለህ። በእግዚአብሔር ጸጋና በመድኃኒቶቹ ርዳታ ረዘም ላለ ጊዜ በመሥራት ልትቀጥልና ለልጆችህና ለምትወዳቸው ሰዎች እንክብካቤ ልታደርግ ትችላለህ። ሐኪም ቤት በመተኛት ብዙ ጊዜ ማጥፋት ላያስፈልግህ ይችላል። ርግጥ ነው እያንዳንዱ ሰው የተለያየ ነው፤ ነገር ግን በአጠቃላይ ሲታይ የኤ.አር.ቪ.ኤስን መድኃኒት በትክክለኛው ወቅት መውሰድ የጀመረ ሰው፤ ከማይወስደው ሰው ይልቅ ጤነኛ የሆነ

ሕይወት መኖር ይችላል።

አሉታዊ ጉኖች

➤ የዕድሜ ማራዘሚያ መድኃኒቶች ጎይለኛና መሰሪ ጠላትን የሚዋጉ ስለሆነ አንዳንድ ጊዜ በሰው አካል ላይ ችግር ይፈጥራሉ። ችግሮቹ ብዙ ጊዜ ይህን ያህል አሳሳቢ አይደሉም፤ ነገር ግን ቢያንስ ቢያንስ ለሁለት ምክንያቶች አስቀድሞ ግንዛቤ ማድረግ አስፈላጊ ነው።

➤ የዕድሜ ማራዘሚያ መድኃኒት የሚወስዱ ሰዎች ችግሮች ሊመጡ እንደሚችሉ ማወቅ አለባቸው፤ ችግሮች በተከሠቱም ጊዜ መሸበር ወይም ተስፋ መቀረጥ የለባቸውም። «ይህ መድኃኒት ራሴን አሳምሞኛል ስለዚህ ለእኔ መጥፎ መድኃኒት መሆን አለበት» ማለት የለባቸውም። ይልቁን ከመጀመሪያውኑ ራስ ምታት ሊደርስ እንደሚችል ማወቅ አለባቸው። እንደ ዱብዳ መቈጠር የለበትም፤ ይህን የመሰለ ጠቃሚ መድኃኒት ሲወስድ ከሚከፈለው ዋጋ አንዱ ሊሆን ይችላል። በማንኛውም መድኃኒት ላይ እንደሚደረገው ሁሉ ሰዎች ጠቃሚነቱንና ጉጂነቱን ልብ ማለት አለባቸው።

አንዳንዶቹ ችግሮች አሳሳቢ ሊሆኑ እንደሚችሉም ሰዎች ማወቅ አለባቸው። መድኃኒቱ እየተወሰደ ሳለ

ስለሚከሰተው ማንኛውም ችግር የጤና ባለሙያውን ማማከሩ ምንጊዜም አስፈላጊ ነው። የጤና ባለሙያው በችግሮቹ ላይ ከአንተ ጋር መወያየት አለበት። ችግሮቹ አሥጊ መሆናቸው ወይም አለመሆናቸው ሊወስን ይችላል። ለምሳሌ ራስ ምታት ዕረፍት የሚነሳ ነው፤ ግን ይህን ያህል አደገኛ ላይሆን ይችላል። የዐይን ብጫ መሆን ይህን ያህል ዕረፍት የሚነሳ አይደለም፤ ግን አደገኛ ሊሆን ይችላል። መድኃኒቶቹ ለችግሩ መንሥኤ ናቸው ብለህ አስብክም አላስብክም፤ ስለሚሰማህ ችግር ለጤና ባለሙያው መናገር አለብህ።

እያንዳንዱ መድኃኒት የራሱ የሆነ አሉታዊ ጉን አለው፤ ሁሉንም ከዚህ ላይ መዘርዘር አንችልም። ነገር ግን ብዙ ጊዜ የሚያጋጥሙትንና ዋና ዋና የሆኑትን እንዘረዝራለን፤ አንዳንድ ጊዜ ችግሩ በመድኃኒቱ፤ በኤች አይ ቪ ወይም በሌላ ነገር አማካይነት የመጣ መሆኑ ግልጽ አይደለም። የሚያስደስተው ነገር እንደራስ ምታትና የሆድ ሕመም ያሉት ሕክምናው ሲጀመር ታካሚውን የሚያጋጥሙት ችግሮች፤ ከተወሰነ ጊዜ በኋላ የሚጠፉ መሆናቸው ነው። ነገር ግን ሌላ ማንኛውም አዲስ የሕመም ምልክት ሲከሰት ከጤና ባለሙያው ጋር መወያየት እንዳለብህ አትዘንጋ።

የተለመዱ ጉንዮሽ ችግሮች (ጉዳቶች)

➤ በሆድ ላይ የሚደርሱ ችግሮች፡- መለስተኛ

ተቅማጥ፤ የሆድ መንፋት ስሜት፤ የምግብ አለመዋላድ፤ ውጋት፤ ማቅለሽለሽ፤ ትውከት

➤ ራስ ምታት

➤ ሽፍታ

➤ የውጋት ስሜት፤ የማቃጠል ስሜት፤ የደም ሥሮች በመጉዳታቸው የሚደርሱ ሌሎች የሕመም ስሜቶች።

አልፎ አልፎ የሚያጋጥሙ የጉንዮሽ ችግሮች (ሕመሞች)

➤ የጉብት ሕመም

➤ ከፍተኛ ስኳር እና/ወይም በደም ውስጥ የስብ መከማቸት

➤ የደም ማነስ እና/ወይም የነጭ ደም ህዋሶች ቊጥር ማነስ

➤ የአካል ገጽታ መቀየር፤ ስብ ወደ ሆድ ሲሄድ፤ እጅና ፊት ከሲታ ሆነው ሊገኙ ይችላሉ።

ርግጥ ነው የዕድሜ ማራዘሚያ መድኃኒት ማንንም ታካሚ ከሕመምና በአካል ላይ ከሚደርስ ችግር ሁሉ ሊከላከል አይችልም፤ የዕድሜ ማራዘሚያ መድኃኒት የሚወስድ ሰው እንደ ማንኛውም ሰው ወጣ ሊይዘው፤ ተቅማጥ ሊያሠቃየው፤ አክታ ሊያስቸግረውና የላንባ በሽታና ሌላም ሕመም ሊደርስበት ይችላል።

የዕድሜ ማራዘሚያ መድኃኒት በሚወለድበት ጊዜ ትኩረት የሚሹ ጉዳዮች

የዕድሜ ማራዘሚያ መድኃኒት መውሰድ መጀመር ትልቅ ውሳኔ ነው። አዲስ ጤናንና ብርታትን የማግኘት ዕድል ውድ ስጦታ ስለሆነ፤ እንደ ቀላል ነገር ተቈጥሮ ሳይጠቀሙበት ማለፍ የለበትም። የዕድሜ ማራዘሚያ መድኃኒት የምትወስድ ከሆነ፤ ሕክምናውን የተሳካ ለማድረግ አንተ የበኩልህን ድርሻ እንዴት መወጣት ትችላለህ? አንድ ወዳጅህ የዕድሜ ማራዘሚያ መድኃኒት የሚወስድ ከሆነ፤ እንዴት ልትረዳው ትችላለህ? ሁላችንም በአንድ ላይ ተባብረን ስንሠራ ብቻ ነው ስኬታማ ልንሆን የምንችለው።

➤ የታዘዘውን የመድኃኒት መጠን ምንም ሳታጓድል መውሰድ የምትችልበትን ዕቅድ አውጣ። ይህን ዕቅድ ተግባራዊ ለማድረግ ማን ያስታውስሃል? አንዳንድ ሐሳቦች የሚከተሉት ናቸው፡-

➤ የዕድሜ ማራዘሚያ መድኃኒት በመውሰድ ላይ የሚገኝን አንድን ሰው ፈልገህ አግኝ፤ አንዱ ሌላውን ለማስታወስና ለመቈጣጠር ስምምነት አድርጉ።

➤ በየዕለቱ ለአንድ ሳምንት የምትወስደውን መድኃኒት ለይተህ የምታስቀምጥበት፤ «የመድኃኒት ማስቀመጫ ሣጥን» ይኑርህ።

ይህም የተወሰነውን መጠን በትክክል መውሰድ አለመውሰድህን በማመልከት ሊረዳህ ይችላል።

➤ የየቀኑን መድኃኒት በወሰድክ ቊጥር ከሠንጠረዥ ወይም ከቀን መቊጠሪያ ላይ ምልክት አድርግ።

➤ የጤና ባለሙያው ወይም ሐኪሙ የሰጠውን መመሪያ በጥንቃቄ ተከታተል። ዝርዝር ጉዳዮችን እንዳትረሳ፤ የጤና ባለሙያው የጽሑፍ መመሪያዎችን ቢሰጥህ ይመረጣል። እርሱ የጽሑፍ መመሪያዎችን ካልሰጠህ አንተ ራስህ ማስታወሻ በመጻፍ መከታተል ትችላለህ። ቊጥሩ ያሉትን ጥያቄዎች መልሶች ማወቅህም ርግጠኛ ሁን፡-

➤ የመድኃኒቱ ወይም የመድኃኒቶቹ ስም ምንድን ነው?

➤ ስንት ክሊኖች ወይም እንክብሎች ወይም ምን ያህል ማንኪያ ይወሰዳል? በምንስ ሰዓት? እጅግ ጥንቃቄ ማድረግ አለብህ፤ ለምሳሌ መመሪያው አንድ ክሊን ጧት፤ ሌላውን የዚያኑ ዐይነት ክሊን ማታ እንዲወሰድ የሚያዝ ከሆነ፤ ሁለቱንም ማታ መውሰድ ትክክል አይደለም። የተጠቀሰውን ጊዜ ጠብቆ መውሰዱ በጣም አስፈላጊ ሊሆን ይችላል።

➤ መድኃኒቱ የሚወሰደው ምግብ ተበልቶ ነው ወይስ በባዶ ሆኖ? አንዳንድ መድኃኒቶች ምግብ ተበልቶ ይወሰዳሉ፤ ሌሎች በባዶ ሆኖ ብቻ ይወሰዳሉ፤ ሌሎች ደግሞ በማንኛውም ጊዜ ሊወሰዱ ይችላሉ።

➤ መድኃኒቱ በክኒን መልክ የተዘጋጀ ከሆነ፤ አስፈላጊ ሆኖ ሊገኝ ደቅቀው ሊወሰዱ ይችላሉ? እንክብል ከሆነ የላይ ሽፋኑ ተሰብሮ ዱቄቱ ብቻ ሊወሰድ ይችላል? አንዳንድ ጊዜ ሰዎች ክኒኖችን ወይም እንክብሎችን የመዋጥ ችግር አለባቸው። አንዳንድ መድኃኒቶች ድቅቅ ብለው ወይም ከቀፎአቸው ወጥተው መወሰድ ላይኖርባቸው ይችላል፤ ስለዚህ በመጀመሪያ ከጤና ጥበቃ ባለሙያው ጋር ስለ አወሳሰዱ ተነጋግሮ ርግጠኛ መሆን አስፈላጊ ነው።

➤ ከዕድሜ ማራዘሚያ መድኃኒቶች ጋር ተቀላቅለው መወሰድ የሌለባቸው ሌሎች መድኃኒቶች አሉ? ሌሎች መድኃኒቶችን የምትወስድ ከሆነ፤ ለጤና ባለሙያው መናገር እንዳለብህ ርግጠኛ ሁን። አንዳንድ መድኃኒቶች ለምሳሌ ለሳምባ በሽታ የሚወሰደው መድኃኒት በተለይ «ሪፋምፒሲን»

ከዕድሜ ማራዘሚያ መድኃኒቶች ጋር ላይጣጣሙ ይችላሉ።

➤ መድኃኒቱ ምን ምልክቶች ወይም ችግሮች ሊያስከትል ይችላል?

➤ ለጤና ባለሙያው እንድታሳውቅ የሚያስገድዱ ምን ዓይነት የአደጋ ምልክቶች ናቸው?

➤ በመጀመሪያ ከጤና ባለሙያዎች ጋር ካልተነጋገርክ በቀር የዕድሜ ማራዘሚያ መድኃኒት መውሰድን አታቁም፤ ይህ በጣም አስፈላጊ ነው። የሚከታተልህ የጤና ባለሙያው መድኃኒቱን መውሰድ ማቆም እንዳለብህ ወይም እንደሌለብህ በምታደርገው ውሳኔ ሊረዱህ ይችላል። መድኃኒቱ አንዳንድ ችግሮችን ይፈጥራል ብለህ ካሰብክ፤ ለባለሙያው ንገረው። ምናልባት ችግሩ ይህን ያህል አሳሳቢ ላይሆን ምናልባት ችግሩ ይህን ያህል አሳሳቢ ላይሆን ይችላል። እርሱ ችግሮችን ማቃለል እንዴት እንደሚቻል ሊያሳይህ ይችል ይሆናል። ችግሩ ከባድ ከሆነ፤ የተለየ የዕድሜ ማራዘሚያ መድኃኒት ለመውሰድ እንድትወስን ወይም ቀጥለህ ምን ማድረግ እንዳለብህ በመምከር ሊረዱህ ይችላል።

➤ የተወሰነውን መድኃኒት በተወሰነው ሰዓት ሳትወስድ አትቅር፤ መድኃኒቶቹ ቫይረሱ እስር ቤት ውስጥ እንዲተኛ የሚያደርጉ መሆናቸውን አስታውስ፤

መውሰድ ያለበትን መድኃኒት ሳትወስድ ከቀረህ፤ ቫይረሱ እንዲነቃና ከታሰረበት ክፍል የሚወጣበትን መፍቻ ቊልፍ እንዲፈልግ ታደርገዋለህ። ተመጥኖ የተሰጠውን መድኃኒት ሳትወስድ በቀረህ ቊልጥር መድኃኒቱ እስከ ዘለቂታው ለአንተ ጠቃሚ እንዳይሆን በማድረግ ላይ መሆንህን አስተውል።

➤ መድኃኒቶቹን ለሌላ ሰው አትስጥ፤ አሁን የኤ.አር.ቪ ሕክምና ቀላል እንዳልሆነ ሳትረዳ አትቀርም። ኤች አይ ቪ ያለበት ማንኛውም ሰው ሕክምና መጀመር ከፈለገ፤ ይህን ማድረግ ያለበት ተገቢውን ምክር ከተቀበለ በኋላ መሆን ይገባዋል።

➤ መድኃኒቶቹ እንዴት መያዝ እንዳለባቸው መመሪያዎቹን ተከተል። ከፍተኛ ሙቀትና የፀሐይ ብርሃን አንዳንዶቹን ሊጉዳ ይችላል፤ ጥቂቶቹ ደግሞ ፍሪጅ ውስጥ መቀመጥ ይኖርባቸዋል።¹⁰²

➤ በእጅህ ያለው መድኃኒት እስከሚያልቅ ድረስ አትጠብቅ፤ ጥንቁቅ ሁን፤ ያለህ መድኃኒት አነስተኛ መሆኑን ስታይ፤ ተጨማሪ መድኃኒት ለማምጣት መሄድ አስፈላጊ ነው። መድኃኒቶቹን በየወሩ ማምጣት ካለብህ፤ መድኃኒቶቹን ለማምጣት እስከ

መጨረሻው ቀን ድረስ አትጠብቅ አለበለዚያ ለተወሰነ ጊዜ መድኃኒት አልባ ልትሆን ትችላለህ።

አንድ የቤተሰብ አባል የዕድሜ ማራዘሚያ መድኃኒት የሚወስድ ከሆነ፤ የአንተ ማበረታታት በጣም አስፈላጊ ነው። ሰልችቶ ወይም ተስፋ ቈርጦ መድኃኒቶቹን መውሰድ ችላ ሊል ይችላል። ለየቀኑ የተወሰነውን መድኃኒት ሁሉ ወስዶ እንደ ሆነ በማረጋገጥ በጣም ልትረዳው ትችላለህ። ለእርሱ ያለህ ፍቅር በጣም ከፍተኛ እንደሆነ በመንገር ልታበረታታው ትችላለህ።

መድኃኒቶቹን በየቀኑ በመውሰድ ጤንነቱን ለመጠበቅ ጥረት በማድረግ ማመስገኑ አስፈላጊ ነው።

የዕድሜ ማራዘሚያ መድኃኒት እየወሰዱ ያሉትን ልጆች መንከባከብ

የዕድሜ ማራዘሚያ መድኃኒት ለልጆች በጣም ጠቃሚ ሊሆን ይችላል። ማናቸውንም መድኃኒት ለልጆች ሲሰጥ ብርቱ ጥንቃቄን ይጠይቃል፤ ስለዚህ ወላጆች ወይም አሳዳጊዎች የሚከተሉትን ጉዳዮች ልብ በማለት ልጆችን በትዕግሥትና በብልሃት መያዝ አለባቸው።

➤ ወላጆች በየትኛውም ዕድሜ የሚገኙትን ልጆች መድኃኒት መውሰድ አለመውሰዳቸውን መቁጣጠር አለባቸው፤ ለትናንሽ ልጆች ደግሞ ራሳቸው መድኃኒቱን በቀጥታ

¹⁰²በተለይ ራቶናቪር የተባለው መድኃኒት ፍሪጅ ያስፈልገዋል፤ በከፊል በዚሁ ምክንያት ይህ መድኃኒት በማደግ ላይ ባሉ አገሮች በጥቅም ላይ አይገኝም።

መስጠት አለባቸው። ትላልቅ ልጆች ግን ራሳቸው መድኃኒቱን ሊወስዱ ይችላሉ፤ ሆኖም ወላጆች መውሰድ አለመውሰዳቸውን መቁጣጠር ይገባቸዋል።

- ልጆች ክኒኖችን ወይም እንክብል መድኃኒቶችን መዋጥ አይችሉ ይሆናል፤ ስለዚህ ከላይ እንደ ተጠቀሰው መድኃኒቶቹ እንዴት መወሰድ እንዳለባቸው ከጤና ባለሙያው ጋር መመከር ያስፈልገዋል።
- መድኃኒቶቹ ካላቸው የመምረር ወይም የማቅለሽለሽ ባሕርይ የተነሣ፤ ብዙ ጊዜ ልጆች መድኃኒቱን ለመውሰድ ፈቃደኞች ላይሆኑ ይችላሉ። ይህ ቀላል ችግር አይደለም፤ ዐዋቂዎች እንኳ መድኃኒቶቹ መራር ከመሆናቸው የተነሣ ለመውሰድ ይቸገሩ ይሆናል። መድኃኒቱን በግድ ወደ አፋቸው በመክተት እንዲወስዱት ማድረግ ብዙ ጊዜ ጥቅም የለውም። ጎይል መጠቀም፤ ልጆች እንዲታገሉና መድኃኒቱን እንዲተፋት ወይም ከጉሮሮአቸው እንዳይወርድ ያደርጋል። መድኃኒቱን ከሚጥም ምግብ ወይም ከሚጣፍጥ መጠጥ ጋር ማደባለቁ ይመረጣል።

ለሚታገሉና ለሚያለቅሱ ልጆች መድኃኒት ለመስጠት መሞከር፤ ለወላጆች ከባድ ሊሆን ይችላል። ልጆች መሆናቸውንና በሚገባ የማያስተውሉ መሆናቸውን በመገንዘብ ትዕግሥት ይኑራችሁ። የእናንተ ቍጣና ማስፈራራት ምንም አይረዳም። ይልቁንስ ከብርታት ጋር ትዕግሥተኛና ተንከባካቢ ሁኑ። ያደጉ ልጆች እናንተ ለምታደርጉት ገለጻና ማበረታታት በጎ ምላሽ ይሰጣሉ። በዕድሜአቸው ለጋ የሆኑት ደግሞ በእናንተ አረጋጊና አግባቢ ድምፅ እንዲሁም ማሻሻት ድፍረትን ሊያገኙ ይችላሉ። ይሁን እንጂ ልጁ መድኃኒቱን አልወሰደም ብሎ እንዲቀር ከቶ አትፍቀዱ። ጎላፊነት ያለባችሁና የበላይም ሆናችሁ የምትቁጣጠሩት፤ እናንተ ናችሁ እንጂ ልጁ አይደለም።

ለውይይት የቀረቡ ጥያቄዎች

እነዚህን ጥያቄዎች በቡድን የምትወያዩባቸው ከሆነ፤ ትምህርት ለማግኘት አዝናኝ የሆነው መንገድ የሚከተለው ነው። በኢያንዳንዱ ጥያቄ ትወና ላይ የሚካፈሉ ሁለት ሰዎች ምረጡ፤ ጉዳዩን ለማሰላሰል ለጥቂት ደቂቃዎች ቆዩ፤ ከዚያም ጥያቄዎቹን ተወኑ። ተደራስያኑ የድጋፍ ሐሳብ በመሰንዘር እንዲያግዙ ማድረግ አስፈላጊ ነው። የመጀመሪያዎቹ ሁለት፤ «ተዋንያን» ሲጨርሱ ሌሎች ሁለት ሰዎች ሊሞክሩ ይችላሉ።

1. አንድ ወዳጃችሁ በኤች አይ ቪ ስለመያዝ ከእንግዲህ ብዙ ጭንቀት እንደሌላት ነገረቻችሁ እንበል። ምክንያቱም አሁን መንግሥት፤ «ለዎች ከኤድስ እንዲፈወሱ መድኃኒት» እያቀረበ መሆኑን ሰምታለች። ለእርሷ እንዴት መልስ ትሰጣላችሁ?
2. ኤድስ ያለበት ወዳጃችሁ ከአንድ ዓመት በፊት የዕድሜ ማራዘሚያ መድኃኒቶችን መውሰድ ጀምሯል። አሁን ጤንነት ይሰማዋል፤ የመድኃኒቱ ዋጋ ውድ በመሆኑ ግን መድኃኒቱን መውሰድ ለማቆም ወስኖአል። ደግሞም እግዚአብሔር ከኤች አይ ቪ እንደፈወሰው ይሰማዋል ይህን እንዴት ትመልሳላችሁ?
3. የኤች አይ ቪ ምርመራ ውጤትዎ በሽታው እንዳለባት የሚያሳይ መሆኑን የተገነዘበችን ወጣት ሴት እያማከራችሁ ነው። ይህች ሴት በሽታው ወደ ኤድስ ደረጃ እንዳይሸጋገር የጸረ ኤች አይ ቪ መድኃኒት የት እንደሚገኝ ማወቅ ትፈልጋለች፤ እንዴት ትመክሯታላችሁ?
4. ባልሽ (ወይም ሚስትህ ወይም ወንድምህ ወይም እህትህ) የዕድሜ ማራዘሚያ መድኃኒት ይወስድ ነበር፤ ነገር ግን ተስፋ ቁርጠካል፤ መድኃኒቶቹ ራስ ምታትና ድካም አምጥተውብኛል ብሎ

ያስባል። እርሱም «አንዳንድ ቀን መድኃኒቱን አልወሰድም፤ ምክንያቱም ድካም ይሰማኛል፤ ዕረፍትም ያስፈልግኛል፤ መድኃኒቱ በአካሌ ላይ በርትቶብኛል» ይላል፤ ምን ታስባላችሁ?

5. የእናንተ ቤተ ክርስቲያን በኤች አይ ቪ/ኤድስ ለሚሠቃዩት መድኃኒት መግዛት ወይም ሥቃያቸውን ለማቃለል የሚቻለውን ማድረግ ያለበት ይመስላችኋል?



የዝንጀሮዎቹ አዳዲስ ቤቶች

አንድ ጊዜ ውብ አዳዲስ ቤቶችን ለመሥራት የወሰኑ ሦስት ዝንጀሮዎች ነበሩ። እንዴት ያሉ ውብ ቤቶች እንደሚሠሩ ለሌሎች እንስሳት ጉራ ይነዙ ነበር። እያንዳንዱም፤ «ከቶ አይታችሁ የማታውቁትን፤ ተወዳዳሪ የሌለውንና ለዘላለም የሚሆን ቤት ልሠራ ነው፤ እስከ ዕድሜ ልኬም እኖርበታለሁ» እያለ ይናገር ነበር።

ሌሎቹ እንስሶች ነገሩን ሲሰሙ ቆዩ። ሽረሪት ከምስጦች አጠገብ ቤታቸውን እንዳይሠሩ ዝንጀሮዎችን

አስጠነቀቀች፤ ምክንያቱም ምስጦች ቤትን ያወድማሉ።

የመጀመሪያው ዝንጀሮ ለቤቱ መሥሪያ የሚሆን ጥሩ ቦታ አገኘ፤ ነገር ግን ከምስጥ ቊልል ዐፈር አጠገብ ነበር። እርሱም «ስለ ምስጥ ደንታ የለኝም፤ ምክንያቱም እነርሱ ውጫዊ ነገሮች ናቸው፤ ወደ ቤቴ ቢመጡ እንኳ ሰብዙ ጊዜ የሚቆይ ጉዳት አያደርሱም» አለ። ስለዚህ በዚያው ቦታ ያማረ ቤቱን ሠራ። ሌሎች እንስሶች ቤቱን ለማየት መጥተው፤ «በጣም ጥሩ ቤት ሠርተሃል፤ አንተ በጣም ጎበዝ ዝንጀሮ ነህ» አሉ። ሽረሪት ቤቱን ለማየት በመጣች ጊዜ ግን ዝም አለች።

ሁለተኛው ዝንጀሮ ለቤቱ የሚሆን ጥሩ ቦታ አገኘ፤ ነገር ግን የእርሱም ቦታ ከምስጥ አጠገብ ነበር። እንዲህም አለ፤ «እኔ ከወንድሜ ይልቅ ጥበበኛ ነኝ። ከምስጦቹ አጠገብ ቤቴን እሠራለሁ፤ ወደ ቤቴ ቢመጡ ግን ከቤቴ የሚያባርራቸውን መድኃኒት አልፈጋለሁ።» ስለዚህ ቤቱን



ከምስጥ አጠገብ ሠራ። ሌሎቹ እንስሶች ቤቱን ለማየት መጡ እንዲህም አሉ፤ «በጣም ጥሩ ቤት ሠርተሃል፤ አንተ በጣም ጎበዝ



ዝንጀሮ ነህ።» ሸረሪት ቤቱን ለማየት በመጣች ጊዜ ግን ዝም አለች።

ሦስተኛው ዝንጀሮም ቤቱን ለመሥራት ከምስጦቹ አጠገብ ያለውን ያንኑ ቦታ መረጠ። ቤታቸውን በዚያ ቦታ ላይ ከሠሩት ባልንጀሮቹ አጠገብ ለመሆን ፈለጉ። ነገር ግን ስለ ሸረሪቱ ምክር ብዙ ጊዜ አሰበ። እንዲህም አለ፤ «ወንድሞቹ ጥበበኞች አይደሉም፤ ምስጦቹ ቤቱን አንድ ቀን እንደሚያወድሙት ዐውቃለሁ። ስለዚህ ቤቱን ከምስጦቹ አርቁ መሥራት አለብኝ። በተጨማሪም ምስጦቹ ለመብላት አስቸጋሪ የሚሆንባቸውን ውድ ዕንጨት እጠቀማለሁ። ዕንጨቱ ብዙ ወጭ ስለሚያስወጣኝ፤ ቤቴ መለስተኛ ቤት ይሆናል፤ ነገር ግን ለረጅም ጊዜ ይቆያል። ስለዚህ ከምስጦቹ ርቆ በጠንካራ ዕንጨት መለስተኛ ቤት ሠራ። ሌሎች እንስሶች ቤቱን ለማየት መጥተው፤ ጥሩ ቤት ሠርተዋል፤ አንተ በጣም ብልህ ዝንጀሮ ነህ አሉ። በዚህ ጊዜ ሸረሪቷም፤ «አበጀህ ጥሩ ቤት ሠርተዋል» አለች።



ከጥቂት ወሮች በኋላ ምስጦቹ በመጀመሪያው ዝንጀሮ ቤት ተደስተው ይኖሩ ነበር። እርሱም ጉዳይ አላላቸውም፤ «ቀሌጫጮች ናቸው፤ ብዙም አይደሉም፤ አልፎ አልፎ ጥቂቱ ይታያል፤ በቤቴ ላይ ጉዳት እያደረሱ አለመሆናቸውን ርግጠኛ ነኝ» አለ። ሸረሪቷ፤ «ምስጦቹ ቤትህን እየበሉት ነው፤ ተጠንቀቅ!» በማለት ነገረችው። ነገር ግን ዝንጀሮው የተሰጠውን ምክር ከቁም ነገር አልቈጠ ረውም። ከሁለት ዓመት በኋላ ቤቱ በሌሊት በላዩ ላይ ወደቀበትና ሞተ።



ምስጦቹ ወደ ሁለተኛው ዝንጀሮ ቤትም መጡ። ትንሽ የዐፈር ቀልል አየ፤ ስለዚህም ጉዳይ ሸረሪቷን ጠየቀ፤ እርሷም፤ «ምስጦቹ ቤትህን እየበሉት ነው፤ ተጠንቀቅ» አለችው።

«ምን ማድረግ እችላለሁ? በማለት ሁለተኛው

ዝንጀሮ ጠየቀ።

በቀጥታው ውስጥ ልዩ ልዩ ቅጠላ ቅጠሎች እንዴት ማግኘት እንደሚችልና አንድ ላይ አድርጎ በመቀጥታም የቤቱን ዕንጨት እንዴት መቀባት እንዳለበት



ሽሪሪቷ ነገረችው። ደግሞም በየሌሊቱ ሌሎች ቅጠላቅጠሎችን በቤቱ ውስጥ እንዴት ማጨስ እንዳለበት ለዝንጀሮው ነገረችው፤ «ጭሱ አንዳንዶቹን ምስጦች ያባርፋቸዋል፤ እንድትስል ስለሚያደርግህ ጭሱን ላትወደው ትችላለህ፤ ነገር ግን ምስጦቹ እንዳይደርሱ ይረዳሃል።»

ሽሪሪቷ ሁለተኛውን ዝንጀሮ እንዲህ በማለት አስጠነቀቀችው፤ «መድኃኒቱ ምስጦቹን ሁሉ አይገድላቸውም፤ ምንም ዐይነት መድኃኒት ይህን ማድረግ አይችልም፤ ምክንያቱም ምስጦቹ ብልጦች ናቸው፤ በዕንጨቱና በመሬቱ ውስጥ ሠርሥረው ይደበቃሉ። አንድ

ቀን ቤትህ ይወድቃል፤ አስብበት!»

ዝንጀሮው ሽሪሪቷ የነገረችውን ሁሉ አዳመጠ፤ እንዳለችውም ፈጸመ፤ ከቀጥታው መድኃኒት ፈልጎ በማምጣት የቤቱን ዕንጨት ቀባ። ሌሊቱን ሙሉ ሳልየለቀቀበት ቢሆንም እንኳ፤ መድኃኒት የሆነውን ጭስ በቤት ውስጥ አጨሰ። ምስጦቹ ለጊዜው ለቀው የሄዱ ወይም በዕንጨቱ ውስጥ ሠርሥረው በመግባት የተደበቁ ይመስል ነበር። ይሁን እንጂ ቤቱን ቀስ በቀስ እንዳልነበረ አደረጉት። ከሰባት ዓመት በኋላ ቤቱ በሌሊት ፈረሰ፤ ሁለተኛውም ዝንጀሮ ሞተ።

ሦስተኛው ዝንጀሮ ከሽሪሪቷና ከሌሎቹ እንስሶች ጋር ሆኖ በሁለተኛው ዝንጀሮ የቀብር ሥርዐት ላይ ለመገኘት ሄደ። እንስሶቹ

ሦስተኛውን ዝንጀሮ

ቤቱ ይፈርሳል ብሎ

ይሠጋ እንደ ሆነ

ጠየቁት። «ጨርሶ

አልሠጋም፤ ቤቱ

አይፈርስም።



የተሠራበት ቦታ ከምስጦቹ ሩቅ ነው፤ ዕንጨቱም ለእነርሱ አይበገርም። ምስጦቹ ወደ ቤቱ አጠገብ መጥተው አያውቁም።»

ሦስተኛው ዝንጀሮ ዕድሜ ጠግቦ በመልካም ሽምግልና ኖረ። ልጆቹና የልጅ ልጆቹ፤ እንዲሁም የእነርሱ

ልጆች (የልጅ ልጆቹ ልጆች) ሁሉ እስከ ዛሬ ድረስ የሚኖሩበትን ያማረ ቤት እንዴት እንደ ሠራው ሲተርክ መስማትን ስለሚፈልጉ፣ ወደ ቤቱ ለመምጣት ይናፍቁ ነበር።



በታሪኩ ውስጥ የሚገኙት ምስጢቶች የኤች አይ ቪ ምሳሌ ናቸው። ምስጢቹ የመጀመሪያውን ዝንጀሮ ቤት ያፈረሱት ከሁለት ዓመት በኋላ ብቻ ነው። እንደዚሁም ሁሉ ኤች አይ ቪ/ኤድስ በበሽታው የተያዙትን ብዙ ሰዎች የሚገድለው ከጥቂት ዓመት በኋላ ነው።

ሁለተኛው ዝንጀሮ፣ በበሽታው እንደ ተያዘ ግን የዕድሜ ማራዘሚያ መድኃኒቶችን በመውሰድ ላይ እንዳለ ሰው ነው። መድኃኒቶቹ በሽታው ወደ ኤድስ ደረጃ እንዳይደርስ ያዘገዩታል። ሰውየው ሳይታመም ምናልባት ረዘም ላሉ ዓመታት ሊኖር ይችላል። አምስት ዓመት ብቻ ከመኖር ዐሥር ወይም ሃያ ዓመት ሙሉ ሊኖር ይችላል። የምስጢ-

መድኃኒት አንዳንድ ችግር እንደ ፈጠረ ሁሉ ሰውየው የሚወስዳቸው መድኃኒቶችም አንዳንድ ችግሮችን ሳያስከትሉበት አይቀርም፤ ችግሮቹን ታግሦ መድኃኒቶቹን መውሰድ ይጠቅማል። ሆኖም ግን በመጨረሻ ሰውየው በኤድስ ምክንያት መሞቱ አይቀርም።

ሦስተኛው ዝንጀሮ በጭራሽ በበሽታው እንዳይያዝ ጥንቃቄ እንደሚያደርግ ሰው ዐይነት ነው። በበሽታው ከተያዙ ከሕመሙ ለመፈወስ ከቶ እንደማይቻል ያውቀዋል። ቫይረሱ እንደ ምስጢቹ ቢደበቅም እንኳ፣ ምንጊዜም በአካል ውስጥ ይኖራል። ይህ ሰው በበሽታው እንዳይያዝ ስለሚጠነቀቅ፣ ጤነኛና ጠንካራ እንደ ሆነ ይኖራል።

ለውይይት የቀረቡ ጥያቄዎች

1. ሁለተኛው ዝንጀሮ ከመጀመሪያው፣ «የምስጢ መድኃኒት» ምስጢቹን እንደሚያጠፋቸው የሚያውቅ ይመስላችኋልን?
2. የመጀመሪያው ዝንጀሮ ስለ ምስጢ መድኃኒቱ ቢያውቅ ኖሮ፣ መድኃኒቱን ይጠቀማል ብላችሁ ታስባላችሁ?
3. የመጀመሪያውና ሁለተኛው ዝንጀሮዎች የላቀ ግንዛቤ የሚሰጥ ነገር ቢሰሙ ኖሮ፣ ይበልጥ ጥንቁቆች የሚሆኑ ይመስላችኋልን?

4. «በሰላ ኤች አይ ቪ/ኤድስ መጨነቅ ምን ያስፈልጋል? ኤች አይ ቪ ከያዘኝ፣ ከመድኃኒት ቤት ወይም ከሐኪሙ የሚገኙትን አዳዲስ መድኃኒቶች እወስዳለሁ» ለሚለው ባልንጀራችሁ እንዴት ትመልሳላችሁ?



የአስቴር ወላጆች ልጃቸውን አስቴርን ሊረዷት አለመቻላቸው

የዐሥራ ስድስት ዓመት ልጅ የነበረችው አስቴር በወንዶች ዐይን ውብ ሆና እንደምትታይ ታውቃለች። ክርስቲያን እንደ መሆኗ መጠን ደግሞ የወሲባዊ ንጢአትን ፈተና መቋቋም እንዳለባት ትረዳለች፤ በርግጥም ከዚህ አቅጣጫ የሚደርስባትን ፈተና እየተቋቋመች ነበር። የሚያሳዝነው ግን ወላጆቿ እርሷን የሚረዱ ዐይነቶች አልነበሩም። የምታደርገውን ትግል አልተረዱም፤ እያደገች

ስትሄድ ስለሚያጋጥማት ፈተናም ከእርሷ ጋር ከቶ ተነጋግረው አያውቁም። ስለ ሌላው ሕይወቷ ጉዳይ ከእርሷ ጋር የሚነጋገሩትም ከሰንት አንድ ቀን ነው። አንዳንድ ጊዜ ከእናቷ የምትሰማቸው ቃላቶች የሰድብና የንቀት ቃላቶች ብቻ ነበሩ። በዚህም ሆነ በዚያ የቱንም ያህል ጥረት ብታደርግ ወላጆቿን ደስ ማለኘት ከቶ አልቻለችም። የሚወዷት ስለ መሆናቸው ጥርጣሬ ገባት፤ ትወደድም ዘንድ ናፈቀች።

ከዕለታት አንድ ቀን የአስቴር የእንግሊዝኛ መምህር ከትምህርት በኋላ ወደ ኋላ ቀርታ እንድታነጋግረው አደረገ። ከሃያ ደቂቃ ንግግር በኋላ፤ መምህሩ የጠራት ስለ እንግሊዝኛ ትምህርት ለመወያየት ሳይሆን፤ ከእርሷ ጋር የወሲብ ግንኙነት ለመፈጸም የፈለጋት መሆኑን አስቴር ተነገዘበች። በውስጧ በጉዳዩ ደስ ሊላት እንደሚገባ ተሰማት፤ ሌላ ብርቱ ድምፅ ግን እግዚአብሔር እንደማይደሰትበት ነገራት። የሚያስቸኩል ነገር በቤቷ ውስጥ እንዳላት ምክንያት በመስጠት የትምህርት ክፍሉን በተቻላት ፍጥነት ለቅቃ ወጣች።

ያን መልካም ውሳኔ በመወሰኗ ነጻነት ተሰማት። ወደ ቤቷም በመሄድ ላይ እያለች የወንድ ጓደኛዋ ያዕቆብ መንገድ ላይ አገኘችው። ጥሩ ጓደኛዎች ነበሩ፤ ነገር ግን የያዕቆብም ሁኔታ አስቸጋሪ እየሆነባት በመምጣት ላይ ነበር። አስተማሪው በግልጽ እስከሚታወቅ ድረስ አስቴርን በመውደዱ ያዕቆብ ቅናት አድርጎት ነበር፤ ስለዚህ እርሱም


ወደፊት ሊደፍራት አለበት። እንደሚወዳትና ውብ እንደሆነችም ነገራት። አስቴርም ያዕቆብን እንደምትወደው ትረዳለች፤ እግዚአብሔር ግን ለያዕቆብ ፍላጎት እሺ ትል ዘንድ እንደማይፈልግ ታውቃለች። ያዕቆብ ለአስቴር የቱን ያህል እንደሚወዳት ገለጸላት። እርሱ ወንድ መሆኑን ሊያረጋግጥላት ፈለገ፤ በእውነት የምትወደው ከሆነ፤ የወሲብ ጥያቄውን በአዎንታ መቀበል እንዳለባት ነገራት። አሁንም በድጋሚ አስቴር አይሆንም አለች። እግዚአብሔር መልካም ውሳኔ እንድትወስን ስለረዳት ከልቧ ተደሰተች።

ያዕቆብ ትቷት ሄደ፤ እርሷም በጥድፊያ ወደ ቤቷ ሄደች። ከፊቷ የተደቀነባትን ፈተና አሸንፋ በመውጣቷ በራሷ ተደስታ ነበር። ሆኖም በአንድ ሰው ትወደድ ዘንድ ናፍቆት ነበራት። ቤቷ ከምትደርስበት ከተለመደው ሰዓት አንድ ሰዓት ሙሉ ዘግይታ ነበር። እናቷ ምን ይሉ ይሆን?

ገና ከከተማው ውጭ እያለች ወደ ቤቷ የሚወስደውን መንገድ ይዛ ስትጣደፍ፤ የቤተ ሰብ ጓደኛ የሆነ ሰው በምታበራና ውብ በሆነች ቀይ መርቸዲስ መኪና መጣ። ስሙ ማቴዎስ ሲሆን፤ ታዋቂ ነጋዴ ነበር። ጥቁር ሙሉ ልብስ ለብሶ ፍንትው ባለው ነጭ ሽሚዝ ላይ ማራኪ ክራባት አድርጎ ውብ መስሎ ይታይ ነበር። ስሜት ቀስቃሽ ሙዚቃ ከመኪናው ውስጥ ያስተጋባ ነበር። ማቴዎስ አስቴርን በጓጓና በጠያቂ ዐይን ተመለከታት። በጣም ቆንጆ እንደ ሆነች በጥሞና በመንገር ወደ ቤቷ በመኪና እንዲያደርሳት ጠየቃት። ይሁን እንጂ አስቴር

የዐይኑ መቁለጭ ለጭ እንደሚያመለክተው ከቤቷ ማድረስ በተጨማሪ በልቡ ውስጥ ሌላ ሐሳብ እንዳለ ተገነዘበች። በዚህ ጊዜ ቤቷ ከምትደርስበት ሰዓት በጣም የዘገየች ብትሆንም ከማቴዎስ ጋር በመኪና ለመሄድ አልፈለገችም። ማቴዎስ አረፈውን በማቡንን እየከነፈ ሲሄድ አስቴር መልካም ውሳኔ እንዳደረገች ተረዳች። ለራሷም «ዛሬ ሦስት ከባድ፣ ነገር ግን መልካም ውሳኔዎችን ወስኛለሁ» አለች።

አስቴር እናቷ ዘግይታ መምጣቷን እንዳያውቁባት በማሰብ፣ ጸጥ ብላ ወደ ክፍሏ ለመግባት የመግቢያውን በር ቀስ አድርጋ ከፈተች። ይሁን እንጂ እንዳሰበችው አልሆነም፤ እናቷ ተዘጋጅተውላት ነበር። የአስቴርን የትምህርት ቤት ልቅ ሽሚዝ በመያዝ በጎይል ጭምድድ አድርገው ስለወዘወዙት፣ ልብሱን ቀደዱት። አስቴርን



በዱላ መቷት። እንዲህ በማለትም ጮኹባት፤ «እንች የማትረቢ! የት እንደ ነበርሽ ይገባኛል። ከወንድ ጓደኞቻች ጋር እንደ ነበርሽ ዐውቃለሁ። አንች ክፉ፤ ከእንግዲህ በቤቴ ውስጥ አትኖሪም፤ ከዚህ ውጪ፤ ደግሞም ተመልሰሽ እንዳትመጪ!» አስቴር ለምን እንደ ዘገየች ለመግለጽ ጥረት አደረገች፤ እናቷ ግን የሚሰሙ አልነበሩም።

አስቴር ቤቱን ለቅቃ ወጣች፤ ለጥቂት ጊዜ ከግቢው ውጭ ሆና ነገሩን ታወጣ ታወርድ ነበር። ከዚያም ቀስ ብላ ወደ ከተማው ተመለሰች። የተተወች፣ ሰዎች ያልተረዷትና ያልተወደደች መሆኗ ከውስጥ ተሰማት። ራሷን ደፍታ አለቀሰች። በዚህ ጊዜ ጥሩ የሆነ ሕይወት ለመኖር ከፍተኛ ጥረት አድርጋ ነበር። ይሁን እንጂ እናቷ ሊያዳምጧት ወይም ሊረዷት እንኳን ጥረት አላደረጉም። አስቴር ያዕቆብን አሰበች፤ ሌላው ቢቀር ይወዳታል። እርሷም ከአንድ አጎቷ ጋር በከተማው ቆየች፤ ወደ ቤትም አልተመለሰችም።

የአስቴር እናት ስለ ልጃቸው እንደ ገና ማፈላለግ ሲጀምሩ ብዙ ሳምንታት አሰፉ። አስቴር ቅሪት ነበረች። ከዚህም በላይ ያዕቆብ ነፍሰ ጡር መሆኗን ሲያውቅ እርሷን ዘወር ብሎ ለማየት አልፈለገም። አስቴር ከቤቷ ወጥታ ሕፃን ልጇን ተንከባክባ ለማሳደግ ስትል ፈታኝ የሆነ ሕይወት መኖር ጀመረች። በመጨረሻም አስቴር ኤች አይቪ ያዛት፤ ልጇን ወላጅ አልባ በማድረግና ለጎዳና ሕይወት ሳትወድ በግድ በመዳረግ ከዓመታት በኋላ በኤድስ ሞተች።

ለውይይት የቀረቡ ጥያቄዎች

1. የአስቴር እናት በልጃቸው ሕይወት ላይ እየደረሰ የነበረውን ነገር ለመስማትና ለመረዳት ፈቃደኛ ቢሆኑ ኖሮ፣ ታሪኩ እንዴት የተለየ በሆነ ነበር?
2. አስቴር የገጠማትን እያንዳንዱን የፈተና ዐይነት የደረሰባት ሌላ ሴት ልጅ እንዴት መወጣት እንዳለባት የሚያመለክተውን የሕይወት ስልት (ቃላትና ሁኔታ) ተወያዩበት።
3. አስቴር በቤት ውስጥ ገጥሟት የነበረውን የሕይወት ፈተና ለመወጣት ምን ዐይነት ስልት ብትጠቀም ያዋጣት ነበር?

ምዕራፍ ዐሥራ ሦስት

በኮንዶም የመጠቀሙ ጉዳይ እንዴት ይታያል?

ኮንዶም በአግባቡና ሳይቋረጥ ጥቅም ላይ ከዋለ፣ የኤች አይ ቪ/ኤድስን ሥርጭት በአብዛኛው እንደሚቀንስ ምንም ጥርጥር የለውም። ነገር ግን ይህን አደጋ ጨርሶ አያስወግድም። ኮንዶም ከመጠቀም አንጻር ብዙ ጊዜ የሚታየው ችግር በአግባቡ አዘውትሮ ያለመጠቀም ጉዳይ ነው። አንዳንድ ሰዎች ከጋብቻ በፊትና ከጋብቻ በኋላም ከሌላ ሰው ጋር ወሲባዊ ግንኙነት መፈጸም አለብን ይላሉ፤ የቤተ ሰብ አባላትንና የባልንጀሮችን ፍቅር የተላበሰ ወቀሳንም አይቀበሉም። ያለጥርጥር እንደነዚህ ያሉ ቂል ሰዎች ሕይወታቸውን ለማዳን ሲሉ ወሲባዊ ግንኙነት ባደረጉ ቊጥር ኮንዶምን መጠቀም አለባቸው።

ከጋብቻ በፊት መታቀብ ይገባል የሚለውንና ለጋብቻም ታማኝ መሆን ያስፈልጋል የሚለውን ክርስቲያናዊ መልእክት በአፍሪካ የሚኖር እያንዳንዱ ሰው ፈቃደኛ ሆኖ አያዳምጠውም። አንድ ሰው ኮንዶምን በመጠቀም ከጋብቻ ውጭ ወሲብ መፈጸም አለብኝ ብሎ በግትርነቱ ከፀና ኮንዶም ኢግብረገባዊ ባሕርዩ የሚያስከትለውን አደጋ ሊቀንስለት ይችላል።

ኮንዶም በተወሰነ ደረጃ ከኤች አይ ቪ/ኤድስ ይከላከላል። ኮንዶም መጠቀም በወሲባዊ ግንኙነት የተነሣ

የሚፈጸመውን ኅጢአት በእግዚአብሔር ፊት ቀላል ወይም ከባድ አያደርግም፤ ነገር ግን አንድ ሰው ኤድስ እንዳይዘው ሊከላከልለት ይችላል። የሚያሳዝነው ግን መታቀብና ታማኝነት ትኩረት እየተነፈጋቸው፤ ኮንዶም የመጠቀሙ ነገር ብዙ ጊዜ አጽንዖት ይሰጠዋል። አንዳንድ ጊዜ፤ ርዳታን የሚለግሱ የውጭ ድርጅቶች አፍሪካውያን ከጋብቻ በፊትና ከጋብቻ ውጭ ከወሲብ መታቀብ ይችላሉ ብለው የማያምኑ ይመስላል፤ ስለዚህ እነዚህ ድርጅቶች በመታቀብ ላይ ሳይሆን፤ ኮንዶምን በማቅረብ ረገድ ገንዘባቸውን ሁሉ ያውላሉ።

ስለ ኮንዶም አጠቃቀም የምንጽፈው በኤች አይ ቪ የመያዝን አደጋ ይቀንሳል ብለን ስለምናምን መሆኑን አንባቢዎቻችን ይረዱልን ዘንድ እንወዳለን። በተለይ ከባልና ሚስት አንደኛው በበሽታው የተያዘ ከሆነ፤ ሌላው እንዳይያዝ ሊከላከል ይችላል። ይሁን እንጂ ማስታወቂያዎች እንደሚያውጁት፤ ኮንዶም ሙሉ በሙሉ አስተማማኝ የሆነ የችግሩ መፍትሔ አይደለም። ጥሩ ግምት ነው ተብሎ ተቀባይነት ያገኘው ሐሳብ ኮንዶም ሰማኒያ እጁን ያህል የኤች አይ ቪን መተላለፍ እንደሚያስቀር ነው። ይህ መልካም ነው፤¹⁰³ ሆኖም

ከመቶው ውስጥ ሃያው እጅ በበሽታው የመያዝ አደጋ ያለ መሆኑ መዘንጋት የለብንም።

ኮንዶም በጋብቻ ውስጥ

አንዳንድ ጊዜ ሰዎች ስለ ኮንዶም አሉታዊ አመለካከት ስላላቸው፤ የተጋቡት እንኳ ሕይወታቸውን ለማቆየት ወይም ሕይወታቸውን ለማዳን ሊሉ ኮንዶምን መጠቀም የማይችሉ ይመስላቸዋል። ይሁን እንጂ አንድ የትዳር ጓደኛ ኤች አይ ቪ ሲኖርበት ወይም ከጋብቻ ውጭ በተፈጠረ ታማኝ ያለመሆን ሌላው ወገን በበሽታው ልያዝ እችላለሁ የሚል ሥጋት ሲያድርበት በጋብቻ ውስጥ ኮንዶምን መጠቀም አስፈላጊ ነው። የትዳር ጓደኛዎች አራርቀው ለመውለድ ሲያስቡ ወይም ልጅ መውለድን ማቆም ሲፈልጉ፤ ኮንዶም ጠቃሚ ሊሆን ይችላል። ከጋብቻ በፊት ይልቅ በዚህ ጊዜ በተለይም የጥንዶቹ በኤች አይ ቪ የመያዝና ያለመያዝ ሁኔታ ከታወቀ በኋላ፤ የትዳር ጓደኛ ሞቹ ኮንዶምን ዘወትርና በትክክል መጠቀማቸው አስፈላጊ ነው።

ሰዎቹ በጋብቻ የተጣመሩ እንደ መሆናቸው መጠን፤ ወሲባዊ ግንኙነታቸው በእግዚአብሔር ፊት ሕጋዊ ቢሆንም ኤች አይ ቪ በትዳራቸው ካንዣበበ ውሎ አድሮም ዐደጋው ለሞት የሚያደርሳቸው ከሆነ፤ ይህ ጥምረት ለዐደጋ የተጋለጠ መሆኑ አጠያያቂ አይደለም። አዘውትሮና በትክክል ኮንዶምን መጠቀም አደጋውን በከፍተኛ ደረጃ ይቀንሰዋል። ጥንዶቹ ሌሎች የፍቅርና

¹⁰³Weller, S. and K. Davis., Condom Effectiveness in Reducing Heterosexual HIV Transmission. *Cochrane Database Syst Rev* (1): CD003255, 2002.

የወሲብ ስሜት መግለጫዎችን ማወቃቸውም አስፈላጊ ነው (ገጽ 399 ይመልከቱ)።

የትዳር ጓደኛዎች ሁለቱም በበሽታው ቢያዙ እንኳ፤ በኮንዶም መጠቀም ያለባቸው በሁለት ምክንያት ነው። የመጀመሪያው ምክንያት እርግዝናን ለመከላከል ነው። ከዚህ ዐይነቱ የጋብቻ ጥምረት የሚወለድ ሕፃን፤ በኤች አይ ቪ/ኤድስ ይሞታል፤ ወይም ገና ሕፃን እያለ ወላጅ አልባ ይሆናል።

ሁለተኛው ምክንያት አንዱ የትዳር ጓደኛ ከሌላው የትዳር ጓደኛ ይልቅ በጣም አደገኛ የሆነ ቫይረስ ይዞት ሊሆን ይችላል፤ ይህንን ወደ ትዳር ጓደኛው ያስተላልፋል። ለምሳሌ የሚስቲቱ በሽታን የመቋቋም ሥርዐት በአካሏ ውስጥ ያለውን ኤች አይ ቪ ለጊዜው የሚቋቋም ሊሆን ሲችል፤ በባሏ ውስጥ ያለው ቫይረስ ግን በጣም አደገኛ ሊሆን ይችላል። ሚስቲቱ በጣም አደገኛ የሆነው ቫይረስ ከባሏ ቢተላለፍባት በሽታ የመከላከል ሥርዐቷን ሽባ ሊያደርገው ይችላል።

ኮንዶም በጋብቻ ውስጥ ያለውን ወሲባዊ ግንኙነት በሽታ እንዳያስከትል ሥጋትን ሊቀንስ ይችላል፤ አደጋውን ግን ሙሉ በሙሉ ማስወገድ አይቻልም። ከጋብቻ በፊት የተደረገው ምርመራ እጮኛ የሆነው አንዱ ሰው በኤች አይ ቪ በሽታ የተያዘ መሆኑን የሚያሳይ ከሆነ፤ ጥንዶቹ ጥንቃቄ የተሞላበት ምክክር ካደረጉ በኋላ የሚደረስበት የግል ውሳኔ ቢሆንም፤ ጋብቻውን መሰረዙ የላቀ ጥበብ ሳይሆን አይቀርም።

ትክክለኛ የኮንዶም አጠቃቀም

በኮንዶም የሚጠቀም ማንም ሰው በትክክል መጠቀም አለበት፤ ያለበለዚያ ዋጋቢስ ይሆናል። ኮንዶም የተሠራው ከጎማ ዛፍ ወተት (Latex) ነው፤ ይህ ከጎማ ዛፍ የሚገኘው ውጤት የሐኪሞችን የእጅ ጓንት ለመሥራትም ያገለግላል። ለሙቀት፤ ለብርሃንና ለእርጅና ተጋላጭ ስለሆነ፤ በጥሩ ሁኔታ የሚገኝ መሆኑን ማረጋገጥ ያስፈልጋል። በመጀመሪያ እሽጉ ያልተጉዳ ወይም ያልተቀደደ ሆኖ በሥርዐት መታሸጉን አረጋግጥ። ኩባንያዎቹ ኮንዶሙ እንዳይጉዳ በማሰብ በውስጡ የአየር ኳስ ያስቀምጣሉ። የአየር ኳስ ከሌለው ኮንዶሙ ይጉዳል። እሽጉን ተጫነው። ስትጫነው ጉደል ብሎ መልሶ የሚነፋ መሆን አለበት። በእሽጉ ላይ ያለውን ጥቅም የሚሰጥበትን ትክክለኛ የጊዜ ገደብ ተመልከት። ኮንዶሙ እንዳይጉዳ እሽጉን በጥንቃቄ ክፈት። ኮንዶሙ ራሱን በጥንቃቄ ተመልከተው፤ በቀላሉ የሚተረተር (የሚሰነጠቅ) ወይም የወበ መሆን የለበትም።

በባልና በሚስት መካከል ሩካቤ ሥጋ ከመደረጉ በፊት፤ ኮንዶሙ በቆመው የባል ብልት ላይ መከተት አለበት። ይህም ከመጀመሪያውኑ ከባልየው ብልትና ከሚስቲቱ ብልት በሚወጣው ፈሳሽ ነገር መካከል ግንኙነት እንዳይኖር ይረዳል። ኮንዶሙ የመጣው በጥንቃቄ ተጠቅልሎ ስለሆነ፤ ከተጠቀለለበት የሚፈታውም በአንድ

መንገድ ብቻ ነው። በመጀመሪያ የወንዱ ዘር ከወጣ በኋላ የሚቋትበትን ቦታ በመተው፣ ከመጨረሻው ጡት መሰል ጫፍ ላይ ያለውን አየር ጭብጥ አድርገህ አስወጣ። አንዱ እጅህ ጡት መሰሉን ጫፍ በመያዝ ሌላውን እጅህን ደግሞ በቆመው ብልት ላይ ኮንዶሙን ለማስገባት ተጠቀም። ኮንዶሙን በጣት ጥፍር ወይም ባደረግኸው ጌጣጌጥ እንዳትበሳው ተጠንቀቅ። እንደ ኬዋይ ጂሊ ያለውን ውሃ አዘል ማለስለሻ ተጠቀም እንጂ እንደ ቫክሊን ወይም የፔትሮሊየም ቅባት ያለው ኮንዶሙን ስለሚያበላሽው ጨርሶ አትጠቀም።

ሩካቤ ሥጋ ከተደረገ በኋላ ባልየው ከሚስቱ ዕቅፍ ወዲውኑ መውጣት አለበት፤ ኮንዶሙ እንዳይሸልክም በጥንቃቄ መያዝ ይገባል። ከዚያም ምንም ዐይነት የወንድ ፈሳሽ ዘር እንዳይፈስ በመጠንቀቅ ኮንዶሙን ማስወገድ አለበት፤ በሽንት ቤት ውስጥ መጣል፣ ማቃጠል፣ ወይም ልጆች አግኝተው መጫወቻ ከማያደርጉበት ቦታ መጣል አለበት። ባለትዳሮቹ ሩካቤ ሥጋ ባደረጉ ቊጥር፣ በአንድ ሌሊት ደጋግመው እንኳ ቢፈጽሙ በሌላ አዲስ ኮንዶሞ መጠቀም ያስፈልጋል። አንዳንድ ሰዎች በአንድ ኮንዶሞ ከአንድ ጊዜ በላይ ለመጠቀም ሙከራ ያደርጉ ይሆናል፤ ይሁን እንጂ ሕይወታቸውን ለአደጋ እያጋለጡ ነው።

በኮንዶሞ በመጠቀም አደጋ የማያስከትል ወሲባዊ ግንኙነት መፈጸም ይቻላል?

ድርጅቶችና አምራቾች በኮንዶሞ በመጠቀም፣ «አደጋ የለሽ» ወሲብ መፈጸም ይቻላል ሲሉ፣ የተረት ተረት ጨዋታን እያራመዱ ነው። ወጣቶቻችንንም ወደ ጥፋት ጉዳና እየመሯቸው ነው። አደጋ የለሽ አስተማማኝ የሆነው ወሲብ በበሽታው ባልተያዙ ሁለት ጤነኞች ሰዎች መካከል የሚደረገው ወሲባዊ ግንኙነት ብቻ ነው። የሱፐር ኢግልስ እግር ኳስ ቡድን ኮከብ ተጫዋች፣ «አደጋ እንዳይደርስ አድርገህ ተጫወት፤ በኮንዶሞ ተጠቀም» ይላል «አደጋ እንዳይደርስ አድርገህ ተጫወት» ከሚል ይልቅ «በተሻለ ሁኔታ ተጫወት» ወይም «ወሲብ አደጋ እንዳያስከትልብህ ተጠንቀቅ» ወይም «ወሲብ ስትፈጽም አደጋውን ቀንስ» ማለት ይቻል ነበር፤ እንዲህ ቢል ኖሮ ወደ እውነቱ ይጠጋ ነበር። በእኛ አመለካከት ሁኔታዎችን ሳይመርጡ እንዲሁ በደፈናው ኮንዶምን ተጠቀሙ ማለት «ወሲባዊ ንጢአት እንድትፈጽሙ እናሳስባለን፤ አሁንም ምንም ጉዳት ሳይከተል ወሲባዊ ንጢአት መፈጸም ትችላላችሁ» እንደ ማለት ነው።

ኮንዶሞ አደጋን ሊቀንስ የሚችለው ከመቶ ሰማኒያ እጅ መሆኑን አስታውስ፤ ግን በሃያ እጅ አደጋ ሊከተል እንደሚችል ልብ ማለት ያስፈልጋል። ኮንዶሞ የወሲብ ግንኙነት አደጋ እንዳያስከትል ይረዳል፤ አደጋ የማያስከትለው ግን መቶ በመቶ አስተማማኝ በመሆን አይደለም። ሙሉ በሙሉ ኮንዶምን ታምነን ሕይወታችንን

ለአደጋ ማጋለጥ የሰብንም፡፡

ኮንዶም ከኤች አይ ቪ ፍጹም የሆነ የመከላከል ዋስትናን መስጠት በፍጹም አይችልም፡፡ ስልቶች በበሽታ የመያዝ አደጋን መቀነስ እንጂ ፈጽሞ መከላከል የማይችሉ መሆኑ እየታወቀ፤ «ምንም ችግር አይኖርም» ብሎ ማውራቱ እውነትን ማጣመም ነው፡፡ በሕይወትና በሞት ጥያቄ ውስጥ አደጋን በተወሰነ ደረጃ ይቀንሳል ማለትና ምንም ጉዳት አያስከትልም ማለት ሁለቱ በጣም የተለያዩ ጉዳዮች ናቸው፡፡

«ግብረገባዊ ግን ሙሉ በሙሉ አስተማማኝ አይደለም» የሚለው «ኢግብረገባዊ ግን አስተማማኝ»

ከሚለው ጋር ንጽጽር በማድረግ ኮንዶም

እንደሚጠቅም የሚገልጽ ታሪክ፡፡

በጋብቻ ውስጥ ያለ ወሲባዊ ግንኙነት ሁልጊዜ ጤናማ ግንኙነት ላይሆን ስለሚችል ኮንዶምን መጠቀም ሕይወትን የሚያድን ሊሆን ይችላል የሚለውን እውነት ለመግለጽ የቀረበ ታሪክ

ሁለት ሰዎች በአንድ መንደር ውስጥ በጉርብትና ይኖሩ ነበር፡፡ የአንዱ ስም ዮሐንስ ሲሆን፤ ሌላው ስምዖን ይባላል፡፡

የመጀመሪያው ሰውዬ ዮሐንስ ከእርሻ ውሎ ወደ ቤቱ መጣ፡፡ ሰውነቱ ሞቆትና ውሃ ጠምቶት ነበር፤

ስለዚህ ወደ ቤቱ ጓሮ በመሄድ ሚስቱ ከወንዝ ቀድታ ያመጣችውን የራሱን ውሃ ጠጣ፡፡ ውሃው ያልተፈላና ቄሻሻ ነበር፡፡ በዚያኑ ምሽት ትውከትና ተቅማጥ ይዞት በጣም ታመመ፡፡ የጠጣው የራሱን ውሃ ነበር፤ ነገር ግን ጉዳት አስከተለበት፡፡ ውሃው ሠርቆ ያመጣው አልነበረም፤ ይህንም በመጠጣቱ የሠራው ስሕተት ወይም የፈጸመው ኢግብረገባዊ ነገር የለም፡፡ ነገር ግን ውሃውን አፍልቶ ይጠጣ ዘንድ ቅድመ ጥንቃቄ ስላደረገ፤ በበሽታ ተሠቃየ፡፡

ጎረቤቱ ስምዖንም ከእርሻ ውሎ መጣ፤ እርሱም ውሃ ጠምቶት ነበር፡፡ ወደ ጓሮ ሄዶ የሚጠጣ ውሃ ሲፈልግ ምንም አላገኘም፡፡ ከዚያም ወደ ጎረቤቱ ቤት ሄደ፡፡ ዮሐንስ በቤት ውስጥ አልነበረም፤ ስለዚህ ስምዖን በጓሮ በኩል ባለው በር ሄዶ የዮሐንስ ሚስት ካመጣችው የወንዝ ውሃ ሰረቀ፡፡ ውሃውን ወደ ቤቱ ይዞ ሄደ፡፡ የወንዝ ውሃ አደጋ እንዳያስከትል ከተፈለገ፤ ከመጠጣቱ በፊት መፈላት እንዳለበት ትምህርት ቤት ሳለ ተምሮአል፡፡ ስለዚህ ውሃ እጅግ ጠምቶት የነበረ ቢሆንም ታግሦ ውሃውን አፈላ፤ እንዲቀዘቅዝ አደረገ፤ ከዚያም ጠጣው፡፡ ውሃው የሰረቀው እንጂ የራሱ አልነበረም፡፡ የፈጸመው ነገር ስሕተት ወይም ኢግብረገባዊ ነበር፡፡ ይሁን እንጂ ውሃውን በማፍላት ጉዳት እንዳያስከትልበት አደረገ፤ ከጠጣም በኋላ ምንም ችግር አልገጠመውም፡፡

ይህ ታሪክ በጋብቻ ውስጥ ኮንዶምን መጠቀም አስፈላጊ እንደ ሆነ ለማሳየት ሊጠቅም ይችላል። ለዮሐንስ የራሱን ውሃ መጠጣት ሕጋዊና ግብረገባዊ ነበር፤ ይህም ከራሱ ሚስት ጋር ወሲብ መፈጸሙ ሕጋዊና ግብረገባዊ እንደ ሆነው ዐይነት ነው። ይሁን እንጂ የጠጣው የራሱ ውሃ ቢሆንም ጉዳት አስከተለበት። ሚስቱ በኤች አይ ቪ የተያዘች ብትሆን? ከእርሷ ጋር ወሲብ ለመፈጸም በኮንዶም ካልተጠቀመ፤ የራሱ ሚስት ብትሆንም እንኳ ጉዳት ልታመጣበት ትችላለች። ስለዚህ ልናውቀው የሚገባን ነገር በጋብቻ ውስጥ ያለ ወሲባዊ ግንኙነት ሁልጊዜ አስተማማኝ የሆነ ግንኙነት ያለመሆኑ ነው።

ስምያን ወደ ዮሐንስ ቤት ገብቶ የዮሐንስን ውሃ ሰረቀ። ከዮሐንስ ሚስት ጋር ወሲብ መፈጸሙ ሕጋዊነት የሌለውና በጣም ስሕተት እንደሆነ ሁሉ፤ የዮሐንስን ውሃ መስረቱም ሕጋዊነት የሌለው ወይም ግብረገባዊነት የጉደለው ነበር። ይሁን እንጂ ስምያን ውሃውን በማፍላት ጥንቃቄ አደረገ፤ ስለዚህም ሕመም አላስከተለበትም። ከዮሐንስ ሚስት ጋር ወሲብ ፈጽሞ ቢሆን ኖር፤ ሕጋዊነት የሌለውና ትልቅ በደል መሆኑ የማይካድ ነው። ይሁን እንጂ በኮንዶም የመጠቀም ጥንቃቄ ካደረገ፤ ከዮሐንስ ሚስት ሊተላለፍበት ከሚችለው የኤች አይ ቪ በሽታ ወይም ከሌላ በወሲባዊ ግንኙነት ከሚመጣ በሽታ ሊድን ይችላል።

ለኤድስ በሽታ ችግር ኮንዶም በብዛት በየትኛውም ቦታ እንዲሠራጭ ማድረግ ሙሉ በሙሉ መፍትሔ አለመሆኑ

የኤድስን ወረርሽኝ ለመግታት፤ ኮንዶምን መጠቀም ብቻ መፍትሄ ላለመሆኑ ከብዙው ጥቂቱ ምክንያቶች የሚከተሉት ናቸው፡-

ትክክል ያልሆነ ዋስትና

በኮንዶም ሰዎች ይጠቀሙ ዘንድ ማደፋፈሩ፤ ምናልባት ዋና ችግር የሆነው ሰዎች ላይ አስተማማኝ ያልሆነ የዋስትና ስሜት ማሳደሩ ነው። ሰዎች በኮንዶም በመጠቀማቸው ከማንኛውም ዐይነት የወሲብ መዘዝ ነጻ የሆኑ ይመስላቸዋል። ከዚህም የተነሣ ቀደም ሲል ከሚያደርጉት ይልቅ በባሰ ወሲባዊ ግንኙነት ሊጠመዱ ይችላሉ። ኮንዶም ፍጹም ባለመሆኑና ዘወትር በትክክል ጥቅም ላይ ባለመዋሉ፤ ሰዎችም በዚህ ጊዜ ልቅ የሆነ የግብረ ሥጋ ግንኙነት ለመፈጸም ስለሚደፍሩ እንደ እውነቱ ከሆነ ይህ ሁኔታ የኤች አይ ቪ ችግር አየባሰ እንዲሄድ ሊያደርግ ይችላል።

ኤድስን ለመዋጋት ዓለም አቀፍ ፈንድ ውስጥ የቲቢና የወባ ከፍተኛ የጤና አማካሪና ቀደም ሲልም የዩጋንዳው ፕሬዚዳንት የዩወሪ ሙሰቬኒ ዋና አማካሪ የነበሩት ቪናንድ ኤም ናንቱሲያ እንዲህ አሉ፤ «ለወጣቱ በኮንዶም ከተጠቀምክ ምንም ጉዳት አይደርስብህም ብለን ብንነግረው እንደ እውነቱ ከሆነ በወረርሽኝ ላይ ቤንዚን

እያርከፈከፍን ነው ማለት ነው።¹⁰⁴

በተጨማሪም እርግዝናን መከላከል ባለመቻልና ኤች አይ ቪን መከላከል ባለመቻል መከላከል ያለውን ልዩነት ልብ በል። ኮንዶም አንዳንድ ጊዜ እርግዝናን ሳይከላከል ቢቀር፣ ውጤቱ ያልታሰበ ልጅ ማግኘት ነው፤ ኮንዶም አንዳንድ ጊዜ ኤች አይ ቪን ሳይከላከል ቢቀር ግን፣ ለቤተሰቡ የሚያስከትለው መዘዝ ሥቃይና ሞት ነው።

ጉዳዩን በሚከተለው ታሪክ ይበልጥ ግልጽ እናድርገው፤

ሦስት አውቶቡሶች በመኪና መናኸሪያ ውስጥ

አንድ ቀን ወደ ዋናው ከተማ የሚወስድህን ታክሲ ወይም አውቶቡስ ለመፈለግ ወደ መኪና መናኸሪያ ሄደሃል እንበል። ወደ ዋናው ከተማ ተሳፍረህ ስትሄድም ምንም ዐይነት አደጋ ሳይደርስብህ መጓዝ ትፈልጋለህ።



አውቶቡስ ቍጥር 1

ባለ ዐሥር መቀመጫ ወደ ሆነው ወደ መጀመሪያው አውቶቡስ ስትቀርብ፣ ሾፌሩ በመልካም

ሁኔታ ተቀበለህ፤ ነገር ግን በሚያሳዝን ሁኔታ እንዲህ በማለት ቢገልጽልህ፣ «ተሳፋሪዎቹ በመንገድ ላይ አደጋ የሚገጥማቸው መሆኑ የማይቀር ነው፤ ከዐሥሩ ተጓዦችም ስምንቱ ይሞታሉ!» ይህን ስትሰማ ትደነግጣለህ፤ በዚያ አውቶቡስም ላይ ተሳፍሬ አልሄድም ብለህ ትወስናለህ።

አውቶቡስ ቍጥር 2

ወደሚቀጥለው አውቶቡስ ቀረብክ፣ ሾፌሩም በደህና ተቀበለህ። አውቶቡሱ በመንገድ ላይ አደጋ ስለሚያጋጥመው ተጓዦች በመቀመጫው ላይ የሚገኙትን መታጠቂያ ቀበቶዎችን እንዲታጠቁ የሚጠበቅባቸው መሆኑን ይገልጽልሃል። ከመታጠቂያ ቀበቶች የተነሣም ከዐሥሩ ተጓዦች መካከል ሁለት ወይም ሦስት ተጓዦች ብቻ ይሞታሉ። በመንገድ ላይ ከሞት ከሚተርፉት ሰባት ወይም ስምንት ሰዎች መካከል አንተ አንዱ ልትሆን ትችላለህና ተሳፈር! ብሎ ያበረታታሃል። በሁኔታው ትደነግጣለህ፤ አሁንም ለአደጋ የመጋለጡ ዕድል ከፍተኛ ነው ብለህ ታስባለህ። በመንገድ ላይ ከሚሞቱት ከሁለቱ ወይም ከሦስቱ መካከል አንተ አንዱ ልትሆን ስለምትችል፣ ይሁን ብለህ ራስህን ለአደጋ አታጋልጥም።

አውቶቡስ ቍጥር 3

ወደ ሦስተኛው አውቶቡስ ቀረብክ። ሾፌሩም

¹⁰⁴Donnelly, J., "UN Report Adds to a Condom Debate." *Boston globe*, 22 June 2003

በጥንቃቄ የሚነጻ መሆኑን፤ የፍጥነቱን ልክና የመንገድ ምልክቶችን እንደሚጠብቅ፤ እስከ አሁን አደጋ ገጥሞት እንደማያውቅና በደህና ሁኔታም አዲስ አበባ እንደምትደርስ ገለጻ አደረገልሁ። በዚህን ጊዜ የእጩይታ ትንፋሽ በመተንፈስ በአውቶቡሱ ላይ ትሳፈራለህ፤ መንገዱንም በሰላም ተጉዘህ ወደ አዲስ አበባ ትደርሳለህ።

በዚህ ማስረጃ ላይ የመጀመሪያው አውቶቡስ ያለጥንቃቄ ከዚህም ከዚያም የሚደረገውን ድንገተኛ ወሲባዊ ግንኙነትን ያመለክታል። በዚህ በአሁኑ ዘመን የኤድስ ወረርሽኝ በከፋበት ሁኔታ ምንም ዐይነት ጥንቃቄ ሳታደርግ ድንገተኛ ወሲብ የምትፈጽም ከሆነ፤ ከ80-90 በመቶ ለሚገመት በኤድስ የመሞት አደጋ ልትጋለጥ ትችላለህ።

የሁለተኛው አውቶቡስ ጉዞ በኮንዶም ተጠቅሞም ሊከሠት የሚችለውን የወሲባዊ ግንኙነት አደጋን ያመለክታል፤ በታሪኩ ላይ የተጠቀሰው በመቀመጫ ላይ የሚገኘው መታጠቂያ ይህን የመከላከያ እርምጃን ያሳያል፤ በመቀመጫው ላይ ያለው ቀበቶ መታጠቁ ጉዞውን በተሻለ ሁኔታ የሰላም ያደርገዋል፤ ሆኖም ለአደጋ የመጋለጡ ዕድል ከፍተኛ መሆኑ ስለሚሰማህ፤ ይሁንበኝ ብለህ አትሳፈርም። ለአደጋ የመጋለጡ ዕድል በመጀመሪያው አውቶቡስ ከሚደርሰው ጋር ሲነጻጸር ዝቅተኛ ነው። ነገር ግን በመንገድ ከሚሞቱት ሁለት ወይም ሦስት ሰዎች መካከል አንተ አንዱ ልትሆን

እንደምትችል ታውቃለህ። እንደዚሁም በኮንዶም መጠቀም በድንገተኛ ወሲባዊ ግንኙነት አደገኛ «ጉዞ» ውስጥ የሚያጋጥመውን ለአደጋ የመጋለጥን ዕድል ይቀንሳል።

ሦስተኛው አውቶቡስ የእግዚአብሔርን ትእዛዝ የሚያከብርንና ፈጽሞ ድንገተኛ ወሲብ የማይፈጽምን ሰው የሕይወት ዘይቤ ያሳያል። እንደዚህ ያለው ሰው ለኤድስ ቫይረስ የመጋለጥ አጋጣሚ አይደርስበትም።

ኮንዶምን ብቻ ይበጅ ብሎ ማስታወቅና ማቅረብ ተግባራዊ የማይሆን መልእክት ነው

ኮንዶም መቶ በመቶ አስተማማኝ ነው ብለን ብናምን እንኳ፤ አንዱ ወይም ሁለቱ የትዳር ጓደኛዎች ከሌላ ሰው ጋር ወሲብ በሚፈጽሙበት አደጋ ሊያስከትል በሚችለው ወሲብ ሁሉ በኮንዶም መጠቀም አስፈላጊ ነው ማለት ከማኅበራዊ ዐቅም አንጻር ተግባራዊ ሊሆን የማይችል ነው።

ብዙዎች የአፍሪካ አገሮች በዓመት ጤናን ለመንከባከብ የሚመድቡት በጀት እያንዳንዱ ሰው በሦስት ቀን ሥራ ውስጥ ከሚያገኘው ገቢ ያነሰ ነው። ይህ የመንግሥት ገንዘብ የሐኪም ቤት ሠራተኞችንና መሣሪያዎችን፤ የክሊኒክ ሕክምናንና የክትባት ፕሮግራምን ወጭ ጨምሮ የተለያዩ የሕክምና ወጭዎችን መሸፈን አለበት። ለአንድ ሰው የተመደበው ጠቅላላ በጀት ከሦስት ወር ባነሰ ጊዜ ውስጥ በኮንዶም ብቻ ተሟጦ ያልቃል።

ዶክተር ዲክሰን በራሳቸው አገላለጽ እንዳስቀመጡት በአፍሪካ ውስጥ ወሲባዊ ግንኙነትን «በላስቲክ ለመሸፈን» ቢያንስ ቢያንስ በያመቱ የ250 ሚሊዮን ፓውንድ ወጭን ይጠይቃል።

የአጋንዳው ፕሬዚዳንት ሙሰቨኒ ይፋ እንዳደረጉት፤ «በእኛና በአህጉር ሞት መካከል ያለው ስብ የላስቲክ ዕቃ ብቻ ነው ማለቱ ትክክል አይደለም።»¹⁰⁵

ወጣቶች በኮንዶም አዘውትረው ለመጠቀም ዕውቀትና ሥርዐት የሚገባቸው መሆኑ

ብዙዎቻችን በተለይ ደግሞ ወጣቶች የሆንን በብዙው የሕይወት ፈርጅ ረገድ፤ ሐሳብ ጽኑዎች አይደሉም። ይህንንም ጥቃቅን ነገሮችን ማለትም ጥርሳችንን መፋቅ አለመፋቅንና ክፍላችንን ማጽዳት አለማጽዳትን ብቻ ብንመለከት ሐሳብ ጽኑዎች አለመሆናችንን እናስተውላለን። ሐሳብ ጽኑ አለመሆን በኮንዶም በመጠቀም ረገድ እንኳ ስናየው ምን ያህል የባሰ እደገኛ ነው! ብዙ ጊዜ ወጣቶች በዕድሜ የገፉትም ጭምር በጎ ዐላማ አላቸው። ወሲባዊ ግንኙነት ሲጀምሩ በኮንዶም ይጠቀማሉ፤ ከጥቂት ጊዜ በኋላ ግን በኮንዶም የመጠቀሙ ሥርዐት እየቀነሰ ይመጣል። አስፈላጊነቱ ይህን ያህል አይመስልም።

¹⁰⁵ quoted by his wife at Prescription for Hope conference, Washington, DC, 2002

ወጣቶች ራሳቸው ወሲባዊ ግንኙነት በሚፈጽሙበት መጀመሪያ አካባቢ ላይ በኮንዶም ይጠቀሙ ነበር፤ ጊዜ እያለፈ ሲሄድና መተማመንም እያደገ ሲመጣ (ወይም የኮንዶም አቅርቦት እየቀነሰ ሲመጣ)፤ በኮንዶም መጠቀም አቆሙ። ይህም ያለ ጥርጥር የኤድስ ቫይረስን የማስተላለፍ ወይም በቫይረሱ የመያዝን ዕጣ ፈንታ እውን እያደረገው ነው ማለት ነው።

ወጣቶች ኮንዶምን በቀላሉ ማግኘታቸው በወጣት ወንዶችና በወጣት ልጃገረዶች መካከል ባለው ኅብረት፤ ወሲባዊ ግንኙነት መፈጸም ጤነኛ የሕይወት አካሄድ ነው የሚለውን የሕይወት ዘይቤ ሆን ብለው ይይዙት ዘንድ እንደሚያደፋፍራቸው ይናገራሉ። ከዚያም አንዳንድ ጊዜ ኮንዶም በማይገኝበት ሁኔታ መከላከያ ለሌለበት የወሲባዊ ግንኙነት አደጋ ይጋፈጣሉ፤ ብሎም የዘሩትን ለማጨድ ይኖራሉ።

የኮንዶም አጠቃቀም በኅብረት ውስጥ ዕቅድ እንደሚያስፈልገው ወጣቶች ይነግሩናል። አንዲት ልጃገረድ ኮንዶም ከያዘች፤ ለማንም «እሺ ባይ» መስላ ትታየዋለች። ወንዶች በኮንዶም መጠቀሙ አስቸጋሪ ከመሆኑም በላይ ርካታችንን ይቀንሳል ስለሚሉ ብዙ ጊዜ በኮንዶም መጠቀም አይወዱም፤ አንድ ሰውዬ ንንትን አድርጎ ሰውን እንደ መጨበጥ ያህል ነው በማለት ከቶ እንደማይሞክረው ነግረናል። በማንኛውም ማኅበራዊ ግንኙነት ብዙ ጊዜ

ወንዶች የበላይ በሆኑበት በአፍሪካ ዐውድ ውስጥ በኮንዶም መጠቀም ወይም ያለመጠቀም ጉዳይ ብዙ ጊዜ ውሳኔ የሚሰጡት እነርሱ ናቸው። አንዲት ሴት በኮንዶም ስለ መጠቀም ሐሳብ ለመሰንዘር፣ ጥቂት ልጃገረዶች ብቻ ገንዘብ አድርገው የያዙት ድፍረትና እኔነት ያስፈልጋታል። ማንኛውም ሴት ሚስት እንኳ ሳትቀር ስለ ኮንዶም ወይም ስለ ወሲብ ከትዳር ጓደኛዋ ጋር መነጋገሩ አስቸጋሪ ሆኖ ታገኘዋለች።

ኮንዶምን ብቻ ማስተዋወቅና ማቅረብ ሰዎችን የእግዚአብሔርን ሕግ ይተላለፉ ዘንድ ሊያደፋፍር እንደሚችል

የአፍሪካ አብያተ ክርስቲያናት እንዲሁም በካምፕላ - ኡጋንዳ ውስጥ የኤድስ ምክክር መግለጫ የሚከተለውን ሐሳብ የያዘ ነው፤

ኤድስን የመከላከል ጉዳይ በጥሩ ሁኔታ ሊራመድ የሚችለው በእግዚአብሔር ፍጹም ሕግ ማለትም ትክክለኛና ታማኝ ሆኖ በአንድ ለአንድ ጋብቻ ውስጥ በመጣመርና ከጋብቻ በፊት ወሲብን ከመፈጸም በመታቀብ መሆኑን እናምናለን። የእግዚአብሔርን ፍጹም ሕግ ሳንፈጽም ስንቀር ሥቃይን ልንቀበል እንደምንችል እናምናለን። አጉል ባሕርይ በሚያስከትላቸው ችግሮች መካከል ራሳችንን

በጤንነት መጠበቅ በሚያስፈልግበት ጊዜ፣ ኮንዶም አደጋውን እንደሚቀንስ እንገነዘባለን፤ ይሁን እንጂ ለኤድስ ዋነኛ መከላከያ በማድረግ ኮንዶምን ብቻ ማስተዋወቅና አመች አድርጎ ማቅረብ በቅድስና ለመኖርና በጋብቻ ውስጥ ከሚፈጸመው ሩካቤ ሥጋ እርካታን ለማግኘት እግዚአብሔር ከሰጠው ፍጹም ሕግ የራቀ መሆኑን እናምናለን። ዋናው ጉዳይ ኮንዶም አለመሆኑን እንገነዘባለን፤ ይልቁን የወሲባዊ ግንኙነትን ቅዱስነት የሚያረክሰው፣ ከዚያም ጎጢአት ከሚያስከትለው መዘዝ ለማምለጥ በኮንዶም የሚጠቀመው የሴሰኝነት ባሕርይ መሆኑን እናምናለን።¹⁰⁶

በኮንዶም መጠቀም ሊያስከትል ከሚችለው አደጋና ከአሉታዊ ጉኑ ሌላ፣ ሆን ብሎ ኮንዶምን ማስተዋወቅና እንዲጠቀሙ አመቻችቶ ማቅረብ የሴሰኝነትን የሕይወት ዘይቤ የማራመድን ያህል ሊታሰብ ይችላል፤ ይህም ወጣቶች እግዚአብሔር በንጽሕና መኖርን አስመልክቶ ከሰጠው ትምህርት በተቃራኒው እንዲኖሩ ማደፋፈር ይመስላል። በመጽሐፍ ቅዱስ እግዚአብሔር ለሕይወታችን የሚሆን መመሪያን ሰጥቶአል፤ ይህን ያደረገውም እርሱ ለሕይወታችን የሚበጀውን ስለሚያውቅ ነው። በኮንዶም

¹⁰⁶Kampala Declaration. MAP International AIDS Brief, 3rd and 4th quarter 1994.

መጠቀም በአንዳንድ ሁኔታ ችግርን የሚቀንስ ቢሆንም፤
ከእግዚአብሔር እይታ አንጻር ግን መፍትሄ አይደለም።

ከዐሥር ዓመት በፊት በብዙ አገሮች ኮንዶም
ማስተዋወቁ አራርቆ ከመውለድና ቤተ ሰብን የመመጠን
ፕሮግራም ተግባራዊ ከማድረግ ጋር የተያያዘ ነበር።
በክሊኒካችን ውስጥ አራርቆ ስለ መውለድ ፖስተሮችን
እንድንለጥፍ እንበረታታ ነበር። በዛሬው ጊዜ ግን የኮንዶም
ማስታወቂያ «አደጋ በማያስከትል ሁኔታ ስለ መጫወት»

ነው እንጂ ስለ ቤተ ሰብ ዕቅድ የሚያወሳው ከስንት አንድ
ነው። በሚያሳዝን ሁኔታ የአጽንዖት ለውጥ እየተደረገ
ይገኛል።

የዓለም ጤና ጥበቃ ድርጅትና ሌሎች መሪ አካላት
ከጋብቻ በፊት መታቀብ ይህን በሽታ ለመቁጣጠር በጣም
ውጤታማ መንገድ መሆኑን በመስማማት የሚከተለውን
ተናግረዋል።

በወሲባዊ ግንኙነት የሚከሰተውን የኤች አይ
ቪን መተላለፍ ለመከላከል በጣም ውጤታማና
አስተማማኝ የሆነው መንገድ መታቀብ ነው፤
ወይም ደግሞ በሽታው የሌለባቸው ሁለት በጋብቻ
የተጣመሩ ሰዎች አንዳቸው ለአንዳቸው ታማኝ
ሆኖ መገኘት ነው። በአማራጭ ደግሞ በኮንዶም
በትክክል መጠቀሙ አደጋውን በከፍተኛ ደረጃ
ይቀንሳል።¹⁰⁷

ኡጋንዳ በተሳካ መልኩ የ«መ»ዎችን መፈክር
ተጠቅማለች፤ በሌላውም ቦታ እንዲታወቅ አድርጋለች።
ይህም ከጋብቻ በፊት መታቀብ፤ በጋብቻ ውስጥ ታማኝ
መሆን፤ ሁለቱን መፈጸም ካልቻልክ ደግሞ በኮንዶም
መጠቀም የሚል ነው። ሦስቱ መልእክቶች አስፈላጊዎች
ናቸው።

ሴፕተምበር 2003 ዩ.ኤስ.ኤይድ «ኤች አይ ቪን
ለመከላከል የእምነት ተቋማት አስተዋፅኦ» በሚል ርእስ
ያቀረበው ዘገባ በመታቀብና ታማኝ በመሆን አጽንዖት
በመደረጉና ኮንዶምን ስለ መጠቀም ተገቢ ምክር በመስጠቱ
አዲስ ኤች አይ ቪ የሚተላለፍባቸው ሰዎች ቊጥር እጅግ
የቀነሰ መሆኑን ያመለክታል።¹⁰⁸

በ2003 በናይሮቢ የተሰበሰበው ዘ ፓን አፍሪካን
ክርስቲያን ኤድስ ኔትዎርክ የሚከተለውን ውሳኔ
አስተላልፎአል፡-

ኤድስን የመከላከል ስልቶች በሚመለከት
በቤተ እምነቶች መካከል ያለው የአስተሳሰብ
ልዩነት እንዳለ ሆኖ ሰፊ የመከላከል ፕሮግራም
ለመዘርጋት ጥረት ማድረግ አስፈላጊ መሆኑን
እንገነዘባለን። ከዚህም አንጻር የሚከተሉትን
ለመፈጸም እንተጋለን።

¹⁰⁸Dr Edward Green, Harvard Center for Population and Development Studies, Faith-Based Organizations: Contributions to HIV Prevention, USAID, September 2003.

¹⁰⁷World Health Organization on World AIDS Day, 1992.

ሀ) «በሚገባ ታቀብ»፤ «ታማኝ ሁን»፤ የሚሉትን ፕሮግራሞች ለማስተማር ዐቅምን መገንባት፤ ጸረ ኮንዶም አቋም ከመያዝ ይልቅ በየግላችን እምነት ዐውድ ውስጥ ስለ ኮንዶም ተገቢና ትክክለኛ ግንዛቤ መስጠት።

ለ) መከላከልን በሚመለከቱ ጉዳዮች ላይ ግልጽ ውይይት የሚካሄድበትን ሁኔታ መፍጠር።

ሐ) የቤተ ክርስቲያን አገልጋዮችና ምእመናን ከጋብቻ በፊት በመታቀብ አርአያ እንዲሆኑና ከጋብቻ በኋላም ለትዳር ጓደኛቸው ታማኝ እንዲሆኑ ጥሪ ማድረግ።

ለኤድስ በሽታ ቀላሉ መልስ፤ «የታማኝነት መንፈስ መስፈን» ነው በቃለ እግዚአብሔር አንባቢያን ማሳበር በሚሠሩት በዴቪድ ካኒንግሃም ቃል መሠረትም እግዚአብሔር ለሕይወትና ለማሳበራዊ ግንኙነት የሰጠውን መመሪያ በሚቀጥሉት ዐሥራ ሁለት ዓመታት ውስጥ እያንዳንዱ ሰው ቢያከብር ኤድስ ይጠፋል።»¹⁰⁹ በአፍሪካ ውስጥ ከፊታችን ተደቅኖ የሚገኘው አደጋ ሊቆም ይችላል። ይህን ለማሳካት ጥረት እናድርግ።

ለኤድስ በሽታ ቀላሉ መልስ፤ «የታማኝነት መንፈስ መስፈን ነው።»

¹⁰⁹ Towards and AIDS Free Generation, Fellowship of Christian Students, Nigeria.

የጸረ ኤድስ ዘመቻ ከማካሄድ ይልቅ «ጸረ ኮንዶም» ዘመቻ የማካሄድ አደጋ

ኮንዶም ኤች አይ ቪ እንዳይተላለፍብን ፍጹም የሆነ መከላከል እንደማያደርግ እውነት ነው። ለኤች አይ ቪ በሽታ ሙሉ በሙሉ የሆነ መፍትሄ ነው በማለት ኮንዶምን እንዲጠቀሙ ማበረታታትና አቅርቦቱን አመች ማድረግም ስሕተት መሆኑ እውነት ነው። ይሁን እንጂ አንዳንድ ክርስቲያኖች በቅን መንፈስ ጸረ ኮንዶም አቋም በመያዝ፤ በኮንዶም መጠቀምን ሙሉ በሙሉ ማውገዝቸው አደጋ ያለበት መሆኑን እንገነዘባለን። ሌላኛ የሆኑት ሰዎች በኮንዶም መጠቀማቸውን ወይም ሌሎች ሰዎች የትዳር ጓደኛቸውን ወይም ራሳቸውን ለመጠበቅ ሲሉ በኮንዶም መጠቀማቸውን ሳይቀር እንኳን ያወግዛሉ። የሚያሳዝነው ነገር እነዚህ ሰዎች ዋነኛ ትኩረት የሚያስፈልገውን ነገር ችላ ብለው ኮንዶምን አስመልክቶ እርስ በርስ እየተለያዩ ነው። «ክፉው ነገር» ከጋብቻ ትስስር ውጭ የሚፈጸም የግብረ ሥጋ ግንኙነት ከመሆኑ ይልቅ ኮንዶም ራሱ «ክፉ ነገር» ተደርጎ ተቈጥሮአል። ስለ ኮንዶም እሰጥ አገባ በማለት ጎይላችንን ወይም ጊዜያችንን ማጥፋት የለብንም።

ጸረ ኮንዶም ዘመቻ የሚያካሄዱት አንዳንድ ሰዎች በጣም አነስተኛ የሆነችው ቫይረስ በኮንዶሙ ቀዳዳ ሊያልፍ ይችላል ብለው ይከራከራሉ። ክርክራቸው ትክክል አይደለም፤ አያሌ ጥናቶች ኤች አይ ቪ ጉዳት

ባልደረሰበትና ባልተበላሽ የላስቲክ ኮንዶም እንደማያልፍ በግልጽ አሳይተዋል።¹¹⁰ ኮንዶም ፍጹም ባይሆንም ከፍተኛ መከላከል እንደሚያደርግ መገንዘብ አስፈላጊ ነው።

ኮንዶም በአንዳንድ ሁኔታ ሲታይ ጥቅም ያለው ቢሆንም ከሕክምና፣ ከማኅበራዊ ወይም ከክርስቲያናዊ ዕይታ አንጻር ኤድስ ላመጣው ሕዝባዊ የጤና ችግር ብቸኛ መፍትሔ አይደለም። ብዙ ጊዜ በአፍሪካ ውስጥ ቡድኖች ኮንዶምን በሰፊው ያስተዋውቃሉ፤ አመቻችተውም ያቀርባሉ፤ ይህን ሲያደርጉ ከወሲብ መታቀብ ግን በፍጹም እማይደረስበት ዐላማ አድርገው ያስባሉ። ስለዚህ መታቀብ እንደሚቻል በማስተማር ወረርሽኙን ለመዋጋት በሚደረገው ጥረት እገዛ አይሰጡም። ከጋብቻ በፊት መታቀብና ለጋብቻ ታማኝ መሆን ኤድስን ለመከላከልና ለማስወገድ የእግዚአብሔር መንገድ ነው።

ለውይይት የቀረቡ ጥያቄዎች

1. በእናንተ ባህልና ማኅበረሰብ ውስጥ ባልና ሚስት ራሳቸውን ከኤች አይ ቪ ኤድስ ለመከላከል በኮንዶም የመጠቀሙ ሁኔታ ምን ያህል ውጤታማ እንደሆነና እንዳልሆነ ተወያዩበት።

¹¹⁰Laboratory studies have demonstrated that latex condoms provide an essentially impermeable barrier to particles the size of STD pathogens." CDC. Male Latex Condoms and Sexually Transmitted Disease: Fact Sheet for Public Health Personnel, 2003. <http://www.cdc.gov/hiv/pubs/facts/condoms.htm>

2. ሴቶች ባሉቻቸው ለትዳራቸው ታማኞች አለመሆናቸውን ሲገነዘቡ፣ እነርሱን ከኤች አይ ቪ በሽታ ለመጠበቅ፣ ምን ሊደረግ የሚቻል ይመስልሃል?

ሴት አባባዮችን (ሹገር ዳዲዎችን) በተመለከተ የሎሬን የግል ምክር

«ለኤድስ ምክንያት የሆነ ሌላ ነገር ደግሞ አለ፤ ያም ሴት አባባዮች የሚፈጽሙት ነገር ነው። የሞባይል ስልክ፣ መኪናና ጥሩ ልብሶችን ይዘው ወደ አንቺ ይመጣሉ። ምናልባት በቤተሰብሽ ትልቅ ችግር ሊኖርብሽ ይችላል፤ ከዚህም የተነሣ እነዚህ ሹገር ዳዲዎች ሚስት እንድትሆኑ ቸው ሊጠይቁሽ፣ በተለይም ወጣት ልጃገረድ ከሆንሽ ወዲያውኑ ፈቃደኛነትሽን ልትገልጫለቸው ትችላለች። እንዲህ ዐይነት ውሳኔ ከማድረግሽ በፊት በደምብ አድርገሽ እንድታስቢበት እመክርሻለሁ። ስታረግገር ወይም በኤች አይ ቪ/ኤድስ ስትታመሚ ትተውሽ ይሄላሉ።

ሎሬን፣ ቡላዋዮ ዚምባብዌ¹¹¹



¹¹¹UNAIDS Case Study. Investing in Our Future. Psychosocial Support for Children Affected by HIV/AIDS, July 2001

ምዕራፍ ዐሥራ አራት ከኤች አይ ቪ/ኤድስ ጋር ለሚኖሩ ሰዎች የሚሰጥ መጽሐፍ ቅዱሳዊና መጋቢያዊ ምክር

የዚህ መጋቢያዊ ምክር ዐላማ ሰዎችን ወደ ክርስቶስ ሙላት ወደሚያደርስ ትልቅ መንፈሳዊ ብስለት ደረጃ ለመምራት ነው። እውነተኛ መጋቢ እያንዳንዱ ሰው የተለየ እንደሆነ በመቀጠር፣ በጸሎት የሚያማክረውን ሰው ፍላጎት ያሟላል። መጋቢው የደከሙትን ይደግፋል፤ የፈሩትንና የዛሉትን ያበረታታል፤ ያዘነትንም ያፅናናል።

አንዳንድ ሰዎች መጋቢው ምንጊዜም ቢሆን ከክርስትና እውነትና ከግብረገባዊ ሕይወት ዘወር ሳይሆን፣ እረኛ መሆኑን ነው ሳይሉ አይቀሩም።

መጋቢው ምንጊዜም ቢሆን ማሰብ ያለበት ፈራጅ ሳይሆን፣ እረኛ መሆኑን ነው

መጋቢያዊ ምክር መስጠት እንደዚህ ዐይነት ሰዎችን እግዚአብሔር ወዳዘጋጀለቸው ሕይወት እንዲመጡ ያደርጋል። መጋቢያዊ ምክርና ኤች አይ ቪ/ኤድስ የሚለው ርእስ ሰፊ ከመሆኑ የተነሣ ትልቅ መጽሐፍ ሊጻፍበት የሚገባው ነው፤ ይሁን እንጂ መመሪያ ሊሆኑ የሚችሉ አጠር ያሉ ሐሳቦችን እናቀርባለን።

የምክር አገልግሎት ዋነኛ ትኩረት ሊሆን የሚገባው

ሰዎችን ወደ ክርስቶስ ለማቅረብ ብሎም እግዚአብሔርን በይበልጥ እንዲያውቁት ለመርዳት ነው። ሰዎችን ለማሳፈር ወይም ለማዋረድ የሚፈልግ መጋቢ፤ እነርሱን ወደ እግዚአብሔር ከማቅረብ ይልቅ ጨርሶ ያሸሻቸዋል። ይህንንም የሚያደርገው የእግዚአብሔርን መንገድ በመከተል ሳይሆን፤ ከራሱ ንጢአት ከተሞላው መሻቱ የተነሣ ነው። በእርግጥ ንጢአትን ፊት ለፊት የመጋፈጥና የሥነ ሥርዐት እርምጃን የመውሰድ እውነታ ይኖራል። ይሁን እንጂ ዐላማው መሆን ያለበት ሰው ንስሐ እንዲገባና በፊት ወደነበረበት መንፈሳዊ ንብረት እንዲመለስ እንጂ እንዲያፍር፤ እንዲዋረድ ወይም እንዲወገድ መሆን የለበትም (2ቆሮ 2÷3-11፤ 7÷9፤ 2ጢሞ 2÷25፤ ዕብ 5÷2፤ 1ዮሐ 5÷16)።

ከቫይረሱ ጋር የሚኖሩ ሰዎች በተለይም ይህ የደረሰባቸው ከመጥፎ ባሕርያቸው የተነሣ ከሆነ በእኛ አይቪ ዙሪያ የሚሰጥ ጥሩ ምክር ለፈጸሙት ድርጊትና ላደረጉት ውሳኔ የግል ኅላፊነታቸውን እንዲወስዱ ያደፋፍራቸዋል። መጋቢው ወይም ምክር ሰጪው የሚያማከራቸው ሰዎች የባሕርይ ለውጥ እንዲያመጡና መረዳታቸው ከፍ እንዲል በርኅራኄና በፍቅር የሚያገለግላቸው መሆን አለበት (ማቴ 18÷15፤ ሮሜ 15÷4፤ ገላ 6÷1-2፤ መዝ 19÷7-14፤ 2ጢሞ 3÷16-17፤ ዕብ 4÷12፤ 2ጴጥ 1÷3-4)።

ከኢግብረገባዊ ባሕርይ የተነሣ ከቫይረሱ ጋር

የሚኖሩ አያሌ ሰዎች ይህን ሐቅ ለመቀበል ትልቅ ችግር ያጋጥማቸዋል። ብዙውን ጊዜ ቫይረሱ ሊተላለፍባቸው የቻለው ጠጉራቸውን ሲስተካከሉ ወይም በሌላ ምክንያት እንደ ሆነ በመግለጽ የማይመስል ነገር ይናገራሉ። አንድ ሰው ከጋብቻ በፊት ወይም በጋብቻ ውስጥ ሆኖ ከሌላ ሌት ጋር የግብረ ሥጋ ግንኙነት መፈጸሙ ከታወቀ፤ አማካሪው ይህን ሰው አስቀድሞ ወደ እግዚአብሔር በመምራት ስለ ንጢአቱ በእግዚአብሔር ፊት ንስሐ እንዲገባና ምሕረትን እንዲቀበል ማበረታታት ይኖርበታል። እንዲሁም ያ ሰው ምናልባት ሚስቱን ወይም እጮቹውን ይቅርታ መጠየቅ

ጥሩ አማካሪዎች ይኖርበታል፤ በድርጊቱ የማይጸጸትና ባለማቋረጥ ያንኑ የሚፈጽም ከሆነ የእግዚአብሔርን ይቅርታና ሰላም ጨርሶ ሊያውቅ አይችልም።

መጋቢአዊ የሆነ የምክር አገልግሎት ሰዎች ራሳቸው ርዳታን እንዳገኙ ሁሉ ሌሎችን ለመርዳት የሚያስችል ብቃት እንዲያገኙ ያደርጋል። አንድ መጋቢ በራሱ ቤተ ክርስቲያን ላለው ሰው ሁሉ ተገቢ የሆነን የምክር አገልግሎት መስጠት አይችልም፤ የሰው ፍላጎት እንደ ሰው ብዛት ከፍተኛ ሊሆን ስለሚችል ማዳረሱ ከዐቅሙ በላይ ይሆናል። ነገር ግን እርሱን ሊያግዙ የሚችሉ ሰዎችን ቢያሠለጥን የምዕመናኑን ፍላጎት ሁሉ ሊያሟላ ይችላል። ምዕመናንም የእግዚአብሔር ቃል ማንኛ ውንም ችግር የመፍታት ጎይል እንዳለው ይማራሉ።

ስለዚህ በማንኛውም ዐይነት የምክር አገልግሎት፣ ምክር ሰጪዎች ምስጢርን ከመጠበቅ አንጻር መቶ በመቶ ታማኞች መሆን አለባቸው (2ጴጥ 1÷2-11፤ ገላ 6÷6፤ 2ጢሞ 3÷16:17፤ 2ቆሮ 1÷3-5)።

መጋቢዎች፣ አማካሪዎች፣ የሕክምና ባለሙያዎች፣ ኤች አይ ቪ/ኤድስ ያለብን ሰዎች ወይም በቫይረሱ ቤተሰቦቻችን የተጉዳብን ሆንም አልሆንም፣ የኤች አይ ቪ/ኤድስ ችግር ሁላችንንም የሚነካ ነው። ችግሩ ሲገጥመን በእግዚአብሔር መንገድ ምላሽ ከመስጠት ይልቅ በሰው መንገድ ምላሽ መስጠቱ ይቀለናል። ችግሩን እግዚአብሔር እንደሚያየው ልናየው ይገባናል። አብዛኛውን ጊዜ ችግሩን ለመፍታት የተለመደው መንገድ ራሳችንን ነጻ በማድረግ የችግሩ ሰበብ፣ ሁኔታዎች ወይም ሌሎች እንደ ሆኑ ማሰብ ነው። ራሳችንን የምናሳምነውና የምንናገረው አስገዳጅ ሁኔታዎች ወይም ሰዎች ለዚህ ችግር እንደዳረጉን ነው። ብዙውን ጊዜ ሰይጣንን ተወቃሽ እናደርጋለን። «ሰይጣን ይህን እንድፈጽም አደረገኝ» እንላለን። ሆኖም የእግዚአብሔር መንገድ ስለ ድርጊታችን ጎላፊነት እንድንወስድ ነው። አስፈላጊም ከሆነ ፈውስን ከማግኘት ወይም ባለንበት ሁኔታ ተቀባይነትን ለማግኘት ከመሞከራችን በፊት ንስሐ መግባትና ምሕረትን መቀበል ነው።

በኤች አይ ቪ/ኤድስ የተጉዳ ሰዎች መጽሐፍ ቅዱሳዊ ተስፋ ያስፈልጋቸዋል። ከዐቅም በላይ በሆነ ችግር

ማንንም ላለመፈተን እግዚአብሔር ተስፋ ሰጥቶአል። በማንኛውም ሁኔታ ውስጥ የሚገጥመንን ማንኛውንም ችግር በእርሱ መንገድ ለመፍታት ብንሞክር እግዚአብሔር እንደሚረዳንና ምሪትን እንደሚሰጠን ቃል ገብቶልናል (1ቆሮ 10÷13፤ ሮሜ 8÷28፤ ዕብ 13÷5)።

በኤች አይ ቪ/ኤድስ የተጉዳ ሰዎች እግዚአብሔር ምን ያደርጉ ዘንድ እንደሚፈልግና እንዴት ችግሩን መፍታት እንደሚገባቸው እንደሚሻ ማወቅ ይኖርባቸዋል። እድሜያቸው እያጠረ በመሄድ ላይ እንኳ ቢሆን የሕይወታቸው ፍጻሜ ላይ ገና አልደረሱም። መካሪም ሆነ ተመካሪ ማንኛችንም ብንሆን የሕይወት ፍጻሜ የሚሆንበትን ቀን የምናውቅ አይደለንም፤ እግዚአብሔር ብቻ ነው የሕይወታችንን ፍጻሜ የሚያውቀው። በምድር ላይ የቀረን ቀን የቱንም ያህል ቢሆን፣ እያንዳንዳቱን ቀን ለእግዚአብሔር ክብር ልንኖርበት ይገባናል።

ኤች አይ ቪ/ኤድስ ያለባቸውን ሰዎች የሚረዳ መንፈሳዊ አማካሪ፣ ለሚያማክራቸው ሰዎች እግዚአብሔር የራሱ ዕቅድ፣ በረከትና ጥሪ እንዳለው በማሰብ ሊያገለግል ያስፈልጋል። ለምሳሌ መጋቢው ወይም አማካሪው በእያንዳንዳቱ ቀን ለሚያጋጥማቸው ሁኔታ የእግዚአብሔርን ቃል መፍትሔ አድርገው እንዲጠቀሙ ይረዳቸዋል። ይህም አሉታዊ ወይም የጥፋት ሐሳቦችን፣ ፍርሃትንና ጭንቀትን መቋቋም የሚያካትት ነው። በተጨማሪም እንድንገዳ ምክንያት የሆኑትን ሰዎች ይቅር

ማለትን ወይም ስለገባቸው ሰዎች ይቅርታ መለመንን የሚያካትት ነው። ሁላችንም እግዚአብሔርን ደስ የሚያሰኝ ኑሮ ለመኖር የሚያስችለንን መጽሐፍ ቅዱሳዊ የሆነ ሐሳብ፣ ቃልና ድርጊት ማወቅና መረዳት ይኖርብናል (ኤፌ 4÷22-23፤ ያዕ 1÷22-25፤ 1ጴጥ 3÷8-12)።

ከኤች አይ ቪ/ኤድስ ጋር የሚኖሩና ሁኔታውን አዎንታዊ በሆነ መንገድ መቀበል እንደሚገባቸው የተማሩ ሰዎች፣ እንደነርሱ ተመሳሳይ ችግር ላለባቸው ሰዎች እጅግ ጠቃሚ የሆነ ምክርን ከመለገስ አኳያ ብዙ ሊያግዙ ይችላሉ። የእግዚአብሔርን ኃይልና የማጽናናት ጸጋ ያገኙትን ኤች አይ ቪ/ኤድስ ያለባቸውን ሰዎች ቤተ ክርስቲያን ተመሳሳይ ችግር ገጥሞአቸው በፍርሃትና በጥያቄ ውስጥ ያሉትን ሰዎች ለመገባቸውና ለመምከር ልትጠቀሙባቸው ትችላላች። ይህ ሁኔታ ቫይረሱ እንዳለባቸው የተቀበሉትንም ሆነ ያልተቀበሉትን ሰዎች እምነት የሚያጠነክር ነው። ኤች አይ ቪ/ኤድስ ያለባቸው ሰዎች ሕክምናቸውን በሚገባ እንዲከታተሉና ቫይረሱን ወደ ሌሎች እንዳያስተላልፉ አንዱ ሌላውን ይቈጣጠር ዘንድ በማሰብ «ሁለት ሆኖ አብሮ የመኖርን ዘዴ» ይጠቀማሉ።

ለመጋባት ላቀዱ ሰዎች የሚደረግ የኤች አይ ቪ ምርመራ

እጮኛዎች ከመጋባታቸው በፊት የኤች አይ ቪ ምርመራ ለማድረግ የሚያስገድዱአቸው ብዙ ምክንያቶች

አሉ። በአፍሪካ ያሉ አያሌ ቤተ እምነቶች በየቤተ ክርስቲያናቸው ላሉት መጋቢዎች ኤች አይ ቪን በተመለከተ ሊከተሉት የሚገባቸውን ደንብ ሰጥተዋል፤ ይኸውም በየቤተ ክርስቲያናቸው ያሉ ምእመናን በቤተ ክርስቲያን ውስጥ ጋብቻን ከመፈጸማቸው በፊት የኤች አይ ቪ ምርመራ ማድረግ እንደሚገባቸው የሚያመለክት ነው። የዚህ ደንብ ዓላማ ሰዎችን ለመቅጣት አይደለም፤ ነገር ግን የኤድስን ስርጭት ለመከላከል፣ ሰዎች የክርስቶስን መንገድ እንዲከተሉ ለማድረግና ቫይረሱ ላለባቸው ሰዎች ልዩ እንክብካቤ ለማድረግ ነው።

መጋቢ ወይም ሽማግሌ እንደ መሆን መጠን ሊጋቡ የተጫጩ ሁለት ወጣቶችን በምታማክርበት ጊዜ የሚከተሉትን ነጥቦች ማካተት ይኖርብሃል፡-

- ኤች አይ ቪ ምን እንደሆነና ወደ ሰዎች እንዴት ሊተላለፍ እንደሚችል
- የኤች አይ ቪ ምርመራ ማድረግ የተጫጩትን እንዴት እንደሚረዳ
- ሰውየው ወይም ቤተየዋ ባላለፉት ሕይወት ያደረጉት ጥንቃቄ የሚያስፈልገው አደገኛ ነገር ሊኖር እንደሚችል
- ለወደፊቱ ሕይወት የግብረ ሥጋ ግንኙነት ገጽሕና አስፈላጊነት፣ ይህም ባለትዳሮችንና ልጆቻቸውን የቱን ያህል በበሽታ ከመያዝ

ሊጠብቅ እንደሚችል

➤ የአጮኛዎቹ የምርመራ ውጤት ምንም ይሁን ምን የአግዚአብሔርን ፍቅር፣ ጸጋና ምሕረት የማገልገል እርግጠኝነት።

እጅግ በጣም አሳዛኝ የሆነው ነገር የመጋቢዎችን፣ የሽማግሌዎችንና የቤተ ክርስቲያን አባሎችን ምክር ለመጠየቅ የመጡት ሰዎች ከኤች አይ ቪ ኤድስ ጋር የሚኖሩ መሆናቸው ሲታወቅ የሚቀበሉት መልእክት ብዙውን ጊዜ የፍርድና የውግዘት መሆኑ ነው። እነዚህ ምላሾች የሚመነጩት ከፍርሃት፣ ካለማወቅና ራስን ጻድቅ አድርጎ ከመቀጠር የተነሣ ቢሆንም ኤድስ በግብረ ሥጋ ግንኙነት ብቻ እንደሚተላለፍ ማሰብ የለብንም። በኤድስ መያዝ ንጢአት አይደለም። ኤች አይ ቪ ያለበት ሰው፣ ቫይረሱ የተላለፈበት በንጢአት ምክንያት ሊሆንም ሳይሆንም ይችላል። ከአጮኛዎቹ ውስጥ አንዱ ወይም ሁለቱ ግብረ ሥጋ ግንኙነት በማድረግ ንጢአት ሠርተው ቢሆን በእውነተኛ ርኅራኄና በክርስቲያናዊ ፍቅር ምክር ሊሰጣቸው ይገባል።

ሰዎች ኤች አይ ቪ እንዳለባቸው ሊያውቁ፣ «የሞት ጥላ ሸለቆ» በሆነ ከፍተኛ መንፈሳዊ ቀውስ ውስጥ ይገባሉ። በዚህ ጊዜ የሚንከባከብ እረኛ በእጅጉ ያስፈልጋቸዋል። ሊጋቡ ያቀዱትን እጮኛዎች መጋቢው ርኅራኄ በተሞላበትና መጽሐፍ ቅዱሳዊ በሆነ መንገድ ምክር ካልሰጣቸው በቀር መልካም ነገር ከጠበቁበት ስፍራ

ጉዳት ደርሶባቸው ሊሄዱ ይችላል።

በኤድስ መያዝ
ንጢአት
አይደለም

ከጋብቻ በፊት የኤች አይ ቪ ምርመራ የሚደረግበት የጊዜ ገደብ ማበጀቱ እጅግ በጣም አስፈላጊ ነው። ምርመራው ከጋብቻው ዝግጅት በፊት ይኸውም ቢያንስ ቢያንስ ከስድስት ወር በፊት መደረግ አለበት። እንዲሁም የሰርጉ ቀን ከመነገሩና ምንም ዓይነት ዝግጅት ሳይጀምሩ በፊት መሆን አለበት። የጥሪ ካርዳቸውን ካላተሙ በኋላ፣ እንዲሁም የጋብቻ ስጦታዎችን ከተቀበሉና ለሰርጉ ድግስ የሚያስፈልገውን ሁሉ ከገዙ በኋላ የተጫጩትን ሰዎች ከመጋባት መመለስ እጅግ የሚያስቸግር ነገር ነው። ምንም ዓይነት ነገር ወደ አደባባይ ከመውጣቱ በፊት ጋብቻን መሰረዝ በጣም ቀላል ነው።

ብዙ መጋቢዎች ይህን ጉዳይ ከባድ ችግር ሆኖ አግኝተውታል። አብዛኛውን ጊዜ ተጋቢዎቹ ወደ መጋቢዎች የሚቀርቡት ማንኛውንም የሰርግ ወጪ ካወጡና ቤተሰቦቻቸውም ርስ በርስ ከተሰማሙ በኋላ ነው። እንዲያውም አንዳንዶቹ ተጋቢዎች ወደ መጋቢው የሚቀርቡት ከጋብቻቸው ቀን ጥቂት ሳምንታት በፊት ሊሆን ይችላል። ስለዚህም የቤተ ክርስቲያን መሪዎች ማንኛውም ሰርግ በትንሹ የስድስት ወር ዝግጅት እንደሚያስፈልገው በቅድሚያ ለአባሎቻቸው ማሳወቅ ያስፈልጋቸዋል። ቀስ በቀስ ጉባኤው ይህንን ሊቀበል ይችላል።

ሊጋቡ የተዘጋጁትን እጮኛዎች ለኤች አይ ቪ ምርመራ ማዘጋጀት

(ከምርመራ በፊት የሚሰጥ ምክር)

እጮኛዎቹን ወደ ኤች አይ ቪ ምርመራ ማስከል ከመላኩ በፊት መጋቢው ምክር በመስጠት አእምሮአቸውን ማዘጋጀት አለበት። ይህም የምርመራው ውጤት ቫይረሱ እንዳለባቸው የሚያሳይ ቢሆን እንዳይደነግጡ ይረዳቸዋል። እንዲያውም ለቀጣይ ውይይትና ምክር በር ይከፍታል።

ወደ ርእሰ ጉዳዩ ለመግባት ስለ ኤች አይ ቪ/ኤድስ ምን እንደሚያውቁ በመጠየቅ ሊጀምር ይችላል። ከዚያም ኤች አይ ቪ የሚተላለፍበትን መንገድ በመንገር ከተጠቀሱት በአንዱ ከዚህ አደገኛ በሽታ ተጋልጮ ይሆናል ብለው እንደሚያስቡና እንደሚሰጉ ጥያቄ መጠየቅ ይችላል። መጋቢው እንደ መርማሪ ፖሊስ ሳይሆን፤ ጤናማ ግንኙነት ይኖራቸው ዘንድ ሊረዳቸው እንደሚፈልግ በግልጽ ነግሯቸው ከሆነ፤ ጥንዶቹም ማንኛውም ነገር በግልጽነት ለመመለስ ፈቃደኞች ይሆናሉ። ከዚህም በላይ መጋቢው የኤች አይ ቪ ምርመራ ማድረግ የቱን ያህል እንደሚጠቅማቸው መግለጽ አለበት።

በዚህ ጊዜ ጥንዶቹ ወሲባዊ ግንኙነት መፈጸማቸውን መጋቢው ሊያውቅ ይችላል ይሆናል። ንስሐ ስንገባ እግዚአብሔር የግብረ ሥጋ ግንኙነት ኀጢአት ጨምሮ ላደረግነው ኀጢአት ሁሉ ይቅር እንደሚለን

በአጽንዖት በመናገር፤ እግዚአብሔር ግንኙነታቸውን በተመለከተ ዐላማ እንዳለው መጋቢው ለጥንዶቹ መግለጽ ይኖርበታል። ስለ እነዚህ ጉዳዮች መናገር አስቸጋሪ ሆኖ ሊያገኘው ቢችልም እንኳ መጋቢው በዚህ ደረጃ ላይ መጽሐፍ ቅዱሳዊ ምክርን መስጠቱ ጤናማ ትዳርን ለመመሥረትና ወደፊት የሚያጋጥመውን ችግር ለማቅለል ጥሩ መሠረትን ይጥላል።

ከጥንዶቹ አንዳቸው ወይም ሌላቸው ኤች አይ ቪ ያለባቸው ሆነው ቢገኙ ምን እንደሚያስቡ በመጠየቅ መጋቢው ምክር ሊሰጣቸው ይችላል። ይህም የምርመራው ውጤት ከታወቀ በኋላ ሊረዳ የሚችል ጠቃሚ ቅድመ ዝጅግት ነው።

በምክር አገልግሎቱ ሂደት ውስጥ ሁሉ የኤች አይ ቪ ምርመራን እውነተኛ ዐላማ ጥንዶቹ ይረዱ ዘንድ መጋቢው ትልቅ ሥራ መሥራት አለበት። የዚህም ዋና ዐላማ የትዳር ጓደኛቸው እንዲሆን ያቀዱትን ሰው እንዳይጉዳ ለመከላከልና ስለ ወደፊት ሕይወታቸውም ባላወቁት ነገር ላይ እንዳይወስኑ ለመርዳት ነው። ይኸውም በቫይረሱ የተጉዳውን ሰው ለመቅጣት፤ ለማውገዝ ወይም ለማስወገድ አይደለም። መጋቢው ለጥንዶቹ ሊያረጋግጥላቸው የሚገባው ነገር የምርመራ ውጤታቸው ምንም ይሁን ምን ባለማቋረጥ የእግዚአብሔርን ፍቅር፤ ጸጋና ምሕረት በማካፈል እንደሚያገለግላቸው ነው።

የኤች አይ ቪ ምርመራ አድርገው ከቫይረሱ ነጻ መሆናቸውን ያረጋገጡ ወንድና ሴት እጮኛዎችን ማማከር

ብዙ ሰው ከኤች አይ ቪ ጋር እየኖረ በሚገኝበት በአሁኑ ጊዜ፣ ሁለቱም ጥንዶች ከቫይረሱ ነጻ ሆኖ መገኘታቸው እጅግ ደስ የሚያስኛቸው ይሆናል። አስተዋይ የሆነ መጋቢ ይህንን ሁኔታ ተጠቅሞ ጥንዶችን ያጽናናበታል። ከግብረ ሥጋ ግንኙነት ታቅበው የቆዩ ከሆነም፣ ስላላቸው ንጽሕና በማመስገን እስከ ጋብቻቸውም ቀን ድረስ ከግብረ ሥጋ ግንኙነት እንዲታቀቡ ሊመክራቸው ይገባል። ባለፈው ሕይወታቸው የግብረ ሥጋ ግንኙነት ልምምድ የነበራቸው ወይም አሁንም እየፈጸሙ እንደ ሆነ ከተረዳ፣ ይህን አጋጣሚ በመጠቀም ንስሐ እንዲገቡና ምሕረትን እንዲቀበሉ መርዳት አለበት።

ጥንዶቹ ከግብረ ሥጋ ግንኙነት ቢታቀቡም ባይታቀቡም በባልና በሚስት የግብረ ሥጋ ግንኙነት ውስጥ የእግዚአብሔር ዐላማ ምን እንደ ሆነ ለመግለጽና ለማስተማር መጋቢው መጽሐፍ ቅዱስን መጠቀም አለበት። ይህም ዐላማ የሚያመለክተው እስከ ሞት ድረስ አንዳቸው ለአንዳቸው ታማኝ በመሆን ጸንተው እንዲኖሩ ነው (1ቆሮ 7÷1-3:5)። በተጨማሪም መጋቢው ከጋብቻ ውጭ የሚደረግን የግብረ ሥጋ ግንኙነት አደጋ በግልጽ ሊያሳያቸው ይገባል (ምሳ 5 ÷3-5:18፣ 6÷28፣ 6÷32፤

5÷23፤ 6÷25፤ ኢፌ 5÷3-5፤ 1ተሰ 4÷3:7:8፤ 1ቆሮ 6÷9፤ ዕብ 13÷4፤ 12÷16)።

በኤች አይ ቪ ምርመራ ውጤታቸው ቫይረሱ ከሁለቱ ባንዳቸው እንደሚገኝ የተረዱ ወንድና ሴት እጮኛዎችን ማማከር

ወንዱ ወይም ሴቷ ኤች አይ ቪ ያለባቸው ሆነው ቢያገኛቸው ለመጋቢው ፈራጅ ለመሆን ቀላል ነው። ይሁን እንጂ ማሰብ ያለበት ኤች አይ ቪ የሚተላለፈው በግብረ ሥጋ ግንኙነት ብቻ አለመሆኑን ነው። በተጨማሪም ሁልጊዜ ልብ ማለት ያለበት በኤድስ መያዝ ንጢአት አለመሆኑን ነው። በጭንቀት ተውጦ ፊት ለፊት የቆመው ሰው ስለ ግብረ ሥጋ ግንኙነት ፈጽሞ የማያውቅ ሊሆን ይችላል። የግብረ ሥጋ ግንኙነትን በተመለከተ ያላግባብ የተጐዱ ወይም ተገድደው የተደፈሩ ሊሆኑ ይችላሉ። ምናልባት የግብረ ሥጋ ግንኙነት የፈጸሙት በጌታ በኢየሱስ አምነው ከመዳናቸው በፊት ይሆናል፤ ስላደረጉትም ወሲባዊ ንጢአት ንስሐ ገብተው ይቅርታን ካገኙ ቆይቶ ሊሆን ይችላል። ኤች አይ ቪ ያለበት ሰው በቤተ ክርስቲያን ውስጥ ካሉት ምእመናን ሁሉ የባለ ንጢአተኛ አይደለም፤ ስለዚህ መጋቢው በተገቢው ሁኔታ ሊያማክረው ይገባል።

ኢየሱስ ክርስቶስ ርኅሩኅ እንደሆነ ሁሉ መጋቢውም ርኅሩኅ መሆን አለበት። ኢየሱስ ንጢአትን ፊት ለፊት

በግልጽ ተቃውሞአል፤ ነገር ግን ኅጢተኞችን በፍቅር ወደ ንስሐ ጠርቶአል፤ ደስታ ወደተሞላበትም ኅብረት

ኤድስ በሽታ እንጂ ኅጢአት አይደለም

መልሶአቸዋል። ዋነኛው ዐላማ ይህ ከሆነ፤ መጋቢው ሰዎችን ወደ ንስሐ፤ ወደ ይቅርታና ወደ ሕይወት የሚመልስበት ምቹ ጊዜ

እንዲህ ዐይነቱ ወቅት ነው። ይህ አጋጣሚ የመጽናናትና የተስፋ ቃል የሚተላለፍበትም ጊዜ ነው።

ብዙ መጋቢዎች በቫይረሱ ላልተጉዳው ሰው ጉዳቱ እጅግ ከፍተኛ ስለሚሆን፤ የጋብቻ ሥርዐት እንዳይፈጽሙ ማድረግ ትልቅ የርኅራኄ ውሳኔ ነው ብለው ያስባሉ። ምናልባት ሁኔታውን ስትገምቱት በመንገድ ላይ ያለ ጓደኛ ችሁ በታጠቁ ወንበዴዎች ተከቦ ሕይወቱን በሚያጣበት አደገኛ ሁኔታ ላይ እንዳለ ልትቁጥሩት ትችላላችሁ። ምንም ዐይነት አደጋ እንደሌለ በማስመሰል፤ «ወዳጄ እንዲሸበር አላደርገውም፤ ስለዚህም ሁኔታውን አልነግረውም» በማለት በውስጣችሁ ታሰላስላላችሁ። ይህ ታዲያ ርኅራኄን ማሳየት ነውን? ትክክለኛው ነገር ለወዳጃችሁ ከፊት ለፊቱ ያለውን አደገኛ ነገር መናገር ነው። ፍቅርንና ርኅራኄን ማሳየት ማለት ይሄ ነው።

መጋቢው ጥንዶቹ የሚከተሉትን ጉዳዮች ማወቅ አለማወቃቸውን እርግጠኛ መሆን አለበት፤

➤ ጋብቻውን ቢፈጽሙ፤ ቫይረሱ ያለበት ወገን

ሌላውን ወገን ወዲያውኑ እንዲያዝ ያደርገዋል፤ ሁለቱም በኤድስ ይሞታሉ።

➤ ጋብቻቸውን ከፈጸሙ በኋላ በኮንዶም መጠቀሙ በቫይረሱ ያልተያዘውን ወገን እድሜ ሊያራዝም ይችላል።

➤ ልጅ ሊወልዱ ፈልገው ማለትም በተደጋጋሚ ያለ ኮንዶም የግብረ ሥጋ ግንኙነት ቢፈጽሙ፤ በቫይረሱ ያልተያዘው ወገን በፍጥነት ይያዛል።

➤ ከእነርሱ የሚወለዱ ሕፃናት ከእናት ወደ ልጅ በሚተላለፈው የቫይረሱ ሥርጭት 30 በመቶ ያህሉ የመያዙ እድል ያጋጥማቸዋል፤ ቫይረሱ እንዳይተላለፍ የሚያደርግ የዕድሜ ማራዘሚያ መድኃኒት ወይም የእናትን ጡት የሚተካ አማራጭ ከልተገኘ፤ የተወለዱት ሕፃናት በቫይረሱ የመያዛቸው እድል በእጅጉ ሰፊ ይሆናል።

➤ ሕፃናቱ ቫይረሱ ባይተላለፍባቸው እንኳ ውሉ አድሮ ወላጆቻቸውን ያጣሉ።

ይሁን እንጂ አንዳንድ ጥንዶች እጅግ ከመዋደዳቸው የተነሣ አንዳቸው ያለአንዳቸው መኖር እንደማይችሉ ያስባሉ። ውጤቱ ምንም ይሁን ምን በጋብቻው መቀጠል ይሻሉ። መጋቢው በዚህ ጊዜ ቸኩለው ከመወሰን ይልቅ ቀስ ብለው በእርጋታ ሁኔታውን እንዲያስቡበት ማድረግ አለበት። እርሱም ከእነርሱ ጋር መጸለይ እንዲሁም

ለእነርሱ መጸለይ ይኖርበታል። አንዳቸው ለአንዳቸው ታማኝ እንዲሆኑ ማበረታታት ይገባዋል። የተሻለ እንዲሆንላቸው በእግዚአብሔር ምሪት ውሳኔያቸውን ማድረግ አለባቸው። እግዚአብሔር ለልጆቹ የተሻለን ነገር ማድረግ ይፈልጋል።

በቫይረሱ ያልተያዘው ወገን የሚያደርገው ውሳኔ ከባድ ነው። አንዳንድ ጊዜ ያ ሰው ራሱን ለአደጋ እስኪያልጥ ድረስ እንዲህ ዐይነት ውሳኔ የሚያደርገው ስለ ፍቅር ብሎ ነው። እርሱ ወይም እርሷ የሕይወት ዘመናቸው አጭር ቢሆንም እንኳ ያልተያዘው በቫይረሱ ለተያዘው ወገን እንክብካቤ ማድረግን ምርጫው ያደርጋል።

አንዳንድ ጊዜ በቫይረሱ የተያዘው ወገን ከእውነተኛ የፍቅር ስሜትና እንክብካቤ አንጻር ከፍቅረኛው ጋር የግብረ ሥጋ ግንኙነት ላለመፈጸም ይወስናል። ይህንን ፍቅሩን የሚገልጸው ጋብቻን በመመሥረት ሳይሆን፤ ዘላቂ ጓደኛ በመሆን ነው።

መጋቢው እንዲህ ዐይነት ጥንዶችን ከመጋባት ሊከለክላቸው አይችልም፤ ነገር ግን በእግዚአብሔር ፊት የጋብቻውን ሥነ ሥርዐት የመፈጸምና ያለመፈጸም ውሳኔ የግሉ ነው። ጥንዶቹ የራሳቸውን ውሳኔ አድርገው ሊያሳውቁት ይችሉ ይሆናል፤ መጋቢውም ይህንን ውሳኔያቸውን በምስጢር ይጠብቀዋል። ይህ ጉዳይ ለሌሎች መናገር ወይም አለመናገር መጋቢውን የሚፈትነው ሊሆን ይችላል፤ ይሁን እንጂ ማንም ማወቅ

የለበትም። ጥንዶቹ ኤች አይ ቪን በተመለከተ ያላቸውን ውጤት መጋቢው ለሽማግሌዎች እንኳ የሚያሳውቅበት ምክንያት ሊኖረው አይገባም። በማኅበራዊ ግንኙነት ረገድ ማንም በቫይረሱ በተያዘው ሰው ምክንያት ችግር አይገጥመውም። ጥንዶቹ ምስጢራቸውን ለሌሎች መናገር ከፈለጉ፤ ራሳቸው ሊያደርጉት ይችላሉ።

መጋቢው ወይም አማካሪው ምስጢርን ሁሉ መጠበቅ አለባቸው

በቅርቡ ስለ አንድ ወጣት ሰማሁ፤ ወጣቱ ኤች አይ ቪ ያለበት መሆኑን አያውቅም ነበር፤ እርሱም ሆነ እጮኛው ከምርመራቸው በኋላ መጋቢውን ለማነጋገር አልተመለሱም። ነገር ግን አንድ ቀን ይህ ወጣት በመንገድ ላይ ሌላ ሰው አግኝቶ፤ ያ ሰው ስለ እርሱ የሰማው ወሬ እጅግ እንዳላዘነው ነገረው። መጋቢው ስለዚህ ወጣት የሚያውቀውን ምስጢር አልጠበቀም ነበር፤ ከዚህ የተነሣም የጉባኤውን ድጋፍ አጣ። ለእንዲህ ዐይነት ጥፋት ምንም ዐይነት ይቅርታ የለም።

መጋቢው ሊጋቡ ያቀዱ እጮኛዎችን በውሳኔአቸው እንዲቀጥሉ ወይም እንዳይቀጥሉ በሚያደርግበት ጊዜ ከሰርጉ በፊት ከወላጆቻቸው ጋር መመካከር አለበት። ጠርቶ ለማነጋገር መጋቢው የጥንዶቹን ፈቃድ መጠየቅ አለበት። ወላጆቻቸው ጣልቃ እንዲገቡ ሳያደርግ ጋብቻው እንዲፈጸም ከወሰነ፤ ችግር ውስጥ ይገባል። በቫይረሱ

ያልተያዘው ወገን ወላጆች መጋቢው ይህን እያወቀ ጋብቻ እንዲፈጸም በመፍቀዱ ተናደው በእርሱና በቤተ ክርስቲያኑ ላይ ችግር ሊፈጥሩ ይችላሉ። ከኤች አይ ቪ ነጻ የሆነች ሴት ልጃቸውን ኤች አይ ቪ ካለበት ሰው ጋር ባለማስተዋል የጋብቻ ሥነ ሥርዐትን በፈጸመ አንድ መጋቢ ላይ የልጅቱ ወላጆች አደጋ ማድረሳቸውን ሰምቻለሁ።

ወላጆች የልጆቻቸውን ጥያቄ በልዩ ጥንቃቄና ጥበብ በመመልከት ሊረዷቸው ይገባል። አንዳንድ ጊዜ ወጣት ፍቅረኞች፣ ያላቸው ጠንካራ ፍቅር ኤች አይ ቪ ሊያመጣባቸው ያለውን ችግር ሁሉ መቋቋም የሚችል ይመስላቸዋል። ወይም ቫይረሱ ያለበት ወገን እግዚአብሔር ሊፈውሰው እንደሚችል ያምናሉ። ወላጆቹ ግን ከልጆቹ ይልቅ ሊመጣ ላለው ነገር የሚኖራቸው እይታ ተጨባጭ ነው። ወጣቶቹ ፍቅረኞች ያላቸው ዐይነት ስሜት ፈጽሞ አይኖራቸውም። ወላጆች ጣልቃ እንዲገቡ የሚያስገድዱ አያሌ አሳማኝ ምክንያቶች አሉ፤ ይሁን እንጂ መጋቢው በመጀመሪያ የጥንዶቹን መስማማት በእርግጠኝነት ማወቅ አለበት። ከሕክምና ጋር በተያያዘ ምክር ለመስጠት የሚያስችል በቂ ዕውቀት እንደሌለው መጋቢው ከተረዳ፣ የጥንዶቹን ፈቃደኝነት በመጠየቅ፣ በነጻነት ጉዳዩን በጥልቀት ወደሚያውቅ የሕክምና ባለሙያ አስተላልፎ የበለጠ ርዳታ እንዲያገኙ ማድረግ ይችላል።

ጋብቻቸውን ለመፈጸም ከወሰኑ ብዙ ጉዳት

ሊደርስባቸው በማይችል መንገድ አንዳቸው ለሌላኛቸው ያላቸውን ወሲባዊ ፍቅር ሊገልጹ የሚችሉበትን ዘዴ ለማወቅ ምክር ማግኘት ይኖርባቸዋል። በምዕራፍ ዐሥራ ሦስት ላይ ስለ ኮንዶም አጠቃቀም በተመለከተ የተሰጠውን መመሪያ ማወቅ አለባቸው። የግብረ ሥጋ ግንኙነት ሳይፈጽሙ በመነካትና በመሳሳም ብቻ ወደ ከፍተኛው ወሲባዊ ደስታና እርካታ ሊደርሱ ይችላሉ። በተላጠ ወይም በተቈረጠ ቆዳ ውስጥ የወሲብ ፈሳሽ ዘልቆ እንዳይገባና ቫይረሱ እንዳይተላለፍ ሰውነታቸውን ወይም አጃቸውን ፈሳሽ በማያስተላልፍ መሸፈኛ መጠቅለል እንዳለባቸው ምክር ሊያገኙ ይገባል። አንድ ሰው በቫይረሱ ከተያዘ በኋላ ባሉት በመጀመሪያዎቹ ጥቂት ወራት የወሲብ ጓደኛውን በኤች አይ ቪ የማስያዙ አጋጣሚ እጅግ ከፍተኛ ነው። በተጨማሪም በቫይረሱ የተያዘው ሰው ሕይወት ወደማብቃቱ ሲዳረስ አደጋው ከፍተኛ ነው፤ ይህም በበሽተኛው ደም ወይም የወሲብ ፈሳሽ ውስጥ የሚኖረው ቫይረስ ቊጥር እጅግ ስለሚጨምር ነው።

በቫይረሱ ለተጉዳው ሰው ተግባራዊ ርዳታና እንክብካቤ ሊደረግለት የሚያስፈልግ ጊዜ ሲደርስ፣ የክርስቶስ አካል የሆነችው ቤተ ክርስቲያን ክርስቶስ የሚያደርገውን ለማድረግ ፈቃደኛ መሆን አለባት። በኢየሱስ ስም፣ ቤተ ክርስቲያን ለሚሠቃየው ግለሰብና ቤተሰብ በክርስቶስ ያለውን የዘላለም ሕይወት ተስፋ፣ እርሱ ስለ ኀጢአት መሥዋዕት በመሆን የሰጠንን

የጎጢአት ይቅርታ እንዲያገኝ ማድረግ፤ እንዲሁም እንዝብካቤና አገልግሎት በመስጠት ተግባራዊ ፍቅርን መግለጽ አለባት። ክርስቲያን እንደ መሆናችን እንደ ኤች አይ ቪ/ኤድስ ባለ አጥፊ በሆነ ነገር መካከል እንኳን ብንሆን በኢየሱስ ክርስቶስ እውነተኛ ተስፋ አለን።

በቫይረሱ ለተያዘው ሰው ትክክለኛ ያልሆነ ተስፋ በመስጠትና እግዚአብሔር እንደሚፈውሰው በእርግጠኝነት በመናገር ራሳችንን ፈተና ውስጥ ልንከት አይገባንም። በርግጥ እግዚአብሔር መፈወስ ይችላል። እርሱ ሁሉን ቻይ አምላክ ስለሆነ፤ አንዳንድ ጊዜ በኤድስ የሚሠቃዩትን ሰዎች ይፈውሳል። እግዚአብሔር እንዲህ ዐይነቱን ፈውስ እንዲያደርግ መጸለይ ያስፈልገናል። ይሁን እንጂ ሁልጊዜ ፈውስ አይሆንም፤ እኛም የእግዚአብሔርን ፈቃድ መሰብሰብ እንደምናውቅ በማሰብ መናገር የለብንም፤ ስለ ፈውስ ጸሎት ሲደረግም ሁሉም ለእግዚአብሔር ፈቃድ መተው ይኖርብናል። መጋቢው ጤናማ በሆነ መንገድ ኑሮአቸውን ይመሩ ዘንድ ጥንዶቹን ለመምከር የሚነሳበት እንዲህ ዐይነቱ ጊዜ ነው። ከቫይረሱ ጋር የሚኖር ወገን በኤች አይ ቪ የመጀመሪያው የሕመም ደረጃ ላይ የሚገኝ ከሆነ እስከ ዐሥር ዓመት መኖር ይችላል። እድሜ ማራዘሚያ መድኃኒት አግኝቶ በአግባቡ ከወሰደ ደግሞ ከዚያም በላይ መኖር ይችላል።

ኤች አይ ቪ በደማቸው እንዳለ ያወቁ ሰዎች ምላሽ

በራሴ ተመክሮ እንደማውቀው ኤች አይ ቪ/ኤድስ ያለባቸው ብዙ ሰዎች የደም ምርመራ ውጤታቸውን አለማመናቸው ነው። እጅግ ከመደንገጣቸውም የተነሣ ድጋሚ ምርመራ ማድረግ ይፈልጋሉ። ከማረጋገጫ ምርመራውም በኋላ ያሉበትን ሁኔታ ሳይቀበሉት ለተወሰኑ ጊዜያት ይቁያሉ። በርግጥ ውለው አድረው እውነታውን መከድ እንደማያዛልቅ «ያውቃለሁ»። አብዛኛውን ጊዜ እግዚአብሔርንና በቫይረሱ እንዲያዙ ምክንያት የሆናቸውን ሰው ያማርራሉ። ተደጋጋሚ ምርመራ ካደረጉ በኋላ ከኤች አይ ቪ/ኤድስ ለመፈወስ ወዲያና ወዲህ ይሯሯጣሉ። እፈወሳለሁ በሚልም ተስፋ ለተለያዩ የባህል መድኃኒቶች፣ ትክክለኛ ላልሆኑ ክትባቶች ወይም በሕክምና ላልተረጋገጠ መድኃኒት ብዙ ገንዘብ ያፈሳሉ። ከዚህም በላይ እግዚአብሔር ከፈወሳቸው ለሥራው ለመጸለይ፣ ገንዘባቸውን ለመስጠትና ሌላም ሥራ በመሥራት ለማገልገል ቃል በመግባት ከእርሱ ጋር መደራደር ይጀምራሉ።

በእንዲህ ዐይነት ድንጋጤ፣ ብስጭትና አለማመን ውስጥ እያሉ መጋቢው በእርጋታና በጽናት በማገልገል ቀስ በቀስ ሁኔታውን ወደሚቀበሉበት ደረጃ ላይ እንዲደርሱ ማድረግ አለበት። ሰዎች ያሉበትን ሁኔታ የሚቀበሉት በሂደት ጊዜያቸውን ጠብቀው ስለሆነ፣ አማካሪው ይህንን ጊዜ ማስተዋል አለበት። በቅጣቸው ወይም በሚያሳዩት

ጭንቀት ብትቸገርም በራስህ የጊዜ ሰሌዳ ሁኔታቸውን እንዲቀበሉት አታስገድዳቸው። ከእነርሱ ጋር በመሆን፤ እነርሱንም በማድመጥና ያሉበትንም ሁኔታ በመቀበል በእግዚአብሔር ጸጋ ላይ እንዲደገፉ ወደሚያስችላቸው ብስለት ልታደርሳቸው ትችላለህ። የሰው አእምሮና ልብ አስቸጋሪ ሁኔታዎችን ለመቀበልና በሚገባ መርምሮ ለመረዳት ጊዜ ያስፈልጋቸዋል።

በአካላችን ብንሠቃይም እንኳ ተስፋ መቀረጥ እንደሌለን መጽሐፍ ቅዱስ በ2ኛ ቆሮንቶስ 4፥16-18 ላይ ያስተምረናል። እግዚአብሔር ዕለት በዕለት ውስጣችንን ያድሳል። በዚህ ሁኔታ ውስጥ ያለ ሰው ብቸኝነት ሲሰማው፤ ሲናቅ ምናልባትም ተስፋ ሲቈርጥ የክርስቲያን ወዳጆቹን ድጋፍ ማግኘት እጅግ አስፈላጊ ነው። ውሎ ሲያድር፤ ኤች አይ ቪ ያለባቸው ሰዎች በቅርቡ በኤድስ እንደማይሞቱ ሲረዱ፤ የቀረውን የሕይወታቸው ዘመን እግዚአብሔርን በማገልገል ማሳለፍ ይችላሉ፤ እውነተኛ ተስፋም ከእርሱ ያገኛሉ። በእንዲህ ዐይነቱ አስቸጋሪ ሁኔታ ውስጥ እንበረታ ዘንድ የጸሎትንና የክርስቲያናዊ ኅብረትን ጥቅም እንዲሁም የመንፈስ ቅዱስን ኀይል ድጋፍ ዝቅ አድርጎ መገመት አይገባንም።

በግል እንደምመስክረው፤ በኤድስ ከሚሠቃይ ሰው ጋር አብሮ በመዘመርና የእግዚአብሔርን ቃል በማንበብ ያንን ሰው ወደ ልዩ ብርታት እንዲሁም ከክርስቶስ ፍቅር ምንም ሊለየው እንደማይችል ወደሚረዳበት እውነታ

ማምጣት እንደሚቻል በተደጋጋሚ አይቻለሁ።

የሁለቱም የኤች አይ ቪ ምርመራ ውጤታቸው በሽታው እንዳለባቸው አመልካች የሆነ ወንድና ሴት እጮሞችን ማማከር

ባለፈው ክፍል የተጠቀሰው ሐሳብ በአብዛኛው እዚህም ላይ ተግባራዊ ሊሆን ይችላል። ሰውየውም ሆነ ሴትየዋ ኤች አይ ቪ ያለባቸው ከመሆናቸው የተነሣ ጋብቻቸውን ለመፈጸም ያላቸውን ፍላጎት እንደሚገፋበት ሊወስኑ ይችላሉ። ሁለቱም በቫይረሱ መያዛቸው ሁለቱም አብረው የግብረ ሥጋ ግንኙነት ስለፈጸሙ ሊሆንም ላይሆንም ይችላል። መጋቢው ፈጥኖ ወደ ድምዳሜ መድረስ አይኖርበትም። ነገር ግን መጋቢው በእግዚአብሔር ፊት ትክክል መሆኑ ወይም አለመሆኑ ተሰምቶት የእነዚህን ሁለት ሰዎች ጋብቻ ለመፈጸም ወይም ላለመፈጸም ውሳኔው የራሱ ነው፤ ውሳኔው ምንም ይሁን ምን የሰዎቹን ሁኔታ ከእርሱ በስተቀር ማንም ማወቅ የለበትም።

ጋብቻውን ለመሠረዝ አትቸኩል . . .

በቫይረሱ የተያዙት ሰዎች አካሄዳቸው ከእግዚአብሔር ጋር እንደ ሆነ ሳይረጋገጥ፤ እውነተኛ ክርስቲያን መሆን አለመሆናቸው ሳይታወቅ፤

በሕይወታቸው የመንፈስ ቅዱስ ፍሬ መኖር አለመኖሩ ሳይገለጥ የቤተ ክርስቲያንን ቅድስና ለማስከበር በሚል ስሜት ብቻ ጋብቻቸውን በችኩላ መሠረዙ መጽሐፍ ቅዱሳዊ አይደለም፤ ብስለት የጎደለውም ውሳኔ ነው። ደግሜ እናገራለሁ፤ እነዚህ ጥንዶች በቫይረሱ የተያዙት በግብረ ሥጋ ግንኙነት ሳይሆን ይችላል። የተያዙትም በዚህ ምክንያት ከሆነ ንስሐ ከመግባታቸውና ጌታ ኢየሱስ ክርስቶስን የግል አዳኞቻቸው አድርገው ከመቀበላቸው በፊት ያደረጉት ሊሆን ይችላል። በመጋቢውና በእነርሱ ብቻ ሊታወቅ የሚገባው ምስጢራዊ ጉዳይ አደባባይ ወጥቶ ሕዝብ እንዲያውቀው ከተደረገ እጅግ አሳዛኝ ነው። ይህም ጥንደቹም ሆኑ ሌሎች ምእመናን በመጋቢው ላይ እምነት እንዲያጡ ያደርጋል።

እንደገና መጋቢው በታላቅ ፍቅር፣ በጨዋነትና በእውነተኛ ርኅራኄ ማገልገል አለበት። በየዕለቱ ኑሮአቸው ይበረቱ ዘንድ በክርስቶስ የሚገኘውን የኅጢአት ይቅርታና ወደፊት የሚመጣውን የመንግሥተ ሰማያትን ተስፋ ማሳወቅ ይኖርበታል። መጋቢው በዚህ ሁኔታ የእግዚአብሔርን ሥራ ቢሠራ፣ ጥንዶቹን ገፍቶ አያስወጣቸውም፤ ነገር ግን በዚህ ፈንታ እነርሱን ወደ ክርስቶስ አካል እንዲገቡ ያደርጋል። ከምንም ጊዜ ይልቅ መጋቢው የእርሱን ርዳታ የሚሹትን እነዚህን የአካሉን ብልቶች በቀጣይነት የማገልገል ትልቅ ሥራ ይጠበቀዋል።

ባለፈው ክፍል እንደተጠቀሰው፣ በቫይረሱ በተጉዳች

ሴት ማሕፀን ስለተፀነሰውም ሕፃን መጋቢው ማንሳት ይኖርበታል፤ ሕፃኑ በቫይረሱ ሊያዝ እንደሚችል ወይም ወላጅ አልባ ሊሆን እንደሚችልም መነጋገር አለበት።

ሌላው እጅግ አስፈላጊ የሆነው ጉዳይ፣ ጥንዶቹ ለመጋባት የወሰኑ ከሆነ፣ በማንኛውም የግብረ ሥጋ ግንኙነት ኮንዶም መጠቀም እንዳለባቸው ምክር መስጠቱ ነው። ይህንን የሚያደርጉትም እርግዝናን ለመከላከል ወይም አንዳቸው ሌላቸውን ለተጨማሪ ኤች አይ ቪ ጉዳት እንዳይዳረጉ ለማድረግ ነው። ቫይረሱ በየጊዜው በሰው አካል ውስጥ በተለያየ ፍጥነት ይለዋወጣል፤ በግብረ ሥጋ ግንኙነት ወቅት በተደጋጋሚ አንዳቸው ሌላቸውን ለተጨማሪ ቫይረስ ባጋለጡ ቊጥር እድሜያቸውን ያሳጥራሉ። በረጅም ጊዜ የጋብቻ ትስስር ውስጥ ከግብረ ሥጋ ግንኙነት ለመቁጠብ ማሰብ ተግባራዊነቱ አጠራጣሪ ነው፤ ይሁን እንጂ የግብረ ሥጋ ግንኙነት ከማድረግ ውጭ አንዳቸው ለአንዳቸው ያላቸውን ፍቅር የሚገልጹበት ሌላ መንገድ እንዳለ ያውቁ ዘንድ ምክር ሊሰጣቸው ይገባል።

ኤች አይ ቪ ያለባቸው ጥንዶች የተመጣጠነ ምግብ እንዲመገቡ፣ በቂ ዕረፍት እንዲያደርጉ፣ ለሚያጋጥማቸው ችግር ሁሉ በፍጥነት የሕክምና ርዳታ እንዲያገኙ የተመቻቸ ሁኔታ በመፍጠር በተቻለ መጠን ጥሩ ዐይነት ኑሮ እንዲኖሩ ጥረት ማድረግ ይገባል። እነዚህ ጥንዶች ጥሩ የጤና አጠባበቅ ልምድ ማዳበር አለባቸው፤

የራሳቸውን፣ የልብሶቻቸውን፣ የአልጋ ልብሶቻቸውንና የመኖሪያ ቤታቸውን ገጽሕና መጠበቅ አለባቸው።¹¹²

ከኤች አይ ቪ/ኤድስ ጋር ለሚኖሩ ሰዎች የሚደረግ ሥነ ልቦናዊና መንፈሳዊ ርዳታ

ከኤች አይ ቪ/ኤድስ ጋር የሚኖር ሰው ያለው «በሞት ሽለቆ ውስጥ ነው።» ከማንኛችንም ይልቅ ለሞት የቀረበ ሰው ነው። እርሱ ሕይወትን፣ ሞትን፣ እግዚአብሔርን፣ ደህንነትን እንዲሁም በከፍተኛ ደረጃ የሚታሰቡ የሕይወት ጉዳዮችን በተመለከተ ጥያቄ፣ ጭንቀትና ፍርሃት አለበት። መጋቢው በእነዚህ ጥያቄዎች ዙሪያ ሊረዳው ይችላል። የሰውየውን ችግር በተመለከተ በፍርድ ስሜት ሳይሆን በአክብሮት ሊያደምጠውና ሊረዳው ይገባል። በዚህ መንገድ መጋቢው በተሻለ ሁኔታ የክርስቶስን ፍቅር ለሰውየው በመግለጽ የተስፋንና የምሕረትን መልእክት ያቀርብለታል። ሰውየው የእግዚአብሔርን ጸጋ በእውነት እንዲያውቅና ሞትን ደግሞ ወደ መንግሥተ ሰማይ ማለፊያ በር አድርጎ እንዲመለከት ሊረዳውና ሊመራው ይችላል። በሥቃይ ውስጥ ካለው ሰው ጋር የእግዚአብሔርን ቃል ማንበብ፣ አብሮ መጸለይ እንዲሁም የሰውየውን ጥያቄዎች ሁሉ ለመመለስ ጥረት ማድረግ እጅግ አስፈላጊ ነገር ነው። የሚሠቃዩ ሰዎችን ሕይወት ለመለወጥ ጸሎት

የሚሠራውን ታላቅ ሥራ ብዙ ጊዜ በቀላሉ እናየዋለን። እግዚአብሔር የመጽናናትና የፈውስ አምላክ ነው። የእርሱ ፈቃድ ከሆነ፣ የኤድስ ሕመማንን ለመፈወስ የቅዱሳንን ጸሎት ሊጠቀም ይችላል።

ንስሐ መግባትና ምሕረትን መቀበል

በኤድስ የታመመው ሰው በበሽታው ከመሞቱ በፊት እንዲሁም የእግዚአብሔርን ምሕረትና ወደ እግዚአብሔር ቤተሰብ የመቀላቀልን በረከት ከማግኘቱ በፊት ንስሐ መግባት ይኖርበታል። ንስሐ መግባትና በእግዚአብሔር ማመን ሁላችንንም ወደ እግዚአብሔር መንግሥት ለመግባት የሚያስችሉን ብቸኛ መንገዶች ናቸው። የኤድስ ሕመምተኛው ንስሐ መግባት እንዳለበት ሁሉ፣ ሁላችንም ንስሐ መግባት ይኖርብናል። ሰዎች በኤድስ ምክንያት በመሞታቸው አስከፊ ንጢአት የሠሩ እንደሆኑ አድርገን መቀጠር የለብንም፤ ሁላችንም ንጢአተኞች ነንና (1ዮሐ 1÷8:9)።

ንስሐ መግባት ማለት ምን ማለት ነው? ሰዎች የእግዚአብሔርን ሕግ መጣሳቸውንና እግዚአብሔርም መሐሪ አምላክ መሆኑን በእውነት ማወቃቸው ነው። በንጢአት ምክንያት ከሚመጣው የእርሱ ቍጣ የምናመልጥበትን መንገድ እግዚአብሔር እንዳዘጋጀልን የተረዱ ናቸው። ይኸውም በኢየሱስ ክርስቶስ ማመን ነው። ንስሐ የሚገቡ ሰዎች ሙሉ በሙሉ ከልባቸው ለእግዚአብሔር ታዛዥ መሆንን በመፈለግ ከንጢአታቸው

¹¹²The ECWA AIDS Ministry leaflet, "Home Based Care for the Person with HIV/AIDS."

ዘወር በማለት በጎዘንና ኅጢአታቸውን በመጥላት ወደ እግዚአብሔር ፊታቸውን መመለስ አለባቸው። እግዚአብሔር ጻድቅና ቅዱስ ስለሆነ ኅጢአትን ይቀጣል። እግዚአብሔር ስለ ሁላችን ኅጢአት ኢየሱስ ክርስቶስን ቀጥቶታል፤ አንድ ጊዜ ኢየሱስ ክርስቶስን አዳኛችን አድርገን ስለተቀበልን፤ እርሱ እኛን መቅጣት አያስፈልገውም።

ኅጢአተኞች ብንሆንም እግዚአብሔር እንደሚወደን መጽሐፍ ቅዱስ ይነግረናል (ሮሜ 5÷8)፤ ከእግዚአብሔር ጋር ትክክለኛ ግንኙነት ለማድረግ ብቸኛው መንገድ በኢየሱስ ክርስቶስ ማመን እንደ ሆነ ያስተምረናል (ዮሐ 14÷6)። የእግዚአብሔርን ስም የሚጠሩ ሁሉ እንደሚድኑም መጽሐፍ ቅዱስ ያረጋግጥልናል (ሮሜ 10÷13)። የእርሱ ልጆች እንደሚሆኑም አስረግጦ ይነግረናል (ዮሐ 1÷12)።

ከኤች አይ ቪ/ኤድስ ጋር የሚኖሩ ባለትዳሮችን ማማከር

አንዳቸው ወይም ሁለቱም በኤች አይ ቪ መያዛቸውን ከማወቅ የሚብስ ምንም ዐይነት የሚጉዳ ወይም የሚያም ነገር ሊኖር አይችልም። የተሻለ ሆኖ አንዳቸው ብቻ ቢያዙ፤ ችግሩ ለቀሪው ይሆናል፤ ይህም አንደኛው ከመሞቱ በፊትና በኋላ ያለውን ሁኔታ የመጋፈጥ ጉዳይ ነው። እጅግ የከፋ የሚሆነው፤ ሁለቱም

በተጨማሪ ደግሞ ልጆቻቸው በቫይረሱ የተያዙ እንደሆነ ነው። እንዲህ ከሆነም የሚጠባበቁት የጠቅላላውን ቤተሰብ ፍጻሜ ወይም ሞት ነው። አንዳንድ ነገሮች የበለጠ አስደንጋጭ ይሆናሉ። እንዲህ ዐይነቱ ቤተሰብ ያጋጠመውን ችግር ለመፍታት መንፈሳዊ የሆነ አማካሪ፤ ወዳጅ ወይም መጋቢ አዎንታዊ በሆነ መንገድ ጥረት ማድረግ ይኖርበታል።

አንዳቸው ለአንዳቸው የሚኖራቸው ምላሽ

በመጀመሪያ ካጋጠማቸው አስደንጋጭ ነገር በኋላ ባልና ሚስቱ የሚሰማቸው ጭንቀት እጅግ ከባድ መሆኑ የታወቀ ነው። ሁኔታው ለእነርሱ የቱን ያህል ከባድ ሊሆንባቸው እንደሚችል መረዳት ለእኛ ቀላል ነው። የአንደኛቸው ወይም የሁለቱም ባሕርይ ኤች አይ ቪን በማስከተሉ ከርሱም ጋር ተያይዞ የሚመጣው ነገር ይህን ውጤት እንዲከሰት በማድረጉ ነው። ይህም የበደለኝነት ስሜት፤ የቁጣ፤ ራስን ያለመቀበልና የፍርሃት ድምር ውጤት ነው።

ሁኔታው በርግጥ አማካሪውንም ጭምር የሚያስቸግር ነው። ትልቁ ችግር ሰዎቹ ሁኔታውን እንዳይቀበሉት ወይም ፈጥኖ ያሉበትን ሁኔታ ለመሸፋፈን መከራ የማድረጉ ጉዳይ ነው፤ ለምሳሌ ሁሉም ነገር በቀላሉ እንደሚስተካከል መናገር በራሱ ትልቅ ፈተና ነው። ይሁን እንጂ ይህ ለባልና ለሚስቱ የሚጠቅም ነገር

አይደለም። ከፊት ለፊታቸው ረዥምና አስቸጋሪ መንገድ ይጠበቃቸዋል፤ የስሜታቸውን ውጣ ውረድ ለማርገብና ሁኔታቸውን ለመቀበል የሚያስችላቸውን ነገር መጀመር ይኖርባቸዋል። ይህም ለስሜታቸው ሙሉ በሙሉ መሸነፍ አለባቸው ማለት አይደለም። ለምሳሌ ቊጡነታቸውን በቅንነት በመቀበል በእግዚአብሔር ፊት ማኖር ይገባቸዋል። ነገር ግን ስሜታቸው በሚጉዳ ነገር የሚገለጽ ወይም በቀልን ዐላማ በማድረግ የሚፈጸም መሆን የለበትም። ፍርሃታቸውን ፊት ለፊት በመጋፈጥ በእግዚአብሔር ፊት ማቅረብ አለባቸው፤ ነገር ግን ራሳቸውን ለፍርሃት መንፈስ አሳልፈው ሊሰጡ አይገባም።

አማካሪው እነዚህን ነገሮች ለባልና ለሚስቱ በመግለጽ ይበልጥ ሊረዳቸው ይችላል። በእነርሱ ላይ የታዩ ስሜቶች የተለመዱና የታወቁ እንደሆኑ እንዲሁም እግዚአብሔር ስሜታቸውን እንደሚረዳቸው ሊነግራቸው ይገባል። ደግሞም ልባቸው በሰላም እስኪሞላ ድረስ የተወሰነ ጊዜ ሊፈጅ እንደሚችል፤ በእነዚህ ነገሮች ሁሉ መካከልም እግዚአብሔር አብሮአቸው እንደሚሆን ያውቁ ዘንድ ሊረዳቸው ይገባል። አማካሪው ከመዝሙረ ዳዊት አንዳንድ ክፍሎችን ለእነዚህ ሰዎች በማንበብ መጀመር ይችላል። በመዝሙረ ዳዊት ውስጥ የተጻፉት አብዛኛዎቹ መልእክቶች እነዚህ ጥንዶች በሚያልፋቸው ተመሳሳይ በሆኑ የጨለማ ሁኔታዎች ውስጥ ባለፉ ሰዎች የተጻፉ ናቸው።

የግብረ ሥጋ ግንኙነት በማድረግ የሚገኘው ደስታ በሌላ መንገድ ማግኘት

ከባልና ከሚስት መካከል አንዳቸው ወይም ሁለቱም ሌች አይ ቪ ያለባቸው ሆነው ቢገኙ ወሲባዊ ርካታን ለማግኘት የተሻለው መንገድ ምንድን ነው? ይህ ለእነዚህ ባለትዳሮች እጅግ ከባድ ችግር ነው። አንዳንድ ጊዜ



ሰዎች በእንዲህ ዐይነት ችግር ውስጥ ያሉ ባለትዳሮችን ፈጽሞ የግብረ ሥጋ ግንኙነት እንዳያደርጉ ይመክሩአቸዋል። ነገር ግን እንዲህ ዐይነቱ ምክር ያለበትን ውስብስብና አጣብቂኝ ችግር አይፈታም፤ እንዲያውም እንዲህ ዐይነቱ ምክር ለምተው ተግባራዊ የሚያደርጉ ባለትዳሮች በጣም ጥቂት ናቸው። ሊሆን የሚችለው ደግሞ ደጋግሞ የግብረ ሥጋ ግንኙነት አለማድረግ፤ በግብረ ሥጋ ግንኙነት ጊዜ ኮንዶም መጠቀምና ሴቲቱ በወር አበባዋ ጊዜ ግንኙነቱን አለማድረግ ነው። ምናልባት ሌች አይ ቪ ካለባት ደምዋ ውስጥ ቫይረሱ ሊኖር ይችላል። በተጨማሪም አብዝተው መሳሳም የለባቸውም

ምክንያቱም ከንፈራቸው ከተሰነጠቀ ወይም የሚደማ ድድ ካላቸው፣ ቫይረሱ በቀላሉ ሊተላለፍባቸው ይችላል፤ ይሁን እንጂ በዚህ መንገድ የሚመጣው ጉዳት አነስተኛ ነው።

አብዛኛውን ጊዜ ስለ «ወሲብ» ስናስብ፣ ባልና ሚስት በግብረ ሥጋ ብልቶቻቸው አማካይነት የሚያደርጉት ግንኙነትና በዚህም ወደ ከፍተኛ የእርካታ ደረጃ የመድረሳቸው ሁኔታ እንደሆነ እንገምታለን። በርግጥ በእግዚአብሔር ዕቅድ መሠረት የግብረ ሥጋ ግንኙነት አንዱ ግብ ይኸው ነው። ነገር ግን ግንኙነቱ ሌሎችንም ነገሮች ሊያካትት ይችላል፤ ማካተትም አለበት። ጥንዶቹ ፍቅራቸውንና ግንኙነታቸውን የበለጠ ለማሳደግ፣ አካላዊና ወሲባዊ ደስታ ለማግኘት ሌሎች መንገዶችን ሊጠቀሙ ይችላሉ። እነዚህ መንገዶች የሚከተሉትን ያካትታሉ፡-

- በንግግርና በአካላዊ እንቅስቃሴ ስሜትን መግለጽ
- ርስ በርስ መነጋገርና አብሮ ጊዜን ማሳለፍ
- ወሲባዊ ያልሆነ መነካካትን ማድረግ (ለምሳሌ እጅ ለእጅ መያያዝ፣ አንዱ የሌላውን ጀርባ ማሻሸት)
- የወሲብ ብልትን ለማነሳሳት ማናቸውንም ዐይነት መነካካት መፈጸም ለምሳሌ በጣም መተቃቀፍ፣ መሳሳም፣ ወሲባዊ ርካታንና ደስታን ለማምጣት ርስ በርስ መነካካት።

በኤች አይ ቪ ከመያዝ ሁኔታ ውጭ እንኳ ቢሆን

በጋብቻ በተጣመሩ ሰዎች ሁሉ የበለጠ ርካታንና ጥልቅ የሆነ ግንኙነትን ለመፍጠር፣ አንዳቸው ለአንዳቸው ልዩ ደስታንና ስሜትን ለመስጠት የተለያዩ መንገዶችን መማር ይኖርባቸዋል። እያንዳንዱ ነገር እንዴት ቢደረግ እንደሚችል እያንዳንዱ ባለትዳር የራሱ የሆነ መንገድ ይኖረዋል። አንዳቸው አንዳቸውን ደስ ሊያሰኙ የሚችሉበትን መንገድ ከሚያጠኑበት ሁኔታ አንዱ ይህ ነው። ከባለትዳሮቹ አንዳቸው ወይም ሁለቱም ኤች አይ ቪ ያለባቸው ቢሆኑ፣ ያለ ግብረ ሥጋ ግንኙነት አንዳቸው ሌላኛቸውን በወሲብ ሊያረኩ የሚችሉበትን መንገድ መማር በጣም የሚያስፈልግ ነገር ነው። አንዳቸው የሌላኛቸውን የግብረ ሥጋ ግንኙነት ብልት በመነካካትና በማሻሸት እንዲሁም በወሲባዊ የፍቅር ስሜት በመተቃቀፍ ከፍተኛ የርካታ ደረጃ ላይ ወይም ፍጽመተ ወሲብ ላይ ሊደርሱ ይችላሉ። ጥንዶቹ የትኛውንም መንገድ ይምረጡ፣ ያለ ግብረ ሥጋ ግንኙነት ፍጽመተ ወሲብ ደረጃ ላይ ሊደርሱ ከባልየው ብልት የሚወጣው ፈላሽ ወደ ሚስቲቱ ብልት አካባቢ እንዳይደርስ መጠንቀቅ ይኖርባቸዋል። ችግር እንደሚያስከትልባቸው ቢረዱም አንዳንድ ጊዜ ምናልባት የግብረ ሥጋ ግንኙነት ሊፈጽሙ ይችሉ ይሆናል። ነገር ግን ሙሉ በሙሉ የግብረ ሥጋ ግንኙነት ሳያደርጉ፣ ከላይ በጠቀስናቸው መንገዶች ፍቅራቸውን ለመግለጽ ቢሞክሩ ሊያጋጥማቸው የሚችለውን አደጋ ሊቀንሱ ይችላሉ።

የተጋቡ ጥንዶች በኮንዶም ስለ መጠቀማቸው

ከኤች አይ ቪ ጋር የሚኖሩ ባልና ሚስት የግብረ ሥጋ ግንኙነት ሊያደርጉ ቢወስኑ፤ ምዕራፍ ዐሥራ ሦስት ላይ በተገለጠው መሠረት በሚገባ የተዘጋጀ ኮንዶም ቢጠቀሙ ለጥንቃቄ ሊረዳቸው ይችላል።

የተጋቡ ጥንዶችን የሚመለከቱ ሌሎች ጉዳዮች

ከኤች አይ ቪ ጋር የሚኖሩ ባልና ሚስትን በተመለከተ ሊያጋጥሙ የሚችሉ ሌሎች ጉዳዮች ከዚህ በታች ተዘርዝረዋል። በዚህ ቦታ እነዚህን ጉዳዮች በጥልቀት ማየት አይቻልም። ይሁን እንጂ መጋቢው ወይም አማካሪው እነዚህንና ሌሎችን ጉዳዮች በተመለከተ ሊነሱ በሚችሉ ሐሳቦች ላይ የተሻለ ውጤት ለማምጣት በጥበብና ቅድስና በተሞላበት መንገድ ሊመራቸው ይገባል።

- ከሁለት አንዳችን በሞት ብንለይ ልጆቻችንን ማን ያሳድግልናል? ሁለታችንም ብንሞትስ?
- ከዚህ ጊዜ በፊትስ የልጆቻችንን ፍላጎት ለማሟላት የሚያስችል ሌላ መንገድ ይኖር ይሆን?
- ከልጆቻችን አንዳቸው ወይም ብዙዎቹ በቫይረሱ ቢጉዱ፤ ያንን ለእነርሱ መግለፅ ይኖርብን ይሆን? መቼና እንዴት እንገልፅላቸዋለን?
- እኛ በኤች አይ ቪ መያዣችንን ለልጆቻችን

የምንገልፀው መቼና እንዴት ነው? ከሌሎች ከሚሰሙት ይልቅ ከእኛ ቢሰሙት የተሻለ ነው (ገጽ 460 ይመ)።

- በሕይወት ያለው ወላጅ ንብረትንና ልጆችን መጠበቅና መንከባከብ እንደሚችል እንዴት ማረጋገጥ እንችላለን? የኑዛዜ ቃሉን ለመሰጠትም ሕግ አዋቂን ማማከር የተሻለ ሐሳብን ይሰጣል።
- በሥቃይ መካከል እግዚአብሔርን የሚያስከብር ግንኙነት መፍጠርና ያንንም መጠበቅ እንዴት እንችላለን?

የቤተሰብ ውሳኔዎች

ኤድስ ያለባቸው ባልና ሚስት በሚሞቱበት ጊዜ የንብረታቸው ነገር ምን መሆን እንዳለበት መወሰን እንዲችሉ ለመርዳት የተሻለው ሰው መጋቢው ነው። ለምሳሌ የግል መሬት ቢኖራቸው ሲሞቱ የሚወርሰው ማን ነው? ሌላ ንብረት ወይም ገንዘብ ቢኖራቸው በጽሑፍ የተናዘዙለት የቤተሰብ አባል የትኛው ነው?

ሌላው ውሳኔ የሚጠይቀው ጉዳይ ለመሞት በሚቃረብበት ጊዜ የሚሞትበት ስፍራ የት መሆን እንዳለበት ማሳወቅ ነው። የሕክምና ርዳታ በሚገኝበት በሆስፒታል አቅራቢያ ይሻላል? ወይስ ከሆስፒታል ቢርቅም

የቤተሰብ ርዳታ ባለበት ይሻል ይሆን?

በተጨማሪም ሰዎች ስለሚቀበሩበት ስፍራ ትልቅ ግምት ይሰጣሉ። መቀበር ስለሚፈልጉበት ስፍራ የራሳቸው ውሳኔ አላቸው። ቤተሰብም ይህን ፍላጎታቸውን ማክበር ይኖርበታል።

ከኤች አይ ቪ/ኤድስ ጋር የሚኖሩ ሕፃናት

በአንዳንድ የአፍሪካ አካባቢዎች በተለይም በደቡብ ክፍል ኤድስ ያለባቸው ሕፃናትን በተመለከተ እጅግ ከፍተኛ ችግር አለ። በአንዳንድ አካባቢ በችግሩ መጀመሪያ ደረጃ ላይ ያለውን ሁኔታ እየተጋፈጡ ይገኛሉ። በየትኛውም ስፍራ ቤተ ክርስቲያን በማጎበረ ሰቡ ውስጥ ወላጅ አልባ የሆኑ ሕፃናትን ፍላጎት ለማሟላት ጥረት ማድረግ ይኖርባቸዋል። መጋቢው ወይም አማካሪው በኤድስ የተያዙ ሰዎች ልጆቻቸውን በተመለከተ ሊኖራቸው በሚገባ ዕቅድ ሊረዱአቸው ይገባል። ይህ በቅድሚያ የሚደረግ ዕቅድ የልጆቻቸውን የወደፊት ዕጣ ፈንታ የሚወስን ነው። (ኤድስ ያለባቸውን ልጆች በተመለከተ በምዕራፍ ዐሥራ ስድስት ላይ ያለውን ይመ)።

የቤተሰብ ዕርቅ

ኤች አይ ቪ/ኤድስ አብዛኛውን ጊዜ በቤተሰብ መካከል ግጭት ይፈጥራል፤ አንዳንድ ጊዜም ፍቺን ሊያስከትል ይችላል። ምናልባትም በተፈጠረው ችግር ባልና ሚስት ርስ በርሳቸው ሊወነጃጁ ይችሉ ይሆናል።

ወይም የበሽታው ትክክለኛ ምክንያት ምን እንደሆነ ርስ በርሳቸው ስላልተነጋገሩበት፤ በመካከላቸው የልዩነት ግድግዳ አበጅተው ሊሆን ይችላል፤ ወይም ደግሞ ለምግብና ለትምህርት ቤት ክፍያ የሚሆን ገንዘብ ስለማይተዉላቸው ልጆቻቸው ተበሳጭተውባቸው ሊሆን ይችላል። ከቤተሰቡ ውጭ እንደ መሆኑ፤ መጋቢው በእነዚህ ጉዳዮች ላይ ቤተሰቡን መርዳት ይችላል። ጥሩ ግንኙነትና ዕርቅ ከተፈጠረ፤ ሰውየው በኤድስ ከመሞቱ በፊት ሰላማዊ በሆነ መንገድ እንዲሞት ይረዳዋል። በሕይወት የተረፉትም በጎዘን የተሞላውን የኑሮ ሂደት ጤናማ በሆነ መንገድና በተሻለ ሁኔታ እንዲገፉት ያስችላቸዋል።

የቤተሰብ ድጋፍ

ኤድስ ያለበት ሰው በሕመም ላይ ሳለም ሆነ ከሞተ በኋላ፤ መጋቢው ቤተሰቡን መግብኘት ይኖርበታል። ኤድስ ያለባቸው ሰዎች ከሚደርስባቸው መገለል ጋር በተያያዘ እንክብካቤ ስለጉደለባቸው ቤተሰቦች አያሌ አሳዛኝ ታሪክ እንሰማለን። መጋቢው ለእንደነዚህ ዐይነት ሰዎች እግዚአብሔር የገለጠውን ፍቅር፤ ምሕረትና ወደፊትም ስለሚኖራቸው የሕይወት ተስፋ ለማሳየት የሚችልበትን ሁኔታ መፍጠር አለበት። መጋቢው በዚህ ጉዳይ መልካም ምሳሌ ሆኖ ከተገኘ፤ ሌሎች የእርሱን ምሳሌነት ይከተላሉ። ባልንጀራችንን መውደድ እንዳለብን የሚያስተምረን የጌታ

ትእዛዝ እዚህ ላይ በተግባር መግለጽ ይቻላል (ሉቃ 10÷27)። መጋቢው በችግር ላይ ያሉትን ቢወድና እንክብካቤ ቢያደርግላቸው፣ ሌሎች የእርሱን አርአያ ይከተላሉ። ይሁን እንጂ የእግዚአብሔር ዐላማ ክርስቲያኖች ሁሉ የተቸገሩትን በተለይም በዓለም የተጠሉትን እንዲወዱና እንክብካቤ እንዲያደርጉላቸው ነው (ማቴ 25÷31-46)።

የሚሞትን ሰውና በገዝን ብዛት እየተጨነቀ ያለን ቤተሰብ መስማት ጊዜን ይፈጃል፤ ይሁን እንጂ መጋቢውና በቤተ ክርስቲያን ያሉ ሌሎች መሪዎች ጊዜአቸውን ሰጥተው እንዲህ ዐይነት ሰዎችን ማዳመጥና መስማት ይገባቸዋል (2ቆሮ 1÷3:4)።

የፓን አፍሪካን ክርስቲያን ኤድስ ኔትወርክ (ፒ.ኤ.ሲ.ኤ ኔት)፣ ቤተ ክርስቲያን ከኤች አይ ቪ/ኤድስ ጋር ለሚኖሩ ሰዎች ልታደርግ የሚገባውን ነገር በተመለከተ የሚከተለውን ውሳኔ አስተላልፎአል፡-

የስብሰባው ተሳታፊዎች ከኤች አይ ቪ/ኤድስ ጋር የሚኖሩት ሰዎች (People living with HIV/AIDS) ያላቸውን ሰብአዊ ክብርና መብት ለማወቅና ለማክበር ተስማምተዋል። እነዚህን ከኤች አይ ቪ/ኤድስ ጋር የሚኖሩትን ሰዎች ለመደገፍና እነርሱንም ኤች አይ ቪ/ኤድስን ለማስወገድ በሚደረግ ጥረት ለማሳተፍ በሚከተሉት መንገዶች አብረው ለመሥራት

ተስማምተዋል፡-

- ማግለልና መድልዎ ማድረግ ኅጢአት መሆኑን ፊት ለፊት መናገር።
- ፍቅርን፣ ጸጋን፣ ርኅራኄን፣ ክብካቤን፣ ተስፋን፣ ተግባራዊ ድጋፍንና ምሕረትን ለማሳየት መጽሐፍ ቅዱሳዊ የሆነውን ትእዛዝ መከተል።
- የፈጠራ ወሬን ለመቀነስ እንዲሁም ማግለልንና መድልዎን ለማስወገድ ቤተ ክርስቲያንን ትክክለኛ እና ወቅታዊ በሆነ እውነታ ማስታጠቅ።
- ከኤች አይ ቪ/ኤድስ ጋር የተያያዙ ርኅራኄን፣ ምሕረትን፣ ማግለልንና መድልዎን በመሳሰሉ ጉዳዮች ላይ ሥነ መለኮታዊ ጥናቶችን ማድረግና ይህንንም በቤተ ክርስቲያን ውስጥ መፈተንና በተግባር ማሳየት።
- ከኤች አይ ቪ/ኤድስ ጋር የሚኖሩትን ሰዎች በማሰባሰብና በማበረታታት የሕዝብን አመለካከት ለመለወጥ እንዲሁም የቤተ ክርስቲያንን ትክክለኛ ምላሽ ለማግኘት በተገቢው ሁኔታ መጠቀም።
- «እነርሱ» ወይም «እኛ» የሚለውን ግድግዳ ማፍረስና «እኛ» የሚለውን ሐሳብ ብቻ ማግለል። እንደዚህ ከሆነም የክርስቶስ አካል በኤድስ

ለውይይት የቀረቡ ጥያቄዎች

1. ከጋብቻ በፊት ምክር መስጠትና የሕክምና ምርመራ ማድረግ የግድ አስፈላጊ መሆኑን በመተላለፍ የቤተ ክርስቲያናችሁ አመራር ያለው አቋም ምንድነው? ይህንን አቋም የያዙት ለምንድነው?
2. የኤች አይ ቪ/ኤድስ ወረርሽኝ መጽሐፍ ቅዱሳዊ ያልሆነውን አስተሳሰብ መጽሐፍ ቅዱሳዊ ወደ ሆነው አስተሳሰብ ለመለወጥ የሚያስችል አጋጣሚ እንዴት ሊሆን ይችላል?
3. ብዙ ሰዎች ኤድስን ርግማን አድርገው የሚቈጥሩት ለምንድነው? ኤድስ በክፉ ሰዎች ላይ የመጣ ርግማን ነው የሚለው እምነት ስህተት ነው ብላችሁ የምታስቡት ለምንድነው?
4. ቤተ ክርስቲያናችሁ ከኤች አይ ቪ/ኤድስ ጋር የሚኖሩትን ሰዎች ለመርዳት ምን እያደረገች ትገኛለች? አሁን እየተደረገ ባይሆንም ወደፊት ኤች አይ ቪ/ኤድስ ያለባቸውን ሰዎች ለመርዳት ቤተ ክርስቲያናችሁ ምን ልታደርግ ትችላለች?

5. በገንዘብ ከመርዳት ባሻገር ቤተሰቦቻቸው በኤድስ የሞቱባቸውን ለመርዳት ቤተ ክርስቲያናችሁ ሌላ ምን ዐይነት መንገድ መጠቀም ትችላላች? ተወያዩበት።
6. በኤድስ የተያዘን ሰው ጉብኝታችሁ ቢሆን ምን ዐይነት መንፈሳዊ መጽናናት መስጠት ትችሉ ነበር?
7. አባቶቻቸው ወይም እናቶቻቸው ሞተውባቸው በገዘን ላይ ያሉትን ሕፃናት በተለይ ምን እንደሚያስፈልጋቸው ተወያዩበት። በቤተ ክርስቲያን ውስጥ ያሉ ምእመናን እንዴት ሊረዱላቸው ይችላሉ?
8. ኤች አይ ቪ ያለባቸውን ሰዎች የሚመለከት ክብብ አቋቁማችሁ በቤተ ክርስቲያን ውስጥ እንዲሰበሰብ ብታደርጉ፣ በስብሰባው ላይ ምን ታደርጋላችሁ? ምን ዐይነት ተቃውሞ ከጉባኤው ትጠብቃላችሁ? ተቃውሞውንስ ለመከላከል ምን ጥረት ታደርጋላችሁ?

¹¹³Symposium on HIV/AIDS, Nairobi, 2003.



የጸጋ ቤተሰብ ብቻውን እያለቀሰ መሆኑ

ጸጋ በትንሽ መንደር ተወልዳ ያደገች ልጅ ናት። ወደ ከተማ ለሥራ በሄደችበትና እዚያም በቁየችበት ወቅት በኤድስ ተይዛ ታመመች። የመጨረሻ ጊዜዋን ከቤተሰቦችዋ ጋር ለማሳለፍና እዚያም ለመሞት ወደ መንደርዋ ተመለሰች። በመጀመሪያ ቤተሰብዋ ምን እንደነካት ሊያውቅ አልቻለም። ነገር ግን ጊዜ ባለፈ ቍጥር እያደር ሰውነቷ መክላትና መድከም ጀመረ። በኋላም በኤድስ የተያዘች መሆንዋ ታወቀ። በዚህ ጊዜ ቤተሰብዋ እጅግ ተደናገጠ። የመንደርዋ ሰዎችም በመደናገጥ ርስ በርሳቸው መነጋገር ጀመሩ። የጸጋ ቤተሰብንም ሰላም ማለት ተዉ፤ ስለዚህ

ጉዳይም በተነሣ ጊዜ ርስ በርስ በሽ-ክሹክታ መነጋገራቸውን ቀጠሉ። አንዳንዶቹ ቤተሰብዋን በገበያ መካከል ሲያገኙም ሰላምታ ይነፍጉአቸውና እጆቻቸውንም ለመጨበጽጥ ይጸዩአቸው ነበር።

የቤተ ክርስቲያኒቱ መጋቢ ይህንን ቤተሰብ ለመጉብኘት በመጣ ጊዜ ጸጋን ቀርቦ ሰላም ለማለት እንኳ አይደፍርም ነበር። ወደ ክፍሏ ገባ እንደማለት ብሎ ከአንገት በላይ የሆነ ሰላምታ ሰጣት። የጸጋ እናት ውሃ በብርጭቆ ቀድተው ሲሰጡት ለመጠጣት አልፈለገም። በአእምሮው ውስጥ ጸጋን ለዚህ አስከፊ በሽታ የዳረጋትን ቀደም ሲል ትኖረው የነበረውን ሕይወት ያሰላሰል ነበር። ምንም ነገር ሳያውቅ በእርሷ ላይ ፈረደ። ከእርስዋ ይልቅ እርሱ እንደሚሻል ገመተ። ጸጋ ለሠራችው ኅጢአት የሚገባትን እንዳገኘች አሰበ። የመንደርዋ ሰዎች ደግሞ መጋቢውንና የሚያሳየውን ባሕርይ ሲመለከቱ፤ ይበልጥ የጸጋን ቤተሰብ ማግለል ተገቢ እንደሆነ አመኑ።

በቀብርዋ ቀን የተገኙት ጥቂት ሰዎች ብቻ ነበሩ። ከቀብርዋም በኋላ ቤተሰብዋ ያዘጋጀውን ምግብ ለመብላት ወደ ቤት የተመለሱት እጅግ ጥቂት ሰዎች ነበሩ። ዝማሬ ጫወታ እንዲሁም ምንም ዐይነት ተስፋ የሚሰጥ ንግግር አልነበረም። ጸጋ ሰው ሁሉ እንደፈረደባት በብቸኝነት ሞተች። የቀብሩ ሥነ ሥርዐት ከተደረገ ከአንድ ሰዓት በኋላ ግቢው ጭር አለ። ሁሉም ወደቤቱ ሄደ ነበር። የጸጋ ቤተሰብ በሐዘን ብቻውን ቀረ፤ ልጃቸውን ብቻ ሳይሆን

ያጡት በመንደሩ የነበራቸውን የከበሬታ ስፍራም ጭምር ነበር። ከሚፈርዱባቸው ሰዎች ዐይን ለማምለጥና እንዲሁም የሐሜተኞችን ሹክሹክታ ለማሳለፍ ለብዙ ጊዜ ወደ ገበያ ሳይሄዱ መቆየት ነበረባቸው።¹¹⁴

ለውይይት የቀረቡ ጥያቄዎች

1. ጸጋንና ቤተሰብዋን ማጎበረሰቡ ማግለሉ የሚደገፍ ነውን? መልሳችሁ አዎን ከሆነ፣ ለምን? አይደለም ከሆነም ለምን?
2. አንተ የጸጋ መጋቢ ብትሆን፣ ማጎበረሰቡ ከዚህ በተለየ መንገድ እንዲመለከታት ምን ታደርግ ነበር?

¹¹⁴ በደረጃ ካጋጠመ እውነተኛ ታሪክ የተወሰደ።

ምዕራፍ ዐሥራ አምስት ለኤድስ ሕመምተኛ የሚደረግ የቤት ውስጥ ክብካቤ

የዚህ ምዕራፍ ዐላማ በኤች አይ ቪ ተይዞ እየታመመ ያለን ሰው ወይም በመጨረሻው የኤድስ ደረጃ ላይ ደርሶ ሊሞት የተቃረበን ሰው እንዴት መንከባከብ እንደምትችሉ ለማሳየት ነው። በበሽታው ከተያዘ ከአያሌ ዓመታት በኋላ አንድ ሰው ኤች አይ ቪ በደሙ ውስጥ እንዳለ ይታወቃል፤ ይህንንም ግለሰቡ ላያስተውለው ይችላል። በመጨረሻም በሰውነቱ ውስጥ ያለው በሽታን ለመቋቋም የሚያስችለው የመከላከያ ሥርዐት ይዳክምና ሰውየው በሽተኛ ይሆናል፤ የመጀመሪያው የበሽታው ምልክትም ይታይበታል ወይም በኤድስ በሽታ ክፉኛ ይጎዳል።

ኤድስ መላ አካልን ይጎዳል። ፍርሃት፣ ቊጣ፣ ጎፍረትና መሸማቀቅ አብዛኛውን ጊዜ ስሜትን ይቆጣጠራሉ። ኤድስ ያለባቸው ሰዎች በጓደኞቻቸውና በወዳጆቻቸው ብዙውን ጊዜ ገሽሽ ይደረጋሉ። የትዳር ጓደኞቻቸው ከቤት ሊያስወጧቸው፣ ቤተሰቦቻቸው ከክፋ ሊያባርሩአቸው የተሻሉም ከሆኑ ሊያገሉአቸው ይችላሉ። ከዚህም በላይ የሕክምናውንና የእንክብካቤውን ወጪ የመሸፈን ሽክም ለባለጉዳዩ እጅግ ከባድ ይሆናል። በቂ የሆነ የእረኝነት ክብካቤ ከሌለ ተስፋ መቀራረጥና ከባድ ሕዘን

በሰውየው ላይ ሊጫን ይችላል።

በቤት የሚደረግ ክብካቤ ዐላማ ታማሚውን ወይም የሚሞተውን ሰው የማጽናኛ መንገድ ብቻ ሳይሆን፤ በተቻለ መጠን ከኤች አይ ቪ ጋር የሚኖረውን ሰው ጤናማና ሠራተኛ እንዲሆን ማስቻል ነው። ቀጥሎ ያለውን የእስማኤልንና የጴጥሮስን ታሪክ ልብ ይበሉ፡-

እስማኤል ብረት በያድ ነበር። ማሳል ሲጀምረውና ክብደቱ ሲቀንስ ወደ ክሊኒክ ሄደ። እዚያም እንደሄደ ኤች አይ ቪ እና ቲ ቢ እንዳለበት ተነገረው። እያዘነም ወደ ቤቱ ተመለሰ። የቲ ቢ መከላከያ መድኃኒት ለአንድ ወር ያህል ወስዶ፤ መድኃኒቱን ለመግዛት ዐቅም ስላነሰው ተስፋ ቈርጦ አቁመ። በሽታው ስለጠናበት ሥራውን ለማቁም ተገደደ። ሰዎችም ኤድስ እንዳለበት ስለ ሰሙ፤ የሚጠይቀው ሰው አልነበረም። በዚህ ጊዜ ገንዘብ ስላልነበረው ልጆቹም ትምህርታቸውን ሊቀጥሉ አልቻሉም። ቤተ ሰቡ የሚበላው እንኳ አልነበረውም። ቆይቶም በእስማኤል ሰውነት ላይ ቊስል ወጣ። ባለቤቱ ልትረዳው ሞከረች፤ ይሁን እንጂ ምን ማድረግ እንዳለባት አታውቅም ነበር። እርሷም ቈይቶ ማሳል ጀመረች፤ ያተኩሳትም ነበር። የሚያጽናናው ሰው ስላልነበረ፤ ተገቢውንም ምግብ ስላላገኘና ምንም ዐይነት ሕክምና ስላልተደረገለት እስማኤል ብዙ ማቆ ከስድስት ወር በኋላ ሞተ።

እስማኤል በሚኖርበት ከተማ ጴጥሮስ የሚባል

ታክሲ ነጂ ነበር። እርሱም ኤች አይ ቪ እና ቲ ቢ እንዳለበት ዐወቀ። የጴጥሮስ የኤች አይ ቪ አማካሪ ይህን ጉዳይ ከሚስቱ ጋር እንዲነጋገርበት መከረውና ሁለቱም በኤች አይ ቪ/ኤድስ ለተያዙ ሰዎች ድጋፍን ወደሚሰጡ ቡድኖች እንዲቀላቀሉ ተደረገ። ጴጥሮስም ወደዚህ ቡድን መሪዎች ቀርቦ፤ «እባካችሁን በጸሎት እርዱን» አላቸው። እነዚህም ድጋፍ ሰጭ አካላት ጴጥሮስንና ቤተሰቡን እንዴት መርዳት እንዳለባቸው ይወያዩም፤ ይጸልዩም ጀመር።

ደጅኔ በየቀኑ ለጥቂት ጊዜ ያህል ጴጥሮስን ለመጎብኘት ወሰነ። ጴጥሮስና ደጅኔ አብረው መጸለይ ጀመሩ፤ ደጅኔም በየዕለቱ ጴጥሮስን እያሳሰበ የቲ ቢ መከላከያ መድኃኒቱን እንዲወስድ አደረገው። አንድ ወቅት መድኃኒቱን ለመግዛት ገንዘብ ስላልነበረ በድጋፍ ሰጪ ቡድኑ ውስጥ ያለው እያንዳንዱ ሰው ጥቂት ገንዘብ አዋጣ፤ የተገኘውም ገንዘብ መድኃኒቱን ለመግዛት የሚበቃ ሆነ። እንዲሁም የደጅኔ ባለቤት ዲቦራ የምትባለውን የጴጥሮስን ባለቤት መጎብኘት ጀመረች። ደጅኔን በጤንነት ለማቁየት ስትመግበው የነበረውን የተመጣጠነ ምግብ ለዲቦራም ነገረቻት። እንዲህም አለቻት፡- «አይዘሽ በርቺ! ለጴጥሮስ ብዙ ነገር ልታደርግለት ትችያለሽ። እግዚአብሔር ይመስገን አሁን ጴጥሮስ ከቲ ቢ በሽታው ድኖአል፤ ወደ ሥራውም ሊመለስ ይችላል።»

እንዲህ ዐይነቱን እንክብካቤ በማግኘታቸው፤

የሚጸልዩ ወዳጆችም በመኖራቸው ጴጥሮስና ዲቦራ እግዚአብሔር ከእነርሱ ጋር መሆኑን ዐወቁ። እኔ አይ ቪ በደሙ ውስጥ ቢኖርም ጴጥሮስ አሁን ጤነኛ ነው። እንዲያውም ጴጥሮስና ዲቦራ አሁን በእኔ አይ ቪ/ኤድስ የተጉዳን ሌላ ቤተሰብ በመገባቸው ላይ ይገኛሉ። የተቀበሉትን መጽናናትና ድጋፍ ሁሉ ለሌሎች በማስተላለፍ ላይ ናቸው። ጴጥሮስና ዲቦራ ስለ ወደፊት ኑሮአቸው ዕቅድ እያወጡ እንዲሁም ጴጥሮስ የዕድሜ ማራዘሚያ መድኃኒት ማግኘት ይችላል ዘንድ ተስፋ በማድረግ እየጸለዩ ናቸው።

ኤድስ ያለባቸው ሰዎች ተቀባይነትንና ተወዳጅነትን ማግኘት ይፈልጋሉ። በክርስቶስ የማደጋችን ውጤቱ በሥቃይ ላይ ያሉትን ወንድሞችና እጎቶች በተግባር መውደድና መቀበል መቻላችን ነው።¹¹⁵ በሌላ አነጋገር ኤድስ ያለባቸውን ሰዎች እንደሚገባን መውደድ ካልቻልን በክርስቶስ አላደግንም ማለት ነው። ሙሉ እንክብካቤ

¹¹⁵ «ኢየሱስ ክርስቶስ ሕይወቱን ስለ እኛ አሳልፎ ስለ ሰጠ፣ ፍቅር ምን እንደ ሆነ በዚህ አናውቃለን፤ እኛም ሕይወታችንን ስለ ወንድሞቻችን አሳልፈን ልንሰጥ ይገባናል» (1ዮሐ 3÷16)። «ማንም በእርሱ እኖራለሁ የሚል፣ ኢየሱስ እንደ ተመላለሰ ሊመላለስ ይገባዋል» (1ዮሐ 2÷6) በርግጥ ኢየሱስ ለበሽተኞችና ለሚሠቃዩት ርኅራኄንና እንክብካቤን አሳይቶአል። «በብርሃን አለሁ የሚል፣ ወንድሙን ግን የሚጠላ አሁንም በጨለማ ውስጥ አለ» (1ዮሐ 2÷9)። «... ታምሜ አስታምማችሁኛል ... ከእነዚህ አነስተኛ ከሆኑት ወንድሞቼ ለአንዱ ያደረጋችሁት ለእኔ እንዳደረጋችሁት ነው» (ማቴ 25÷36:40)።

ለማድረግ ብዙ ጊዜ ይወስዳል፤ ይሁን እንጂ በቀላሉ የሚደረጉና በሽተኛውን ደስ የሚያሰኙ ነገሮች አሉ። ለምሳሌ ለሽርሽር አብሮ በመውጣት፣ በመነጋገር ወይም አብሮ በመቀመጥና እጅን በመያዝ በሽተኛውን ደስ ማለኝ ት። እንክብካቤ በሚደረግበት ጊዜ እኔ አይ ቪ ያለባቸውን ሰዎች መንካትና ማሻሻት ወይም እጃቸውን መጨበጥ እጅግ አስፈላጊ ነው። ይህ ቢደረግ ማንም እንዳልናቃቸው ይረዳሉ። ከእኔ አይ ቪ/ኤድስ ጋር የሚኖሩትን ሰዎች በፍቅርና በአክብሮት ልንንከባከባቸው ይገባል።

በኤድስ የታመሙ ሰዎች በምንሰጣቸው ምክርና በምናደርግላቸው አካላዊ እንክብካቤ ብቻ የረከ ሊመስሉ ይችላሉ፤ ይሁን እንጂ በውስጣቸው የመጽናናትንና የተስፋን ቃል አጥብቀው የሚሹ ናቸው። መንፈሳዊ እንክብካቤን መስጠት ቸል በማለት እጅግ ውድ የሆኑ ቁሳቁሶችን በማቅረብ ብንንከባከባቸው ተገቢውን አገልግሎት እየሰጠናቸው አይደለም። በክርስቶስ ላይ ያለንን እምነት ለመንገር ፈጽሞ ማፈር የለብንም።

አንድ ሰው በኤድስ በሚያዝበት ጊዜ ቤተሰቡ በቤት እንክብካቤ ሊያደርግለት ይችላል። በሽታኛውን ከጀርም ጥቃት ለመጠበቅ፣ ንጹሕ አየር ማስገባትና አካባቢውን ንጹሕ ማድረግ ያስፈልጋል። ቤት፣ በሽተኞቹ ከፍተኛውን ፍቅርና ድጋፍ የሚያገኙበት ስፍራ ሊሆን ይገባል። የበሽታው ምልክቶች ከበድ እያሉ ሲሄዱ፣ አንዳንድ ጊዜ ሆስፒታል ሄዶ መታከምና እንክብካቤ ማግኘት ሊያስፈልግ

ይችላል።

ማንም ሰው ሕክምና ያልተደረገለትና ወደ ሌላው ሊተላለፍ የሚችል የሳንባ ነቀርሳ ይዞት የሚያስል ከሆነ፤ ከሌላው ሊለይ ይገባል። ሰውየው ኤች አይ ቪ ኖረበትም አልኖረበትም የሳንባ ነቀርሳ ባሕርይ ስለሆነ ይህ ሊሆን የሚችል ነገር ነው። ይህንን ጥንቃቄ ከማድረግ በቀር በኤድስ የታመመውን ሰው ከቤተ ሰቡ ማግለል ተገቢ አይደለም። በመንካት ወይም ከበሽተኛው ጋር ዕለት በዕለት በሚሆን በማንኛውም እንቅስቃሴ የሚቀራረቡ ሰዎች ኤች አይ ቪ አይተላለፍባቸውም። በመጠኑም ቢሆን የሚያሰጋው እንክብካቤ የሚያደርጉ ሰዎች በእጃቸው ላይ ቊስል ወይም ስንጥቅ ኖሮ በኤድስ ከታመመው ሰው ጋር ሲቀራረቡ ደም ወይም ከብልት የሚወጣ ፈሳሽ ከነካቸው ነው። ይህም ቢሆን ዐደጋው እጅግ አነስተኛ ነው።

በአጥቢያ ቤተ ክርስቲያን ውስጥ ያሉ ፈቃደኛ ሰዎች የቅርብ ዘመዶቻቸውን የሚንከባከቡ ቤተሰቦችን ሊረዱ ወይም ሊደግፉ ይችላሉ። እርሱም በቤት ውስጥ ከሚጠቀሙባቸው ቀለል ያሉ የመጀመሪያ ርዳታ ዕቃዎች ውስጥ የእጅ ጓንትን፣ መርዝ ማጥፊያ መድኃኒትንና ሌሎች መሠረታዊ መድኃኒቶችን ይዘው በመሄድ በችግር ላይ ላሉ ቤተሰቦች ቢሰጡ ይህ ትልቅ ድጋፍ ነው። እነዚህን ፈቃደኛ ሰዎች የበለጠ ለማበረታታት የትራንስፖርት ወጪያቸውን ለመሸፈን እንኳ መጠነኛ የገንዘብ ድጉማ ማድረግ ይገባል።

ኤች አይ ቪ/ኤድስ ያለባቸው ሰዎችም ቤት ውስጥ እንክብካቤን የሚጠባበቁ ሰዎችን በመርዳትና በመግብኘት ሥራ ውስጥ መሳተፍ ይችላሉ። ርስ በርስ መደጋገፍ ደግሞ የተሻለ ውጤትን ያስገኛል።



ከኤች አይ ቪ ኤድስ ጋር ለሚኖር ሰው እንክብካቤ የምታደርግ ከሆነ፤ በተለይም የበሽተኛውን የግል ንጽሕና በተመለከተ ርዳታ ካደረግህ ምንጊዜም ቢሆን እጅህን በሳሙናና

በውሃ መታጠብ ይኖርብሃል። በእጅ ላይ ቊስል ወይም የተላጠ ነገር ቢኖር፤ ፈሳሽ በማያስገባ ፋሻ መሸፈን አለብህ። ከተቻለ ፕላስቲክ ጓንት ወይም ለዚሁ አገልግሎት የተዘጋጁ መሸፈኛዎችን ማድረግ ይኖርብሃል።

ቤተ ክርስቲያን እንዲህ ዐይነት ዕቃዎችን ለማዘጋጀት ተሳትፎ ማድረግ ይኖርባታል። እነዚህ ዕቃዎች ርዳታውን የሚያደርጉ ሰዎች በደም ንክኪ እንዳይጉዱ ይረዳሉ። ይህ ቢደረግ ኤች አይ ቪ በእጅ ላይ ባሉ ቊስሎች ሊተላለፍ አይችልም። ውድ ባልሆነ ጋጋ የእጅ ጓንቶችን ከፋርማሲ መግዛት ይቻላል።

በቤት ውስጥ ያለ ማንኛውም ማንጫ መርዝ በወለል ላይ ወይም በአልጋ ልብስ ላይ ያለን ኤች አይ ቪ መግደል ይችላል። አንድ እጅ ማንጫ መርዝ ከዘጠኝ እጅ

ውሃ ጋር ብታሃህዱት ውጤታማ ነው። የውሃ ባልዲ የምትጠቀም ከሆነ፤ አንድ የሻይ ኩባያ ማንጫ መርዝ በግማሽ ባልዲ ውሃ ውስጥ በጥብጥ። ይህን አዲሱን የተዋሃደ መድኃኒት በየቀኑ እርጭ በተጨማሪም ይህን ማንጫ መርዝ በያዘው ብልቃጥ ላይ የተጻፈውን ጥቅም የሚሰጥበትን ማብቂያ ጊዜ አንብብ። መርዙ በተረጨበት ስፍራ መቄየት ያለበት ለ20 እና ለ30 ደቂቃ ብቻ ነው።

በተቻለ መጠን

የሚጥምና ትንሽ ምግብ

ቶሎ ቶሎ መስጠት

ይበልጥ ይረዳል

የኤድስ ሕመምተኛው ሰውነት፤ የመኝታ ልብሱና ክፍሉ በንጽሕና መጠበቅ

ይኖርበታል። ክፍሉ ሳይቋረጥ መጠረግ ወይም መታጠብ ይኖርበታል፤ ያልጋ ልብሱም መታጠብ አለበት። የበሽተኛውን ሰው ገላ ቶሎ ቶሎ ማጠብና በፎጣ ማድረቅ ያስፈልጋል። ይህ እጅግ አስፈላጊ የሚሆነው በተለይ በሽተኛው ተቅማጥ ካለበት ነው። የበሽተኛውን ገላ ካጠባችሁ በኋላ በባዝሊን ማሸት፤ ቈዳው ተሰነጣጥቆ እንዳይቈስል ይረዳል። ንጽሕና ያረጁ እራፊ ጨርቆችን እንዳልጋ ልብስ መጠቀምና ፍራሹን በወፍራም ፕላስቲክ መሸፈን ያስፈልጋል። በቀን አንድ ጊዜ ወይም ሁለት ጊዜ ከበድ ያለ ምግብ ለበሽተኛው ከመስጠት ይልቅ የሚጥምና ትንሽ ምግብ ቶሎ ቶሎ መስጠቱ ይበልጥ ይረዳል።

በተቻለ መጠን የኤድስ ሕመምተኛውን በጤንነት ለመጠበቅ እነዚህ ምግቦች ሰውነትን የሚገነቡ ምግቦችን

(ፕሮቲኖችን) ያካተቱ መሆን አለባቸው። እነዚህም ባቄላ፤ አቾሎኒ፤ ዕንቁላል፤ ሥጋ፤ ዓላ ወይም ወተት ናቸው። እንዲሁም ጎይል ሰጪ የሆኑ ምግቦችን (ካርቦሃይድሬትስ) ማለትም እንደ በቆሎ፤ ሩዝ፤ ድንች፤ ስኳር ድንችና የመሳሰሉትን መጨመር አለባቸው። አካልን ከጥቃት የሚከላከሉ ምግቦች ጠቃሚዎች ናቸው። እነዚህም ፍራፍሬዎችና አትክልቶች ናቸው።

የአፍ ቀሳል

አንዳንድ ጊዜ ኤድስ ያለበት ሰው አፉ ክፉኛ ሊቈስልበት ይችላል። በጨው በተበጠበጠ ሙቅ ውሃ አፉን ማጠብ ይቻላል። የውሃው ጣዕም እምባ እምባ እስኪል ድረስ በቂ ጨው ሊጨመርበት ይገባል። ከዚያም አፉን ለመጥረግ የጂ.ቪ. (GV) ፈላሽ ተጠቀሙ። ይህንንም ለማዘጋጀት በሁለት ኩባያ ውሃ ሁለት የሻይ ማንኪያ ጂ.ቪ. በጥብጡ። በቀን ውስጥ ብዙ ጊዜ የቈሰለውን አፍ በውሃ ያልተበረዘ ጂ.ቪ. ልትቀቡት ትችላላችሁ።

ተቅማጥ

ብዙውን ጊዜ ተቅማጥ ኤድስ ላለባቸው ሰዎች ከባዱ ምልክት ሲሆን፤ ከፍተኛ ጥንቃቄ ማድረግ የሚያስፈልገው ነው። ንጽሕ የፈላ ውሃ በብዛት መጠጣት በተቅማጥ ምክንያት ከሚመጣ ውሃ አነስነት መዳን ይቻላል። ተቅማጡ የማያቋርጥ ከሆነና በሽተኛው እየተዳከመ ከሄደ ኦ አር ኤስ መስጠት ያስፈልጋል።

በሁለት የኮካ ኮላ ጠርሙስ የፈላ ውሃ ውስጥ አንድ የሻይ ማንኪያ ጨውና ዐሥር የሻይ ማንኪያ ስኳር በመበጥበጥ አ. አር. ኤስን ማዘጋጀት ይቻላል።¹¹⁶ ውሃ ማፍላት የማይቻል ከሆነ የተገኘውን ንጹሕ ውሃ መጠቀም ይቻላል። በሽተኛው ባስቀመጠው ቊጥር በየዕለቱ ከሚጠጣው ውሃና ሻይ በተጨማሪ ቢያንስ ቢያንስ ግማሽ ኩባያ የተዘጋጀውን ኢ.አር.ኤስ መጠጣት ይኖርበታል። በሽተኛው ትውከት ቢኖረው ወይም ይህን ውሃ መጠጣት ባይፈልግ፣ ዐቅም እስኪያገኝ ድረስ በየደቂቃው በትልቅ ማንኪያ ሙሉ መስጠት ተገቢ ነው። እስከ ሁለት ዓመት ላሉ ሕፃናት ባስቀመጣቸው ቊጥር ግማሽ ማንኪያ ኢ.አር.ኤስ ስጡላቸው። ከሁለት ዓመት በላይ ለሆኑት ከመደበኛው ውሃ በተጨማሪ አንድ ኩባያ ኢ.አር.ኤስ ስጡላቸው።

ብዙ ጊዜ ከመተኛት የተነሣ የሚከሰት የገላ ቊሰል

ሰውነታቸው ቀጭን ለሆነና ለታመሙ ሰዎች ለረዥም ጊዜ በአልጋ ላይ መተኛት ከፍተኛ ጉዳትን ያመጣል፤ ይኸውም የገላ ቊሰል (አልሰር) በቀላሉ ሊመጣ ስለሚችል ነው። በሽተኞችን ከተቻለ በየቀኑ ለተወሰነ ሰዓት በወንበር ላይ እንዲቀመጡና በክፍሉ ውስጥ እንዲዘዋወሩ ማድረግ ጥሩ ነው። የገላ መቊሰልን

¹¹⁶በዙ አገሮች በብሔራዊ ደረጃ ወይም እንደ አካባቢያቸው ኢ.አር.ኤስ የሚያዘጋጁበት የራሳቸው መገንድ አላቸው። ከፈለጋችሁ ይህንን መመሪያ ለአካባቢያችሁ ልትጠቀሙበት ትችላላችሁ።

ለማስወገድ፣ ለዐጥንታቸው ቅርብ የሆነን የሰውነት ቁዳ ለምሳሌ ወደመቀመጫቸው አካባቢ ያለውን ቁዳቸውን በሻዝሊን ማሻሽት ይገባል። በሽተኛው ፈጽሞ ከአልጋው ላይ መነሣት የማይችል ከሆነ፣ የሰውነቱ ክብደት በዐጥንቱ አካባቢ ላይ እንዳይሆን ማገላበጥ ይበጃል። ይህ እንዳይከሰት መከላከል እጅግ ያስፈልጋል፤ አለበለዚያ ቁዳው ከተጉዳ ቊሰሉ ወደ አልሰርነት ይለወጥና የሚድን አይሆንም።

ሕመም ማስታገሻ

ሕመም ማስታገሻ መድኃኒት የሆኑት እንደ አስፕሪንና ፓራሴታሞል ወይም ፓናዶል የመሳሰሉት መድኃኒቶች በኤድስ ሕመም የሚሠቃየውን ሰው ለመርዳት በእጅጉ የሚጠቅሙ ናቸው። በሽተኛው ከፍተኛ ትኩሳት ካለበት ፓራሴታሞል ትኩሳትን ያበርዳል፤ ነገር ግን በሽተኛው ብርድ የሚያንቀጠቅጠው ከሆነ ባይደረግለት ይሻላል። በኤድስ በሽታ ለሚሠቃይ ሰዎች አንቲባዮቲክ የበለጠ ሊረዳቸው ይችላል። ሐኪሙ ወይም የጤና ባለሙያው በሽተኛውን ለመርዳት ስለሚጥሩ፣ እነርሱ የሚያዙትን መድኃኒት በሙሉ እንዲወስድ ማድረግ ይገባል። ከመድኃኒቶቹ የአንዱ ዋጋ ውድ ሆኖ ከተገኘ፣ ሌላ ረከስ ያለ መድኃኒት መጠቀም ይቻል እንደሆነ ሐኪሙን ማማከር ይጠቅማል።

ሳልና ሳንባ ነቀርሣ

ሳንባ ነቀርሳ (ቲ.ቢ) በአፍሪካ፣ በሩሲያ፣ በምሥራቅ አውሮፓ፣ በአብዛኛው በእስያና በሌሎችም ቦታዎች የተለመደ በሽታ ነው። ታማሚው ሕክምና ካላደረገ፣ በሽታው አደገኛና ለሞት የሚያደርስ ነው። ከኤች አይ ቪ ጋር የሚኖሩ ሰዎች ብዙውን ጊዜ ቲ. ቢም ይኖርባቸዋል። ሳንባ ነቀርሣ አያሌ ሕመሞችን ሊያስከትል ይችላል፤ ነገር ግን ወደ ሌሎች በቀላሉ የሚተላለፈውና ሳልን የሚያስከትለው የሳምባ ቲቢ ነው። ለሦስት ሳምንት ወይም ከዚያ በላይ የሚያስል ማንም ሰው በተለይም ሳሉ የሚያስጨንቅ ዐይነት ከሆነ የሳምባ ቲቢ ይዞታል ማለት ነው። ሳል በአየር ላይ የተሰራጨትን የቲቢ ጀርሞች ሊስብ ይችላል። ስለዚህ ትንንሽ ሕፃናትና ነፍስ ጡር ሴቶች ለዚህ ከባድ አደጋ የተጋለጡ ናቸው።

የሳንባ ነቀርሳ በሽታን ሥርጭት ለመከላከል የሚቻልበት የተሻለው መንገድ የክፋ ሳል ያለበትን ሰው እንዲታከምና ሙሉ ምርመራ እንዲያደርግ ማበረታታት ነው። ሰዎች ከመታከማቸው በፊት በሽታውን በቀላሉ ወደ ሌሎች ማስተላለፍ ይችላሉ። አንድ ጊዜ ለሁለት ወይም ለሦስት ሳምንት ያህል ተገቢውን ሕክምና ካደረጉና ሕመሙ ከተሻላቸው ወደ ሌላ ሰው ሊያስተላልፉ አይችሉም።

በአክታ የሚተላለፈውን የሳንባ በሽታ ለመቀነስ በቲቢ የተያዘውን ሰው አክታውን በለስላሳ ወረቀት

ሲያስልም በመሐረብ አፋን እንዲይዝ፣ አክታውን ክዳን ባለው ዕቃ ውስጥ ወይም በፕላስቲክ ኮሮጆ ውስጥ እንዲተፋው መምከር ያስፈልጋል። መሐረቡ ወይም ሲስል አፋ ላይ የሚያደርገው ጨርቅ መታጠብ ይኖርበታል።¹¹⁷ አሮጌ ጋዜጣ ወይም የማይጠቅም ወረቀት ለአክታ መቀበያነት ሊያገለግል ይችላል፤ ከዚያም መቃጠል አለበት። በቲቢ የተያዘው ሰው ንጹሕ አየር ባለበት ክፍል ቢሆን፣ የሚንቀሳቀሰው አየር ብናኝ ጠብታውን ሊወስደው ይችላል።

በቲቢ የተያዙ ሰዎች የጤና ባለሙያ በሚሰጣቸው ትእዛዝ መሠረት የቲቢ መከላከያ መድኃኒቱን መውሰዳቸው በጣም አስፈላጊ ነው። ይህም የሚሆነው ቢያንስ ለስድስት ወር ያህል ነው። ብዙውን ጊዜ ጥሩ ሕክምና ከተደረገላቸው፣ ከበሽታው ድነው ብርቱና ጤነኛ መሆን ይችላሉ። ተገቢው ሕክምና ከተሰጠ ደግሞ ቲቢ ወደ ቤተሰብና ወደ ወዳጆች ላይተላለፍ ይችላል።

ከኤድስ ጋር የሚኖሩ ሕፃናት

ከኤድስ ጋር የሚኖሩ ዐዋቂ ሰዎችን ከመንከባከብ አንጻር የተባለው ሁሉ ለሕፃናትም ይጠቅማል። አብዛኛውን ጊዜ ከስድስት ወር በላይ ካልሆኑና በጣም ካልታመሙ በቀር፣ ሕፃናት በኤች አይ ቪ/ኤድስ ስለመያዛቸው ምርመራ ሊደረግላቸው አይችልም። እንደዚያም ቢሆን

¹¹⁷ ሆፕ አት ሆም፣ ወርልድ ሪሊፍ፣ በአፍሪካ ክርስቲያን ቤተ መጻሕፍት በናይጄሪያ ታተመ፤ ቲ.ቢ.ኤን.ኤን፣ በኩሩ

ሕክምናው መደረግ ያለበት በደም ምርመራ ላይሆን በሚታዩ በአንዳንድ ምልክቶችና ሁኔታዎች አማካይነት መሆን አለበት። የተለመደው የደም ምርመራ ከ15-18 ወር በፊት ያሉትን ሕፃናት ኤች አይ ቪ እንዳለባቸው የሚያመለክት አይሆንም (ገጽ 64 ይመ)። ሕፃናት አልሚ ምግብ ያስፈልጋቸዋል (ገጽ 66 ይመ)፤ በእንክብካቤ መያዝና መወደድም ይኖርባቸዋል፤ እንዲሰሟቸውና እንዲያቅፏቸው ይፈልጋሉ። ሌሎችን ሕፃናት እንደምትንከባከቡት እነርሱም አብራችኋቸው እንድትጫወቱና እንድታስደስቱአቸው ይፈልጋሉ። ከሌሎቹ ይልቅ ዕድሜያቸው አጭር ሊሆን ይችላል፤ ነገር ግን በተለየ ሁኔታ በመንከባከብና እንዲባረኩ በማድረግ ልትረዱአቸው ትችላላችሁ።

ኤች አይ ቪ ያለባቸው ሕፃናት ለልጆች ሊሰጥ የሚገባውን ማንኛውንም ዐይነት የበሽታ መከላከያ ሊያገኙ ይገባል፤ ነገር ግን የኤድስ ምልክት ያለበት ሕፃን የቢ.ሊ.ጂ ክትባት መሰጠት የለበትም። ሐኪሙ ወይም የጤና ባለሙያው ኤድስ ላለባቸው ሕፃናት ወይም በሰውነታቸው ውስጥ በሽታን የሚከላከለው ንይል መዳከሙን የሚያሳይ ምልክት ላለባቸው ልጆች ከትራይሞክሳዞል (ሴፕትሪን ወይም ባክትሪም) ሊያዝላቸው ይችላል። ይህ ከአንዳንድ በሽታዎች ሊጠብቃቸው ይችላል። የጤና ሠራተኞች በኤች አይ ቪ ከተያዙ እናቶች የተወለዱ ዕድሜያቸው ከአራት ሳምንት እስከ ስድስት ወር ወይም እስከ ዓመት የሆናቸው

ልጆች ጤነኞች ቢመስሉም እንኳ ከትራይሞክሳዞል ሊያዙላቸው ይገባል። ይህ አብዛኛውን ጊዜ ኤች አይ ቪ ያለባቸውን ሕፃናት ከሚጉዳው ከሳምባ ምች ይጠብቃቸዋል።

እንክብካቤ ለሚያደርጉ ሰዎች ጥንቃቄ ማድረግ

በኤድስ ለተያዙ ሰዎች እንክብካቤ የሚያደርጉ ቤተሰቦች ወይም ሌሎች ሰዎች በሽተኞቹ በሚያቀርቡት የማያቋርጥ ጥያቄ ሊሰላቹ ይችላሉ። እንክብካቤ ለሚያደርጉ ሰዎች አገልግሎት ለመስጠት ይህ ሁኔታ በአካባቢው ላላች አጥቢያ ቤተ ክርስቲያን ጥሩ አጋጣሚ ይሆናል። ፈቃደኛ የሆኑ ሰዎች በሽተኞች ወዳሉበት ቤት በመሄድ እንክብካቤ የሚያደርጉ ሰዎች ወደ ገበያ፣ ትምህርት ቤት፣ ቤተ ክርስቲያን ወዘተ እንዲሄዱ በማድረግ ሊያሳርፏቸው ይገባል። መጋቢዎች፣ ሽማግሌዎችና የቤተ ክርስቲያን አባላት በማጽናናት፣ በመጸለይ፣ በመምከርና ተግባራዊ ድጋፍ በማድረግ ሊረዱ ይችላሉ።

የቀብር ሥነ ሥርዓትን ቀለል ባለ ሁኔታ መፈጸም

በአሁኑ ጊዜ በኤድስ የሚሞቱ ሰዎች ቍጥር በሁሉም አገር እየጨመረ በመሆኑ ሥርዓተ ቀብር መፈጸሙ አስቸጋሪ እየሆነ መጥቶአል። አብዛኛዎቹ ድሾች የሆኑት ቤተሰቦች ለምግብ፣ ለቤት ኪራይ፣ ለትምህርት ቤት አልፎ አልፎም ለሕክምና የሚያስፈልጋቸውን ገንዘብ

ለቀብር ሥርዓት ማስፈጸሚያ ያውሉታል። በተለይም እጅግ ውድ ለሆነና ላጌጠ የሬሣ ሣጥን፣ ለእዝን ምግብ፣ ለተለዩ የሬሣ ማጓጓዣ መኪናዎች፣ ለፎቶግራፍና ለቪዲዮ እንዲሁም ለሌሎች ቅንጦት አዘል ጉዳዮች ብዙ ገንዘብ ያወጣሉ።

በማኅበረሰባችን መካከል ክርስቲያኖች እንደ መሆናችን መጠን በቀላል ወጪ የሚደረግ፣ ውድ ያልሆነ፣ በጸሎት የተደገፈና የተከበረ የቀብር ሥነ ሥርዓት የሚከናወንበትን መንገድ ማሳየት አለብን። ይህንን ስናደርግም ለሚሞቱት ሰዎች ያለንን ፍቅርና ክብር እንዲሁም በእግዚአብሔር ያለንን እምነት እንገልጻለን። ለቀብር ሥርዓት ብዙ ገንዘብ ማውጣታችን እግዚአብሔር እንደማይፈልግም እናምናለን። ከፍተኛ ገንዘብ ወጪ እድርጉ የቀብር ሥርዓት መፈጸም የሞቱትን ሰዎች ጨርሶ አይረዳም፤ እንዲያውም ወጪው ለቀሪው ቤተሰብ ብዙ ችግር የሚያስከትል ይሆናል።

ቤተሰቡ በተለይም የሚቺ የትዳር ጓደኛ ወይም ወላጆች የቀብር ሥርዓቱን እያስፈጸመ ያለውን አገልጋይ ስለ ኤች አይ ቪ/ኤድስ ለመናገር ቢፈቅዱለት፣ ትምህርቱን ለመስጠት ይህ ጥሩ አጋጣሚ ይሆናል። ይህ ደግሞ ሁልጊዜ በጨዋነት መካሄድ ይኖርበታል። ስለ ኤች አይ ቪ/ኤድስ የሚደረግ እንዲህ ዐይነቱ ግልጽ ውይይት ሌሎች ስለ ራሳቸው ሕመም በግልጽነት እንዲናገሩ፣ የሚያስፈልጋቸውን ርዳታ እንዲያገኙ፣ በኤች አይ

ቪ/ኤድስ ሳቢያ በኅብረተሰቡ መካከል ያለው መገለልና አድልዎ እንዲቀንስ ያደርጋል።

በአጠቃላይ ከኤች አይ ቪ/ኤድስ ጋር ለሚኖሩ ሰዎች የሚገለጽ የቤተሰብና የባልንጀሮች ፍቅር፣ ድጋፍና ክብካቤ በጤንነት ለረዥም ጊዜ እንዲኖሩና ይበልጥ ፍሬያማ እንዲሆኑ ያደርጋቸዋል። ልብ ማለት የሚገባን በኤድስ ለተያዘ ሰው የምናደርገው እንክብካቤ ኤድስን ሊያሰዝን እንደማይችል ነው።

ለውይይት የቀረቡ ጥያቄዎች

1. ለኤድስ በሽተኛ እንክብካቤ ማድረግን ወይም ኤድስን መከላከልን በተመለከተ በማኅበረሰባችሁ ምን ዓይነት ጠቃሚ ባህላዊ ልምድ አለ? ይህንን ልምድ ምን ያህል ታበረታታላችሁ?
2. ከኤች አይ ቪ/ኤድስ ጋር የሚኖርና በብቸኝነት ያለ እንዲሁም በቤተ ክርስቲያን አባሎች የማይጉበኝ አንድ የምታውቁት ሰው ካለ፣ ይህንን ሁኔታ ልትለውጡ የምትችሉበትን መንገድ ተወያዩ።
3. እስቲ የራሳችሁን የቀብር ሥርዓት የምታቅዱ ሰዎች እንደሆናችሁ ገምቱ። ዕቅዳችሁ ከምታምኑበትና እጅግ የከበረ ነገር ነው ከምትሉት ጋር በትክክል መሄድ አለመሄዱን መዝኑ። ቤተሰባችሁ ብዙ ገንዘብ ለቀብር ሥርዓታችሁ እንዲያወጣ ትፈልጋላችሁ?



በመዝሙር ሊያጽናናኝ የመጣም ሰው የለ!

የሆስፒታሉ ክፍል ጠባብና የታፈነ ነው። በጥንቃቄ በኩል ሰውነቱ የመነመነና ጠቆር ያለ በሽተኛ በአልጋው ላይ ተኝቶአል። በደረቱ ላይ ግማሽ ያህሉ የተበላ ዳቦ አለ። በሽተኛው አየር ለመሳብ ሲተነፍስ የጭንቀት ድምፅ እያሰማ ደረቱ በፍጥነት ወደታችና ወደላይ ይላል። አፋደርቆአል፤ የዳቦ ፍርፋሪም በተሰነጣጠቀው ከንፈሩ ላይ ተጣብቆል፤ ሰውነቱም እጅግ ከማተኩሱ በላይ መንካት አይቻልም።

ሰዎች ብቻቸውን
እንዲሞቱ የሚያደርግ
በአፍሪካ ቤተ ክርስቲያን
ውስጥ የተፈጠረው ነገር
ምንድነው?

ይህ ሰውነቱ የመነመነና ማንም ሊለየው የማይችለው ሰው ውድ ወዳጄ ጴጥሮስ ነው። እርሱም ጨዋና ሰፊ አስተሳሰብ ያለው ወጣት ነው። በሥነ መለኮት

ትምህርት ዲግሪ ያገኘ አንዲሁም ጤነኛ በነበረ ጊዜ ስብከት የሚወድና ብዙዎችንም ወደ ክርስቶስ የመራ ሰው ነበረ።

ዛሬ በኤድስ ሊሞት ነው። እንዴት ቫይረሱ ሊተላለፍበት እንደቻለ አላወቀም፤ ይሁን እንጂ ይህ የሆነው ከብዙ ዓመት በፊት ነው። ወጣት ሳለ የግብረ ሥጋ ግንኙነት ፈጽሞ ይሆን? ወይስ ቫይረሱ ያለበት ሰው በተወጋበት መርፌ ተወግቶ ይሆን? ይህን የሚያውቀው እግዚአብሔር ብቻ ነው። የትኛውስ ቢሆን አሁን ምን ለውጥ ያመጣል።

የሆነው ሆኖ የጴጥሮስ ባልንጀሮችና የቤተ ክርስቲያን ምእመናን ይህን ጉዳይ ግምት ውስጥ አላስገቡም። በእነርሱ አመለካከት ጴጥሮስ ኤድስ ስላለበት ከባድ ኅጢአተኛ መሆኑ ነው። ስለዚህ ጴጥሮስን ላለመቅረብ ባደረጉት ውሳኔ ራሳቸውን አጽድቀው እርሱን ኩነት። በዚህ በተሳሳተ አመለካከታቸው ጴጥሮስ በቤተ ክርስቲያንና በኢየሱስ ክርስቶስ ላይ ውርደትን እንዳመጣ ቈጠሩ። አንዳንድ ጊዜም ይህንኑ በአፋቸው አውጥተው ይናገሩ ነበር። ልክ እንደ ፈረሳውያን ራሳቸውን ከፍ ከፍ

በማድረግ፤ እንደ እርሱ ባለመሆናቸው እግዚአብሔርን አመሰግኑ።

ጴጥሮስ ኤች አይ ቪ እንዳለበት በታወቀ ጊዜ ከነበረበት ቤተ ክርስቲያን ከሥራ ተባረረ። ሌላ ቤተ ክርስቲያን ደግሞ ሄዶ ተቀጠረ፤ እነርሱም ኤድስ እንዳለበት ወሬ በሰሙ ጊዜ አባረሩት። የቅርብ ቤተሰቦቹም ሳይቀሩ አውጥተው ጣሉት። ሆስፒታል በገባ ጊዜ አልጠየቁትም፤ የሆስፒታል ክፍያውንም በመሸፈን አልረዱትም። አጎቱ ለቤተሰቡ ውርደት እንደሆነና እነርሱም ለእርሱ የነበራቸውን ከፍተኛ ግምት ባለማግኘታቸው ጎፍረት መሆኑን ነገረው።

ዛሬ በሆስፒታል ተኝቶአል። የማያቋርጥ ተቅማጥና ትኩሳት ስላለበትም ሰውነቱ ደክሞ አካሉ መንምኖአል። እጅን ያዝ በማድረግ እንዲህ አላኝ፤ «እዚህ መጥቶ በመዝሙር እንኳ ያጽናናኝ ሰው የለም» እኔም ዝቅ ብዬ እንደገና ያልተሰማውን ድምፁን ሰማሁ፤ «ሊዘምርልኝ የመጣ ሰው የለም» የሚል ነበር። ይህ ወጣት ብቻውን ሊሞት ነው። ማንም ሰው ብቻውን ሆኖ ሊሞት አይገባውም። ሰዎች ብቻቸውን እንዲሞቱ የሚያደርግ በአፍሪካ ውስጥ የተፈጠረ ነገር ምንድነው? ሰዎች ብቻቸውን እንዲሞቱ የሚያደርግ በአፍሪካ ቤተ ክርስቲያን ውስጥ የተፈጠረው ነገር ምንድነው?

በኤድስ ላይ በጣም እበላጫለሁ፤ ሕይወትን፤ ጤናን፤ ተስፋንና ዝናን የሚዘርፍ ክፉ በሽታ ነው።

ጴጥሮስን ያጠፋበት መንገድ ክፉኛ እጠላለሁ፤ ሌሎች እርሱን የተፀየፋበትን ሁኔታ ሳስብ እጅግ አዝናለሁ። በእርሱ ምክንያት ልቤ ተሰብሮአል። ራሳቸውን «ክርስቲያን» እያሉ የሚጠሩ ሰዎች የጸጋንና የምሕረትን ወንጌል ባለማወቃቸው አዝናለሁ። አንዳችንም የእግዚአብሔር ምሕረት የማይገባን ሰዎች መሆናችንን አልተረዱ ይሆን? ማንኛችንም ሊያድነን የሚችለው ማመናችን ብቻ እንደ ሆነ ልነግራቸው አፈልጋለሁ። ባልንጀራዬ በጎጢአት ምክንያት በኤድስ ቢጎዳ እንኳ እንዴት ሊንቁት ይችላሉ? እነርሱ ከእርሱ የተሻሉ ሆነው ተገኝተው ነውን? እኔ ከእርሱ እንደማልበልጥ አውቃለሁ። «ለእኔ ለጎጢአተኛው እግዚአብሔር ምሕረቱን ያብዛልኝ»

ጋዕደኖቼ በእንባ ብዛት ተቃጠሉ፤ ፈራ ተባ እያልሁ በተንተባተብ ቃል በሰዎች ሰተናቀው፤ የሐዘንና የጭንቀት ሰው ለሆነው ለጴጥሮስ ስለ አዳኝ ስለ ጌታ ኢየሱስ ክርስቶስ መናገር ጀመርሁ። ኢየሱስ ለእኛ በሞተ ጊዜ ጎጢአታችንን በሙሉ እንደ ተቀበለ ለጴጥሮስ እንደ ገና አስረገጩ ነገርሁት። ጴጥሮስ የኢየሱስን አዳኝነት የሚያውቅ በመሆኑ ተጽናንቻለሁ። ከኢየሱስ በቀር ሌላ የምሰጠው ነገር የለኝም። ታዲያ

በሞት ጉዳና ላይ ያለ ሰው ከዚህ ሌላ ምን ያስፈልገዋል? ከክርስቶስ ፍቅር ምንም ነገር ሊለየው እንደማይችል ለጴጥሮስ

እግዚአብሔር ከእኛ ጋር ከሆነ ማን ይቃወመናል?

አስረገጩ በመናገር መጽሐፍ ቅዱሴን ከፍቼ ከሮሜ ውስጥ የሚከተለውን ቃል አነበብሁለት፤ «እግዚአብሔር ከእኛ ጋር ከሆነ ማን ሊቃወመን ይችላል? ለገዛ ልጁ ያልሳሳለት ነገር ግን ለሁላችንም አሳልፎ የሰጠው እርሱ፣ ሁሉ ነገር ከእርሱ ጋር እንደምን በልግስና አይሰጠን? እግዚአብሔር የመረጣቸውን የሚከስ ማነው? የሚያጸድቅ እግዚአብሔር ነው፤ ታዲያ የሚኩንን ማን ነው? የሞተው እንዲሁም ከሞት የተነሣው በእግዚአብሔር ቀኝ የተቀመጠው ክርስቶስ ኢየሱስ፤ ስለ እኛ ይማልዳል። ከክርስቶስ ፍቅር የሚለየን ማነው? ችግር ነው ወይስ ሥቃይ? ወይስ ስደት? ወይስ ራብ? ወይስ ራቂትነት? ወይስ ዐደጋ? ወይስ ሰይፍ? ይህም ስለ አንተ ቀኑን ሙሉ ከሞት ጋር እንጋፈጣለን፤ እንደሚታረዱ በጎች ተቈጠርን ተብሎ እንደ ተጻፈ ነው። በዚህ ሁሉ ግን በወደደን በእርሱ ከአሸናፊዎች እንበልጣለን። ይህን ተረድቻለሁ ሞት ይሁን ሕይወት፤ መላእክትም ይሁኑ አጋንንት፤ ያለውም ይሁን፤ የሚመጣው፤ ወይም ማንኛውም ጎይል፤ ከፍታም ይሁን ጥልቀት ወይም የትኛውም ፍጥረትም (ኤድስንም ጨምሮ) በጌታችን ኢየሱስ ክርስቶስ ካለው ከእግዚአብሔር ፍቅር ሊለየን አይችልም (ፍጹም እርግጠኛ ሆኛለሁ)።»

ጴጥሮስ የሐዘን እንባ ባቀረሩ ዐይኖቹ ወደ ላይ እየተመለከተኝ፤ «እባክህ ደግሜ ደጋግሜ ማንበብ እችል ዘንድ እነዚህን ጥቅሶች ጻፍልኝ» አለኝ።

ይህን ማድረግ እችላለሁ፤ ይሁን እንጂ ጴጥሮስ ነገ

በሕይወት ቁይቶ እነዚህን ጥቅሶች ያነባቸው እንደሆነ እርግጠኛ ለመሆን አልቻልኩም። ሥቃይ በሌለበት በላይ ከኢየሱስ ጋር ይሆናል። ይህ ስፍራ ጴጥሮስ ፍጹም ጤና የሚሆንበትና ደስ የሚሰኝበት ነው።

የጴጥሮስ ጤንነት ለጥቂት ጊዜ ተሻሽሎ ነበር፤ እኔ ይህን ታሪክ ከጻፍኩ ከአራት ወር በኋላ ግን ዐረፈ። በየቀኑ በሮሜ 8 ላይ ያሉትን ከላይ የተጻፉትን ጥቅሶች ጮክ ብላ እንድታነብለት ይጠይቃት እንደነበር ባለቤቴ ነግራኛለች። እርሷም ይህንን እስከሞተበት ዕለት ታነብለት ነበር። ሁልጊዜ እነዚህን ጥቅሶች በመደጋገም ያሰላሰል ነበር። ባለቤቴንም፤ «ባለቤቴ ሆይ ይህ ኤድስ እንኳን ከኢየሱስ ፍቅር አልለየኝም» ይላት ነበር። ጴጥሮስ ይህን ዘላለማዊ ዋስትና ይዞ አንቀላፋ።¹¹⁸

ለውይይት የቀረቡ ጥያቄዎች

1. የቤተ ክርስቲያን መሪዎች ጴጥሮስ በቤተ ክርስቲያን ውስጥ ለእግዚአብሔር የሚፈጽመውን አገልግሎት እንዲቀጥል አልፈቀዱለትም። ለምን እንዲህ ያደረጉ ይመስላችኋል? አንተ የቤተ ክርስቲያን መሪ ብትሆንና ተመሳሳይ ሁኔታ ቢያጋጥምህ ምን ታደርግ ነበር?

¹¹⁸በግል ካጋጠመኝ ሁኔታ የተወሰደ ነው (ጁን ጋርላንድ)

2. በኢድስ ታሞ በሞት አፋፍ ላይ ያለን ሰው ሊረዳ የሚችል ከሮሜ 8 ሌላ የምታስቡት የመጽሐፍ ቅዱስ ክፍል አለ? ለወደፊት መጥቀስ ትችሉ ዘንድ በመጽሐፍ ቅዱሳችሁ ላይ ምልክት አድርጉበት።

ምዕራፍ ዐሥራ ስድስት

በኤች አይ ቪ/ኤድስ ለተጉዱ ሕፃናት በሚደረገው ክብካቤ የቤተ ክርስቲያን ሚና

በመላው አፍሪካ በሚሊዮን የሚቆጠሩ ሕፃናት እናቶቻቸው ወይም አባቶቻቸው በኤድስ ምክንያት ሞተው ያለ አሳዳጊ እየቀሩ ናቸው። በ2010 ዓ.ም. በአፍሪካ ከዐሥራ አምስት ዓመት በታች የሆኑ ሕፃናት አንዱን ወይም ሁለቱን ወላጆቻቸውን በኤድስ ምክንያት እንደሚያጡ ይገመታል። በሩዋንዳ በ2003 ዓ.ም. ሕፃናት ያለባቸው 63,000 ቤተሰቦች ነበሩ። በአፍሪካ ካሉት ሕፃናት ዐሥራ ሁለት በመቶ ያህሉ ወላጅ አልባ ናቸው፤ በዐሥር የአፍሪካ አገሮችም ከአምስት የዐሥራ አራት ዓመት ልጆች መካከል አንዱ ወላጅ የሌለው ነው።¹¹⁹ ቤተ ክርስቲያን



¹¹⁹ *Africa's Orphaned Generations*. UNICEF. 2003.

እንደዚሁም የኅብረተሰቡ አካል እንደ መሆናችን መጠን እነዚህ በኤድስ የሚሠቃዩ ሕፃናት የእኛም ልጆች ናቸው። ለእነርሱ ኅላፊነት ሊሰማንና ስለ መብታቸው ልንሟገትላቸውም ይገባል። በአፍሪካ ያሉ ሰፊ ቤተሰቦች ወላጆች የሌላቸውን ሕፃናት የመንከባከብ ባህል አላቸው፤ ብዙ አጎቶችና አክስቶች ይህንን ኅላፊነት ለመወጣት የተቻላቸውን ሁሉ ያደርጋሉ። ቤተ ክርስቲያንም በዚህ መሠረታዊ ነገር ላይ የራስዋን ጠንካራ ድጋፍ መስጠት ይኖርባታል። በብዙ አካባቢ ኤች አይ ቪ/ኤድስ ያለባቸው ልጆች ችግር እጅግ ከባድ ከመሆኑ የተነሣ ሁኔታው ወላጆች የሌላቸውን ልጆች ኅላፊነት ለመሸከም ከሚጥሩ ቤተ ሰቦች ዐቅም በላይ እየሆነ ነው። እጅግ አስፈላጊ ወደሆነው ወደዚህ ሥራ ይገቡ ዘንድ እግዚአብሔር ለልጆቹ ጥሪ ያደርጋል፤ ቤተ ክርስቲያንንም ያነሣላል።

ኤች አይ ቪ/ኤድስ ያለባቸው ሕፃናት በቀላሉ ሊረዱት ወደማይችሉና ወደማይቋቋሙት ስሜትና ችግር ውስጥ ይገባሉ። ከከባድ ስሜታዊና ሥነ ልቦናዊ ጭንቀት ጋር ፊት ለፊት ይጋፈጣሉ። አንዳንድ ጊዜ የእነዚህን ሕፃናት ሐዘን ከዐዋቂዎች ሐዘን ጋር ሲነጻጸር እንደ ትንሽና እንደ ቀላል ነገር ይቈጠራል። ሆኖም አንድ ሕፃን ወላጁን ሲያጣ ትልቅ ሐዘንና ጭንቀት ውስጥ ይገባል። እናትና አባት ሁለቱም ሲታጡ ደግሞ ችግሩ እጅግ የከፋና የከበደ ይሆናል።

በጣም ሕፃናት የሆኑት ደግሞ ሞት የመጨረሻ ነገር እንደሆነ አይረዱም፤ ስለዚህ የሞተ ወላጃቸው አንድ ቀን እንደሚመለስ ያስባሉ። ወላጃቸው በሞተ ጊዜ፣ ምንም ነገር እንዳልተፈጠረ በመቀጠል ጨዋታቸውን ይቀጥላሉ። ሐዘናቸው ግን የሚበረታው ነገሩ ካለፈ በኋላ ነው። ወላጆቻቸውን በሞት ያጡ ልጆች ካጋጠማቸው አስደንጋጭ ሐዘን የተነሣ ስብራታቸውን የሚጠግንና ስሜታቸውን ሊፈውስ የሚችል ነገር ማግኘት ያስፈልጋቸዋል። በሐዘናቸው ወቅት ሊበላጩ፣ ምግብ መመገብን ሊጠሉ ወይም በሌሎች ልጆች ላይ ጉዳት ሊያደርሱ ይችላሉ። አንዳንድ ጊዜም ራሳቸውን ሊኩንጉ ይችላሉ፤ በዚህ ጊዜ ለወላጆቻቸው ሞት እነርሱ ምክንያት እንዳልሆኑ ሊያስረዳቸውና ሊንከባከባቸው የሚችል ዐዋቂ ሰው ያስፈልጋል።¹²⁰

ቤተ ክርስቲያን ወላጅ የሌላቸውን ሕፃናት መብት ማስከበር እንዳለባት

አብዛኛውን ጊዜ ወላጅ ለሌላቸው ሕፃናት ተገቢ እንክብካቤ ሲደረግ አይታይም። ሰዎች በቀላሉ መብታቸውን ሊገፉአቸው ይችላሉ። በተለይም በኤች አይ ቪ/ኤድስ ምክንያት ወላጆቻቸውን ያጡ ሕፃናት ይበልጡኑ የሚሠቃዩ ይሆናሉ። በአንዳንድ የአፍሪካ አገር ያሉ ሰዎችእነዚህ ልጆች ወላጆቻቸውን ያጡት በኤድስ ስለሆነ

¹²⁰Ibid

የተረገሙ ናቸው ይሉአቸዋል። ይህም ማለት እነዚህ ለዐደጋ የተጋለጡ ሕፃናት እንክብካቤ ሊያደርጉላቸው በሚገባቸው ሰዎች ቤት ምንም ተቀባይነት አያገኙም ማለት ነው። በሞት የተለዩት ወላጅ በቤተ ክርስቲያን ሥርዐት ጋብቻቸውን የፈጸሙ ካልሆኑ፣ እንዲሁም ያለ ቤተሰብ ፈቃድ ወይም ማጫ ሳይከፍሉ ከተጋቡ የቀረው ቤተ ሰብ ለሕፃናቱ የሚያደርግላቸው ርዳታ ይህን ያህል አይደለም። ወላጆቻቸውን ያጡትን ልጆች የሚረከቡ ቤተሰቦች እንኳ ከራሳቸው ልጆች እኩል በእንክብካቤ ሳያሳድጉአቸው፣ ሥራ ሊበዛባቸው እንዲሁም የትምህርት ክፍያ በወቅቱ ሳይከፈላቸው ይችላል።

በቅርብ ቀን አንድ ሰው ወላጆቻቸው በኤድስ ስለሞቱባቸው ሁለት ትንንሽ ልጆች ነገረኝ። አሁን ከቅርብ ዘመዶቻቸው ጋር ይኖራሉ፤ ይሁን እንጂ አዲሱ ቤተሰብ በወላጆቻቸው ሕመም ምክንያት ልጆቹን ጠላቸው። እነዚህ ሕፃናት በኤች አይ ቪ የተያዙ አልነበሩም፤ ይሁን እንጂ አዲሱ ቤተሰብ ከሌሎች ጋር አብረው ምግብ እንዲበሉ አይፈቅድላቸውም ነበር፤ እንዲያውም አብዛኛውን የቤቱን ሥራ እንዲሠሩ ተደረጉ። ይህ ታሪክ በተደጋጋሚ ይፈጸም ነበር።

አንዷ ልጅ ታሪኳን እንዲህ ስትል መናገር ጀመረች፤ «በየቀኑ ማልጄ እነሣለሁ፤ የአክሱት ልጆች ተኝተው ሳሉ፤ እኔ ቤት እጠርጋለሁ፤ ዕቃ አጥባለሁ፤ ቁርስም አዘጋጃለሁ። ማጥናት ብፈልግም ጊዜ የለኝም፤

አክሱትም ትምህርት ቤት እንድሄድ አትፈቅድልኝም፤ ክፉኛ ትመታኛለች።»

ሌላይቱ ልጃገረድ እንዲህ አለች፤ «በቤት ያለውን ችግር ማሰብ ስለማልፈልግ ትምህርት ቤት መሄድ እወዳለሁ። ከሌሊቱ በዐሥር ሰዓት ከእንቅልፌ እነቃለሁ፤ የትንንሾቼን ልጆች ገላ አጥባለሁ፤ ቤት እጠርጋለሁ፤ ምግብ አበስላለሁ፤ ከዚያም አራት ኪሎ ሜትር ያህል በእግር ሄጄ ትምህርት እማራለሁ፤ እንደ ትልልቅ ሰዎች ተቈጥረን ዐዋቂዎች የሚያደርጉትን ነገር ሁሉ እንድናደርግ ይጠበቅብናል፤ ማንም እንደ ሕፃን አይቈጥረንም።»

ሌላይቱም ታሪክዋን እንዲህ መናገር ጀመረች፤ «እምስታችን አሁን ከአጎታችን ጋር እንኖራለን። አጎታችን ደካማ ሽማግሌ ነው። አባታችን እ.ኤ.አ. በ2000 ዓ.ም. ሞተ፤ እናታችን ደግሞ ባለፈው ዓመት ሞታለች። እኔ ትልቋ ሴት ልጅ ስሆን፣ ዕድሜዬ ዐሥራ ሦስት ዓመት ነው። ከዚህ ቤት ብንወጣ ምን ሊያጋጥመን እንደሚችል በማሰብ እጅግ እፈራለሁ። የት እንሄዳለን? ሁላችንም አብረን መኖር እንችላለን? አሁኑንና ወንድሞቼን መንከባከብ ይኖርብኝ ይሆንን? ገንዘብና ምግብ ከየት እናገኛለን? ሴተኛ አዳሪ መሆን አልፈልግም።»¹²¹

ወላጅ የሌላቸው ሕፃናት አላግባብ ሲጎብኙላቸው፣ ቸል

¹²¹ Investing in Our Future, Psychosocial Support for Children Affected by HIV/AIDS Published by UNAIDS, July 2001.

ሲባሉ፤ ሲንገላቱና ሲበዘበዙ
የሚያሰሙት የጨኸት ድምፅ
ሊሰማና ጥበቃ ሊደረግላቸው
ይገባል። የተለመደው ለሕፃናት
የሚደረገውን ነገር እንዲደረ

ለድኻ አደጉ ፍረዱለት
ስለ መበለቲቱም
ተምዋገቱ።
ኢሳይያስ 1÷17

ግላቸው ይሻሉ፤ ይህም በኢኮኖሚ፣ በማኅበራዊ ጉዳይ፣
በትምህርት፣ በጤንነት፣ በፍቅርና በመንፈሳዊ ነገር
አቅጣጫ ያላቸውን ፍላጎት ሁሉ ማሟላት ይጨምራል።
ለምሳሌ የግል ቤትና መሬት ማለትም የራሳቸውን ስፍራ
የማግኘት ፍላጎት አላቸው። ይህ የማንነታቸው መታወቂያ
ስለሆነ እጅግ አስፈላጊ ነገር ነው። ይሁን እንጂ በኤድስም
ይሁን በሌላ ምክንያት አባት ሊሞት ሊሆን የሚችለው
የተለመደ ነገር ምንድነው? አጎት ወይም ሌላ የቅርብ
ዘመድ የሆነ ወንድ እናት ብትኖርም እንኳ የሟችን
መሬትና ቤት መጥቶ የመውረስ ሁኔታ በመላው አፍሪካ
የተለመደ ባሕል ነው።

ቤተ ክርስቲያን ራሷ በእንዲህ ዐይነት ልጆችን
በሚመለከት ጉዳይ ውስጥ ጣልቃ መግባት ይኖርባታል።
አጥቢያ ቤተ ክርስቲያን ካላት መንፈሳዊ ሥልጣንና ጥበብ
አኳያ የልጆች ደጋፊ ለመሆንና መብታቸውን ለማስከበር
ትልቅ ስፍራ አላት። እኛ መብታቸውን ካላስከበርንላቸው
ማን ሊያስከብርላቸው ይችላል? በትንቢተ ኢሳይያስ
የመጀመሪያው ምዕራፍ ላይ እግዚአብሔር ሕዝቡን
ገሥጽአል። ካደረጓቸው ከባድ ኀጢአቶች አንዱ ሐሰተኛ

አማልክትን ማምለካቸው ነበር። ሌላው የድኻ አደጉንና
የመበለቲቱን መብት አለማስከበራቸው ነበር። ከዚህም
የተነሣ እግዚአብሔር፤ «መልካም ማድረግን ተማሩ፤
ፍትሕን እሹ፤ የተገፉትን አጽናኑ፤ አባት ለሌላቸው
ቁሙላቸው፤ ለመበለቶችም ተሟገቱ» (ኢሳይያስ 1÷17)
ይላቸዋል።

አንዳንድ ሕፃናት በወሲባዊ ረገድ እንኳ ጥቃት
ደርሶባቸዋል፤ አንዳንዶቹ ደግሞ የሚሟገትላቸው ስለሌለ
መሬታቸው ተወስደባቸዋል። የመሬታቸውን መብት
ለማስከበር የተሻለ መንገድ ሊሆን የሚችለው ወላጅ
ከመሞቱ በፊት የኑዛዜ ቃል በጽሑፍ እንዲያስቀር
ማድረጉ ነው። እንክብካቤ የሚያደርጉ ትልልቅ ሰዎችና
በፍቅር የተሞላች ቤተ ክርስቲያን የሕፃናትን መብት
በማስጠበቅ ረገድ ትልቅ ለውጥ ማምጣት ይችላሉ። ሕጉ
ምን እንደሚልና የት እንደሚገኝ በሚገባ እውቀው
የሕፃናትን መብት ለመጠበቅ፣ ማናቸውም ዐይነት
አካላዊም ሆነ አእምሮአዊ ጉዳት ከመድረሱ በፊት
ለመከታተል ሊጠቀሙበት ይችላሉ።

በኤች አይ ቪ/ኤድስ ምክንያት ወላጅ አልባ የሆኑ
ወይም ከቤት የተፈናቀሉ ሕፃናት በተለይም ልጃገረዶች
ለወሲባዊ ጥቃት የመጋለጣቸው ጉዳይ እጅግ አሳሳቢ
ነው። እነዚህ ልጃገረዶች ራሳቸው በኤች አይ ቪ ሊያዙ
ይችላሉ። ቤተ ክርስቲያን እነዚህን ልጆች ለመርዳት ጥረት
ማድረግ አለባት። በመጽሐፍ ቅዱስ ውስጥ ያለው የፍቅር

ዝማሬ ሊጋቡ ስለተዘጋጁ ወንድና ሴት ይናገራል። ጸሐፊው «ጡቶቿ ገና ስላላደጉት አንዲት እጎት» ይናገራል። በዚህች ትንሽ እጎት ዙሪያ መቀጠር ስላለበት ግንብና መታጠር ስላለበት አጥር ይጠቅሳል። ልክ እንደ ታላቅ ወንድም ለጋብቻ እስክትደርስ ድረስ በፍቅር መጠበቅ እንደሚያስፈልግ ይናገራል (መኃልየ መገልይ 8÷8-9)። ወላጅ አልባ ለሆኑ ልጃገረዶች ቤተ ክርስቲያን እንደ «ታላቅ ወንድም» መሆን አለባት። አንድ ሰው አንዲት ወጣት ልጃገረድን ሊደፍር ሲሞክር፣ በቤተ ክርስቲያን ያሉ ወንድሞችና እጎቶች ሊጠብቁአት ይገባል። ልጅቱ አድጋ ለፍቅርና ለጋብቻ ስትደርስ፣ በቤተ ክርስቲያን ውስጥ ያለ አንድ ቤተሰብ የወላጅ ጎላፊነት ወስዶ ሊያደርግላት የሚገባውን የጋብቻ ድጋፍ ያድርግላት። በቤተ ክርስቲያን ውስጥ ያሉ ሴቶች፣ ወላጅ አልባ ለሆነችው ልጃገረድ ልዩ ወዳጅ ሊሆኑላት ይገባል፤ ሴቶቹ ማኅበር በማቋቋም ልጃገረዶቹ ሰውነታቸውን እንዲንከባከቡ፣ በአካላቸው ላይ እየመጣ ያለውን ለውጥ እንዲረዱ፣ ከጋብቻ በፊት ወንዶች ለግብረ ሥጋ ግንኙነት ሲጠይቁአቸው «ፈጽሞ አይሆንም!» ማለት እንዲችሉ፣ ለእነርሱ የሚሆናቸውን ትክክለኛ ባል እንዲያገቡ የሚረዳቸውን መሠረታዊ ዕውቀት ሊያስተምሩአቸው በተጨማሪም ምግብ ማብሰልን፣ የጓሮ አትክልት መትከልንና ልጆች ማሳደግን እንዲያውቁ ሊያደርጓቸው ይገባል። በመሠረቱ ልጃገረዶች እነዚህን ሙያዎች የሚማሩት ከእናታቸው ነው፤ ይሁን እንጂ

ወላጆች የሌሉአቸውን ልጃገረዶች ቤተ ክርስቲያን የማስተማር ጎላፊነት አለባት።¹²²

ቤተ ክርስቲያን ሰፊ ቤተ ሰብን መርዳት እንደሚገባት

በመላው አፍሪካ በኤድስ የሚሞቱ ወላጆቻቸውን የሚንከባከቡ ሕፃናት ብዙ ናቸው። አያሌ ቤቶች ታናናሽ ወንድሞቻቸውንና እጎቶቻቸውን በሚንከባከቡ ልጆች ይመራሉ። ለልጆች ቤትን መምራት ቀላል ጉዳይ አይደለም። ለሕይወታቸው ጥበብ የተሞላበትን ምርጫ ያደርጉ ዘንድ የሚመራቸው ያስፈልጋቸዋል። በልጅ የሚመራ ቤተሰብ ሌላ አብሮት የሚጓዝና የሚረዳው ቤተሰብ ያስፈልገዋል።¹²³ እንክብካቤን የሚያደርጉ በላል ሰዎች የልጆችን ሕይወት በመለወጥ ረገድ የሚያደርጉት ብዙ ነው። ከእኛ ይልቅ እግዚአብሔር ይወዳቸዋል፤ ይህም ፍቅር ዘላለማዊ ነው።

በተጨማሪም በመላው አፍሪካ አያቶች በኤች አይ ቪ/ኤድስ የተጉዳትን ወይም የተያዙትን ሕፃናት በመርዳት ላይ ይገኛሉ። በምሥራቅ፣ በመካከለኛውና በደቡብ አፍሪካውስጥ ባሉ መንደሮች ቊጥራቸው እስከ ሃያ አምስት የሚደርሱ ወላጅ አልባ ሕፃናትን አያቶች እያሳደጉ

¹²²Some ideas taken from *Our Children: The Church Cares for Children Affected by AIDS*. World Relief Corporation, 2003.

¹²³*Our Children: The Church Cares for Children Affected by AIDS*. World Relief Corporation, 2003.

ይገኛሉ። እነዚህ በዕድሜ የገፉ አያቶች ያለባቸውን የጎላፊነት ሽክም ለማቃለል የቤተ ክርስቲያን ድጋፍና ርዳታ ያስፈልጋቸዋል።¹²⁴

ቤተ ክርስቲያን እንዴት መርዳት ትችላለች? አንዱ መንገድ ሰፊ ቤተሰብ ያላቸውና ሕፃናቱን ለመርዳት ዐቅም ያነሣቸውን በገንዘብ መደገፍ ነው። ገንዘቡ ለምግብ፣ ለሳሙና፣ ለሕክምና፣ የትምህርት መጻሕፍት ለመግዛት፣ የትምህርት ክፍያን ለመፈጸም የሚውል ነው። ተገቢው የትምህርት ሁኔታ ከተመቻቸላቸውና የሚደግፋቸው ቤተሰብ ከተገኘ ሕፃናቱ ትምህርት ቤት እንዲገቡና የሚረዳቸው ቤተሰብ እንዲያገኙ በሚገባ መደገፍ አለበት። እንዲሁም ቤተ ክርስቲያን ትልልቆቹ ልጆች ትንንሽ ወንድሞቻቸውንና እጎቶቻቸው እንዲንከባከቡ ማስተማር ይኖርባታል። «ሕፃንን ለማሳደግ መንደር ያስፈልጋል» ይኸውም የመንደር ትብብርና እንክብካቤ እንዲያገኙ ማድረግ ያስፈልጋል የሚለው የአፍሪካውያን አባባል እውነት ነው።

የአጥቢያ ቤተ ክርስቲያን ጉባኤ ከዚህ ሌላ ሰፊ ቤተሰብን የሚረዳበት መንገድ ሊኖር ይችላል ወይ? ከቤተሰብ ወይም ከቤተ ክርስቲያን አንድ ሰው ልጆች በማደግ ተረክቦ ማሳደግ ይችላል? ቤተሰብ ሊያሳድጋቸው የማይቻለውን ትንንሽ ልጆች በጉዲፈቻ ማሳደግ ይቻላልን?

¹²⁴ይህ ሐሳብ ወላጅ አልባ የሆኑትን ሕፃናት ለመርዳት ከወርልድ ሪሊፍ ከዴቢ ዶርዝባክ የተወሰደ ነው።

በቤተ ክርስቲያን ያሉ ዲያቆናት ጎላፊነት እንክብካቤ የሚያስፈልጋቸውን ሰዎች መርዳት ነው። እነርሱም የቤተ ክርስቲያን አባላትን በማስተባበር እርሻ እንዲቈፈርና እንዲከተኩት ማድረግ፣ በኤድስ ለተጎዱት ሕፃናት እንደ ወላጅ ሆኖ መርዳት ይችላሉ። አንዳንድ ቤተ ክርስቲያኖች አያቶች የልጆቻቸውን ልጆች እንዴት አድርገው መንከባከብ እንደሚገባቸው የሚያስተምሩበት ልዩ አገልግሎት አሉአቸው። ትልልቅ ልጆች እንዲማሩ ድጋፍ ቢደረግላቸው በቤተ ሰቦቻቸው ላሉት ትንንሾች ርዳታን ሊያደርጉ ይችላሉ።

የቤተ ክርስቲያን አባል መሆን ማለት አንዳችን ሌላችንን መርዳት ማለት ነው። «ሰለ ወዳጆቹ ሕይወቱን አሳልፎ ከመስጠት የሚበልጥ ፍቅር ማንም የለውም» (ዮሐ 15÷13)። አጥቢያ ቤተ ክርስቲያን በኤች አይ ቪ/ኤድስ የተጎዱትን ሕፃናት ለመርዳት ያላትን ዐቅምና ችሎታ ሁሉ መጠቀም ይኖርባታል። የክርስቶስ አካል ለራሱ እንክብካቤ ማድረግ ይኖርበታል። ሐዋርያው ያዕቆብ የሚከተለውን ተናግሮአል፡- «በእግዚአብሔር አብ ፊት ንጹሕና ነውር የሌለበት ሃይማኖት ይህ ነው፤ ወላጆች የሞቱባቸውን ልጆችና ባሎቻቸው የሞቱባቸውን ሴቶች በችግራቸው መርዳትና ከዓለም ርኩሰት ራስን መጠበቅ ነው» (ያዕቆብ 1÷27)።

ወላጆች የሌላቸው ሕፃናትና ወላጆቻቸውን ወደፊት

ሊያጡ ያሉ ሕፃናት የትምህርት ዕድል ላያገኙ ይችላሉ። በአፍሪካ ውስጥ ያሉ አንዳንድ አብያተ ክርስቲያናት ለአምልኮ የሚጠቀሙባቸውን ወንበሮች ተጠቅመው ከአምልኮ ውጪ ባሉት የሣምንቱ ቀናት ትምህርት ቤት በማቋቋም ወላጅ ለሌላቸው ሕፃናትና በሕመም ላይ ያሉ ቤተሰቦቻቸውን ለመርዳት ሲሉ ትምህርት ቤት መሄድ ያልቻሉትን ልጆች ያስተምሩበታል። የቤተ ክርስቲያን አባላት በማስተማር ፈቃደኝነታቸውን ሊገልጹ ይችላሉ። የቤተ ክርስቲያኒቱ ወጣቶችና አስተማሪዎች እነዚህን ልጆች በየምሽቱ ሊያስጠኑላቸው ይገባል። እነዚህ ልጆች ወላጆቻቸውን ከማጣታቸው በፊት ዐላማ ባለውና በተጠና መንገድ መርዳትና ከእነርሱም ጋር መጫወት አስፈላጊ ነው። ይህም መጋቢዎች በኅብረተሰቡ መካከል በአደጋ ላይ ያሉትን ሕፃናት ከመርዳት አንጻር ሊወሰድ የሚገባውን ንላፊነት አስመልክተው በቋሚነት መስበክ ይኖርባቸዋል ማለት ነው።

በማላዊ ያለች አንዲት ቤተ ክርስቲያን አንድ ትንሽ መሬት ጉባኤው በጋራ እንዲያርስ አድርጋለች። ከአርሻው የተገኘውን ምርት በመሸጥ ገንዘቡን በኤድስ ወላጆቻቸውን ያጡ ልጆችን ለመርዳት አውለውታል። አንዳንድ አብያተ ክርስቲያናት ደግሞ እነስተኛ የብድርና የቁጠባ ድርጅቶችን በመመሥረት በችግር ያሉት ራሳቸውን መርዳት እንዲጀምሩ ገንዘብ በማበደር አቋቁመዋቸዋል። አንዳንድ የሴቶች ኅብረቶች ደግሞ በየሳምንቱ እህል እያሰባሰቡ

ለመበለቶች፣ ወላጆች ለሌላቸው ልጆችና ወላጆች የሌላቸውን ልጆች ለሚረዱ ቤተሰቦች መስጠት ጀምረዋል። ከናይጄሪያ ልምምድ የሚከተለውን ሐሳብ መውሰድ እንችላለን፤ በሴቶች ኅብረት ውስጥ ያለች አንዲት ቤት የየዕለቱን ምግብ ባዘጋጀች ቊጥር ከምታዘጋጀው አንድ እፍኝ እህል አስቀርታ በዕቃ ውስጥ ታስቀምጣለች። ወሩ ሲደርስ በዕቃ ውስጥ ያስቀመጠችው እህል ብዙ ይሆናል። በወርሃዊው የሴቶች ኅብረት ስብሰባ ጊዜ እያንዳንዱ ቤት ያጠራቀመችውን እህል በዝማሬና በሽብሸባ በተዘጋጀው ትልቅ ክረጢት ውስጥ ትጨምራለች። ከዚያም በኅብረተሰቡ ውስጥ ችግር ላለባቸው ሰዎችና ቤተሰቦች ያድላሉ። ከእያንዳንዱ ቤተሰብ የሚሰበሰብ ጥቂት ነገር በአንድ ላይ ሲከማች በችግር ላይ ላሉት ትልቅ ለውጥ ያመጣል።¹²⁵ የእግዚአብሔር ቤተሰቦች እንደመሆናችን መጠን ምግባችንን ርስ በርስ መከፋፈል እንዳለብን ቅዱሳን መጻሕፍት ያስተምሩናል። እግዚአብሔር እንዲህ ይላል፤ «እንግዲህ እኔ የመረጥሁት ጾም፣ የጭቁናን ሰንሰለት እንድትበጥሱ፣ የቀንበርን ገመድ እንድትፈቱ፣ የተጨቁኑትን ነጻ እንድታወጡ፣ ቀንበርን ሁሉ እንድትሰብሩ አይደለም? ምግብህን ለተራብ እንድታካፍለው ተንከራታቹን ድኻ ወደ ቤትህ እንድታስገባው፣ የተራቁተውን ስታይ እንድታለብሰው

¹²⁵Seeds of Love project of The ECWA AIDS Ministry, Jos, Nigeria.

የሥጋ ዘመድህንም ፊት እንዳትነጣው አይደለምን?»
(ኢሳይያስ 58÷6-7)።

አንዱ የሌላውን ሽክም ይሸክም

በኤች አይ ቪ/ኤድስ የተጎዱትን ሕፃናት የሚረዱትን አብያተ ክርስቲያናት እናደፋፍራለን፤ ይሁን እንጂ ሰፊ ቤተሰብን የመርዳት ኅላፊነትንም መተው የለብንም። የቤተ ክርስቲያን ዐላማ ሰፊ ቤተሰብን መደገፍና ያለባቸውን ኅላፊነት እንዲሸክሙ ማገዝ ነው፤ «በዚህም ሁኔታ የክርስቶስን ሕግ ትፈጽማላችሁ» (ገላ 6÷2) ይላልና። መጋቢው ወይም የቤተሰብ ኅላፊው ቤተሰቡን ሁሉ በማሰባሰብ ወላጆቻቸው በሚሞቱበት ጊዜ እነዚያን ልጆች ለመርዳት ምን ማድረግ እንደሚገባቸው መነጋገር ይኖርበታል። ብዙውን ጊዜ ይህ ቢሆን የሚሻለው ማቸቹ በሕይወት ባሉበት ጊዜ ነው፤ ይሁን እንጂ አንዳንድ ጊዜ ከሞቱም በኋላ ሊሆን ይችላል። እንዲህ ዐይነቱ ውይይት ኅላፊነትን ለመካፈል ጥሩ አጋጣሚ ይሆናል። አንዳንድ ሰዎች ለምግብና ለትምህርት ቤት ክፍያ የሚሆንን ገንዘብ ሲሰጡ፣ ሌሎቹ ደግሞ ሙሉ በሙሉ እንክብካቤን ለማድረግ ፈቃደኛ ሊሆኑ ይችላሉ።

የአፍሪካ ቤተ ክርስቲያን በኤች አይ ቪ/ኤድስ የተጎዱትን ሕፃናት ለመርዳት የረዥም ጊዜ ዕቅድ ማውጣት አለባት። ለዚህ ችግር መልስ ለመስጠት ብቃት ያላት ቤተ ክርስቲያን ብቻ ናት፤ ይህንንም የምታደርገው

በአብዛኛዎቹ የአፍሪካ ጎዳናዎች ማዕዘን ቤተ ክርስቲያን ስላለች ብቻ ሳይሆን፤ እግዚአብሔር ቤተ ክርስቲያን እንድታገለግል ስላዘዛት ጭምር ነው (ሐሥ 4÷33-35)። በቤተ ክርስቲያን እናገለግል ዘንድ የዲቁናን ስጦታ ሰጥቶናል (ሐሥ 6÷1-7)። በችግር ላይ ያሉትን በሚገባ በማገልገል እነዚህን ስጦታዎችና ችሎታዎች ለእግዚአብሔር ክብር እንጠቀምባቸው።

ወላጅ የሌላቸውን ልጆች ማሳደጊያ ቦታና አማራጮች

እግዚአብሔር ልጆችን በቤተሰብ ውስጥ ያስቀመጠው ለመልካም ምክንያት ነው። ልጆች ተወልደው ባደጉበት አካባቢ ቢኖሩ ይሻላል፤ ከኅብረተሰባቸው ራቅ ወዳለ የልጆች ማሳደጊያ ስፍራ መዛወራቸው መልካም አይደለም። በአጥቢያ ቤተ ክርስቲያን፤ በለመዱት ኅብረተሰብ ውስጥ ባሉት ጓደኞቻቸውና ትምህርት ቤቶች እየታዘዙ አስፈላጊ በሆነበት ጊዜ ሁሉ ሰፊ ቤተሰብ እንክብካቤ ሊያደርግላቸው ይችላል። ይሁን እንጂ ኤድስ በከፍተኛ ደረጃ ጎዳት እያደረሰ በሚገኝባቸው በአንዳንድ ስፍራዎች ወላጅ የሌላቸው ልጆች ቊጥር ሰፊ ቤተሰብም ሆነ ቤተ ክርስቲያን ልታቅፈው ከምትችለው በላይ የሆነበት ሁኔታ አለ። በእነዚህ አካባቢዎች ወላጅ የሌላቸውን ልጆች ችግር ማቃለያ የሚሆኑ ማሳደጊያ ቤቶች ያስፈልጋሉ። በአንዳንድ ኅብረተሰብ ውስጥ እርሻን ለማረስና በከተማ

ውስጥ ዞር ዞር ለማለት የቀሩት ሕፃናት ብቻ ናቸው።

ከሽማግሌዎችና ከቤተሰቦች ቊጥጥር ራቅ ብለው ያሉ አያሌ ልጆች የሚኖሩባቸው ዘመናዊ ያልሆኑ የሕፃናት ማሳደጊያ ቤቶች ያሉባቸውን ከባድ ችግሮች ብዙዎች አይተዋል። ይሁን እንጂ ቊጥራቸው ብዙ የሆነ እነዚህ ልጆች በእንደዚህ ዐይነት ሁኔታ ሊቆዩ አይችሉም፤ እኛም እንዲሁ ልንተዋቸው አይገባም። ይህ የተሻለ አማራጭ ሆኖ ባይገኝም፤ በአፍሪካ ውስጥ ብዙ ሰዎች አያሌ የሕፃናት ማሳደጊያዎችን እንዲከፍቱ አድርጎአቸዋል። ትልልቅ የሕፃናት ማሳደጊያዎችን መክፈት፤ «ብዙ ወጪ የሚያስወጣ በመሆኑ ችግሩን ከፍ የሚያደርግ መንገድ ነው» ሲባል ሰምተናል። አሁንም ቢሆን ጥሩ አስተዳደር ያለውና እንክብካቤ የሚያደርግ ሕፃናት ማሳደጊያ ማቋቋም ልጆችን በመንገድ ላይ ከመተው የተሻለ መፍትሔ ነው።

በተለመዱት የሕፃናት ማሳደጊያ ቤቶች ምትክ እንደ አማራጭ ለወደፊቱ ሞዴል የሚሆንን አሠራር ከማቅረብ አንጻር የኬንያው ቄስ አንጄሎ ዳጎስቲኖ፤ ልጆች ከትልልቅ ሰዎች ጋር የሚኖሩባቸው ከ300-400 ካሬ ሜትር መሬት ላይ የተሠሩ ቤቶች ያሉበት አብረው የሚኖሩበትና የሚማሩበት እንዲሁም ለምግብ የሚሆን እህል የሚተክሉበት «የተስፋ ከተሞች»¹²⁶ ማቋቋም እንደሚስፈልግ ተናግረዋል። እንዲህ ዐይነቱ ኅብረተሰቡን

መሠረት ያደረገ የልጆች ማሳደጊያ ቤት የተሻለ መፍትሔ ነው። በተቻለ መጠን ልጆች ከሰፊው ቤተሰብ ጋር ተቀራርበው በመኖር ሊያድጉ የሚችሉበት ትልቅ ሥራ እንዲሠራ ይረዳል። እንዲሁም ወንዶችና ሴቶች በዚህ የሕፃናት ማሳደጊያ ሥራ ውስጥ እንዲሳተፉ ያደርጋል። ወንዶችና ሴቶች ልጆች በሕይወታቸው ምሳሌ ሊሆኑላቸው የሚገቡ ቅዱሳን ያስፈልጉአቸዋል። ሆኖም ብዙውን ጊዜ የሕፃናት ማሳደጊያ ሥራ ለሴቶች ብቻ የተተወ ነው።

ቤተ ክርስቲያንና ኅብረተሰቡ በተጨማሪ ኤች አይ ቪ ያለባቸው ወላጅ የሌላቸውን ሕፃናት መንከባከብ ይኖርባቸዋል፤ እነርሱም በተቻለ መጠን ፍጹም የሆነና ደስታን የተሞላ ሕይወት ይኖሩ ዘንድ ሊረዱ ይገባቸዋል፤ ይህም የእግዚአብሔርን ፍቅር በሚገባ በመረዳት የሚደረግ ነው። ኤች አይ ቪ ላለባቸው ሕፃናት የሚሆን ዕድሜ ማራዘሚያ መድኃኒት በብዛት ካለ፤ የበለጠ ረዥም ዕድሜ ሊኖሩ ይችላሉ። እነዚህም ልጆች ኤች አይ ቪ ከሌለባቸው ልጆች ባልተናነሰ በርኅራኄና በክብር ሊያዙ ይገባል። እጅግ ከባድ በሆነ ሕመም የሚሠቃዩ ምንም የማያውቁ ልጆች ስለሆኑ፤ ለማንኛውም ልጆችን ለሚያሳድግ ድርጅት ብቻ መተው የለባቸውም።

ልጆችን ለወላጆቻቸው ሞት ማዘጋጀት

አንዳንድ አገልጋዮች ለእነዚህ ልጆች ወላጆቻቸው እንደሚሞቱ አስቀድመው በማሳወቅ ችግርን ተቋቁመው መኖር እንዴት እንደሚችሉ የማዘጋጀት ልምድ አላቸው።

¹²⁶Prescription for Hope conference, Washington DC, February 2002. <http://www.aegis.com/news/pr/2002/PR020344.html>

ቀደም ብሎ ስለ ሞት ምንነት ከእነዚህ ልጆች ጋር መነጋገር ሐሳቡን እንዲረዱት ብሎም ከወላጆቻቸው ጋር የነበራቸውን ጥብቅ ግንኙነት ቀስ በቀስ ለማላላት ይረዳል።¹²⁷ ወላጆቻቸውን የመሰናበትና የመጨረሻውን ምክር የመስማት እድል ያገኙ ልጆች ወላጅ በሞት ከተለያቸው በኋላ ያንን ሁኔታ ይጽናኑበታል። ስፍራን ወይም የሚያውቁትን የቤተሰብ አባል በትክክል እንዲሁም በቃላቸው የመሰናበት ዕድል ያገኙ ልጆች በሐዘኑ ጊዜ ይበልጥ ፈውስን ያገኛሉ። ወላጆች፣ ልጆችና ሌሎች በጎ ምኞትንና በረከትን ሊለዋወጡ ይችላሉ። ይህ ሁኔታ ልጆች ራሳቸውን እንዳይኩንኑ እንዲሁም በሐዘኑ ጊዜ ውስብስብና ያላለቀ ሥራ በሚያመጣው ችግር ይበልጥ እንዳይጨነቁ ይረዳቸዋል። የስንብቱን ሂደት ለማመቻቸት ሊረዱ የሚችሉ ሰዎች መጋቢዎችና የቤተ ክርስቲያን አማካሪዎች ናቸው።

ማስታወሻ መዝገብ

ይህ ማስታወሻ መዝገብ ወላጆቻቸውን ላጡ ልጆች የተዘጋጀ የዕለት ተዕለት ሁኔታዎችንና መታሰቢያዎችን የያዘ ነው። ይህ ሐሳብ የተጀመረው በዩጋንዳ ሲሆን፣ አሁን በብዙ የአፍሪካ አገሮች ውስጥ በሥራ ላይ ውሎአል።

¹²⁷Investing in our future: Psychosocial support for children affected by HIV/AIDS: UNAIDS best practice collection, UNAIDS, July 2001.

ልጆች ከወላጆቻቸው ሲለዩ ስለ እነርሱ የሚያስታውሱት ነገር አይኖራቸውም፤ ስለ ማንነታቸውም የሚያውቁት የለም። ይህ የማስታወሻ መዝገብ ልጆቹ የሚያስታውሱትን ነገር ሕያው ከማድረጉም በላይ ልጆቹ በማንነታቸው ደስ እንዲሰኙ ያደርጋቸዋል። በተጨማሪም ወላጅ ከመሞቱ በፊት ኤች አይ ቪ እንዳለበትና ይህም ምን ማለት እንደሆነ ለማላወቅ የሚጠቀምበት መንገድ ይሆናል። ወላጅ ወይም ወላጆች መረጃዎችንና የግል ታሪኮችን በዚህ መዝገብ ላይ ይጽፋሉ። በመዝገቡ ውስጥ ሊጻፉ የሚገባቸው ጉዳዮች በሚከተሉት ርእሶች ላይ ሊሆኑ ይችላሉ፤

- ስለ አንተ ያለኝ የተለየ ትዝታ
- ጤንነትህ
- ስለ እናትህና ስለ አባትህ ሊኖርህ የሚገባ መረጃ
- የቤተሰባችን ልማድና ልዩ ወቅቶች
- የቤተሰባችን የትውልድ ሐረግ
- የቤተሰብ ፎተግራፎች

እናትና አባት በሕይወት ሳሉ፤ ልጅ እነዚህን የመሳሰሉ ነገሮች በመዝገቡ ላይ እንዲጽፉ ሊረዳቸው ይችላል። ይህም ለልጅና ለወላጅ ስላለፈው፣ ስላሁኑና ስለ ወደፊቱ መረጃን ለማግኘት የሚጠቀሙበት መሣሪያ ይሆናቸዋል።

ልጆች ወላጅ አልባ ሲሆኑ ብዙውን ጊዜ ከለመዱት ቦታ ወደ ተለየ ስፍራ ይወሰዳሉ። ይህ መዝገብ ሥር መሠረታቸውን ለማስታወስ የሚረዱ ነገሮች ስለያዘ ማንነታቸው በምንም ዐይነት ሁኔታ አይጠፋባቸውም። የትና ከምን ዐይነት ቤተ ሰብ እንደተወለዱ ያስታውሳቸዋል። ደግሞም ወላጆች ልጆቻቸው ስለወደፊት ሊኖራቸው የሚችለውን ፍርሃት ተረድተው ከእነርሱ ሞት በኋላ ልጆቹ የሚኖሩበትን ስፍራ ለመወሰን የሚረዱ ሊሆን ይችላል። ምክንያቱም ልጆች ወላጆቻቸው የሚያልፉበትን አበሳ ስለሚመሰክሩና ስለሚረዱ ማናቸውም በዚህ ሁኔታ ማለፍ አይፈልጉም።

ቤተ ክርስቲያን ችግሩን ለመቋቋም ዐቅም ይኖራት ይሆን?

ቤተ ክርስቲያን በአንዳንድ የአፍሪካ አገሮች ያለውን የወላጅ አልባ ሕፃናትን ችግር በከፍተኛ ደረጃ በመጋፈጥ ላይ ትገኛለች። በአንዳንድ ስፍራ ወላጅ የሌላቸው ሕፃናት ቊጥር እየጨመረ በመምጣት ላይ ነው። የኤድስ ሥርጭት በስፋት በቀጠለ ቊጥር ችግሩን ለመጋፈጥ ሁላችንም እንገደዳለን። ይህን ማድረግ ካልቻልን ትውልዱን በአጠቃላይ ለውድቀትና ለጥፋት እንዳርገዋለን፤ በሺህ የሚቈጠሩ ሕፃናት ወደየከተሞቻችን ጉዳና እየወጡ የወንጀል፣ የዐመፅና የዘሙት አዳሪነት መሣሪያ ይሆናሉ፤ ክፍለ አህጉራችንም በአጠቃላይ ለችግር ይዳረጋል።

ማኅበረ ምእመናንና ቤተ ክርስቲያንን የሚያስተዳድሩ ክፍሎች ጉዳዩን መመርመርና ከወዲሁ ቤተሰቦችን ለመርዳት እንቅስቃሴ የሚጀምሩበትን መንገድ መፈለግ ይኖርባቸዋል። መፍትሔ የሚያመጡ አዳዲስ ሐሳቦችንም መቀበል ይኖርብናል፤ ምናልባትም የሴቶችና የወንዶች ኅብረቶች ወላጅ የሌላቸውን ልጆችና እየተጣጣሩ ያሉ ቤተሰቦችን ለመርዳት መንገድ መፈለግ አለባቸው። እኛ፣ ቤተ ክርስቲያንና ማኅበረሰቡ ወላጅ ለሌላቸው ልጆች እገዛ ሊያደርጉ የሚችሉባቸውን አመቺ ቤቶች በቤተ ክርስቲያን አቅራቢያ ማዘጋጀት እንችላለን? ወላጅ የሌላቸውን ልጆች ለመመገብ የቤተ ክርስቲያን አባሎች በየወሩ ከቤተሰባቸው ቀለብ መዋጮ እንዲያደርጉ ማነሣሣት ይቻል ይሆን?

አብዛኛውን ጊዜ ለዚህ ትክክለኛው መልስ ከመንግሥት ወይም ከትልልቅ ድርጅቶች አይመጣም። ይልቁንስ አንተ አንባቢው በማኅበረሰብህና በቤተ ክርስቲያንህ ተግባራዊ እንቅስቃሴ ለማድረግ የምትጠበቅ ሰው ትሆናለህ። ምክንያቱም የችግሩን አሳሳቢነት ለመረዳት በመጀመር ላይ ያለህ፤ ከማኅበረ ምእመናንህ ከኅብረተሰብህ ጋር የቅርብ ግንኙነት የምታደርግ አንተው ራስህ ነህ። መፍትሔን እንዲያመጣ ሌላ ሰው አትጠበቅ፤ እንዲህ ስታደርግ ጊዜው ያልፋል። ይልቁን በዙሪያህ ካሉት ጋር ሥራ ጀምር፤ በቤተ ክርስቲያንህ ካሉ ከሌሎች ሰዎች ጋር ተነጋገርበት፤ የሚያስፈልገውን ነገር ለይተህ ዕውቅ፤

ከዚያም በተግባር ለመተርጉም እርምጃ ውሰድ። የእኛ ፍላጎት እያንዳንዱ አጥቢያ ቤተ ክርስቲያን በኤድስ ሳቢያ ወላጆች ያጡ ልጆችን ችግር በክርስቶስ ፍቅር እንዲቀርፍ ነው። ትንንሽ ልጆች በወላጆቻቸው ሞት የሚማረሩ መሆን አይገባቸውም፤ የእኛን እንክብካቤ የሚፈልጉ ናቸው። ይህን ብናደርግ ብዙዎቹ ይጠፋሉ ወይም ወላጆቻቸው ለኤድስ እንዲጋለጡ ያደረጋቸውን ባሕርይ ለመውረስ ሊያዘነብሉ ይችሉ ይሆናል። ይህም ከሆነ የሥቃይ ዑደቱ ይቀጥላል።

ለውይይት የቀረቡ ጥያቄዎች

1. አጥቢያ አብያተ ክርስቲያናት በኅብረተ ሰባችሁ ውስጥ ያሉትን ወላጅ አልባ ልጆች በመንከባከብ ላይ ይገኛሉን? አሁንም ሊፈቱ ያልቻሉ ችግሮች አሉን?
2. በኅብረተሰባችሁ ውስጥ ያሉትን ወላጅ የሌላቸው ልጆች አጥቢያ ቤተ ክርስቲያን እንዴት መርዳት አለባት ብላችሁ ታስባ ላችሁ?
3. በኤድስ ሰበብ ወላጅ የሌላቸው ልጆች ብዛት በጨመረ ቍጥር፣ ወላጅ የሌላቸውን ልጆች ለማሳደግ ምሳሌ የሚሆን ምን ዐይነት አሠራር አላችሁ? የትኛው አሠራር የተሻለ ነው ትላላችሁ? ለምን?

4. ሰፊ ቤተሰብና ኅብረተሰብ ጣልቃ ሳይገባ በሕፃናት ማሳደጊያ ቤት በሚያድጉ ልጆች ላይ የሚታያችሁ ችግር አለ? ተወያዩበት።

ከዚምባቡዌ የተገኘ ለማመን የሚያስቸግር ታሪክ

በዩጌንዳ ኢማጅን ንድሎቹ

ዕድሜ 16፤ ዚምባቡዌ

አብዛኛውን ጊዜ እውነትን ለማመን ያስቸግራል፤

እውነትን ለማመን የአንድ ምእተ ዓመትን ጊዜ ያህል ይፈጃል፤

ነገር ግን ሐሰትን ማመን በእጅጉ ይቀላል፤

ሐሰተኛን ነገር ለማመን ጥቂት ሰኮንድ ብቻ ይበቃል፤

ሁኔታዎች ለምን እንዲህ እንደሚሆኑ በእውነቱ አላውቅም፤

እርሷ ይህንን ስትነግረኝ፤ ሕልም የማይ ነው የመሰለኝ፤

ጆሮዬም ችግር ይኖርበት ይሆን ብዬ አሰብሁ

የሌላ ሰው ታሪክ ስለመሰለኝ ጥያቄ መጠየቅ አልቻልሁም፤

ወይም ከጥቂት ዓመታት በፊት በሌላ ሰው ላይ የተፈጸመ ይሆናል ብዬ አሰብሁ፡፡

ነገሩ ለማመን የሚያስቸግር ነው፤

በሰማይ ያሉትን ከዋክብት እንደመቀጠር ያህል ከባድ ነገር ነበር፤

እውነተኛ ታሪክ ስለሆነ ለማመን አስቸጋሪ ነበር፤

እውነተኛና ትክክለኛ ታሪክ ስለሆነ ማመን ነበረብኝ፤

በሐዘን ቃላት የተሞላ እጅግ ረዥም ታሪክ ነበር፤

በልባችሁ ውስጥ ለዘላለም በሚቀመጡ እጅግ

በሚያሳዝኑ ቃላት የተሞላ ነበር፤

በሕይወቴ ያጋጠመኝ እጅግ የተጉዳሁበትና የሚያሳዝን

ታሪክ ስለሆነ ፈጽሞ የማልረሳው ነው፤

የደም እንባ በማፍሰስ እያለቀሳችሁ የምትሰሙት ታሪክ ነው፤

አስደንጋጭና ለማመን የሚያስቸግር ስለነበር እኔ ግን አላለቀስሁም፡፡

ይህን ከሰማችሁ በኋላ በሚቀጥለው ሰዓት ጌታ ከዚህ

ክፉ ዓለም እንዲያወጣችሁ ትጸልያላችሁ፡፡

ይህ ሁሉ የሚሆነው ታሪኩ ለእኔም ሆነ ለእናንተ እጅግ የሚጉዳ ስለሆነና ስለሚሆን ነው፡፡

ይህ ታሪክ የተፈጸመው እጅግ በምቀርበው ሰው፤

በክፉ ቀንና በደግ ቀን ለእኔ ልዩ በሆነ ሰው ላይ ነው፡፡

ለእኔ የማይለወጥ ፍቅር ያላት፤

ምንጊዜም በአጠገቤ የሆነች ሰው ናት

እርሷም በልቤ ውስጥ የተቀመጠች ንግሥት ናት፤

ትጠነቀቅልኛለች፤ ትወደኛለች፤

ትወደኛለች፤ እኔም እወዳታለሁ፡፡

ማን እንደሆነች ለማወቅ እንደምትፈልጉ አውቃለሁ፡፡

ምንም ዐይነት ጉዳት እንዳይደርስበት በምትመኙለት ሰው ላይ እንደዚህ ዐይነት መጥፎ ነገር መከሰቱን ማመን ያስቸግራል፤

እርሷ ማን እንደሆነች ለእናንተ መንገርም ለእኔ ከባድ ነው፤

ይሁን እንጂ እናንተ ማወቅ ስላለባችሁ መናገር አለብኝ፤ አዝናለሁ - ይህች ሴት እናቴ ናት።

ወላጅህ ወይም ዘመድህ ኤች አይ ቪ ያለበት መሆኑን ማወቅ መልካም ነው። መጽሐፍ አንብቦ ወይም ከሌሎች ሰዎች ሰምቶ ከመጠየቅ ይልቅ ወላጅ በራሱ ላይ የደረሰውን ቢነግራችሁ የተሻለ ነው። የራሳችሁ ስለሆነ ነገር ፈልጎ ማወቅ ግን እጅግ ይጉዳል። ኤድስ የሚደበቅ ጉዳይ አይደለም፤ የተለመደ ነገር ሆኖአል። ሕይወትን እንደሚገቡ እንደማንኛውም ዐይነት በሽታ ነው። ኤች አይ ቪ/ኤድስ ያለባቸው ወላጆችና የተጉዱ ልጆች እርዳታ ሊደረግላቸው ይገባል፤ ከሁሉም በላይ ግን ፍቅር ያስፈልጋቸዋል።

የእናቴን ሁኔታ ልረዳ የቻልሁት ሳላስብ ነው። የእኔ ስምና የወንድሜ ስም የተጻፈበትን ካሌት ክር አገኘሁ። አደመጥሁት፤ ሳደምጠውም ለእኔና ለወንድሜ የተላለፈ የእናቴ ድምፅ ነበር። ኤች አይ ቪ እንዳለባት ስትናገር በሰማሁ ጊዜ እጅግ ደነገጥሁ፤ በመጀመሪያ ያሰብሁት ወዲያውኑ እንደምትሞት ነው። ከዚያም ካሌቴ የተቀረጸው ከሦስት ዓመት በፊት መሆኑን ስታስረዳኝ ገና ለብዙ ጊዜ

የመኖር ተስፋ ይኖራታል በማለት አሰብሁ። ከዚያም ስለ ኤች አይ ቪ/ኤድስ ሁሉንም ነገር አስረዳችኝ። ይህንንም ያደረገችው ስለወደደችንና ከኤች አይ ቪ/ኤድስ ጋር የሚኖሩትን ሌሎችንም ስለምትወድ እንደሆነም አመኑሁ።

እንደ እናታችን ከሆነችው ከቅርብ ቤተሰቦችዋ በተለይም ከእኅትዋ ድጋፍ ማግኘት ጀመርሁ። ጓደኞቿም ጥሩ የድጋፍ ምንጮች ሆኑኝ፤ ስለ ኤች አይ ቪ/ኤድስ የሚያስተምሩ ቫይረሱ ያለባቸውና በቫይረሱ ምክንያት የተጉዱ ሌሎች ሰዎችም እንዲሁ ጥሩ የመረጃ ምንጮች ነበሩ። አንዳንዶች እናቴ እጅግ ብርቱ ሰው እንደነበረች ሲናገሩ፤ ሌሎች ደግሞ ጣቶቻቸውን ወደ እኔ በመጠቁም ወይም በማንሸካሸክ ወይም ጥግ ይዘው ይነጋገሩ ነበር። እኔ ግን በድፍረት ችግሩ ያለው እነርሱ ዘንድ እንጂ እኔጋ እንዳይደለ ተናገርሁ፤ ምክንያቱም ኤች አይ ቪ በማንኛውም ጊዜ በማንኛውም ሰው ላይ ሊከሰት የሚችል ዐደጋ እንደ ሆነ ዐውቃለሁ።

ከኤች አይ ቪ ጋር የምትኖር እናት ያለችኝ ሰው እንደ መሆኔ መጠን በሕመሙ ምክንያት የደከሙ ወላጆቻቸውን በመንከባከብ ከባድና አስቸጋሪ ሁኔታ ውስጥ የሚያልፉ ልጆችን ላመሰግን እወዳለሁ። በኤች አይ ቪ ከተያዙ በኋላ ሕይወት አለ፤ ወዳጆቻችን በሞት ካለፉ በኋላም በሕይወት እንኖራለን። ከኤች አይ ቪ/ኤድስ ጋር የሚኖሩ ወላጆች ላሉአቸው የሚከተለውን ልዩ መልእክት ማስተላለፍ እፈልጋለሁ፤ ለመኖር ተስፋ አትቀረጡ፤

በቫይረሱ ለተያዙትና ለተጉዱት ጸልዩላቸው፤ ደግሞም ለራሳችሁ መጸለይን አትርሱ። እናቴ፣ «ኤች አይ ቪ ለእኔ ተስፋ ያስፈልጋል ማለት ነው» ብላ ነገረችኝ።¹²⁸

ለውይይት የቀረቡ ጥያቄዎች

1. የጌንዶ እንደሚከተለው የተናገረችውን ዐረፍተ ነገር ተወያዩበት፤ «ወላጅ ወይም ዘመድ ኤች አይ ቪ ያለበት መሆኑን ማወቅ መልካም ነው። መጽሐፍ አንብቦ ወይም ከሌሎች ሰዎች ሰምቶ ከመጠየቅ ይልቅ ወላጅ በራሱ ላይ የደረሰውን ቢነግራችሁ የተሻለ ነው» ያለችው ትክክል ነው?
2. እናት ወይም አባት ስለ ራሳቸው በኤች አይ ቪ የመያዝ ጉዳይ ለልጆች ቢነግሩ ምን የተለየ ነገር ያመጣል?
3. የጌንዶን ታሪክ ካነበባችሁ በኋላ በቤተሰብዎ ውስጥ ከሚገኝ ኤች አይ ቪ ካለበት ሰው ጋር መኖር እንደሚቻል ስለ ተናገረችው ምን ታስባላችሁ?

¹²⁸ Investing in Our future, Psychosocial Support for Children Affected by HIV/AIDS, UNAIDS, July 2001.

ምዕራፍ ዐሥራ ሰባት

ኤድስ እና ቤተ ክርስቲያን

በአፍሪካ ያለችው የክርስቲያን ቤተ ክርስቲያን አብዛኛውን የኤች አይ ቪ/ኤድስ ወረርሽኝ አደገኛ ገፅታ ምን እንደሚመስል ለማሳወቅ የተለየ ቁልፍ ቦታ ያላት ናት። በስፋት የመድረስ ዐቅም ስላላት በአብዛኛው የአፍሪካ ኅብረተሰብ መካከል ያለውንም ችግር ቀስ በቀስ የመግታት ጎይል አላት። ቤተ ክርስቲያን የወረርሽኝን አቅጣጫ ሊለውጥ የሚችል እጅግ ብዙ የሆነ ያልተነካ እምቅ ጎይል ያላት ናት። ቤተ ክርስቲያን ፍቅር፣ ሰላም፣ እንክብካቤ፣ ድጋፍና ፍትሕን የመሳሰሉ ትላልቅ እሴቶች ስላሏት በአብዛኛው ማኅበረሰብ መካከል ጠንካራ የሆነና በእርሷ የሚመራ የክብካቤና የድጋፍ ፕሮግራም ማቋቋም ትችላለች። በተጨማሪም ቅድመ ጋብቻ ወሲብን መከልከልና በጋብቻ ውስጥ ሊኖር የሚገባውን ታማኝነት አጥብቃ ማስተማሯ ኤች አይ ቪ/ኤድስ በአፍሪካ በብዛት የመሠራጨቱንና ጉዳት የማድረሱን ፍጥነት ለማቆም ጠቃሚ መሣሪያ ነው። ነገር ግን እጅግ የሚያሳዝነው ነገር መገለልና መድልዎ በቤተ ክርስቲያን ውስጥ በመታየቱ የሥርጭቱን ፍጥነት ሲያባብሰው

አንዳንድ ጊዜም ኤች አይ ቪ/ኤድስን ለመከላከልና ለመቁጣጠር የሚደረገውን ጥረት አዝጋሚ ሲያደርገው ይታያል።¹²⁹

ኤች አይ ቪ/ኤድስን በተመለከተ ቤተ ክርስቲያን ሊኖራት የሚገባ አመለካከት

እጅግ የሚያሳዝነው ነገር በዓለም ያሉ ሰዎች፣ የክርስቶስ ቤተ ክርስቲያን ኅጢአተኞችን የማትቀበል አድርገው መመልከታቸው ነው። ቤተ ክርስቲያን «ለጥሩ ሰዎች» ብቻ እንደሆነች ያስባሉ። አንዳንድ ጊዜ የተሳሳተ አስተሳሰብ ይኖረናል ወይም «መጥፎ ሰዎች በቤተ ክርስቲያናችን ስፍራ የላቸውም» ለማለት እንኳ እንደፍራለን። በሐሳባችንም ከኤች አይ ቪ/ኤድስ ጋር የሚኖሩ ሰዎች እጅግ መጥፎዎች እንደሆኑ እንገምታለን።

የኤድስ ወረርሽኝ በመጣ ጊዜ በአካል ላይ ውጭአዊ ጉዳትን የሚያስከትሉ ጥቂት ድብቅ ኅጢአቶች አሉ። ስለዚህ የቤተ ክርስቲያን ማኅበረ ምእመናን ብዙውን ጊዜ ለዚህ መፍትሔ አድርገው የሚወስዱት በኤድስ የሚሠቃዩትን ማግለል ነው። «ስለሠሩት ኅጢአት ተገቢውን ቅጣት እያገኙ ነው» በማለት በስውርም በግልጥም እንፈርድባቸዋለን። ቀጥተኛ የሆነ ሰበብና ውጤቱ በግልጽ እንደተረዳን እናስባለን፤ ይህንንም

ለአእምሮአችን ምንም ሳይቈረቁረን እንናገራለን።

የሚገባንን ተቀብለናልን?

ሁላችንም ስለ ሠራነው ኅጢአት በሙሉ የሚገባንን ብንቀበል ኖሮ ምን ሊሆን ይችላል? ሁላችንም ወደ ገሃንም እሳት እንደምንገባ እርግጠኞች ነን። ማንኛችንም መንግሥተ ሰማይ የሚገባን ሰዎች አንሆንም። እግዚአብሔር በልባችንና በሐሳባችን ውስጥ ያለውን በሙሉ ያያል፤ አንዳንድ ጊዜ ሁላችንም ብንሆን ትክክለኛ ያልሆነ ወሲባዊ አስተሳሰብና በሥጋ ምኞት የተወጠረ ፍላጎት ሊኖረን ይችላል። ወደ ሴት አይቶ መመኘት እንደ ማመንዘር የሚቈጠር መሆኑን ኢየሱስ አስተምሮአል (ማቴ 5÷27-28)። በተጨማሪም አመንዝረውና የዝሙት ኅጢአት ፈጽመው ነገር ግን በኤድስ ያልተያዙትን እንዴት እንመለከታቸዋለን? የፈጸሙት በደል አነስተኛ ነውን? ደግሞም የሚያታልሉ፣ የማያመስግኑ፣ ወንድሞቻቸውን የሚጠሉ ወይም በዓለም ባለጠጎች ላይ የሚቀኑ ሰዎችስ? የእነርሱ በደል ትንሽ ነውን?

እግዚአብሔር ቅዱስ አምላክ ስለሆነ ኅጢአትን በቀላሉ ሊመለከት አይችልም፤ እርሱ ጻድቅ ስለሆነ ምንጊዜም ቢሆን ኅጢአትን ይቀጣል። እኛ መልካምና ቅዱሳን እንደሆንን ስለራሳችን ካስብን፣ በእግዚአብሔር ፊት ሁላችንም ኅጢአተኞች መሆናችንን ልንረዳ

¹²⁹Pan African Christian AIDS Network Symposium on HIV/AIDS, Nairobi, 2003.

አንችልም፤ ስለዚህ ሁላችንም የገሃነም እሳት ፍርድ ይገባናል። ወደ መንግሥተ ሰማይ ለመግባት ጉዞ ከጀመርንም፤ ይህ የሆነው እግዚአብሔር በምሕረቱና በፍቅሩ የእርሱ እንድንሆን ስለመረጠን ብቻ ነው። ብቸኛ ተስፋችን በኢየሱስ ክርስቶስ አዳኝነት እንድናምን እርሱ መንገድ ማዘጋጀቱ ነው፤ የኅጢአታችን ዕዳ በሙሉ እግዚአብሔር ኢየሱስን ስለ እነዚህ ኅጢአቶች ሲቀጣው ተከፍሏል። እርሱ ኅጢአታችንን ለማስተስረይ ቤዛ የሆነልን የመሥዋዕቱ በግ ነው (ኢሳይያስ 53)። የጸጋን ምስጢር ምን እንደሆነ ተረድተነዋል? ሊያድነን የሚችል በጎነት በውስጣችን እንዳለ ማሰብ እንችላለን? ኤድስ ኖረብንም አልኖረብንም ለፈጸምነው ኅጢአት እንደማንኛውም ሰው ገሃነም ይገባናል።

ኅጢአት የለብንም ብንል ራሳችንን እናስታለን፤ እውነትም በእኛ ውስጥ የለም። ኅጢአታችንን ብንናዘዝ ኅጢአታችንን ይቅር ሊለን፤ ከዐመፃ ሁሉ ሊያነፃን እርሱ ታማኝና ጻድቅ ነው። ኅጢአት አልሠራንም ብንል እርሱን ሐሰተኛ እናደርገዋለን፤ ቃሉም በእኛ ውስጥ የለም። ልጆቼ ሆይ ይህን የምጽፍላችሁ ኅጢአት እንዳትሠሩ ነው፤ ነገር ግን ማንም ኅጢአት ቢሠራ፤ በአብ ዘንድ ጠበቃ አለን፤ እርሱም ጻድቁ ኢየሱስ ክርስቶስ ነው። እርሱም የኅጢአታችን ማስተስረያ ነው፤

ይኸውም ለዓለም ሁሉ ኅጢአት እንጂ ለእኛ

ብቻ አይደለም (1ዮሐንስ 1÷8-2÷2 አመት)።

በጸጋ ብቻ የዳንን ሰዎች እንደሆንን በእውነት ከተረዳን፤ በኤች አይ ቪ/ኤድስ ዙሪያ እግዚአብሔርን ማገልገል እንችላለን። እኛ ከእነርሱ የተሻልን አለመሆናችንን ካወቅን፤ ቫይረሱ ላለባቸው ሰዎች የማይለዋወጥ ፍቅር ልናሳያቸውና ሌሎች ጣቶቻቸውን እንዳይቀስሩባቸው ልናስተምራቸው እንችላለን። ለራሳችን ምሕረትን ለመቀበል ወደ እግዚአብሔር መምጣት ከዚያም ወጥተን የተቀበልነውን ምሕረት ለሌሎች በኢየሱስ ክርስቶስ ስም መስጠት እንችላለን።

የኢየሱስ ምሳሌነት

«ሐኪም የሚያስፈልጋቸው ሕመምተኞች እንጂ ጤነኞች አይደሉም፤ እኔ ኅጢአተኞችን እንጂ ጻድቃንን ወደ ንስሐ ልጠራ አልመጣሁም» (ማርቆስ 2÷17)።

ብዙውን ጊዜ ኅጢአት የሚያስከትለውን ቅጣት በማሰብ እንጨነቃለን። የኢየሱስ ትኩረት ይህ አልነበረም። በኤድስ እየተሠቃየ ስላለ ሰው ስንሰማ ፈጥነን የምናስበው ወይም የምንጠይቀው ጥያቄ፤ «ኤድስ ሊተላለፍበት የቻለው በምንዝርና ነው ወይም ዝሙትን በመፈጸም? በደለኞች ናቸውን? ምክንያቱ ከትዳር ጓደኞች አንዳቸው ናቸውን? የሚሠቃዩት በዚህ የተነሣ ነውን?» የሚለውን

ነው። እንዲህ ዐይነቱ ትኩረት ጎሊናችንን ነጻ በማድረግና ራሳችንን በማጽደቅ ስሜታችንን ከፍ ከማድረግ ያለፈ ፋይዳ የለውም።

ኢየሱስና ደቀ መዛሙርቱ ከተወለደ ጀምሮ ዐይነ ሰው ሆነው ሰው መጡ (ዮሐንስ 9)። ይህ የሆነው በአንድ ሰው ንጢአት ምክንያት እንደሆነም ደቀ መዛሙርቱ ተረዱ። እጅግ የተጨነቁበት ጉዳይ ቢኖር «ንጢአት የሠራው ማነው?» የሚለው ነው። «ንጢአት የሠራው እርሱ ነው ወይስ ወላጆቹ?» የሚል ጥያቄ አቀረቡ። እኛም ሁልጊዜ ማግኘት የምንፈልገውን ዐይነት መልስ ለማግኘት ደቀ መዛሙርቱም ተጠያቂው ማን እንደሆነ ለማወቅ ፈለጉ፤ የኢየሱስ መልስ ግን ጉዳዩን ከክስ ይልቅ ወደ እግዚአብሔር ክብር ዘወር አደረገው። «እርሱ ወይም ወላጆቹ ንጢአት አልሠሩም፤ ይህ የሆነው ግን የእግዚአብሔር ሥራ በእርሱ ሕይወት እንዲገለጥ ነው»

በሌላ ጊዜ ደግሞ አንዳንድ ሰዎች ጲላጦስ በጭካኔ ስለ ገደላቸው የገሊላ ሰዎች ሁኔታ ወሬ ይዘውለት መጡ። ሕዝቡ ያሰቡት የሞቱት ሰዎች ተገቢውን ቅጣት እንደ ተቀበሉ ነው፤ ይኸውም ምናልባት ንጢአቶች ስለሆኑ

ሊሆን ይችላል። ኢየሱስ ግን ስሕተታቸውን በሚገባ በማስተካከል እንዲህ አለ፤ «ታዲያ እነዚህ የገሊላ ሰዎች ይህ ሥቃይ የደረሰባቸው ከሌሎቹ የገሊላ ሰዎች ሁሉ ይልቅ ንጢአተኞች ስለነበሩ ይመስላችኋል? አይደለም እላችኋለሁ፤ ንስሐ ካልገባችሁ ሁላችሁ እንደዚሁ ትጠፋላችሁ። ወይም ደግሞ በሰሊሆም ግንብ ተንዶባቸው የሞቱት ዐሥራ ስምንት ሰዎች በኢየሩሳሌም ከሚኖሩት ሰዎች ሁሉ ይልቅ በደላኞች ስለነበሩ ይመስላችኋል? አይደለም፤ እላችኋለሁ፤ ንስሐ ካልገባችሁ ሁላችሁ እንደዚሁ ትጠፋላችሁ።» (ሉቃስ 13÷1-5)

ፍጥረት ሁሉ የንጢአትን ፍርድ እየተቀበለ ነው። በዓለማችን ሕመምና ሥቃይ ያለው ከዚህ የተነሣ ነው። አንዳንዱ ሥቃይ ጉልህ ምክንያትና ቀጥተኛ ውጤት አለው። አብዛኛውን ጊዜ ይህ ኤድስን በተመሰከተ እውነት ነው። ይሁን እንጂ ኤች አይ ቪ/ኤድስ ያለባቸው ሰዎች በሙሉ ኢግብረገባዊ ሕይወት የነበራቸው ሳይሆኑ ይችላሉ። አንዳንዶች በሌላው ሰው ኢግብረገባዊ ሕይወት የተጉዱ ወይም ድንገት በመርፌ ሲወጉ ወይም ቫይረሱ ያለበት ደም ተሰጥቶአቸው የተላለፈባቸው ሊሆን ይችላል። እነዚህ ሰዎች ከፍጥረት ጀምሮ በተወሰነው በንጢአት ፍርድ ምክንያት ይሠቃያሉ እንጂ በግል ካደረጉት ንጢአት የተነሣ አይደለም። እንዲሁም የኢየሱስ ቃል እንደሚያሳስበን በንጢአታቸው ምክንያት ኤድስ የተላለፈባቸው ሰዎች እንኳ የፈጸሙት ንጢአት ይህን

ያህል ከሌሎቻችን ኅጢአት ይልቅ የከፋ አይደለም። የኅጢአታቸው ውጤት በግልጽ ከመታየቱ በቀር ሌሎቻችን ከሚያጋጥመን ውጤት ይበልጥ ለሞት የሚዳርጋቸው አይደለም።

ኢየሱስ በያዕቆብ ውሃ ጉድጓድ አጠገብ በተቀመጠ ጊዜ፤ አንዲት ሴት ብቻዋን ውሃ ልትቀዳ መጣች። እርሱም ከእርሷ ጋር እየተነጋገረ ሳለ የማታምን፤ የተለየ ሃይማኖት ያላት፤ በአመንዝራነት ሕይወት ውስጥ የኖረች እንደሆነ ያውቅ ነበር። ይሁን እንጂ ርኅራኄን አሳያት፤ ጥያቄዋን መለሰላት፤ የሕይወትን ውሃ ሰጣት፤ እንዲያውም እርሷ የቀዳችለትን ውሃ ጠጣ። ስለዚህ ተስፋ ሰጣት። ከዚህም የተነሣ እርሷ በእርሱ አመነች፤ ወዳጆቿንም ወደ እርሱ መርታ በማምጣት መሲሐን እንዲያገኙት አደረገች (ዮሐንስ 4)።

የቤተ ክርስቲያን ባለሥልጣኖች የፈራችን አንዲት ሴት ወደ ኢየሱስ በማምጣት በፊቱ አቁመዋት እንዲህ ሲሉ ከሰሱዋት፤ «መምህር ሆይ ይህች ሴት ስታመነዝር ተያዘች፤ መሴም እንደዚች ያሉ ሴቶች በድንጋይ እንዲወገሩ በሕጉ አዞናል፤ አንተስ ምን ትላለህ?» አሉት። ኢየሱስ ዝምታን መረጠ፤ ባለሥልጣኖቹ ግን ይህንን

ደጋግመው ጠየቁት። እርሱ እንደሚራራላትና «የኅጢአተኞች ወዳጅ» እንደሆነ ያውቃሉ፤ ነገር ግን እንዲህ የከፋ ኅጢአትን ላደረገና በራሱ ላይ ጎፍረትን ላመጣ ሰው ምን ማለት ይችላል? ብለው አሰቡ።

«በጥያቄ ሲወተውቱት ቀና ብሎ፤ 'ከእናንተ ኅጢአት የሌለበት እርሱ አስቀድሞ ድንጋይ ይወርውርባት' አላቸው። እንደ ገናም ጎንበስ ብሎ በምድር ላይ ጻፈ። ይህን እንደ ሰሙ ከሽማግሌዎች ጀምሮ አንድ በአንድ ወጡ። ሴትዮዋም እዚያው ፊቱ እንደ ቆመች ኢየሱስ ብቻውን ቀረ። ኢየሱስም ቀና ብሎ፤ «አንቺ ሴት ሰዎቹ የት ሄዱ? የፈረደብሽ የለምን? አላት። እርሷም 'ጌታ ሆይ፤ አንድም የለም' አለች። ኢየሱስም እኔም አልፈርድብሽም፤ በይ ሂጂ፤ ከእንግዲህ ግን ኅጢአት አትሥራ» አላት (ዮሐንስ 8)።

ኢየሱስ የሴቲቱን ኅጢአት አላጸደቀም፤ ኅጢአቷን አልደበቀላትም፤ አልተወውም ወይም ችላ አላለውም። የንስሐ ጥሪ አቀረበላት፤ «ከእንግዲህ ግን ኅጢአት አትሥራ» አላት። ይህን ያድርግ እንጂ አልፈረደባትም። ከዚህም በላይ ከላሾቿ ራሳቸው ኅጢአተኞች መሆናቸውን አመለከታቸው። እኛስ እንዴት ነን? የተዘጋጀነው ድንጋይ ለመወርወር ነው? ወይስ ከኢየሱስ ጋር ኅጢአተኛውን ለንስሐና ለምሕረት ለማቅረብ?

ኢየሱስ በከተሞችና በመንደሮች ሁሉ ሲዘዋወር፤ በየምክራቦቻቸው እያስተማረ፤ የመንግሥቱን ወንጌል እየሰበከ ማንኛውንም ሕመምና በሽታ እየፈወሰ ያልፍ ነበር። ብዙ ሕዝብን ሲመለከት ራራላቸው፤ ምክንያቱም እረኛ እንደሌለው በግ በመቅበዝበዝ የተጉዱና ረዳት የሌላቸው ነበሩ። ከዚያም ደቀ መዛሙርቱን እንዲህ አላቸው፤ «መከሩ ብዙ ነው፤ የመከሩ ሠራተኞች ግን ጥቂቶች ናቸው፤ ስለዚህ የመከሩ ጌታ ወደ መከሩ ሠራተኞችን እንዲልክ ለምኑት።» (ማቴ 9÷37-38)

ርኅራኤ ማለት ኢየሱስ የባዘኑ ሰዎችን እንዲሁም በጎጢአትና በክፋት የተጨቁኑትን ሲመለከት የሚገልጠው ስሜት ነው። እርሱ እንዲህ ዐይነቱን የተጨነቀ ሰው ሲመለከት የሚያደርገው መፍረድ ሳይሆን መፈወስ፤ ማዳንና ምሕረትን ማድረግ ነው። ይህን ብቻ ሳይሆን፤ የችግሩ ሁኔታ ስላሳለበው ደቀ መዛሙርቱን በመከሩ ውስጥ ምሕረት የተቀበሉና ከጎጢት የዳኑ ሠራተኞች እንዲገቡ የመከሩ ጌታ ሠራተኞችን ይልክ ዘንድ እንዲጸልዩ አሳስቦአቸዋል። የጎጢአቱ መንስኤ ምንም ይሁን ምን፤ ኢየሱስ ለጎጢአተኞች ይራራል። ስለዚህ እርሱ ምሳሌአችን ነው።

ከኤች አይ ቪ/ኤድስ ጋር ለሚኖሩ ሰዎች እንክብካቤ የምናደርግበት መንገድ የአዳኞችን የኢየሱስ ክርስቶስን ምሳሌነት የተከተለ የክርስቲያናዊ ፍቅርን ልዩ ገጽታ የሚያሳይ መሆን አለበት። እኛ ራሳችን ማን እንደሆንን

ካወቅን ማለትም ምሕረት የተደረገልን ጎጢአተኞችና በክርስቶስ ደም የተገዛን ሰዎች መሆናችንን ከተረዳን፤ ኤድስ ያለባቸውን ሰዎች ለመርዳት ባለን ቊርጠኝነት የምንሰናከል አይሆንም።



አገልጋዩ ኢየሱስ

በክርስቶስ ኢየሱስ የነበረው ያ አስተሳሰብ

በእናንተም ዘንድ ይሁን

እርሱ በባሕርዩ አምላክ ሆኖ ሳለ

ከእግዚአብሔር ጋር መተካከልን ሊለቀው

እንደማይገባ አድርጎ አልቈጠረውም፤

ነገር ግን የባሪያን መልክ ይዞ

በሰውም አምላል ተገኝቶ

ራሱን ባዶ አደረገ

ሰው ሆኖ ተገልጦም

ራሱን ዝቅ አደረገ

እስከ ሞት፤ ያውም በመስቀል ላይ እስከ

መሞት ድረስ ታዛዥ ሆነ።

ፊልጵስፎስ 2÷5-8

ኢየሱስ የአገልጋይን ቦታ ወስዶ የደቀ መዛሙርቱን እግር ያጠበበትን ታሪክ ታስታውሳላችሁ? «ኢየሱስም፤ አብ ሁሉን ነገር በሥልጣኑ ሥር እንዳደረገለት፤ ከእግዚአብሔር እንደ ተላከና ወደ እግዚአብሔርም እንደሚመለስ ዐውቆ፤ ከራት ተነሣ፤ መጉናጸፊያውን አስቀመጠ፤ ወገቡንም በፎጣ ታጠቀ። ከዚያም በመታጠቢያው ውሃ ጨምሮ የደቀ መዛሙርቱን እግር እያጠበ በታጠቀው ፎጣ ያብስ ጀመር» (ዮሐንስ 13÷3-5)።

ኢየሱስ ማን እንደ ሆነ ያውቅ እንደነበረ መረዳት ያስፈልገናል፤ እርሱ የእግዚአብሔር ልጅ በእርግጥም እርሱ ራሱ እግዚአብሔር ነው (ቍጥር 3)። በእግዚአብሔር ዕቅድ ውስጥ እርሱ ያለውን ስፍራም ያውቃል፤ ይኸውም ለዓለም ሁሉ ሊሞት እንዳለው ነው (ቍጥር 1)። ቢሆንም አሁን እንደ አገልጋይ የደቀ መዛሙርቱን እግር በማጠብ ራሱን ማዋረድ ችሎ ነበር። ይህን ያደረገው እውነተኛ ፍቅር ማለት፤ ኢየሱስ ክርስቶስ ለዓለም ሕይወቱን አሳልፎ በመስጠት እንደገለጸው ትሕትና መሥዋዕትነት የተሞላበት አገልግሎት መሆኑን ለማሳየት ነው።

ልክ እንደዚሁ እግዚአብሔር በፈጠረው ዓለም ውስጥ ያለንን ትክክለኛ ስፍራ ስንረዳ፤ ይኸውም ኀጢአተኞች የነበርን ነገር ግን በኢየሱስ ክርስቶስ በማመናችን የእግዚአብሔር ልጆችና አገልጋዮቹ እንድንሆን ያደረገን እርሱ ራሱ መሆኑን እናውቃለን። የኢየሱስ ክርስቶስን ፍቅር ማወቅና ማየት የሚፈልጉትን ሰዎች እናገለግላለን። «እንግዲህ እኔ ጌታችሁና መምህራችሁ ሆኜ ሳለሁ እግራችሁን ካጠብሁ፤ እናንተም እንደዚሁ እርስ በርሳችሁ እግራችሁን ልትተጣጠቡ ይገባችኋል። እኔ እንዳደረግሁላችሁ እናንተም እንደዚሁ እንድታደርጉ ምሳሌ ትቼላችኋለሁ» (ዮሐንስ 13÷14-15)።

በሮሜ 15÷1-2 ያለው መልእክት እንደሚከተለው ያሳስበናል፤ «እኛ ብርቱዎች የሆንን፤ የደካሞችን ጉድለት መሸከም እንጂ ራሳችንን ማስደለት የለብንም። እያንዳንዳችን ባልጀራችንን ለማነጽ፤ እርሱንም ለመጥቀም ደስ የሚያሰኘውን ነገር ማድረግ ይገባናል።» ይህ የሚያሳስበን ከእኛ ይልቅ በመንፈሳዊ ሕይወታቸው ዝቅተኛ ደረጃ ላይ ያሉ የሚመስሉትንና በእምነታቸው ደካሞች የሆኑትን እንኳን ለማገልገልና ለማበረታታት እንድንጥር ነው።

በሌሎች ላይ ላለመፍረድ የተሰጠ ማስጠንቀቂያ

ኀጢአተኛን በተመለከተ ሊኖረን የሚገባ አመለካከት

መጽሐፍ ቅዱስ የሚያስተምረን እርሱን ወይም እርሷን ወደ ክርስቶስ ምሕረት መምራት እንዳለብን ነው። ኀጢአት መፈጸሙን ስንመለከት፤ ኀጢአተኞችን ማስጠንቀቅና በቤተ ክርስቲያን ንስሐ የማይገቡ ኀጢአተኞችን መቅጣት ቢገባንም የፍርድና የማውገዝ ቃል የማስተላለፍ መብት ግን የለንም፤ ይህን ማድረግ የሚችል እግዚአብሔር ብቻ ነው። የምንሰጠው ማስጠንቀቂያና የምንወስደው የቅጣት ርምጃ ዓላማ ኀጢአተኛውን ወደ ክርስቶስ አካል ለማቅረብ እንጂ ፈጽሞ ለማስወገድ አይደለም።

ከኤች አይ ቪ/ኤድስ ጋር ለሚኖሩ ሰዎች ሊኖር የሚገባውን አመለካከት ለመለወጥ ቤተ ክርስቲያን ብዙ ማድረግ ይጠበቅባታል፤ ይኸውም ከበሽታው ጋር የተያያዘውን የመድልዎንና የማግለልን ሁኔታ መቀነስ ነው። ኢየሱስ፤ «እንዳይፈረድባችሁ በማንም ሰው ላይ አትፍረዱ፤ በምትፈርዱበትም ዐይነት ይፈረዳችኋል፤ በምትሰፍሩበትም መስፈሪያ ይሰፈርላችኋል» ብሏል (ማቴ 7÷1-2)።¹³⁰ ያዕቆብ 2÷12-13 እንዲህ ይላል፤ «ስትናገሩም ሆነ ስታደርጉ ነጻነት በሚሰጠው ሕግ እንደሚፈረድባቸው ሰዎች ሁኑ፤ ምክንያቱም ምሕረት ያላደረገ ሁሉ ያለ ምሕረት ይፈረድበታል፤ ምሕረት በፍርድ ላይ ያይላል»።

¹³⁰«አትፍረዱ አይፈረድባችሁም፤ አትኩንጉ አትኩነኑም፤ ይቅር በሉ፤ ይቅር ትባላላችሁ» (ሉቃ 6÷37)

እኛው ራሳችን ኅጢተኞች በመሆናችን በሌላው ሰው ላይ ፈጽሞ መፍረድ እንደማንችል በሮሜ 2÷1 ላይ የተጻፈው የእግዚአብሔር ቃል እንዲህ ይነግረናል፤ «ስለዚህ አንተ በሌላው ላይ የምትፈርድ፤ የምታመካኝበት የለህም፤ በሌላው ላይ በምትፈርድበት ነገር ሁሉ፤ ራስህን ትኩንናለህ፤ ፈራጅ የሆንከው አንተ ያንኑ ተደርጋለህና።»

ይህንን በመረዳት የፓን አፍሪካን ክርስቲያን ኤድስ ኔትወርክ የሚከተለውን ዐውጆአል፤ «የክርስቶስ ቤተ ክርስቲያን እንደመሆናችን መጠን ያለምንም ማቅማማት መድልዎንና ማግለልን ማውገዝ አለብን። ከፍርድና ከተቃውሞ ይልቅ ቤተ ክርስቲያን ሰዎች መጠጊያ፤ ጸጋና የማይለወጥ ፍቅር የሚያገኙበት ስፍራ እንድትሆን ወስነናል»¹³¹

ርኅራኄን ማሳየት ማለት ኅጢአትን ቸል ማለት ነውን?

አንዳንድ ጊዜ ቤተ ክርስቲያን ኤች አይ ቪ/ኤድስ ላለባቸው ሰዎች ርኅራኄን ስታሳይ፤ የወሲብ ኅጢአትን እንደምታደፋፍር ተደርጎ ሊታይ ይችላል። የምንለው ግን ይህንን አይደለም። ሁላችንም የፈጸምነውን የወሲብ ኅጢአት ሁሉ መናዘዝ እንደሚገባን እግዚአብሔር አዘናል።

ከኤች አይ ቪ/ኤድስ ጋር የሚኖር ሰው በወሲባዊ ኅጢአት ቢቀጥል የእግዚአብሔርን መንገድ እየተከተለ አይደለም። እንደዚህ ዐይነት ሁኔታ ሲያጋጥማት ቤተ ክርስቲያን የሥነ ሥርዐት ርምጃ መውሰድ ይኖርባታል። እግዚአብሔር ከኅጢአታችን ዘወር በማለት ለእርሱ እንድንገዛ ሁላችንንም አዘናል። ይሁን እንጂ በሌላ በኩል ደግሞ እግዚአብሔር ያዘዘን ለሚሠቃዩት እንድንራራ፤ ንስሐ ከገቡ ከሌሎች ኅጢአተኞች ጋር ኅብረት እንዲያደርጉ ንስሐ የገቡ ኅጢአተኞችን እንድንቀበል ነው (መዝ 103÷4:8:13-14፤ ሉቃ 17÷3፤ ገላ 6÷1)።

ሐዋርያው ጳውሎስ ገላትያ ላሉ ምእመናን ኅጢአትን ደጋግሞ የሚሠራ አባልን በተመለከተ ምን ማድረግ እንዳለባቸው እንደሚከተለው ተናግሮአል፤ «ወንድሞች ሆይ፤ አንድ ሰው በኅጢአት ውስጥ ገብቶ ቢገኝ፤ መንፈሳውያን የሆናችሁ እናንተ በገርነት ልትመልሱት ይገባል። ነገር ግን አንተም እንዳትፈተን ራስህን ጠብቅ። አንዱ የሌላውን ከባድ ሽክም ይሸክም፤ በዚህም ሁኔታ የክርስቶስን ሕግ ትፈጽማላችሁ» (ገላትያ 6÷1-2)። መንፈሳዊ የሆኑ የቤተ ክርስቲያኒቱ አባላት ኅጢአተኛውን የሚመልሱት ከፍቅር በመነጨ ገርነት እንደሆነ ልብ በሉ። ርኅራኄ፤ የፍቅር መግለጫና ከመንፈስ ቅዱስ ፍሬዎችም አንዱ ነው (ገላትያ 5÷22)። በሥቃይ ላይ ላሉት ርኅራኄንና ፍቅርን አለማሳየት የመጽሐፍ

¹³¹Pan African Christian AIDS Network Symposium on HIV/AIDS, Nairobi Kenya, 2003.

ቅዱስን ትምህርት የሚቃረን ከመሆኑም በላይ በራሱ ከባድ ንጢአት ነው።

በቅጣትና በመመለስ መካከል ያለውን ግንኙነት በተመለከተ ሐዋርያው ጳውሎስ እንደሚከተለው የሚሰጠው ትምህርት እጅግ ጠቃሚ ምክር ነው።

ማንም ሰውን ቢያሳዝን፣ ነገር ማጋነን አይሁንብኝና ያሳዘነው እኔን ብቻ ሳይሆን በመጠኑም ቢሆን ሁላችሁንም ነው። እንደዚህ ያለው ሰው ብዙዎች የወሰነበት ቅጣት በቂው ነው። ደግሞም ከልክ በላይ አዝኖ ተስፋ እንዳይቈርጥ፣ ይቅር ልትሉትና ልታፅናኑት ይገባችኋል። ስለዚህ አሁንም የምትወዱት መሆናችሁን እንድትገልጹለት አለምናችኋለሁ። የጻፍሁላችሁም የሚያጋጥማችሁን ፈተና መቋቋማችሁንና በሁሉም ነገር ታዛዦች መሆናችሁን ለማወቅ ነበር። እናንተ ይቅር የምትሉትን ሰው እኔም ይቅር አለዋለሁ፤ በርግጥ ይቅር የምለው ነገር ካለ፣ በክርስቶስ ፊት ይቅር የምለው ስለ እናንተ ስል ነው። ይህንንም የምናደርገው ሰይጣን መግቢያ ቀዳዳ እንዳያገኝ ነው፤ የእርሱንም ዕቅድ አንስተውምና (2ቆሮንቶስ 2፡5-11 አመት)።

በዚህ ስፍራ አያሌ ጠቃሚ ሐሳቦች አሉ፤

➤ ንጢአተኛው የቤተ ክርስቲያን አባል ሲሆን፣ ስለ ሠራው ንጢአት ንስሐ ያልገባ ነው። ስለዚህ ቤተ ክርስቲያን ቀጥታዋለች።


➤ አሁን ጥፋቱን አምኖ ንስሐ በመግባት ቅጣቱን ተቀብሏል።

➤ ንጢአተኛው በክርስቶስና በሐዋርያው ጳውሎስ ይቅር ተብሎአል፤ በቤተ ክርስቲያንም እንዲሁ ይቅር መባል አለበት። ሐዋርያው ጳውሎስ ቤተ ክርስቲያን፣ «ይቅር እንድትለውና እንድታጽናናው» እንጂ ፈጽሞ ልታርቀው ወይም ልትቃወሙ እንደማይገባት ይመክራል።

ጳውሎስ ቤተ ክርስቲያን ይቅር የምትልበትን፣ የምታጽናናበትንና ሰውየውን ወደ ኅብረቱ የምትመልስበትን ምክንያት ሲገልጽ እንዲህ ብሎአል፤ «ከልክ በላይ አዝኖ ተስፋ እንዳይቈርጥ» እና «ሰይጣን መግቢያ ቀዳዳ እንዳያገኝ ነው»። ሐዋርያው ጳውሎስ በዚህ ስፍራ የሚናገረው፣ ንስሐ የገባው ወንድም በሐዘንና ተስፋ በመቀረጥ ራሱን እንዳይጎዳ ነው። ይህ ቢሆን ቤተ ክርስቲያንን የሚጠቅም ሳይሆን ለሰይጣን ድልን የሚሰጥ ነው። ሰይጣን የሚፈልገው ይህ ወንድም ተስፋ በመቀረጥ እንዲሸከ እንጂ ይቅር መባሉን አውቆ እንደገና ወደ መንፈሳዊ ውጊያ እንዲገባ አይደለም።

ታምሜ ጠየቃችሁኝ

ኢየሱስ ክርስቶስ
ለተራቡት፤ ለተጠሙት
ለታመሙት፤ ለታረ
ዙት፤ ቤት ለሌላቸው
ጉዳናተዳዳሪዎች ለሆኑ
ወይም በእስር ቤት ላሉ
ሰዎች ክብካ ቤና ርዳታ



ብናደርግ ለእርሱ እንደደርግነው እንደሚቈጠር ተናግሯል
(ማቴዎስ 25÷31-46)። በሌላ በኩል እንዲህ ዐይነቱን
ፍቅር የማይገልጹትን እንዲህ እያለ ያወግዛቸዋል፤
«እናንተ የተረገማችሁ ለዲያብሎስና ለመላእክቱ ወደ
ተዘጋጀው የዘላለም እሳት ከእኔ ተለይታችሁ ሂዱ፤
ምክንያቱም ተርቤ አላበላችሁኝም፤ ተጠምቼ
አላጠጣችሁኝም፤ እንግዳ ሆኜ አልተቀበላችሁኝም፤ ታርገሮ
አላበላችሁኝም፤ ታምሜና ታስሬ አልጠየቃችሁኝም»
(ማቴዎስ 25÷41-43)።¹³²

¹³²Help with this section from "Choosing Hope, The Christian Response to HIV/AIDS." Curriculum for Theological Colleges. MAP, Kenya. Printed in Nigeria by Africa Christian Textbooks, TCNN, Bukuru.

ኤች አይ ቪ/ኤድስን መከላከል በተመለከተ የቤተ ክርስቲያን ጉላፊነት

እስካሁን ቤተ ክርስቲያን ከኤች አይ ቪ ኤድስ ጋር የሚኖሩትን ለመንከባከብ የሚያስችላትን ዕድልና ጥሪ ምን እንደሚመስል ተመልክተናል። እንዲሁም ቤተ ክርስቲያን ለመከላከልና ኤድስ ወደፊት በአፍሪካ ውስጥ የሚያመጣውን ችግር ለማስወገድ የሚያስችል ትልቅ ስፍራ አላት። ትውልዱን ወይም ወላጅ የሌላቸውን ሕፃናት እናድናለን ወይስ እንጥላቸዋለን? ከኤች አይ ቪ/ኤድስ ጋር የሚኖሩ በብዙ ሚሊዮን የሚቆጠሩ ሰዎች የእግዚአብሔርን ፍቅርና ምሕረት ያገኛሉ ወይም የሐሰተኛ ሃይማኖትን ሙት መንፈስ ይረከባሉ? ኤድስ አሁን በግልፅ በሚታይባቸው አገሮች እንደሚሆነው ወረርሽኝን እናቆማለን ወይም ብዙዎቹ የአፍሪካ አገሮች እየተጓዙበት ያለውን አሳዛኝ ጉዳና እንከተላለን? መልሱ የሚወሰነው አሁን ቤተ ክርስቲያን ጊዜው ከማለፉ በፊት በምታደርገው እንቅስቃሴ ነው። እሳቱ መላውን ቤት አቃጥሎ ከመጨረሱ በፊት ገና ሲነሣ ለማጥፋት ጥረት ማድረጉ ይበጃል።

አንዳንድ ቤተ እምነቶች መጋቢዎችን፤ የቤተ ክርስቲያን መሪዎችን የሴቶች ጎብረት አባላትን፤ ወጣቶችን ስለ ኤድስና ኤድስ ስለሚያመጣው ጠንቅ የማሳወቂያ ፕሮግራሞችን እያዘጋጁ በማስተማር ላይ ይገኛሉ። ይሁን

እንጂ ምን ያህሉ የሥነ መለኮት ኮሌጆችን ስለ ኤች አይ ቪ/ኤድስ የሚያሳውቁ ኮርሶችን በሥርዓተ ትምህርታቸው ውስጥ በማስገባት መጋቢዎችንና የሥነ መለኮት ተማሪዎችን እያሠለጠኑ ይሆን? ያሉን ተቋሞች እያንዳንዳቸው ስለ ኤድስ ተምረው ሌሎችን የሚያስተምሩ እንዲሁም ማኅበረ ምእመኑ በመካከሉ ያለውን የኤች አይ ቪ/ኤድስ ችግር ለማስወገድ የሚያስችለውን እንቅስቃሴ እንዲፈጥር የሚያደርጉ ተማሪዎችን ለማሳደግ ምቹ አጋጣሚዎችን ሁሉ መጠቀም አለባቸው። ይህም ወላጅ የሌላቸውን ሕፃናት ጉዳይ፣ ለአደጋ የተጋለጡ ሕፃናትን ችግር፣ ከቫይረሱ ጋር የሚኖሩ ሰዎች የሚደርስባቸውን የመድልዎና የመገለል ሁኔታ፣ የቤት ውስጥ እንክብካቤን፣ ሊሞቱ ያሉ ሰዎችን የመቅበር ዝግጅት ይጨምራል። አሁን ያለውና የተሻለው ሥርዓተ ትምህርት «ቼዚንግ ሆፕ» ዘ ክርስቲያን ሪስፖንስ ቱ ኤች አይ ቪ/ኤድስ» የሚባለው ኬንያ ውስጥ የተዘጋጀው ነው።¹³³

በሚቀጥሉት ዐሥር ዓመታት በአፍሪካ ውስጥ ያሉ ክርስቲያኖች በኤድስ ዙሪያ የሚሰጡት አገልግሎት አንድ ሺህ ዕጥፍ ያህል እንዲያድግ ጸሎቴ ነው። በቅርቡ የዩጋንዳዋ ቀዳማይ እመቤት ሚስስ ጃነት ሙሰቪኒ በዩጋንዳ ሰላለው የኤድስ ሁኔታን በሚመለከት የተናገሩትን

የማድመጥ ዕድል ገጥሞኛል። በዚያች አገር ማንኛውም የኅብረተሰብ ክፍል እ.ኤ.አ. ከ1986 ዓ.ም. ጀምሮ ኤች አይ ቪን በጽናት ተዋግቶአል። ከዐሥራ ስምንት ዓመት በኋላ በኤች አይ ቪ የሚያዙ ሰዎች ቊጥር በእጅጉ ቀነሠ። ይህ ሁኔታ በግልጽ የታየባት ብቸኛ አፍሪካዊት አገር ዩጋንዳ ናት። ነገር ግን ሚስስ ሙሰቪኒ የነገሩን 22 ሚሊዮን ሕዝብ ባለባት በዩጋንዳ ኤድስን ለመዋጋት የተሰለፉት ድርጅቶች ከ2000 በላይ መሆናቸውን ነው። ኤድስ እያመጣ የነበረውን የሞት ማዕበል ለመመለስ ከዐሥራ ስምንት ዓመት በላይ ለሆነ ጊዜ የ2000 ድርጅቶች የተባበረ ጥረት ከፍተኛ አስተዋጽኦ ሲያደርግ ቈይቷል።

በተጨማሪም ሚስስ ሙሰቪኒ የዩጋንዳ ቤተ ክርስቲያን ኤድስን በመዋጋት ዕቅድ ውስጥ ከፍተኛውን እንቅስቃሴ እንዳደረገች አመልክተዋል። ከጋብቻ በፊት ወሲባዊ ግንኙነት መደረግ እንደሌለበት በአጽንኦት ይሰጥ የነበረው ትምህርት የባሕርይ ለውጥ ማምጣቱን ጠቅሰዋል። አያሌ የዩጋንዳ ወጣቶች ወሲባዊ ሕይወታቸውን በተመለከተ ጥበብ የተሞላበትን ውሳኔ በማድረጋቸው በኤድስ ምክንያት አሻቅቦ የነበረው የሞት ቊጥር ሊቀንስ ችሎአል።¹³⁴ በአፍሪካ ያላቸው የክርስቶስ ቤተ ክርስቲያን የራስዋን ድርሻ ከተወጣች፣ በመላው ክፍለ አህጉራችን ላይ የመጣውን የሞት ማዕበል መመለስ

¹³³"Choosing Hope, The Christian Response to HIV/AIDS." *Curriculum for Theological Colleges*, MAP, Kenya. Printed in Nigeria by Africa Christian Textbooks, TCNN, Bukuru.

¹³⁴Mrs Janet Museveni, Prescription for Hope conference, Washington DC, 2002.

እንችላለን፤ ይህን ለማድረግ ዐሥራ ስምንት ዓመት እንዳይፈጅብንና በሚሊዮን የሚቁጠሩ ሰዎችን በኤድስ እንዳናጣ እጸልያለሁ። ብዙዎቹ ያለ ክርስቶስና ያለ ተስፋ ይሞታሉ፤ ከዚህም የተነሣ በቤተሰብና በቅርብ ዘመድ ላይ የሚደርሰው ሥቃይና ሐዘን እጅግ ከባድ ነው።

ቤተ ክርስቲያን ስለ ወሲባዊ ግንኙነት ምን ማስተማር እንዳለባት

አንዳንድ ጊዜ ጥቂቶች የሚፈልጉት፣ ከጋብቻ በፊት የግብረ ሥጋ ግንኙነት መደረግ እንደሌለበት እንዲሁም በጋብቻ ውስጥ በታማኝነት መጽናት እንደሚገባ የሚተላለፉ መልእክቶች እንደ ክትባት ለሕዝቡ እንዲሰጥ ነው። ከጋብቻ በፊት ወይም ከጋብቻ ውጪ የሚደረግ ወሲባዊ ግንኙነት ኤድስ በፍጥነት እንዲሠራጭ የሚያደርግ ዋና ምክንያት ነው። ሌሎች ከሌለ የኤድስ ወረርሽኝ እንደማይኖር እሙን ነው። ከኤች አይ ቪ/ኤድስ ጋር ከሚኖሩ ሰዎች መካከል 90 በመቶ ያህሉ ቫይረሱ የተላለፈባቸው በሽታው ካለበት ሰው ጋር የግብረ ሥጋ ግንኙነት በመፈጸማቸው ነው። ቤተ ክርስቲያን ኤድስን በመከላከል ሥራ ውስጥ የምትገባ ከሆነ፣ ወሲባዊ ግንኙነት በቤተሰብና በኅብረተሰብ መካከል ስለሚኖረው ስፍራ መጽሐፍ ቅዱስ ምን እንደሚል በግልጽ ማስተማር ይኖርባታል። «መከላከል ከፈውስ ይሻላል» የሚለው የቆየ

አባባል አሁንም ችላ መባል የለበትም።

ይሁን እንጂ ቤተ ክርስቲያን በመድረክ ስለ ምንዝርናና ስለ ዝሙት ለማስተማር ብቻ መቆም የለባትም፤ ወጣቱ ራሱን በቅድስና ሕይወት ሊመራ የሚችልበትንም ዘዴ ማስተማር ይኖርባታል። ኤድስ በወጣቱ ላይ እየፈጠረ ያለውን ጫና እንዴት መቋቋም እንደሚችልም ኅብረተሰቡን በማሳወቅ ቤተ ክርስቲያን እገዛ ልታደርግ ይገባል።

እኔ ከቃለ እግዚአብሔር አንባቢያን ማኅበርና ከክርስቲያን ወጣቶች ኅብረት ጋር ባላለፍኩት ጊዜ የተማርኩት ነገር «ላይፍ - ስኬል ፕሮግራም» (Life Scale Program) በተባለው ዝግጅት ውስጥ የሚሰጠው የኤች አይ ቪ መረጃ ብቻ በራሱ በዘላቂነት የባሕርይ ለውጥን እንደማያመጣ ነው። ከዚህ ይልቅ ወጣቶች ራሳቸውን የተለዩ አድርገው በመቀጠር ስብእናቸውን እንዲያከብሩ ማስተማር ነው። በእግዚአብሔር አምላል እንደተፈጠሩ፣ እግዚአብሔር በሕይወታቸው ልዩ ዐላማ እንዳለው፣ የእርሱ ትእዛዝ ደግሞ ለእነርሱ የተሻለና የሚበጃቸው እንደሆነ ልናሳያቸው ይገባል። እነዚህ ግንዛቤዎች የወሲብ ሕይወታቸውንና የተቀረውን የሕይወታቸውን ክፍል ለመምራት የሚያስችላቸውን ውሳኔ ያደርጉ ዘንድ የሚረዱ ጎይል ያላቸው መሣሪያዎች ናቸው። በቃለ እግዚአብሔር አንባቢያን ማኅበርና በክርስቲያን ተማሪዎች ኅብረት

የተዘጋጁ በተለይም ለመለስተኛ ሁለተኛ ደረጃ የሚሰጠው «አድቤንቸር አንሊሚትድ» እና ለከፍተኛ ሁለተኛ ደረጃና ለሦስተኛ ደረጃ ተቋሞች የሚሰጠው «ቺዝ ፍሪደም» የተባሉት ጽሑፎች ጠቃሚ ሐሳቦችን ለወጣቶች ለማስተላለፍ የሚረዱ መማሪያዎች ናቸው።¹³⁵ በተጨማሪም በማላዊ የተዘጋጀው «ትሩ ላቭ ዌይትስ» የተባው ጽሑፍ ለወጣቶች የኑሮ ዘዴን ለማስተማር የሚረዳ ሰፊ ሥርዐተ ትምህርት የያዘ ነው። በናይጄሪያ የክርስትና ሃይማኖትን ለማስተማር ለሚሰለጥኑ የሁለተኛ ደረጃ አስተማሪዎች ያዘጋጀው አንድ ሥርዓተ ትምህርት ሲኖረን፤ እንዲሁም የእስልምና ሃይማኖትን ለሚያስተምሩም ያዘጋጀው ሌላ ሥርዓተ ትምህርት አለን። እነዚህ ኮርሶች የተዘጋጁት አስተማሪዎች ስለ ኤድስ ተገቢውን ሳይንሳዊ መረጃ እንዲያገኙባቸው ብቻ ሳይሆን፤ ግብረገባዊ አመለካከቶችንም እንዲማሩባቸው ነው። በዚህ ሥርዐተ ትምህርት ውስጥ በከፊል ወጣቶች የወሲብ ፈተናና ጫናን ይቋቋሙ ዘንድ ሊከተሉት የሚገባ የአኗኗር ዘዴ ተካትቶአል።¹³⁶

ብዙ ተማሪዎች በታጨቁበት በአንድ ዩኒቨርሲቲ አንዲት ልጃገረድ እንዲህ ስትል የተናገረችው ቃል አሁንም

ድረስ በጆሮዬ ያቃጭላል፤ «አሁንስ ስለ ኤድስ የሚነገረውን ነገር መስማት ስልችቶኛል፤ ምን ያህል ሰዎች እስካሁን እንደሞቱና እንዴት በኤች አይ ቪ/ኤድስ ልንያዝ እንደምንችል ነግራችሁናል፤ ቫይረሱ እንዳይተላለፍብን ግን የረዳን አንድም ሰው የለም! በዙሪያችን ያሉ ወንዶች ከብዙ ሴቶች ጋር የወሲብ ግንኙነት ሲፈጽሙ ተሸንፈን ወሲብ እንዳንፈጽም የሚያደርገንን ጥንካሬ እንዴት ማግኘት እንደምንችል ምክር የለንሰን የለም። የማታደርጉት ከሆነ አሁንም ለነገሩ እንግዶች ናችሁ፤ ራስን መቁጣጠር የቱን ያህል ከባድ እንደ ሆነ አልተረዳችሁትምና!»

ወጣቶች እርስ በርስ እንዲማማሩ ማድረግ

እግዚአብሔር ለወጣቶች ሕይወትና ግንኙነት ያለውን ዐላማ እንድታስተላልፍ ቤተ ክርስቲያን የምትጠቀምበት ትልቁ መንገድ ወጣቶች ርስ በርሳቸው የሚማሩበትን ሁኔታ ማመቻቸቷ ነው። ወጣቶች ርስ በርስ የሚማሩበት መንገድ መፍጠር እጅግ ጠቃሚ ነው። ምናልባት ቤተ ክርስቲያን የወጣት ኅብረትን ለሚመሩ የአኗኗር ዘዴ ትምህርትን የሚያገኙበትን ዕድል ማመቻቸት ይኖርባታል፤ ከዚያም እነርሱ የቀሰሙትን የአኗኗር ዘዴን ትምህርት ለእኩዮቻቸው እንዲያስተምሩ መፍቀድ አስፈላጊ ነው። በአፍሪካ ውስጥ ኤድስንና የአባላ ዘር በሽታዎችን በሚመለከት በ2003 በተደረገው የዓለም

¹³⁵"Choose Freedom" and "Adventure Unlimited" are available in French and English from Scripture Union offices and staff in many African countries.

¹³⁶Faith-Based AIDS Awareness Programme, IICS, University of Jos, Plateau State, Nigeria.

አቀፍ ኤድስ ኮንፈራንስ ላይ በተደጋጋሚ የተደመጠው መፈክር፤ «ከእኛ በቀር ለእኛ ማንም የለም፤ እኛ የመፍትሔው ክፍል መሆን እንጂ ችግሩን አባባሽ ወገን ሆነን መገኘት አንፈልግም» የሚል ነው። በሌላ አነጋገር ወጣቱ መፍትሔን በመፈለግና በተግባር ላይ በማዋል ሥራ ውስጥ መሳተፍ ይፈልጋል ማለት ነው።

ወጣቶቻችን ወዲያውኑ ልንጠቀምበትና ልናሳድገው የምንችለው አያሌ ዕውቀትና ችሎታ አላቸው። አትሌቲክስ አንዱ ነው። በቤተ ክርስቲያን ወጣቶች ስፖርታዊ እንቅስቃሴዎችን ሲያዘጋጁ የእግዚአብሔርን ዕቅድ ለሌሎች ወጣቶች ለማካፈል ትልቅ መንገድ ይሆናሉ። እንዲሁም ብዙ ወጣቶች የድራማ፣ የሙዚቃ፣ የሥነ ጽሑፍ፣ የሥዕልና የሌሎች የኮሙኒኬሽን ሙያዎች ዕውቀት አላቸው። ይህን ሕይወት የሚያድን መልእክት ያስተላልፉ ዘንድ ችሎታቸውን እንዲጠቀሙበት ልታበረታቱአቸው ይገባል። በቤተ ክርስቲያን ፕሮግራሞች ውስጥ ችሎታቸውን እንዲጠቀሙ የሚያደርጓቸውን መንገዶች ፈልጉላቸው።

አስፈላጊ የሆነውን ነገር በማድረግ የምንጠብቃቸው ከሆነ ለአፍሪካ ወጣቶች ብሩህ ተስፋ አለ።

ወሲባዊ ንጽሕና ለክርስቲያን አስፈላጊ መሆኑ

በቤተ ክርስቲያን የመሪነት ስፍራ ላይ ያሉ ክርስቲያኖች ኤድስን ለመከላከል ምሳሌ በመሆን ማስተማር

መጀመር ይችላሉ። ለዚህ ጉዳይ እጅግ አስፈላጊው መንገድ ራሳቸው ምሳሌነት ያለውን ክርስቲያናዊ ሕይወት መኖር መቻላቸው ነው። እጅግ የሚያሳዝነው ግን እግዚአብሔር ጋብቻን ባቀደው መሠረት መኖር ባለመቻላቸው የብዙዎች ክርስቲያን አገልጋዮች ትዳር በግ ብሎ በመብራት ምሳሌ ያለመሆኑ ነው። በዘፈቀደ የሚደረግ ወሲብ እንደ ቀልድና እንደ ደህና ነገር በሚቈጠርበት ልል ግብረገባዊ ሕይወት ውስጥ ቤተ ክርስቲያን ድምፅዋን ከፍ አድርጋ የእግዚአብሔርን ቃል በድፍረትና በግልጽነት መናገር ይኖርባታል። ቤተ ክርስቲያን በግልጽ መናገር ያለባት ለእኛ ደስታ የሚያስፈልገንን ሁሉ እግዚአብሔር እንደሚያውቅ፣ ከጋብቻ በፊትና ከትዳር ጓደኛ ውጪ የሚደረግ ወሲብ በእርሱ ዕቅድ ውስጥ እንደሌለ እንዲሁም ትልቁ ዕቅዱ በጋብቻ ውስጥ በሚደረግ ወሲብ ክብሩ እንዲገለጽ ነው።

በዙሪያችን ያለው ዓለም የሚያስበውንና የሚከተለውን መንገድ በመምረጥ አብሮ መጓዝ እጅግ ቀላል እንደሆነ የታወቀ ነው። የቴሌቪዥን ፕሮግራም ስንከታተልና በታወቁ ዘፈኖች ውስጥ ያሉትን ቃላት ስናደምጥ ከጋብቻ በፊትና ውጭ የሚደረግ ወሲብ የማይቀር ጉዳይ ወይም አብዛኛው ሰው የተቀበለው እንደሆነ እንረዳለን። በአንዳንድ ማስታወቂያዎች ምርቶችን ለማስተዋወቅ ወሲባዊ እንቅስቃሴንና አለባበስን አብረው ሲያቀርቡ ድርጊቱን ስቀን እናልፈው ይሆናል። አላፋሪ የሆኑ እንዲህ ዐይነት የምርት ማስታወቂያዎች በቅርቡ

በቴሌቪዥን መስኮቶች እየታዩ በፊደሉ እየተደመጡ እንዲሁም በጋዜጦችና በመጽሔቶች እየተነበቡ ነው።

ከዓለም አስተሳሰብ ጋር ከመመሳሰል ይልቅ የተለየ እንድንሆን ተጠርተናል። «በእስምሮአችሁ መታደስ ተለወጡ እንጂ ይህን ዓለም አትምስሉ» (ሮሜ 12÷2)። የእግዚአብሔርን ትእዛዝ ማክበር ካለብን፣ ከዚህ ዓለም አስተሳሰብና ጉጂ ከሆኑ ባህሎች ለየት ብለን ልንኖር ፈቃደኞች መሆን ይኖርብናል፤ እንዲሁም እግዚአብሔር ያስቀመጠልንን የቅድስና ኑሮ መርሕ መከተል ይገባናል። የዓለምን አስተሳሰብና አስተያየት በእግዚአብሔር ቃል መተካት ያስፈልገናል።

የክርስቲያን አካል የክርስቶስ ሲሆን፣ የመንፈስ ቅዱስ ማደሪያ ስለሆነም ቅዱስ ሊሆን ይገባዋል (1ቆሮንቶስ 6÷15:19-20)። ኢየሱስ አማኝን በገዛ ደሙ ዋጅቶአል። ወሲባዊ ርኩሳት የዚያን ቤተ መቅደስ ቅድስና የሚያበላሽ ሲሆን፣ ኅጢአትን የሚሠራው ሰው በገዛ ሥጋው ላይ የሚፈጽመው ነው (1ቆሮንቶስ 6÷18)። ንጹሕና ቅዱስ ለሆነው ወሲባዊ ግንኙነት ጋብቻ ትክክለኛ ስፍራ ነው (ዕብራውያን 13÷4)። ክርስቲያኖች ወሲባዊ ባሕርያቸውን በንጹሕና መጠበቅ አለባቸው፤ ይህን ባያደርጉ ግን በራሳቸው ሥጋ ላይ ከባድ ኅጢአት የሚፈጽሙ ከመሆኑም በላይ ከሕይወታቸው ላይ የእግዚአብሔርን ክብር ያጣሉ።

አንዳንድ ሰዎች ከእግዚአብሔር ልዩ ጥሪ ስላላቸው ሳያገቡ ለብቻቸው መኖር እንደሚገባቸው መጽሐፍ ቅዱስ በግልጽ ያስተምራል። በርግጥም ብዙዎቻችን ከጋብቻ በፊት ለተወሰነ ጊዜም ቢሆን የጉልማሳነት እድሜያችንን እንዲሁም ከጋብቻ በኋላ የትዳር ጓደኛ በሞት ሲወሰድ የላጤነት ኑሮን እናሳልፍ ይሆናል። ያላገቡ ሰዎች ነጻ ሆነው በሙሉ ኃይላቸው ጌታን ሊያገለግሉ ይችላሉ። ያላገባ ሰው ከወሲባዊ ግንኙነት ራሱን መጠበቅ ይኖርበታል (1ቆሮንቶስ 6÷9-7÷8፤ ኤፌሶን 5÷3)፤ ከዚህ የተነሣ ለኤድስ የተጋለጠ አይሆንም።

ጋብቻ ብቻውን መኖርና ራሱን በቅድስና መጠበቅ ለማይችል ሰው የተሰጠ ስጦታ ሲሆን (1ቆሮንቶስ 7÷2:9)፣ እግዚአብሔር ለእኛ ፍቅሩ ሊገለጽበት ልጆችን ሊሰጠንና ቤተሰብን እንድንመሠርት ሊያደርገን ከእርሱ የተሰጠን ስጦታ ነው።

ጋብቻን አክብሩ

ኤች አይ ቪ/ኤድስን በተመለከተ ቤተ ክርስቲያን ለዓለም በምትሰጠው ምስክርነት ውስጥ፣ የወሲብ ግንኙነት የእግዚአብሔር ስጦታ እንደ መሆኑ ደስ እንድንሰኝበት የእርሱ ፍላጎት መሆኑ በግልጽ መነገር አለበት። ክርስቲያኖች ወሲባዊ ግንኙነትን መቃወም የለባቸውም፤ መቃወም ያለባቸው ግን አላግባብ መሆኑ ነው።

በእግዚአብሔር አስደናቂ የጋብቻ ዕቅድ ውስጥ ወሲባዊ ርካታና ደስታ የሚፈቀድ ብቻ ሳይሆን የሚበረታታም ነው (1ቆሮንቶስ 7÷3-5)። የእግዚአብሔር የመጀመሪያው ዐላማ አንድ ወንድ ከአንዲት ሴት ጋር ብቻ ጋብቻን እንዲፈጽም ነው (ማቴዎስ 19÷5፤ 1ቆሮንቶስ 7÷2)። በትዳር ውስጥ አንዱ የሌላውን ወሲባዊ ፍላጎት የማርካት ጎላፊነት አለበት። ባል ወይም ሚስት ይህንን ፍላጎት ለማሟላት ፈቃደኛ ባይሆኑ ትልቅ ስህተት ነው።

ባልና ሚስት አንዱ የሌላውን ፍላጎት ካሟሉ፤ ማንኛቸውም ከጋብቻ ውጪ ለሚያጋጥም ወሲባዊ ፈተና አይጋለጡም (1ቆሮንቶስ 7÷4-5)።¹³⁷ ከዚህ የተለየው ሐሳብ ባልና ሚስት በመስማማት በጸሎት ለመቆየት ከወሲባዊ ግንኙነት የሚታቀቡበት ሁኔታ ነው (1ቆሮንቶስ 5÷7)። በጋብቻ ውስጥ ያሉ ባለትዳሮች ርስ በርሳቸው ከተማመኑ ለኤድስ የተጋለጡ አይሆኑም። ነገር ግን አንዳቸው ከጋብቻ በፊት በመጀመሪያ ኤች አይ ቪ ያለባቸው ከሆነ አደጋው አይቀርላቸውም።

ጋብቻ እስከ ሞት ድረስ የሚዘልቅ የቃል ኪዳን ትስስር እንደ ሆነ መጽሐፍ ቅዱስ ያስተምረናል (1ቆሮንቶስ 7÷10-12)። ከባል ወይም ከሚስት ለተወሰነ ጊዜ የተለየ ወይም ፍቺ የፈጸመ ሰው ለወሲባዊ ጎጢአት

የተጋለጠ ይሆናል፤ ይህም ምናልባት በኤች አይ ቪ የመያዙ ዕድል ያስፋዋል።¹³⁸ ፍቺ በጋብቻ ውስጥ «አንድ ወንድ፤ ለአንድ ሴት» የሚለውን መርሕ ከማፍረሱም በላይ



እግዚአብሔር የባረከውንም አንድነት ስለሚያፈርስ እንደ ማመንዘር ይቁጠራል (ማቴዎስ 19÷9)።

እግዚአብሔር ባስቀመጠው የሕይወት መስፈርት መሠረት መኖር ኤድስን ለመከላከል፤ እግዚአብሔርን ለማክበር፤ እርሱ በሕይወታችን ላይ ያለውንም ዕቅድ በመለማመድ ደስ ለመሰኘት ከሁሉ የተሻለ መንገድ ነው።

ቤተ ክርስቲያን ስለ ሌሎች መብት በመቆምና ይህንም ተግባራዊ በማድረግ ሊኖራት የሚገባ ጎላፊነት

ቤተ ክርስቲያን ማለትም እኔና እናንተ ከኤች አይ ቪ/ኤድስ ጋር ስለሚኖሩ ሰዎች መብት መቆም እንዲሁም በኤች አይ ቪ/ኤድስ ዙሪያ በሚደረገው እንቅስቃሴ ድምፅ ማስማት አለብን። ከኤች አይ ቪ/ኤድስ ጋር የሚኖሩ ሰዎችን በተመለከተ መመሪያ ሲወጣም ሆነ ፕሮግራም

¹³⁷የአመት ማጥኛ ጽሑፍ ይመልከቱ።

¹³⁸Choosing Hope. The Christian Response to HIV/AIDS. MAP, Kenya.

ሲቀረፅ መናገርና ሐሳብ መስጠት ይኖርብናል። ይህ በአጥቢያ ቤተ ክርስቲያን ደረጃ ሊሆን ይችላል፤ ነገር ግን ከዚያም ከፍ ብሎ በብሔራዊና በዓለም አቀፋዊ ደረጃም መታየት ይገባዋል። ድክነትና በሦስተኛው ዓለም ላይ ያለ የዕዳ ጫና ከኤች አይ ቪ/ኤድስ ጋር የሚኖሩ ሰዎችን በእጅጉ ይጎዳል፤ ስለዚህ ክርስቲያኖች ይህን ጉዳይ ለመቅረፍ በሚደረገው እንቅስቃሴ ውስጥ ግንባር ቀደም ተሳታፊዎች ሊሆኑ ይገባል።

ለሕዝብና ለእግዚአብሔር ክብር ለመስጠት በኤድስ ዙሪያ የሚሰጠው አገልግሎት በተቻለ መጠን በከፍተኛ ደረጃ መከናወን አለበት። የመቄጣጠርና የመገምገም አሠራር በማናቸውም የኤድስ አገልግሎት ውስጥ «የተሻለ ልምድ» ለማግኘትና ለመቀበል ይረዳል። እኛ በቤተ ክርስቲያን ውስጥ ያለን ሰዎች በምናደርገው ሁሉ በተቻለ መጠን ሙያዊ ሥራ መሥራት ይኖርብናል፤ ሪፖርትና ዶክመንት አዘገጃጀታችን በሚገባ የተጠናቀረና የማያሳፍርም ሊሆን ይገባል። እጅግ የሚያሳዝነው ነገር የቤተ ክርስቲያን ድርጅቶች እየሠሩት ያለውን መልካም ሥራ መዝግቦ የመያዝና የማስቀመጥ ልምዳቸው አዘጋጫ መሆኑ ነው፤ በዚህም ምክንያት ሥራችንን እንድንሠራ ከሚረዱን አጋዥ ድርጅቶች የምናገኘው የገንዘብ ርዳታ የሚደርሰን እጅግ ዘግይቶ ነው።

በኤድስ ጉዳይ ላይ አባሎቿ ይበልጥ እንዲሳተፉ ቤተ ክርስቲያን ልታደፋፍር የምትችልባቸው ሌሎች መንገዶች

➤ የዓለም ኤድስ ቀን ምንጊዜም ዲሴምበር 1 ነው። ይህ ቀን ለምን ስለ ኤች አይ ቪ/ኤድስ የምናስተምርበት ቀን አናደርገውም? በበሽታው ለሚሠቃዩ የምንጸልይበት እንዲሁም ኤድስን አስመልክቶ በማግባረ ምእመኑ ሕይወት ዙሪያ የማሳወቂያ ፕሮግራሞችን የምናደርግበት ጊዜ ለምን አይሆንም? ለአባሎች ቀዩን የኤድስ ምልክት ጨርቅ ማደል ትችላላችሁ፤ ይህም ከጎረቤቶቻቸው ጋር ስለ ጉዳዩ ይበልጥ እንዲነጋገሩ ያደርጋቸዋል። በማየት ይበልጥ ለመረዳት የሚያስችሉን ብዙ ነገሮች አሉ፤ በተለይም በስብሰባዎች ወቅት ቪድዮ መጠቀም እንችላለን። የውይይት መድረኮችንና የጥያቄና መልስ ፕሮግራሞችን ማዘጋጀት በጣም አስፈላጊ ነው። በክርስቶስ የሚያምኑ ከኤች አይ ቪ/ኤድስ ጋር የሚኖሩ ሰዎችን ፈልጎ በማግኘት ለጉባኤው እንዲናገሩ ማድረግ ትችላላችሁ። ይህ ለእነርሱ ትልቅ ማበረታቻ ሲሆን፤ ለሌሎቹ ግን ጠንካራ ማስጠንቀቂያ ይሆናል።

➤ ሰዎች እንደየባሕላቸው ከሚወዱት ጋር ስጦታ

በመለዋወጥ መልካም ምኞታቸውን የሚገልጹበትን ቀን መጽሐፍ ቅዱስ በጋብቻ ውስጥ ሊገለጥ የሚገባን ፍቅር በተመለከተ የሚያስተምረውን ለምን አናስተምርበትም? ወይም ቀኑን ባለትዳሮች የጋብቻ ቃል ኪዳቸውን እርስ በርስ የሚያድሱበት ጊዜ አድርገው እንዲጠቀሙበት ለምን አናደርግም?

- በአሁኑ የአምልኮ ቀን ስለ ኤድስ ማስተማርና እግዚአብሔር ስለዚህ ጉዳይ ያለውን ሐሳብ መግለጽ ይቻላል።
- በቤት ውስጥ ለሚደረግ ክብካቤ በቤተ ክርስቲያን ውስጥ ያሉ ፈቃደኞችን ለምን አናሰለጥንም? ይህን ማድረግ በቤተ ክርስቲያንና በኅብረተሰቡ መካከል ከኤች አይ ቪ/ኤድስ ጋር የሚኖሩ ሰዎችን ለመርዳት እጅግ ጠቃሚ ነው።
- ጉባኤውን ለማስተማር በቤተ ክርስቲያን ሕንፃ ላይ ስለ ኤድስ የሚገልፁ ፖስተሮችን መለጠፍ አስፈላጊ ነው።
- መድልዎ እንዳይደርስባቸውና እንዳይገለሉ ተገቢውን ሁሉ በማድረግ ቤተ ክርስቲያን ከኤች አይ ቪ/ኤድስ ጋር የሚኖሩ ሰዎችን መብት የምትጠብቅ መሆኗን እንድታሳይ መርዳት።

➤ በኤድስ ወላጆቻቸውን ያጡ ልጆችን፣ ቤተሰቦች በጉዳፈቻ ወይም በማደግ ልጅነት እንዲቀበሉአቸው ቤተ ክርስቲያን ማደፋፈር አለባት።

➤ ለመበለቶችና ወላጅ ለሌላቸው ልጆች የሴቶች ማኅበራት እህል እንዲያሰባስቡ ማድረግ። ይህ በኅብረተሰቡ ውስጥ በኤድስ የተጉዳትን መርዳት የሚጀምሩበት አንዱ መንገድ ነው። (ገጽ 449 ለዝርዝር ይመልከቱ)።¹³⁹

ቤተ ክርስቲያን የመጸለይ ኅላፊነት ያለባት መሆኑ

ይህ መጽሐፍ የሚጀምረው እንደንጸልይ የሚያበረታታን በ2ዜና መዋዕል 7÷14 ላይ ያለውን ክፍል በመጥቀስ ነው።

«በሰሜ የተጠራው ሕዝቤ ራሱን አዋርዶ ቢጸልይ፣ ፊቱን ቢፈልግና ከክፉ መንገዱ ቢመለስ፣ ከሰማይ እሰማዋለሁ፤ ኅጢአቱን ይቅር እላለሁ፤ ምድሩንም እፈውሳለሁ» (2ዜና 7÷13-14)።

በርግጥ ክርስቲያኖች ሊያደርጉ የሚገባቸው አስፈላጊው ነገር እግዚአብሔር በኤድስ ችግር ውስጥ ጣልቃ ገብቶ

¹³⁹እነዚህ ሐሳቦች የተወሰዱት ከ ፖል ቢዲ መርሻክ ዘ ሪስፓንስ ኦፍ ዘ ቸርች ቱ ዘ ኤች አይ ቪ/ኤድስ ኤፒደሚክ ክትባለ ሰሚናር ፔፐር ነው፤ ፌሎውሺፕ ኦፍ ክርስቲያን ስቴዲንትስ 2001

መፍትሔ እንዲያመጣ መጸለይ ነው። በሕዝባችን መካከል ታላቅ ታምራት እንዲሆን መጸለይ ይኖርብናል። እግዚአብሔር የሰዎችን ልብና ሁኔታዎችን መለወጥ ይችላል።

- ወረርሽኝን ለማስቆም ጥረት ስናደርግ በምድራችን ያሉ ሰዎች ራሳቸውን አዋርደው የእግዚአብሔርን ፊት እንዲፈልጉ ጸልዩ።
- መንፈስ ቅዱስ ሰዎችን ኢግብረገባዊ ከሆነ ባሕርያቸው በንስሐ ወደ እግዚአብሔር እንዲመለሱ እንዲያደርጋቸው ጸልዩ።
- የሰዎች ትዳር ጠንካራ እንዲሆን እንዲሁም ባልና ሚስት አንዳቸው ለሌላቸው ታማኝ እንዲሆኑ ጸልዩ።
- ኤች አይ ቪ ያለባቸው ሰዎች ከበሽታቸው ጋር በድፍረት እንዲኖሩ፣ በንስሐ ተመልሰው በኢየሱስ ክርስቶስ እንዲያምኑና በዘላለም ሕይወት ተስፋ ጸንተው እንዲቆሙ ጸልዩ።
- እየተሠቃዩ ላሉና ሞትን ለሚጠባበቁ እግዚአብሔር መጽናናትን፣ ብርታትን፣ ትዕግሥትንና ጽናትን እንዲሠጥ ጸልዩ፤ እንዲሁም ፍርሃታቸውን እንዲያሸንፉና ልባቸው በሰላም እንዲሞላ ጸልዩ።

- ወላጅ የሌላቸውን ልጆችና መበለቶችን እግዚአብሔር እንዲረዳ እንዲሁም እኛ እንዴት ልንረዳቸው እንደምንችል እንዲያሳየን ጸልዩ።
- በምድር ላይ የክርስቶስ እጅና እግር የሆነችው ቤተ ክርስቲያን ከኤች አይ ቪ/ኤድስ ጋር የሚኖሩትን ኢየሱስ እዚህ ቢሆን እንደሚያደርገው ለመንከባከብ ትችል ዘንድ ጸልዩ።
- ሳይንቲስቶች የኤድስ በሽታን የሚፈውስ መድኃኒት እንዲያገኙና ለመከላከል የሚያስችል ክትባትም እንዲያዘጋጁ ጸልዩ።
- ዕድሜ ማራዘሚያ መድኃኒቶች የሚያስፈልጋቸው ሰዎች ሁሉ በቀላሉ እንዲያገኙ ጸልዩ።
- መጋቢዎችና የቤተ ክርስቲያን ሽማግሌዎች ለሕዝባቸው ስለ ኤድስ እንዲያስተምሩና ሕዝቡንም ለዚህ አገልግሎት ማስማራት የሚያስችላቸውን ጥበብ እግዚአብሔር እንዲሰጣቸው ጸልዩ።
- ሕዝብ ስለ በሽታው በይበልጥ ግንዛቤ እንዲያገኝና መንግሥታትም ኤች አይ ቪ/ኤድስን የመዋጋት ሥራ በይበለጥ እንዲሠሩ ጸልዩ።
- በስውር ከኤች አይ ቪ/ኤድስ ጋር ስለሚኖሩ

ሰዎችና አጋዥ ስለሌላቸው ሰዎች ጸልዩ።
ወዳጆችን እንዲያገኙና ይበልጥም ለመጽናናት ወደ
እግዚአብሔር እንዲጠጉ ጸልዩ።

➤ በኤድስ ምክንያት ብቸኞች የሆኑና ያዘኑ
የእግዚአብሔርን መልካምነትና ምሕረት
እየተጠባበቁ መጪውን ጊዜ በመጽናናትና
በጥንካሬ እንዲቀበሉት ጸልዩ።

➤ በምናደርገው በማንኛውም ነገር በተለይም
አማኞች በሥቃይና በሞት ጥላ ውስጥ ያሉትን
ሲረዱ የሚመለከቱ አማኝ ያልሆኑ ሰዎች
እግዚአብሔር ብቻ ክብሩን ሲወስድ እንዲያዩ
ጸልዩ።

ለውይይት የቀረቡ ጥያቄዎች

1. የቤተ ክርስቲያን መሪዎች ንግግርና ትምህርት
በወሲባዊ ባሕርይ ላይ ለውጥን የሚያመጣ
ይመስላችኋል? የኤድስ ሥርጭት እንዲቀንስ
እገዛ አድርጓል ወይስ ምንም ዐይነት ለውጥ
አላመጣም ወይስ ጭራሽ የኤድስ ሥርጭት
እንዲስፋፋ አድርጓል?
2. በኅብረተሰቡ ውስጥ ያለውን ኤድስ ለመዋጋት
ክርስቲያኖች ክርስቲያን ካልሆኑ ድርጅቶች
ጋር መሥራት ይኖርባቸዋል? ክርስቲያን

ያልሆኑ ሰዎች የማያደርጉት ግን ክርስቲያኖች
ብቻ ማድረግ የሚችሉት ነገር ምን አለ?
አመለካከታቸው የተለየ ሊሆን ይችላል?



ሥቃይን በእግዚአብሔር እግር ሥር አስቀምጦ ሰላምንና ደስታን ከእርሱ መቀበል

እርስ በርሳቸው በሚጨዋወቱና ሰላምታ በሚለዋወጡ ጓደኛዎች መካከል ተቀምጮ በደስታ በተሞላው ክፍል ውስጥ ያለውን ሁኔታ በጸጥታ ተመለከትሁ። በዚህ ኅዳር ከሰዓት በኋላ ለኤች አይ ቪ/ኤድስ ድጋፍ ከሚሰጥ ቡድን ጋር ተሰብስቤ ነበር። ነገር ግን ከኤች አይ ቪ/ኤድስ ጋር የሚኖሩ ሰዎች

የሚያደርጉት የተለመደ ዐይነት ስብሰባ አይደለም። በዚህ ስፍራ የተስፋ መቁረጥና የጭንቀት ስሜት አይታይም ነበር። ደስታና ላቅ ብቻ ነው። የሰዎቹን ፊት ስመለከት፣ የአንዳንዶቹ እጅግ ቀጭን ነው፤ በተለይም የሦስት ወጣት ሴቶች ፊት፣ ብዙ ጊዜ ኤች አይ ቪ ባለባቸው ሰዎች ላይ በሚታየው በቆዳ በሽታ የቁሳሰሉና የተጐዳ ነበር። አንደኛዋ ሴት አንድ ዓይኗን አጥታለች፤ ይሁን እንጂ ሰው ሰራሽ ዓይን ተደርጎላት ይህን ያህል አይታወቅም፤ ውበቷንም ጠብቆላታል። እነርሱም በደስታ እየተጫጫኹ ከጓደኞቻቸው ጋር ሰላምታ ይለዋወጡና ይጨዋወቱ ነበር።

«እንኳን ደህና መጣሽ። ቤተሰብ እንዴት ነው? ልጆችህ እንዴት ናቸው? ሕመሙስ እንዴት ነው?» በመባባል ወንድሞቻቸውንና እጎቻቸውን እያቀፉና እየተነጋገሩ፣ በዚህ ስፍራ ከጓደኞቻቸው ጋር እንደ ገና በመገናኘታቸው ደስ እየተሰኙ አዎንታዊ በሆነ መንገድ ከኤች አይ ቪ ጋር እየኖሩ ትግሉን አብረው ያካሂዳሉ። የአንዳንዶቹ ሰውነት መንምኖአል፤ ብዙዎቹ ግን ገና ብርቱና ጤነኛ ሲሆኑ፣ ጥርት ያለ ቁዳና ብሩህ ዓይን ያላቸው ነበሩ። የጋራ ጠላታቸው የሆነው ኤች አይ ቪ/ኤድስ በውስጣቸው እንዳለ ማንም አይጠረጥርም። እርሱም በሰውነታቸው ውስጥ ተደብቆአል።

የተሰበሰበውን ሰው ገልመጥ ብዬ ስመለከት፣ ከወንዶቹ ይልቅ የሴቶቹ ቊጥር ብዙ እንደ ሆነ አስተዋልሁ። በኋላም የተረዳሁት አብዛኛዎቹ ሴቶች

በኤድስ ባሉቻቸውን ያጡ መበለቶች መሆናቸውን ነው።
ወንዶች ብዙውን ጊዜ ርዳታን ለመቀበል አይፈጥኑም፤
ይሁን እንጂ ዛሬ ብዙ ወንዶች ተገኝተዋል። ተሳታፊዎቹ
በሙሉ ወጣቶች ሲሆኑ፤ አንዳንዶቹ ላጤዎች ናቸው፤
ነገር ግን ከጓደኞቻቸው ጋር የሚጋሩት ነገር በስብሰባው
ውስጥ አለ፤ በሁሉም ውስጥ ኤች አይ ቪ አለ።

ሁሉም ሐዘንን፣ ጎፍረትን፣ በሽታን፣ ሥቃይንና
ያለ ጊዜ መሞትን ፊት ለፊት ለመጋፈጥ ያስቻላቸው
የብርታታቸውና የደስታቸው ምስጢር ምን ይሆን?

የቡድኑ መሪ ምን ያህሉ ነጋዴዎች እንደሆኑ
ጠየቀ። አብዛኛዎቹ ሴቶች እጃቸውን አወጡ። መሪዎም
እንዲህ አለች፤ «ስትነግዱ የተሻለን ነገር ለማግኘት አንድ
ነገር ትሸጣላችሁ።» ሐሳቡን ሁሉም ተረዱ። በመቀጠልም
መሪዋ እንዲህ አለች፤ «ዛሬም የእኛን ዋና መዝሙር
ደግመን እንዘምራለን፤ ይህም ከእግዚአብሔር ጋር ስንነግድ
ምን ሰጥተን ምን መቀበል እንዳለብን ይነግረናል።
የሚወደን አባታችን በምንሰጠው ነገር ምትክም የተሻለ
ነገር ይሰጠናል።»

ልብን በሚነካ ስሜት የሚከተሉትን ቃል መዘመር
ጀመሩ፤

«ሐዘኔን እሸጣለሁ፤ ውርደቴን አሳልፌ እሰጣለሁ፤
የጌታዬንም ደስታ እቀበል ዘንድ ሁሉንም እጥላለሁ»
«ሕመሜን እሸጣለሁ፤ ሥቃዬን አሳልፌ እሰጣለሁ፤

የጌታዬንም ደስታ እቀበል ዘንድ ሁሉንም እጥላለሁ»
እየዘመሩ ሳለ ድምፃቸው ከፍ እያለ መጣ፤ በተለይም
አዝማቹን በጨኸት መዘመር ጀመሩ
«አዎን ጌታ ሆይ! አዎን ጌታ ሆይ! አዎን! አዎን
ጌታ ሆይ! አሜን»

ተሳታፊዎቹ እየዘመሩ ሳለ እጆቻቸውን በመዘርጋት
በማውለብለብ እየዘመሩአቸው ያሉትን ቃላት ርግጠኝነት
ለመግለጽ በሁኔታቸው ያሳዩ ነበር።

እጅግ ብሩህ የሆነውን ፊታቸውን ስመለከት፤
ዐይኖቹ በእንባ ተሞሉ፤ ምክንያቱም በክፍሉ ውስጥ
ታምራት መከናወኑን ተረድቻለሁ። እነዚህ ውድ
ወንድሞችና እጎቶች ኤድስ በቤተሰቦቻቸው ላይ
ያስከተለውን ከባድ ሐዘን ያውቃሉ። በሕመማቸው
ምክንያት እየገጠማቸው ያለውን የጎፍረት ሽክም ምንነት
ተረድተዋል። በውስጣቸው የተሸከሙትን የማያቋርጥ
ሕመምና ሥቃይ ያውቃሉ። በአካላቸው ላይ የደረሰው
ሥቃይ እስከፊ መሆኑን በተለይም በቅርባቸው የነበሩ
ወዳጆቻቸው በተወደባቸው ጊዜ ያጋጠማቸውን የስሜት
መጉዳት አልረሱትም። ዛሬ በአንድነት ሆነው ወደ ጌታ
ኢየሱስ በመምጣት ኅዘናቸውን፣ ውርደታቸውን፣
ሕመማቸውንና ሥቃያቸውን በእግሩ ሥር ጥለዋል፤
እግዚአብሔርም በቸርነቱ ምሕረቱን ሰላሙንና ደስታውን
ሰጥቶአቸዋል። እነዚህ ውድ ወዳጆቻችን የእግዚአብሔር

ደስታ ጎይላቸው እንደ ሆነ ተረድተዋል።

በአጠገቤ የነበረች አንዲት ወጣት ሴት እየፈራች በሰዎቹ ፊት ቆመች። ዝቅ ባለ ድምፅና በፈገግታ እንዲህ ስትል ተናገረች፤ «ባለቤቴ ኤች አይ ቪ/ኤድን ስላስተላለፍብኝ ለረዥም ጊዜ እጅግ እበላጭና እማረር ነበር። አሁን ግን ከእንግዲህ ምሬት በውስጤ አይኖርም፤ ምክንያቱም ባለቤቴን ይቅር እንድል እግዚአብሔር ረድቶኛል። በተጨማሪም አሁን ኢየሱስ የእኔንም ጎጢአት ይቅር እንዳለኝ አምነዋለሁ» እዚያም የነበሩ ሰዎች ከእርስዋ ጋር በአንድነት ደስ ተሰኙ።

ሌላይቱ ውብ ወጣት ሴት ደግሞ በቅርቡ መጋቢዋ እንዲጸልይላት እንደጠየቀችው፤ እግዚአብሔርም ጤና እንደሰጣትና ለአካልዋ ብርታትና ተሐድሶ እንዳደረገላት ተናገረች። ሌሎቹም በድፍረት በመቆም እግዚአብሔር ለሕይወታቸው ብርታት የሚሆን የጸሎት መልስ እንደሰጣቸው ተናገሩ።

አንድ ወጣት ሰው ሊያገባ እንዳለበ ነገረኝ፤ ነገር ግን ከሰርጉ በፊት ምርመራ የማድረግ ግዴታ ስለነበረበት ሲመረመር በደሙ ውስጥ የኤች አይ ቪ ቫይረስ እንዳለበት ተረዳ። አሁን ካገኘው ልምድ የተነሣ ወጣቶች እንዴት ኤድስን መከላከል እንዳለባቸው ሊነግራቸው ይፈልጋል፤ «በእኔ ላይ የደረሰው ነገር ለሌሎች ማስጠንቀቂያ ይሆን ዘንድ እግዚአብሔር እንዲጠቀምብኝ እፈልጋለሁ» አለ።

አንዲት ሴት ሁለት ትንንሽ ልጆቿን ታሳድጋለች። ሁለቱም ኤች አይ ቪ አለባቸው፤ ምልክቱም በቆዳቸው ላይ ይታያል። ባልዋ በኤድስ ምክንያት ከአምስት ዓመት በፊት እንደሞተ ነገረች፤ የሁለተኛ ደረጃ ተማሪ የሆነው ትልቁ ልጃቸው ብቻ ነው ከቤተሰቡ ከኤድስ ነፃ የሆነው። እርሷም በመቀጠል እንዲህ አለች፤ «ይህ ለእኛ ቀላል አይደለም፤ ሊረዳኝ የሚችል እግዚአብሔር ብቻ ነው። አብዛኛውን ጊዜ ብቸኛ ነኝ፤ ነገር ግን ብርታትን የሚሰጠኝ እግዚአብሔር ብቻ ነው፤ ለልጄ ትንሹን ቤታችንን ለማስተካከል እየጣርሁ ነው፤ እኛ ስንሞት እርሱ ሊኖርበት ይችላል ማለት ነው።»

በኋላም ከሌላ መበለት ጋር ተነጋገርሁ፤ ከባልዋ ጋር የተጋቡት ከአምስት ዓመት በፊት ነበር። እርሱም ከሁለት ዓመት በፊት ሞተ። አንዱ ልጇ አስቀድሞ በኤድስ ሞቷል። ሌላው ሁለት ዓመት የሞላው ትንሹ ልጃቸው በቫይረሱ መያዝ አለመያዙ ይረጋገጥ ዘንድ እንደ ገና መመርመር ያስፈልገዋል። እንደገናም «እግዚአብሔር እየረዳኝ ነው» የሚለው ምስክርነት ከእርስዋ ሰማሁ።

ከሰዓት በኋላ ያለው ጊዜ እየገፋ ሲሄድ አብረን በላን፤ ስለ ምግብ፤ ስለ ሕክምናና ስለ አካል እንቅስቃሴ ተወያየን። በተሰበሰብንበትም ሕንፃ ዙሪያ የተጀበቀ ነገር በመፈለግ የሚደረጉ ስፖርታዊ ጨዋታዎችንና ቀልዶችን ተጫወትን። ስፍራው እንደ ገና በላቅና በጨኸት አስተጋባ። በኋላም ውጪ ለሽርሽር ልንሄድ አቀድን።

እያንዳንዱም ሰው ወደፊት የሚደረገውን ሽርሽር በናፍቆት እንደሚጠባበቅ ተስማማ። አብሮ በመሆን የሚገኘው መጽናናት ለእነዚህ ሰዎች ትልቅ ነገር ስለሆነ፤ ዛሬ የቡድኑን ስብስባ ትካፈል ዘንድ አንዲት ሴት ለትራንስፖርት ክፍተኛ ገንዘብ ከፍላ መጥታለች።

ብዙዎቻችን ስለ ንግድ ብዙ እናውቃለን፤ ኤድስ በቃላት ሊገለጽ የማይችል ሥቃይና ሞት ባመጣ ቊጥር ማለትም የጠላትን ምርት ባቀረበ ቊጥር፤ እነዚህ የእኔ ወዳጆች ከእግዚአብሔር ጋር መነገድን ተምረዋል። ሐዘናቸውን፣ ውርደታቸውን፣ ሕመማቸውንና ሥቃያቸውን ወደ እርሱ እያቀረቡ፤ እርሱ ደግሞ በምትኩ የተትረፈረፈ ደስታና ሰላም ይሰጣቸዋል። እኔ እንደሚገባኝ ይህ ከሰው መረዳት በላይ የሆነ የንግድ ልውውጥ ሲሆን፤ ታላቅ ተስፋንም የሚሰጥ ነው። ክርስቶስ ባለበት ሁሉ ተስፋ አለ፤ ተስፋ ባለበት ደግሞ ሕይወት አለ።

ማጠቃለያ

ኤድስ አለ፤ በቤተ ክርስቲያናችንም ውስጥ ይገኛል። ይሁን እንጂ ተስፋ አለ፤ ይህም ተስፋ የሚገኘው በእግዚአብሔር ቃል ውስጥ ነው። እግዚአብሔር የሰጠውን የሕይወት መርሕ የሚከተሉ ከሆኑ፤ ከቫይረሱ ነፃ ለሆኑ ሰዎች ተስፋ አለ። ቤተ ክርስቲያን በርኅራኄና በኢየሱስ ስም የምታገለግል ከሆነ፤ ከቫይረሱ ጋር ለሚኖሩትም ቢሆን ተስፋ አለ። አንድ የአፍሪካ ክርስቲያን የመሪዎች ቡድን የሚከተለውን ዐውጆአል፤

አዎንታዊ የሕይወት ለውጥ ለማምጣት በመንፈስ ቅዱስ ጎይል የምናምን ሰዎች መሆናችንን ልብ ማለት አለብን። ይህ ኤድስን ለመከላከል የሚያስችል ብቻ ሳይሆን እንክብካቤን፣ ድጋፍን፣ ተስፋንና ፍቅርን ለሕመማችን እንድንሰጥ ያስገድደናል። ሁሉም ነገር ከተባለ በኋላ ክብካቤን ለማድረግ፣ በሽታውን ለመከላከልና በይፋ ለመናገር የሚስገድደን ሁኔታ ክርስቶስን ያማከለ መሆን አለበት። ወደ ክርስቶስ እንድንመለከት የሚያደርጉ እውነቶች የሚከተሉት ናቸው፤

- በሕይወቱ የገለጠልን ሁሉ አቀፍ የሆነው ምሳሌነቱ
- በሞቱ የገለጸው ፍጹም ፍቅሩ

➤ ከሞቱ በኋላ በገለጠው ሕይወት የታየው ወሰን የሌለው ንይሱ

➤ አሁን ያለው ተስፋና በእርሱ ለሚያምኑ የሚሰጠው ዘላለማዊ ሕይወት።¹⁴⁰

ይህን መጽሐፍ የምናጠቃልለው እ.ኤ.አ. በ1994 በዩጋንዳ ዋና ከተማ በካምፓላ የተሰበሰቡ ከመላው አፍሪካ የመጡ የቤተ ክርስቲያን መሪዎች ያወጡትን ዐዋጅ እንደሚከተለው በመጥቀስ ነው።

ቤተ ክርስቲያን በክርስቶስ በማመን የሚገኘውን ሕይወት ለማወጅና ለማሳደግ እግዚአብሔር የሚጠቀምበት መሣሪያ ናት። ኤድስ የሕይወት ተቃራኒ ነው። እግዚአብሔር በዚህ ልዩ በሆነ የታሪክ ወቅት የእርሱን ተስፋና የዘላለም ሕይወት ለሰዎች የምንነግር መሣሪያዎቹ ለመሆን እኛን እንደጠራን እናምናለን። እርሱ የሚሰጠው ሕይወትና ተስፋ ሕመም አካላችንን በሚበላበትና አንድ ቫይረስ የወዳጆቻችንን ጉልበት በሚጨርስበት ጊዜ እንኳ ሊታይ ይችላል።

ክርስቲያኖች በማንኛውም ማኅበራዊና መዋቅራዊ ደረጃ ላይ በሚደረጉ ውይይቶች እንዲሳተፉና ለዚህ ጉዳይ እንዲታገሉ እናሳስባለን።

¹⁴⁰Pan African Christian AIDS Network Symposium, Nairobi, 2003.

ይህን ማድረጋችን የእውነት መርሐዎችን በመረዳትና በተግባር በማዋል ቤተሰብን በሚጉዱ ባሕላዊና ልማዳዊ ነገሮች እንዲሁም ዘመናዊ ልምምዶች ላይ ተገቢውን ለውጥ ለማምጣት ያስችለናል።

እኛ በክርስቶስ የተሰጠውን የእግዚአብሔር ተስፋ ለሕዝብ ሁሉ የምናቀርብ መጋቢዎች፣ በፈረሰውም ስፍራ ላይ የምንቆም ጉብኞች ነን። በኤድስ የተነሣ የሚመጣው ሥቃይና መገለል በክርስቶስ ብቻ የሚገኘውን ፍጹምነትና ሙሉነት ለሰዎች እንድናሳይና እንድንሰጥ ያስገድደናል። በዚህ ድካምና ውጣ ውረድ በበዛበት ዘመናችን የክርስቶስ የፍቅር ሕግ ለሕዝባችን ፈውስን ያምጣ።¹⁴¹

አሜን!

¹⁴¹AIDS in Africa, the Church's Opportunity. MAP International, 1996.

Resources

Alliance, A. *Building Blocks: Africa-Wide Briefing Notes*, 2002. <http://www.aidsalliance.org>.

Barnett, T. and A. Whiteside. *AIDS in the Twenty-First Century: Disease and Globalization*. Palgrave Macmillan, 2002.

Bayley, A. *One new Humanity. The Challenge of AIDS. SPCK*, Cambridge, 1996.

Baylor International Pediatric AIDS Initiative. *HIV Curriculum for the Health Professional*, 2003. <http://bayloraids.org/africa/>

Brand, P. Leprosy and AIDS. *Pain: The Gift Nobody Wants*. P. Yancey and P. Brand. Harper and Collins, 1993.

Brown, R. and T. Macharia. *HIV/AIDS Case Studies*. Christians concerned about AIDS in Kenya (CCAK), Nairobi, 2004.

Cunningham, D. *The Window of Hope. Towards an AIDS-Free Generation*. Scripture Union. Ghana, 1997.

Derbyshire, M. *Friends in Need: A Handbook for the Care of Orphans in the Community*. Viva Network, 2002. www.viva.org/tellme/resources/articles/fin.pdf

Dixon, P. *AIDS and You. Revised Edition*. Eastbourne, Kingsway, 1991.

Dixon, P. *The Truth About AIDS*. Eastbourne: Kingsway Publications, 1994.

Dortzbach, K. and N. K. (editors). *Helpers for a Healing Community, a Pastoral Counselling Manual for AIDS*. MAP International, Nairobi, Kenya, 1996.

FAO. *Living Well with HIV/AIDS: A Manual on Nutritional Care and Support for People Living with HIV/AIDS*, 2002.

<http://www.fao.org/DOCREP/005/Y4168E/Y4168E00>.

HTM

Fountain, D. AIDS: The 15/45 Window. *Evangelical Missions Quarterly* 34(1), 1998.

<http://bgc.gospelcom.net/emis/1998/aids.htm>

Fountain, D. *Teaching Our Children God's Ways*. MAP

International, 1999.

Kilbourn, P. *Children Affected by HIV/AIDS: Compassionate Care*. MARC: World Vision Publications, 2002.

MAP. *Choosing Hope. The Christian Response to the HIV/AIDS Epidemic. Curriculum Modules for Theological and Pastoral Training Institutions*. MAP International, Nairobi, 1999.

McDowell, J. *Why Wait?* Here's Life Publishers, 1987.

McGeary, J. *Death Stalks a Continent*. *Time*, 2001.

McSweeney, L. *AIDS-Your Responsibility*. Ambassador Publications, Ibadan, 1991.

McSweeney, L. *A Challenge to Love: Changing Behaviour*. Ambassador Publications, Ibadan, 1995.

Ministry, T. E. A. *AIDS Seminar Handbook. All About AIDS*. The ECWA AIDS Ministry (TEAM), Jos, Nigeria, 2001.

Muraah, W. M. and W. N. Kiarie. *HIV and AIDS: Facts That Could Change Your Life*. English Press Ltd, Nairobi, 2001.

Prescription for Hope. *Ministry, Informational and Preventative Manual for Those Dealing with HIV/AIDS*, 2001.

Saunderson, P. TB and AIDS in the 1990s. *Footsteps* 19, 1994. <http://footsteps.tearfund.net/english/pdf/19e.pdf>

Shorter, A. and E. Onyancha. *The Church and AIDS in Africa: A Case Study*. Paulines Publications Africa, Nairobi, 1998.

Stine, G. J. *AIDS Update 2003*. Prentice Hall, New Jersey, 2003.

TEAM (The ECWA AIDS Ministry). *Caring for people with AIDS. Home Based care*. TEAM, Jos, Nigeria, 2001.

UNAIDS. *AIDS Epidemic Update 2003*. UNAIDS, Geneva, 2003.

UNAIDS. *Investing in Our Future: Psychosocial support for Children Affected by HIV/AIDS. A Case Study in Zimbabwe and the United Republic of Tanzania*. UNAIDS, 2001. <http://www.unaids.org>

UNAIDS. *Report on the Global HIV/AIDS Epidemic*. UN-

AIDS, Geneva, 2001

UNICEF. *HIV and Infant Feeding*. UNICEF, 2002.
http://www.unicef.org/publications/index_5387.html

WHO. *Living with AIDS in the Community*. Global Programme on HIV/AIDS, Geneva, 1992.

Wood, G. G. and J. E. Dietrich. *The AIDS Epidemic: Balancing compassion and Justice*. Multnomah Press, Portland, Oregon, 1990.

World Relief. *Blessing. The Story of Rwandan Churches Challenging the AIDS Crisis*. World Relief Corporation, Rwanda.

World Relief. *Hope at Home. Caring for Family with AIDS*. Published in Rwanda by World Relief. Published with permission in Nigeria by ACTS, TCNN, 2003.

World Relief. *Our Children: The Church Cares for Children Affected by AIDS*. Published in Kenya by World Relief, HIV/AIDS Programmes, 2003. Published with permission in Nigeria by ACTS, TCNN, 2004.

Web Sites

If you have access to the Internet, there are many resources available to you - articles, news, pamphlets, and even entire books. We are giving *only a few* examples here but you will find many others. Note that we do not necessarily agree with all the information on any of these sites. Each one is operated by a different organisation with its own viewpoint and policies. Some sites have resources in languages other than English, and most of the sites have links to help you explore further.

AEGIS (AIDS Education Global Information System)

<http://www.aegis.com>

News, Facts, resources. Oriented more toward developed countries, but has much useful information for everyone.

AIDSInfo (USA National Institutes of Health)

<http://aidsinfo.nih.gov>

AIDS Education and Training Centers (ATEC)

<http://www.aids-etc.org>

AIDS Map

<http://www.aidsmap.com/>

Links, resources for developed and developing countries.

Christian Connections for International Health

<http://www.ccih.org>

Many resources on HIV/AIDS and other topics of health and development.

Family Health International (FHI)

<http://www.fhi.org>

HIV InSite

<http://hivinsite.ucsf.edu>

Has many useful and up-to-date resources and links. There is a separate section for issues relevant to Africa.

International AIDS Alliance

<http://www.aidsalliance.org>

Includes resources and toolkits useful in African countries, such as a toolkit for NGOs (non-governmental organisations) and those working with NGOs.

Synergy

<http://www.synergyaids.com>

Technical and programme development resources.

UNAIDS

<http://www.unaids.org>. Many resources and reports are available at this site, as well as latest news about international efforts against HIV/AIDS.

UNICEF

<http://www.unicef.org/publications>

Viva Network

<http://www.viva.org>

Networking and resources on-line in the area of caring for orphans and vulnerable children. Includes Chris-Caba electronic journal, focusing "on the special needs of Christians and Christian organisations working with children affected by HIV/AIDS."

Addresses

African Christian Textbooks ACTS)

TCNN, PMB 2010

Bukuru, Plateau state, Nigeria

Tel: +234-73-281055; -281546

MAP International

PO Box 21663,

Nairobi, Kenya

Tel: +254-2-569513

Scripture Union International

- Has national offices in many African Countries. For contact information for your country, go to <http://www.su-international.org> or email enquiries@su-international.org

Teaching-aids at Low Cost (TALC)

PO Box 49

St Albans

Hertfordshire AL1 5TX, UK

Telephone: +44 (0) 1727 853869

E-mail: talck@talck.org

<http://www.talck.org>

መጻዕፍ ቃላት

ሰ

ለመጠባበቅና ለመረዳት ሁለት ለሁለት

በመሆን አብሮ የመኖር ዘዴ

ለበሽታ የተጋለጠ

ሊጋቡ ያቀዱ አጮኛዎች

ልማዳዊ ሐቅ

ልማዳዊ ሥርዓቶች

ልቅ የወሲብ ግንኙነት

Buddy-System

Vulnerable to Infection

Intending Couple

Emperical Evidence

Rituals

Reckless Sexual Behavior

ሐ

ሕዋስ

Cell

መ

መባዛት/መራባት

መታቀብ

ሙት ሆኖ መወለድ/ሞቶ የተወለደ

ማስቆም የማይቻል

ማሻሻት/መደባበስ

ማንጫ መርዝ

ማግለል

መጋቢአዊ ምክር

Reproduction

Abstain

Stillbirth

Unabated

Caress

Bleaching

Stigma

Pastoral Counseling

ሠ

ሥር ሰደድ

ሥር የሰደደ በሽታ/የቆየ በሽታ

ሥቃይ/የአገድ ችግር ዋናና ከባዱ ነገር

Chronic

Chronic disease

Brunt

ሰ

ሰው ሠራሽ ዐይን፣ ጥርስ ወዘተ
ሰውነቱ የመነመነ
ሰፊ ቤተ ሰብ
ሴቶችን
ሴቶች አዳሪዎች
ሴት አባባዮች

ቀ

ቀጥታ ሥርጭት/የቫይረሱ ከእናት
ወደ ልጅ መሠራጨት
ቅንጅትና ትስስር
ቅድመ ጋብቻ ምርመራ
ቀሰልንና የቀዶ ጥገና መሣሪያዎች
ለማጠብና ለማጽዳት የሚጠቅም አልኮል
ቋሚ/ተዘውታሪ ምግቦች

በ

በሕይወት የመኖር አማካይ ዕድሜ
በመርፌ የሚሰጡ መድኃኒቶች
በማይተዋወቁ ሰዎች መሀከል
የሚደረግ የግብረ ሥጋ ግንኙነት
በሰው ውስጥ ያለ የቫይረስ ብዛት/መጠን
በሽታን የመከላል ሥርዓት
በሽታን የመከላከል ብቃት ማነስ
በሽታው ለመኖሩ ውጫዊ ምልክት
የማይታይበት ጊዜ
በቅን መንፈስ

Cosmetic Replacement
Gaunt
Extended Family
Promiscuity
Commercial Sex Workers
Sugar Dady

Vertical Transmission
Coordination & working
Pre-Marital Test

Surgical Spirit
Staple Food

Average Life Expectancy
Injectable Drugs

Casual Sex
Viral Load
Immune System
Immunodeficiency

Asymptomatic Period
Well-meaning

በበሽታ መያዝ/መቀሰል
በተመረጡ የተወሰኑ አካባቢዎች
ላይ የሚደረግ ጥናት
በኤች አይ ቪ መያዝ
በአፕራሲዮን መውለድ/ቀዶ ማዋለድ
በውልቅ ጊዜ የሚሆን መተላለፍ
በደም ሥር የሚሰጥ መድኃኒት
በቫይረስ ምክንያት ስለሚመጣ
በሽታ የሚደረግ ጥናትና ሕክምና
ባሕላዊ እምነት
ባይተዋር
ብዙ ከመተኛት የተነሣ የሚከሰት
የገላ ቀሰል

Infection
Sentinel Survey
HIV Infection
Caesarean Section
Intrapartum Transmission
Intravenous Drugs

Virology
Myth
Ectopic

Bed Sores

ነ

ነፋጭ ገለፈት/የብልት ስስ አካል

Mucus Membrane

አ

አለአግባብ መጠቀም፣ ማጎላቂል
አሉታዊ ውጤቶች/ጉኖች
አራርቆ መውለድ
አስመሳይ፣ አጭበርባሪ
አስገድዶ መድፈር
አንጻራዊ ችግር
ኤድስን ታኮ የሚመጣ ሕመም
አሙካ
አንገር
አንግልት

Abuse
Side Effects
Child Spacing
Quack
Rape
Relative Burden
Opportunistic Disease
Vernix
Colostrum
Maltreatment

እውነተኛ ያልሆነ ዋስትና/ከንቱ ዋስትና

False Security

ከ

ከመወለድ ጀምሮ ያለ በሽታ

Congenital

ከተማነት

Urbanization

ከተቃራኒ ጾታ ጋር የሚደረግ

Heterosexual

የግብረ ሥጋ ግንኙነት

ከኤድስ ጋር የተያያዙ ምልክቶች

Symptomatic Period

የሚታዩበት ጊዜ

ከእንስሳ ጋር የወሲብ ግንኙነት

Bestiality

መፈጸም

ከውልጃ በፊት

Antepartum

ከውልጃ በፊት የሚሆን መተላለፍ

Antepartum Transmission

ኩፍኝ

Measles

ኪንታሮት

Wart

ክንዋኔ አዘል ስብሰባ

Workshop

ወ

ወረርሽኝ

Pandemic

ወሲባዊ ኅጢአት

Sexual Sin

ወንዶ ዘር

Semen

ውሃነስነት

Dehydration

ውጭረት

Fibroids

ዐ

ዕድሜ ማራዘሚያ መድኃኒት/ፀረ ኤድስ

Antiretroviral Drugs

መድኃኒት

ዘ

ዝሙት አዳሪነት

Prostitution

የ

የሕይወት ዘመን ግምት

Life Expectancy

የሕፃናት ሕክምና

Pediatric

የመደበኛ ጊዜ

Window Period

የሚያመረቅዝ ተሰልላ ላይ ልጥፍ

የሚል ነጭ ነገር

Thrush

የሚገድል/ገዳይ

Lethal

የማሕፀን አፍ

Cervix

የማረጋገጫ ምርመራ

Confirmatory Test

የማይለወጥ ፍቅር

Unconditional Love

የማደግ ልጅ

Foster Child

የስሕተት እምነቶች

False Beliefs

የቆዳ ሽፍታ

Skin Rash

የቆዳ በሽታ/በተለይ ከንፈርንና ብልትን

የሚያጠቃ

Herpes

የበሽታ ምልክቶች/ድምረ ሕመም

Syndrom

የባህል መድኃኒት/ከቅጠላ ቅጠል

የተሠራ መድኃኒት

Herbal Medicine

የተለመደ/ተፈጥሮአዊ

Natural

የተመረተው የት እንደ ሆነ የማይታወቅ

መድኃኒት/የንግድ ምልክት የሌለው

Generic Drug

የተመጣጠነ ምግብ

Nutrition

የተበከለ ወይም አደገኛ የሆነ

መድኃኒት መጠቀም

Drug Abuse

የተደበቀን ነገር በመፈለግ የሚደረግ

ሜወታ

የአባላዘር በሽታ

የአክታ ምርመራ

የአፍ ቀሳል

የትዛዜ ቃል መፈጸም

የኤች አይ ቪ ሁኔታ

የኤች አይ ቪ/ኤድስ ሥርዓት

የእመሜነት ጊዜ

የወር አበባ

የወሲብ ድርጊቶችን የሚያሳዩ

መጸሐፍት/ፊልሞች

የጉበት (የወፍ) በሽታ

የግብረ ሥጋ ግንኙነት

የግዴታ ምርመራ

የጉሣ ምልክቶች

የጡት ሜፍ

የፆታ ልዩነት

ያልተጠበቀ እርግዝና

ይሁንታዊ ፈቃድ

የCD4 ሕዋስ መጠን

Treasure Hunt

Venereal Disease

Sputum Test

Mouth Sores

To draw up a will

HIV Status

HIV/AIDS Prevalence

Postpartum

Menopause

Pornography

Hepatitis

Sexual Inter course

Mandatory Testing

Tribal Marking

Nipples

Gender Disparity

Ectopic Pregnancy

Permissive Will

CD4 Count

ደ

ደም ጨምር/ደም መስጠት

ድግግም ፍትወት

Blood Transfusion

Polyestrus

ጀ

ጀርም አልባ መሣሪያ

Sterile Instrument

ገ

ገለፈት /ስስ የሕብረ ሕዋስ ሽፋን

ግብረ ሥጋ ግንኙነት

ግብረ ሰዶማዊ

ግብረ ሰዶም

Membrane

Intercourse

Homosexual

Sodomy

ጠ

ጥሎሽ

ጥቅን ሕዋስ

Bride Price

Microorganism

ፀ

ፀረ ኢንፌክሽን

ፀረ እንግዳ አካል

ፀረ ኮንዶም አቋም

Disinfectant

Antibody

Anti- Condom

ፈ

ፈሳሽ

ፍርንትት

ፍጽመተ ወሲብ/ወሲባዊ እርካታ

Discharge

Lymph Nodes

Orgasm



ጂን ጋርላንድ የጤና ባለሙያ ናቸው። ከ1987 ዓ.ም. ጀምሮ በናይጄርያ ኖረዋል፤ እዚያም ሲሰሩ ቆይተዋል። ጂን በሰሜን ናይጄርያ በሚገኘው መንፈሳዊ ኮሌጅ ውስጥ ሌክቸረርና የአፍሪካ የካርስቲያን ቴክኒክ ቡክስ ዲሬክተር ከሆኑት ከቂስ ዶ/ር ሲድ ጋርላንድ ጋር ተጋብተው በትዳር የሚኖሩ ሴት ናቸው፤ ሦስት ልጆችም ወልደዋል። የጋርላንድ ቤተሰብ መሠረታዊ አመጣጡ ከሰሜን አየርላንድ ነው።